

హిందూ దేశ కథానంగ్రహము

ప్రథమ భాగము

హిందూమహాయుగము

ఇయ్యది

కొమట్టాజు - వేంకట లక్ష్మణరావు, ఎం. ఏ. గారిచే

రచియుంపబడియె

అర్చన కుంభ

ప్రకాశకులు:

లక్ష్మణరాయ పబ్లిషింగ్ కంపెనీ
గవర్నమెంటు, బెజవాడ

బెజవాడ

ఆంధ్ర గ్రంథాలయ ముద్రాక్షరశాల (అమిటెడ్) మందు

క. కోదండరామయ్యగారితో

ముద్రింపబడియె

1925

కాపీరైటు]

[వెల 1.8-0

మొదటి కూర్పు.	1907
రెండవ కూర్పు.	1908
మూడవ కూర్పు.	1909
నాల్గవ కూర్పు.	1910
అయిదవ కూర్పు.	1912
ఆరవ కూర్పు.	1925

ఆ జ వ కూ ర్పు పీ ఠ క .

ఈ గ్రంథ రాజమును కీర్తిశేషులైన కొవ్వుజ్జా లక్షణ రావుపంతులుగారు 1907 నందు రచించి తరువాత అయిదు కూర్పుల నచ్చొత్తించిరి. ఎప్పటికప్పుడే బెక్కు సూతనాంశములు జేర్చి ముద్రించవలయునని వారు తలపోయుచు వ్యవధి జిక్కునందున నేమియు మార్పులు చేయలేకపోయిరి. వారి మరణానంతర మీ గ్రంథము నచ్చొత్తించుభారము నాపైఁ బడుటవలన ఈ కూర్పునందైనను చారిత్రకపరిశోధకుల సాహాయ్యమున వలయు మార్పులు కలిగించవలెనని తలంచితినిగాని నాకుఁగూడ తీరిక జిక్కునందునను, పరిశోధకుల కృపాపీక్షణమున కీ గ్రంథము గుఱిగాకపోవుటవలనను, గ్రంథమును త్వరలో బ్రచురింపవలసిన యావశ్యకత మిక్కిలిగ నుండుటఁ జేసియు తొందఱ తొందఱగా నీ గ్రంథమును ముద్రించవలసి వచ్చినది. కావున నిందేవైన సవరణలు జేయవలసియున్నచోఁ జారిత్రకపరిశోధకులు దయయుంచి తెలిపినయెడల రాబోవు కూర్పునందు వానింజేర్చి వారికృతజ్ఞతకుఁబాత్రుడనయ్యెదను.

ఈ గ్రంథమును త్వరలో ముద్రణము గావించి గ్రంథ ముద్రణకాలమందు జరిగిన కష్టనష్టములకు బాధ్యులై మిక్కిలి సాహాయ్యముఁ గావించిన ఆంధ్రగ్రంథాలయ ముద్రాక్షర శాలాధిపతులకు నాకృతజ్ఞతా వందనము లర్పించుచున్నాను.

బెజవాడ,

కృష్ణజిల్లా,

20.10-1925.

కానూరు వీరభద్రేశ్వరరావు.

వి ద వ కూ ర్పు పీ ఠి క

ఒక్కొక్కముద్రణమున కొక్కవత్సరమైన వ్యవధి
నీయక యచ్చొత్తింపజేయు సావకాశముగల్పించెడు ఆంధ్ర
మహాశయులకును పాతశాలల పతనీయగ్రంథముగ గైకొనిన
విద్యాశాఖాధికారులకును నేను కృతజ్ఞుడ. అనతికాలములో
అత్యంతాభివృద్ధిని గాంచిన నాయీగ్రంథరాజము నాచంద్రా
ర్కముగా నీశ్వరుడు ప్రోచుగాక!

5-10-1912.

గ్రంథకర్త.

నాల్గవ కూర్పు పీ ఠి క .

ఇది యీగ్రంథముయొక్క నాల్గవకూర్పు. ప్రతి సం
వత్సరమును ఒక కొత్తకూర్పు అచ్చుపడులాగునజేసి యాం
ద్రజనులు ఈ గ్రంథమునకు అనన్యసామాన్యమైన గౌరవముం
గలుగజేసిరి. కావున వారియెడ నేనెప్పుడును కృతజ్ఞుడ.

ఈ నాల్గవకూర్పులోఁ బెక్కువిషయములు కొత్తగాఁ
జేర్పఁదలచితిని. కాని నాకు వ్యవధిచిక్కనందునను, చరిత్ర
సాధనములేని పల్లెలో నేను నాలుగైదు మాసములనుండి
యుండుట తటస్థించినందునను, ఈ గ్రంథము కొవలయునని
ప్రతిదినమును అసంఖ్యలేఖలు వచ్చుచున్నందునను, విజ్ఞాన
చంద్రికాపరిషత్తువారు తమచే నియమింపఁబడిన తెలుగు
పరీక్షనిమిత్తమై యీ గ్రంథమును పతనీయముగా నియమించి
నందునను, మార్పులు లేకయే యీ కూర్పు అచ్చొత్తింపఁ
బడినది.

అనేక సవరణలుచేసి గ్రంథమును త్వరలో ముద్రణముగా
 వినియోగించుటకు జ్యోతిషమిత్ర ముద్రాంతాధికారులగు
 బ్రహ్మశ్రీ పేదము - వేంకటరాయశాస్త్రిలవారికి నాశ్రయజ్ఞతా
 వందనములు సూచించుచున్నాను.

నడిగూడెము,

కృష్ణజిల్లా,

14-9-1910.

గ్రంథకర్త.

మూడవ కూర్పు పీఠిక

ఈగ్రంథముయొక్క మొదటికూర్పు పీఠిక 3-10-1907
 తేదిన వ్రాయబడినది. అనగా దీనియొక్క మొదటికూర్పు
 ప్రకటింపబడి నేటికి బూర్తిగా రెండు సంవత్సరములయినను
 కాలేదు. ఇంత స్వల్పకాలములో ఈ గ్రంథము యొక్క
 కూర్పులు రెండును అయిపోయినందున నీ మూడవ కూర్పు
 ప్రకటింపబడినది. ఇట్లు రెండేండ్లలో మూడవకూర్పు లచ్చు
 పడిన తెలుగుపుస్తకములు విక్రీలయిండ్లవు. కావున నిది
 యీగ్రంథమున కొక గౌరవవిశేషముగా నెంచవలసియు
 న్నది. సూర్యనామమున కన్ని విధములఁ దోడ్పడి, మాగ్రం
 థములఁ జేరినవాని నాదరించి, వాని రెండవకూర్పును, మూడవ
 కూర్పును త్వరత్వరగా నచ్చుపడునట్లుగాఁ జేసిన యాంధ్ర
 పాఠక ప్రసంగమునకు మేము కృతజ్ఞతాపూర్వక వందన
 కంటే నేమి యాయగలము?

అచ్చటచ్చట ప్రాథమికపాఠశాలలలో క్షీర్త.
 బాలురకుఁ బఠనీయముగాఁ జెట్టి కొంద

మాకుందోడ్పడిరి. ఇట్టివారికిఁగృతోపకారమునకై వందనములాచరించుచు, ఇంక ముందును విజ్ఞానచంద్రికామండలివారిచేఁబ్రకటింపఁబడు గ్రంథములను ఇట్లే యాచరింపుదురు గాతమఃసికోరుచున్నాఁడను.

ఈపుస్తకములోని కొన్ని భాగములు 1909 వ సంవత్సరము ప్రవేశపరీక్షకుఁ (Matriculation) బోవు విద్యార్థులకుఁ బఠనీయముగా నేర్పఱచి, చెన్న పురి సర్వకళాశాలవారు విజ్ఞానచంద్రికాగ్రంథమాలను సత్కరించిరి. ఇట్లు లోకాశ్రయము, విద్యదాశ్రయము ఈ రెండును తమకచ్ఛిన్నందుకు 'మండలి' వారెంతయు సంతసించుచున్నారు.

ఈ కూర్పువిషయమై బ్రహ్మశ్రీ మ. రా. రా. శ్రీ వేదము వేంకటరాయ శాస్త్రిగారును, కనుపర్తి మార్కండేయ శాస్త్రిగారును నాకు మిక్కిలి సాయముచేసిరి. కావున వారియొడఁ గృతజ్ఞతఁ జూపుచున్నాఁడను.

35, స్వామినాయక వీధి,

చింతాద్రిపేట,

చెన్నపట్టణము.

17—7—1909

గ్రంథకర్త.

పరిచయమునకుఁ గల రెండవ కూర్పు వీతిక.

నందునను గ్రంథముయొక్క మొదటికూర్పు వేయి ప్రతులును బడినది. పురించిన యైదు నెలలలోనే కర్చయినందున ఈ రెం

వేయింపఁబడినది. అంధ్రదేశమందలి పండితు

లును, పత్రికాధిపతులును, ఇతరజనులును ఈ హిందూదేశచరిత్రను గుఱించి తమతమ యనుకూలాభిప్రాయములను చెలిపినన్ని ఎంతయో పోత్సాహ పఱచినందుకు నేను వారియెడఁ గృతజ్ఞుఁడను. అనుదినమును గ్రంథములు కావలయునని యుత్తరములు వచ్చుచుండుటచే నీరెండవకూర్పిత త్వరలో అచ్చువేయింపఁబడినది. కావున నేను తలంచినన్ని కొత్తయంశములిందుఁజేర్చుటకు వీలులేకపోయెను. అయినను ఇందుఁ గొన్ని ముఖ్యమైన సూతనాంశములు చేర్పఁబడినవి. సూతన పటము కూడ నొక్కటి చేర్పఁబడినది. పుస్తకములన్నియుఁ గాల్గికోయనబడు బట్టతో నట్టకట్టింపఁబడినవి.

ఇదివఱకుఁ దెనుఁగు పొత్తంబుల యట్టమీఁద నాండ్ల యాక్షరములతోఁజేళ్ళివేయు నాచారముండెను. కాని యందు వలన నవి యింగ్లీషుగ్రంథములేమోయని సామాన్యజనులు భ్రమపడుచుండిరి. కావున నీగ్రంథములో నాయాచారము మాని యట్టమీఁద నాంధ్రాక్షరములే వేయించినాఁడను.

మ-రా-రా-శ్రీ రావుబహదరు కందుకూరి వీరేశలింగము పంతులుగారును, బ్రహ్మశ్రీ కనుపర్తి మార్కండేయశర్మగారును, ఈ రెండవకూర్పు నచ్చొత్తించుటలో నాకు మిక్కిలి సాయమొనర్చిరి. కావున వారికిఁ గృతజ్ఞతాఘోర్వక వందనము లాచరించెదను.

ఇట్లు,

15-5-08.

గ్రంథకర్త.

మొదటికూర్పు పీఠిక

మిక్కిలి పెద్దదిగాకుండగను మిక్కిలి చిన్నదికాకుండగను హిందూదేశచరిత్ర మొకటి వ్రాయవలయునని యిచ్చు నామనస్సులో నెన్నియో దినములనుండి యుండెను. విజ్ఞానచంద్రికామండలివారి ప్రోత్సాహముకతన నేటి కాకోర్కి ఫలించినది.

అత్యంత పురాతనకాలమునుండి నేటివఱకు జరిగిన హిందూదేశచరిత్ర మంతయు నేడెనిమిదివందల పుటలలో వ్రాయ నిశ్చయించితిని. అందిది ప్రథమభాగము. హిందూ మహాయుగము(Hindu period)నుగుఱించిన కథాభాగ మిందు ౨-౨౬ పుటలలో ముగింపబడినది. పెద్దయక్షురములతో నచ్చు వేయించినయెడల పుటలసంఖ్య హెచ్చి చదువరులకు నధిక ధనవ్యయమగునని యెంచి చిన్న యక్షురములతోనే గ్రంథము ముద్రింపించినాడను.

ఈగ్రంథము వ్రాయుటలో నాకు శ్రీ రమేశచంద్ర దత్తుగారి గ్రంథము ముఖ్యాధార మైనప్పటికిని హిందూదేశ చరిత్రసంబంధమైన యింగ్లీషు, హిందీ, మరాఠీ మొదలగు భాషలలో వ్రాయబడిన గ్రంథము లన్నియుఁ గాకపోయినను ముఖ్యమైన వన్నియుఁ జదివి వానిలోని సారమంతయు నిందుం జేర్చిశ్రీ దత్తుమహాశయుగారి గ్రంథములోలేని యనేకాంశము లీగ్రంథమున వర్ణించినాడను. ఇందువిషయమై నేను చూచిన యన్ని గ్రంథముల పేళ్ళిచట నిచ్చుట యనావశ్యకము.

ఋగ్వేదతాత్రయముల చరిత్రకుకుంటేకృతమైన 'విసిసిట్యూడ్స్ ఆఫ్ ఆర్యన్ సివిలిజేషన్ ఇన్ ఇండియా' (Vicissitudes of Aryan civilization in India) యను గ్రంథమును, బౌద్ధయుగచరిత్రకు విన్ సెంటు స్మిత్ కృతమగు 'అర్లి హిస్ట్రీ' అను గ్రంథమును, రామాయణీయ స్థలనిర్ణయముఁజేయ మరాటీభాషలోని 'కావ్యసంగ్రహానుబంధము'ను ముఖ్యమైన యాధారములని చెప్పినఁ జాలును. ఇవియుఁగాక ఋగ్వేదాదిక సంస్కృత గ్రంథములలోని వాక్యములు స్వయముగాఁజూచి వ్రాయఁబడినవి. వ్యాకరణ మహాభాష్యముయొక్క యచ్చుప్రతి నాకు లభింపనందున నందలి వాక్యములు కుంటేకృతగ్రంథమునుండి యుదాహరింపఁబడినవి.

హిందూ మహాయుగములోని ఋగ్వేద తాత్రనూత్రయములయందలి కథాంశము లంతగాఁ దెలియవు. కావున నవి విశేషముగాఁబెంచి వ్రాయలేదు. బౌద్ధపౌరాణిక యుగములలోని చరిత్ర తెలిసికొను సాధనంబు లనేకము లున్నందున ఆభాగము విశేష వివరముగను, మన పూర్వుల యశోవిభవము చక్కఁగఁ దెలియునటులును వర్ణింపఁబడినది.

ఈ గ్రంథమును గుఱించి నింక నధికముగ వ్రాయుట కంటె సీగ్రంథము చదివి తెలుఁగు చదువరులే దీని యోగ్యతా యోగ్యతలు నిర్ణయింతురు గాతః.ని విరమించుటయే మేలు. ఈ ప్రథమభాగము చదువరులకురుచించెనేని రెండవ మూడవ భాగములు త్వరలో వెలువడఁగలవు.

తమకు వేలుపనుల తొందరలున్నను శ్రమయనక యీ గ్రంథముయొక్క యచ్చుచిత్తులు (Proofs) దిద్దుటలో నాకు

సహాయ మొనర్చినందుకు నామిత్రులగు మ - రా - రా - శ్రీ కనుపర్తి మార్కండేయ శర్మ శాస్త్రిగారికి వందనము లొనర్చుచున్నాడను.

రంగులతో దేశపటము [Map] వేయుపద్ధతి మిక్కిలి కష్టమైనదియు, స్వదేశీయులకు విశేషముగాఁ దెలియనిదియు నైనను మిక్కిలి కష్టపడి యావిద్యను సాధించి మాకొఱకు నెంతయు శ్రద్ధతో నైదురంగులపటము సిద్ధముచేసి యిచ్చి నందుకు 'పవార్ ఆండుకొ, మాంటురోడ్, మద్రాస్' అను ఎన్ గ్రేవరు (Engraver) సంఘమువారిని నెంతయుఁ గొని యాడవలసియున్నది.

ఈగ్రంథమునందు వాడఁబడిన శకములు.

ఈగ్రంథమునందు 'కీ. శ.'మఱి 'కీ. పూ.'అని రెండు శకములు ముఖ్యముగా వాడఁబడినవి. కీ. శ. యనఁగ క్రీస్తు. శకము. ఇది క్రైస్తవ మతాచార్యుడగు జీసస్ క్రైస్తువు యొక్కపుట్టుక యొద్దనుండి లెక్కవేయఁబడును. కీ.పూ.అనఁగాఁ గ్రీస్తునకుఁ బూర్వమని యర్థము. దీనిని ఇంగ్లీషులో బి.సి. (B. C.) అనియెదరు. ఇది క్రీస్తువు పుట్టినప్పటినుండి వెనుకకు లెక్క వేయఁబడును. ఇందు కుదాహరణము:—కీ. పూ. ౫౫౭ లో బుద్ధుడుపుట్టిననఁగా క్రైస్తువు యొక్క జన్మమునకుఁ బూర్వము ౫౫౭ ఏండ్లకిందటనే బుద్ధుడు పుట్టినని యర్థము. ఇట్లే రెండుశకములును క్రైస్తువు పుట్టినసమయమును ఆధారము చేసికొని యొకటి (కీ.పూ.) వెనుక వెనుకకు లెక్కవేయఁగ వచ్చును; రెండవది (కీ.శ.) ముందుముందునకు లెక్కవేయఁగ వచ్చును.

ఒకానొక సమాచారము ఈశకములోని యిన్న వ సంవత్సరమున జరిగినదని చెప్పట యెందులకు? ఆ సమాచార మిప్పటికి నిన్ని సంవత్సరములక్రింద జరిగెనని చదువరులకు దెల్పుటకే. నేటికి (ప్లవంగనామసంవత్సర భాద్రపద బహుళమువఱకు) క్రీస్తుశకము ౧౯౦౭ సంవత్సరము లని యందఱికిఁ దెలిసియే యున్నది. కావున నేదియోసమాచారము క్రీ.శ. ౧-లోజరిగినదని చెప్పినయెడల నేటికి ౧౯౦౭ సంవత్సరములక్రిందట జరిగినదనియర్థము. శ్రీహర్షుడు క్రీ.శ. ౬౦౬-లో రాజ్యమునకు వచ్చెననఁగా గ్రీస్తువు పుట్టినతరువాత నిన్నియేండ్లకు రాజయ్యెననియర్థము. అనఁగా బ్రస్తుతపు క్రీస్తుశకమగు ౧౯౦౭లోనుండి ౬౦౬ తీసివేయఁగా మిగిలిన ౧౩౦౧ సంవత్సరముల క్రింద శ్రీహర్షుడు రాజుగా నుండెనని మనము తెలిసికొనవలెను. ఇట్లులే క్రీస్తువునకుఁ బూర్వముకయేట నొకానొకసమాచారము జరిగెననఁగా నేటికి ౧౯౦౮- సంవత్సరముల క్రింద నది జరిగెననియర్థము. ఇందుల కుదాహరణము: అశోకమహారాజు క్రీ. పూ. ౨౭౨-లో రాజ్యమునకు వచ్చెనని యున్నది. ఇది యెన్నియేండ్లక్రింద జరిగెనని కనుగొనుటకు మన మేమిచేయవలెను? ఇప్పటి క్రీస్తుశకసంఖ్యయగు ౧౯౦౭-లో ఈ ౨౭౨ కలవవలెను. ఇట్లు ౨౧౭౯ సంవత్సరములు వచ్చును. ఇన్ని యేండ్లక్రింద అశోక చక్రవర్తి రాజయ్యెనని యర్థము.

సూత్రము.—ఇప్పటికాలపు క్రీస్తుశకసంఖ్యలో (౧౯౦౭) ఇష్టకాలపు క్రీ. పూ. సంఖ్య కలిపినయెడలను, క్రీ. శ. సంఖ్య తీసివేసినయెడలను, ఇష్టసమాచారము నేటి కెన్నిసంవత్సరములక్రింద జరిగినది వచ్చును.

కీ. పూ. శకమును గుఱించి యొక వింతకలదు. ఇందలి పూర్వసంవత్సరసంఖ్యకంటె బరసంవత్సరసంఖ్య తక్కువగ నుండును. అనగా కీ. పూ. ౩౨౧-కే దరువాత వచ్చునది కీ. పూ. ౩౨౦-వ సంవత్సరము. ఇందువలననే బుద్ధుడు కీ. పూ. ౫౫౭-వ సంవత్సరము నజన్మించి యెనుబదియేండ్లుబ్రతికి కీ. పూ. ౪౭౭లో దేహము విసర్జించెనని వ్రాయుట తటస్థించుచున్నది. శ్రీస్తుపుజన్మము గుర్తుగాఁ బెట్టుకొని వెనుకకు ౧, ౨, ౩ అని పూర్వపూర్వ సంవత్సరములు లెక్కగా వేయుచుఁ బోయినందున కీ. పూ. శకమునకు ఈవైచిత్ర్యము కలిగినదని చదువరులు జ్ఞాపక ముంచుకొనియెదరుగాత.

ఈగ్రంథమునందు 'శతాబ్ద' మను శబ్దమనేకస్థలములందు నుపయోగింపఁబడినది. శతాబ్ద మనగా నూఱుసంవత్సరముల సమూహము. క్రీ.శ. ప్రథమశతాబ్ద మనగా ౧-వ సంవత్సరము మొదలు ౧౦౦-వ సంవత్సరమువఱకు, ద్వితీయశతాబ్దమనగా ౧౦౧ మొదలు ౨౦౦-ల సంవత్సరమువఱకు అని యర్థము. ఈలాగుననే యితర శతాబ్దంబుల విషయమై యెఱుంగునది.

ఈగ్రంథమునందు హిందూదేశశకముల నుదాహరింపక క్రీస్తుశకము వాడుటకుఁ గారణమేమియనికొందఱడుగవచ్చును. 'సంవత్' అనఁబడు విక్రమశకమును 'శక' మనఁబడు శాలివాహనశకమును హిందూదేశములో వాడుకలో నున్నమాట వాస్తవమే. కాని పీనిలో దేనిని అంతటఁ బ్రచారములేదు. సర్మదానదికి నుత్తరమున శాలివాహనశకము నెఱుంగరు. అనదికి దక్షిణమున విక్రమశక మంతగా వాడుకలోలేదు. ఇది యుగంక యాంధ్రదేశములో సంవత్సరపుఁజేరుతో వ్యవహా

రించు నాచారముగలదు. శకసంఖ్యనుదాహరించు నాచారము లేదు. మా వాడు ప్రమోదాతనామ సంవత్సరములోఁ బుట్టె నందురుగాని శా. శ. అముకసంఖ్యగల యేటఁబుట్టెనని చెప్పరు. ప్రతిదినముపంచాంగముచెప్పిబ్రతికెడిబ్రాహ్మణుఁడు కూడ పంచాంగము చూడనిది శాలివాహన శకసంఖ్య చెప్పనేరఁడు. ఇప్పటిసంఖ్య యెంతో జనసామాన్యమునకుఁ దెలియని శకమును గ్రంథములో నుపయోగించుటవలన నేమిలాభము?

ఇఁకఁ గీర్తిస్తుశకముయొక్క ౧౯౦౭ వ సంవత్సరము ప్రస్తుతము జరుగుచున్నదని ప్రతిపల్లెకరణమునకును దెలిసియున్నది. కావున బహుజనులకుఁ దెలిసియున్న శకమే గ్రంథములో విచ్చుట యుపయోగకరముగ నుండునని తెలిచి కీ. శ. మే యీగ్రంథములో నుపయోగింపఁబడినది. అయినను విక్రమ శాలివాహనశకవర్షంబులు కావలయునా రీక్రిందిసూత్రము ననుసరించి యిందలి కీ. శ. వర్షంబులు మార్పుకొనవచ్చును.

సూత్రము.....కీ. శ. సంఖ్యలో ౫౭ కలిపిన విక్రమ శకము వచ్చును; కీ. శ. సంఖ్యలోనుండి ౭౮ తీసి వేసిన శాలివాహన శకవర్షంబులు వచ్చును.

౧ సుంకువారి అగ్రహారము,
చింతాడిపేట, చెన్నపట్టణము. }

కొమఱ్ఱాజు - లక్ష్మణరావు.

విషయసూచిక.

మొదటి ప్రకరణము.

పుట.

హిందూ దేశము: అందలిజనులు

౧-౧౬

హిందూశబ్దవృత్తి	౧
హిందూ దేశముయొక్క యెల్లలు	౨
మూడు స్వాభావ విభాగములు	౫
ఇప్పటి రాజకీయ విభాగములు	౭
స్వదేశ సంస్థానములు	౧౦
స్వతంత్రరాజ్యములు	౧౨
జనులచరములు	౧౨
భాషలు	౧౩
ఒక్కదేశమా? పెక్కుదేశములా?	౧౪
చరిత్ర విభాగములు	౧౫
హిందూమహాయుగములోని యంతర్భాగములు	౧౬

రెండవ ప్రకరణము.

౧. ఋగ్వేదయుగము (క్రి.పూ.౨౦౦౦—౧౪౦౦) ౨౦-౫౬

ఆర్యుల మూలప్రదేశము	౨౦
ఆర్యులు నానాదేశంబులఁ బ్రసరించుట	౨౦
హిందూర్యులు; పారిషేకార్యులు	౨౨
ఆనార్యులతో సంఘాతము	౨౩
ఆర్యులు దేశము నాక్రమించుట	౨౫

			పుట
అప్పటి రాజ్యములు	౨౭
సంఘ విభజనము	౩౦
ఆర్యులలో సంతకలహములు	౩౧
ఆర్యుల వృత్తులు	౩౪
విద్యలు; నాగరికత	౩౬
పర్ణవృక్ష	౩౯
సంఘస్థితి	౪౦
ధర్మమతములు	౪౩
క్రతువులు	౪౭
చ్యూతము	౪౮
ఋగ్వేదము	౫౦

మూడవ ప్రకరణము.

౨. ఔత్త్రీయుగము (క్రీ. పూ. ౧౪౦౦—౧౦౦౦) ౫౭-౮౬

ఆకాలపు వాఙ్మయము	౫౭
అప్పటిరాజ్యములు	౫౯
కురుపాంచాలదేశములు	౬౦
అప్పటి రాజ్యపద్ధతి	౬౪
అయోధ్యనుండి లంకకు మార్గము	౬౭
సంఘస్థితి	౭౬
బాణిభేదము	౭౯
క్రతువులు	౮౧
శ్లోతిపము	౮౩
వేదాంతములు	౮౫

నాల్గవ ప్రకరణము.

పుట.

3. సూత్రీయుగము (క్రి. పూ. ౧౦౦౦—౫౦౦) ... ౮౭-౧౧౨

కల్పసూత్రములు	౮౭
వ్యాకరణము	౮౯
షడంగములు	౯౦
అకాలపు గాఢ్యములు	౯౨
ద్రావిడులు	౯౩
రాజ్యవ్యవస్థ	౯౬
యౌద్ధములు	౯౯
న్యాయసూత్రములు	౧౦౦
సాంఘికసీధి	౧౦౧
జాతిభేదము	౧౦౨
ప్రతిమాపూజ	౧౦౩
రేఖాగణితము	౧౦౪
బోధితశాస్త్రము	౧౦౫
వర్ణనములు	౧౦౬
ఇతర సూత్రములు	౧౧౦

అయిదవ ప్రకరణము.

౪. బౌద్ధయుగము (క్రి.పూ. ౫౦౦—క్రి.శ. ౫౦౦) ౧౧౩—౨౧౦

మహావీరుడు	౧౧౪
జైవసిద్ధాంతములు	౧౧౫
గౌతమబుద్ధుడు	౧౧౬
బౌద్ధమతాభివృద్ధి	౧౨౨
బౌద్ధధర్మ సిద్ధాంతములు	౧౨౪
అప్పటిరాజ్యములు	౧౨౬

పుట.

అలెగ్జాండరు దండయాత్రలు	౧౪౪
మగధ దేశము; మార్కవంశము	౧౪౫
చంద్రగుప్తుడు	౧౪౬
సైన్యము సభివృద్ధి పఱచుట	౧౪౭
గ్రీకురాజు నోడించుట	౧౪౮
రాయబారి మెగసనీస్	౧౪౯
పాటలీపుత్రము	౧౫౦
గ్రామరక్షక సంఘము	౧౫౧
సైన్యవ్యవస్థ	౧౫౨
రాజ్యవ్యవస్థ	౧౫౩
వ్యవసాయాభివృద్ధి	౧౫౪
సస్య సమృద్ధి; కఱివులు భేక్షపోవుట	౧౫౫
ప్రజల సత్వ సంధత్యము	౧౫౬
వార్తలఁ బెట్టుచుండు	౧౫౭
రాజవిమోచములు	౧౫౮
బిందుసారుడు	౧౫౯
అశోక వంశము	౧౬౦
అశోకుని రాజ్యవిస్తారము	౧౬౧
శిలాశాసనములు	౧౬౨
గూఢదయ	౧౬౩
తలిదండ్రుల గౌరవించుట	౧౬౪
సత్యప్రియత్యము	౧౬౫
పగరుతి సహిష్ణుత	౧౬౬
బాటసారులకు వసతులు	౧౬౭
ఔషధశాలలు	౧౬౮
ధర్మాధికారులు	౧౬౯
పగ రాజ్యములకు ధర్మోపదేశకుల నంపుట	౧౭౦
అశోకుని స్వభావము	౧౭౧
మార్కవంశావసానిఁడు	౧౭౨
తుంగ వంశపు రాజులు	౧౭౩

ఫుట.

కాణ్యవంశము	౧౮౪
అంధ్రరాజులు	౧౮౫
శక, పల్లవ, యవన, బౌద్ధక్రియన్, కుశనులను పరదేశీయులు.			౧౮౪
కనిష్కమహారాజు	౧౮౪
పరరాజుల జయించుట	౧౮౬
గుప్తవంశము	౧౮౯
సూద్రగుప్తుడు	౨౦౦
రెండవ చంద్రగుప్తుడు	౨౦౧
కుమారగుప్తుడు	౨౦౨
రెండవ స్కందగుప్తుడు	౨౦౩
దేశస్థితి	౨౦౩
శాస్త్రజ్ఞానాభివృద్ధి	౨౦౪
శిల్పశాస్త్రము, చిత్రవిద్య	౨౦౫

ఆఱవ ప్రకరణము

౫. పౌరాణికయుగము (క్రీ. శ. ౫౦౦-౧౨౦౦) ౨౦౬-౨౨౫

విక్రమాదిత్యుడు	౨౦౬
శిలాదిత్యుడు	౨౦౭
శ్రీహరుడు	౨౦౮
రాజధాని, కనూజ్	౨౦౯
రాజ్యవ్యవస్థ	౨౧౦
నైస్యము	౨౧౧
పాండిత్యము, పండితుల నాదరించుట	౨౧౨
హర్షనిమిత్తము, మతసహిష్ణుత	౨౧౩
కనూజ్ సందు మతోత్సవము	౨౧౪
ప్రయాగలో సర్వస్వదానము	౨౧౫
చరమదశ	౨౧౬
పురాణరచన	౨౧౭
శాస్త్రజ్ఞానాభివృద్ధి	౨౧౮
వాఙ్మయాభివృద్ధి	౨౧౯

			పుట.
కాళిదాసుఁడు	౨౪౧
భారవి	౨౪౩
పంచతంత్రము	౨౪౩
వచనకావ్యములు	౨౪౪
భవభూతి	౨౪౪
శిల్పకలాభివృద్ధి	౨౪౫
అప్పటి దేశస్థితి	౨౪౬
రాజ్యక్రాంతి	౨౪౭
హిందూమతోద్ధారణకాలము	౨౪౮
కుమారిలభట్టు	౨౪౯
శంకరాచార్యులు	౨౫౦
రామానుజాచార్యులు	౨౫౧
మధ్వాచార్యులు	౨౫౨
బసవేశ్వరుఁడు	౨౬౦
రాజపుత్రుల యభివృద్ధి	౨౬౦
ఘూర్జరాజ్యము	౨౬౧
పార్వతీ వంశము	౨౬౨
చోళుల రాజులు	౨౬౪
ఘోర్ వంశము	౨౬౫
భాస్కరవృద్ధి	౨౬౫
కాబూల్ దేశములోని బ్రాహ్మణరాజులు	౨౬౭
కాశ్మీరుము	౨౭౦
సంజాబు	౨౭౧
గుజరాత్	౨౭౩
దక్షిణములోని రాజ్యములు	౨౭౪
పశ్చిమచాళుక్యులు	౨౭౪
పల్లవులు	౨౭౭
తూర్పు చాళుక్యులు	౨౭౮
రాజరాజనరేంద్రుఁడు	౨౮౧
దేవగిరి యాదవ వంశము	౨౮౭

	పుట.
ఓరుగంటి గణపతిరాజులు ...	౨౯౪
తిక్కన సోమయాజి ...	౨౯౫
రుద్రమ దేవి ...	౩౦౩
ప్రతాపరుద్రుడు ...	౩౦౫
పాండ్యచోళ చేర రాజ్యములు ...	౩౦౭
పాండ్యరాజ్యము ...	౩౦౮
చోళమండలము ...	౩౧౪
చేర దేశము ...	౩౧౭
ఓరిసా ...	౩౧౯
బంగాళము ...	౩౨౧
ఉపసంహారము ...	౩౨౨
జాతబంధనములు దృఢమగుట ...	౩౨౨
నీతిబంధనములు శిథిలమగుట ...	౩౨౫
స్థానిక రాజులలో నైకమత్యము లేకపోవుట ...	౩౨౬
ఈ దేశస్థులకరీర సామర్థ్యము తగ్గుట...	౩౨౭

ప ట ము ల నూ చి క

	పుట.
౧ హిందూదేశములోని పర్వతములు నదులు ...	౬
౨ ఋగ్వేద త్రాత్రయములలోని హిందూదేశము ...	౨౧
౩ బౌద్ధయుగారంభమునందలి హిందూదేశము ...	౧౧౨
౪ గౌతమబుద్ధుడు ...	౧౧౬
౫ ఆశోకుని స్తంభము, ఆలహాబాదు ...	౧౬౬
౬ సమద్రగుప్తుఁ డశ్వమేధము చేసినప్పుడు జేయించిననాణెము ...	౨౦౦
౭ అజంటావిహారములోని చెక్కడపుఁ బని ...	౨౧౨
౮ శ్రీహరుని స్వహస్తాక్షరి (దస్కతు) ...	౨౩౧
౯ ఎల్లారాగుహలోని కైలాసము ...	౨౪౩
౧౦ కనాజ్ లోని పురాతన మందిరము...	౨౬౫
౧౧ పౌరాణికయుగములోని దక్షిణహిందూదేశము ...	౨౯౬

A Short History of India.

హిందూ దేశ కథాసంగ్రహము.



మొదటి ప్రకరణము.



హిందూ దేశము, అందలి జనులు.

హిందూ దేశ చరిత్రఁ దెలిసికొనుటకుఁ బూర్వము హిందూ దేశమన నెద్దియో, దానికెల్ల లెవ్వియో, తద్వైశాల్య మెంతయో, అందలిజను లెట్టివారో, యచ్చటి మతభాషా విశేషంబు లెట్టివియో కనుఁగొనుట యావశ్యకము.

ప్రస్తుతము హిందూస్థాన మనఁబడు దేశమునకు మన పురాణాది గ్రంథములందు 'భరతఖండ' మనుపేరు వాడఁబడియున్నది. చంద్రవంశపురాజయిన దుష్యంతుని కుమారుడగు భరతునిచేఁ బరిపాలింపబడినందున నీదేశమునకు నీపేరు వచ్చెను. హిందూస్థాన మను పేరు మన పురాతన గ్రంథములలో నెచ్చటను గానరాదు. ఇది పారసీకులు, రోమకులు, హూణులు మొదలయిన పరదేశీయులచే మన దేశమునకుఁ బెట్టబడిన పేరు. ఈ నామముయొక్క వ్యుత్పత్తిని గురించి యనేకు లనేకములైన యూహలు పన్నిరి. వానిలో నీకింది

వ్యుత్పత్తి నమ్మకదగినదిగా నున్నది. ఈ దేశములో మిక్కిలి గొప్పదియగు సింధునదమును జూచి పరదేశీయులు దీనిని సింధుదేశ మనఁజొచ్చిరి. 'సింధు' శబ్దమే 'హిందు' శబ్దముగాఁ బారసీకభాషను చూతెను. పారసీకుల వేదముగు 'జం దవేస్తా'లో సింధునదిని, దానిలోఁ గలిసిన యువనదులను నుద్దేశించి 'హప్తహిందు' అని చెప్పఁబడి యున్నది. ఈ శబ్దము 'సప్తసింధు' శబ్దభవము గాన ఈ వ్యుత్పత్తియే నమ్మకదగినదని చెప్పవచ్చును.

హిందూ దేశపు తెల్లలు.

హిందూదేశమున కుత్తరమున నాకాశమెత్తు పెట్టిన గోడయో యనఁ బ్రచండహిమాలయ పర్వతరాజ మొప్పు. ఎత్తున దీనినిమించిన పర్వతము మఱియొక్కటి భూమండలమున నెచ్చటను లేదు. ఎడతెగని మంచునకు నివాసస్థలమై, సకలౌషధులకు నాకరమై, ఐదునైదువందలమైళ్ళ పొడవు గల్గి, యాఱుమైళ్ళ యెత్తుగల శిఖరములచే శోభింపమై, గంగా యమునా సింధు బ్రహ్మపుత్రాది మహానదులకు బుట్టినిల్ల గుచు, నీనగాధిరాజము హిందూదేశమునకు నుత్తరసీమగా విలసిల్లుచున్నది. ఈపర్వతమునకు నచ్చటచ్చటఁ గనుమలనగాఁ గొండదారులు కలవు. అందు బోలకొనుమ, ఖైబర్ కనుమ అనునవి మఖ్యమైనవి. ఈ పర్వతమునకు నిట్టికనుచులు లేక యుండిన హిందూదేశమున కుత్తరమున నుండువా రెవ్వరును దేశమునకు వచ్చుటకు వీలుండదు. పారసీకులు, హూనులు,

గ్రీకులు, తురుష్కులు, ఆఫ్ఘానులు మొదలగువారు మనదేశముయొక్క ధనమును, ఐకమత్యమును, స్వాతంత్ర్యమును, యశస్సును, హరింపవలయునని ఈ దేశమునకువచ్చుట యీ కనుమలనుండియే.

ఉత్తరమున నీ దేశము మిక్కిలి వైశాల్యముకలదియై దక్షిణమునకు బోయినకొలదిని దీని వైశాల్యము తిరిభుజాకృతిగాఁ దగ్గిసగ్గి రామేశ్వరమునకు దక్షిణమునఁ గన్పాకుమారి యను (Cape Comorin) అగ్రమునొద్ద మిక్కిలి చిన్నదియై యొకమైలయినను వైశాల్యము లేకయున్నది. అగ్ర మనఁగా సమదములోనికి గొనవలె బొరబడిన భూభాగము. 'కన్పాకుమారి' హిందూదేశముయొక్క యత్యంత దక్షిణ భూభాగము. దానికి దక్షిణమున సముద్రమున్నది. ఈ సముద్రమునే మనవారు మహాసముద్రముని యు, దక్షిణసముద్రమునియు వాసియున్నారు. ఇప్పటివారు దీనిని హిందూమహాసముద్రమునియెదరు.

హిందూదేశమునకుఁ దూర్పున బంగాళాఖాతమును (Bay of Bengal) బ్రహ్మదేశమును గలవు. బంగాళాదేశము నుండి రామేశ్వరము వరకుఁగల హిందూ దేశపుఁ దూర్పుభాగ మంతయు సముద్రము నంటియున్నది. ఈ సముద్రమునకుఁ బ్రస్తుతము బంగాళాఖాత మనియు, బూర్వము తూర్పుసముద్రమునియు నామములు. కలఁత్రాట్టాము నుండి మనము బయలుదేరి సముద్రపు టొడ్డుననే దక్షిణమునకుఁ బ్రయా

ణముచేసిన కటకము, బర్హంపురము, శ్రీకాకుళము, విశాఖపట్టణము, కాకినాడ, మచిలీబందరు, నెల్లూరు, చెన్నపట్టణము, కడలూరు, నాగపట్టణము, రామేశ్వరము, తూత్తుకుడి, కన్యాకుమారి ఈ పట్టణములును స్థలములును ఒకదాని తరువాత నొకటి నిర్మతిమూలగా మనకు సముద్రపు తొడ్డునను సముద్రమునుండి కొంతదూరమునను తగులఁగలవు.

కన్యాకుమారికి దక్షిణమున సముద్రము తప్ప భూమి లేదని వైనివాసియే యున్నారము. కాన సచ్చటనుండి మనము పశ్చిమ సముద్రపు తొడ్డున నుత్తరముగాఁ బోయినయెడల నొకదాని కొకటి యుత్తరమున ట్రివేండ్రము (అనంత శయనము), ఎర్ణాకులము, కల్లికోట (కాలికట్), కన్ననూర్, మంగళూరు (మ్యాంగ్‌లోర్), గోవా, రత్నగిరి, బొంబాయి, సూరత్, సోమనాథ్, ద్వారక, కరాచి, ఈ పట్టణములు కానవచ్చును. ఈయొడ్డునకుఁ దగిలియున్న సముద్రమునకుఁ బశ్చిమసముద్రమనియు, రత్నాకరమనియుఁ బూర్వసామయులు. అరేబియన్ సముద్ర మని ప్రస్తుత నామము.

కట్టు హిందూస్థానము ఉత్తరమున మిక్కిలి వైశాల్యము కలిగి దక్షిణమునకుఁ బోయినకొలఁదిని వైశాల్యము లెక్కుచుఁ ద్రిభుజాకృతిఁ జెందిన దేశమనియు, దీనికి ముఖ్యమైనయెల్లలు ఉత్తరమున హిమాలయము, దక్షిణపూర్వ పశ్చిమ దిశలయందు సముద్రమనియుఁ జదువరు లెఱుంగుదురు గాక!

ఇందువలననే “హిందూ దేశ మంతయు” నని చెప్పెటకు మన వారు “ఆ సేతుహిమాలయ” మని చెప్పెదరు. సేతు వనఁగాఁ గన్యాకుమారికి మిక్కిలి సమీపమునందున్న రామేశ్వరము నొద్ద దక్షిణ సముద్రము.

ఈ దేశముయొక్క యుత్తర దక్షిణపు కొలత ౧౯౦౦ మైళ్ళునును. పశ్చిమనో నెక్కువది యాగు పూర్వసంస్థితుము లకొలతయు ౧౯౦౦ మైళ్ళున్నది. ఈ దేశపు వైశాల్యము పదు నేను లక్షల చదరపుమైళ్ళు. అనఁగా హిందూ దేశమంతయుఁ బూర్వపుఁ గృష్ణాజిల్లాకు చెందునదల చెల్లునును.

మూఁడు న్యాభావిక విభాగములు.

విమానయెక్కి యాకాశములో నెత్తుగఁబోయి క్రోధం జూచిన హిందూ దేశమంతయు న్యాభావికముగా మూఁడువిభా గములు కలదిగఁ గానవచ్చును. అందుమొదటిది హిమాలయ ప్రదేశము. ఈ ప్రదేశము ౧౭౫౦ మైళ్ళవఱకు పొడుగు గల దియై ౧౫౦ మొదలు ౨౫౦ మైళ్ళ వఱకు వెడల్పుగలిగి యు న్నది. హిమాలయపర్వతమున కనేక శిఖరములున్నవి. “ఎవ రెస్తు” అనఁబడు శిఖరము ౨౯౦౦౨ అడుగు లనఁగా రమా రమి అటుమై యెత్తున్నది. ఈ పర్వతము చెండు పర్వతమార్తక లతో నొప్పి జంట గోడవలె నుండును.

ఈమొదటి ప్రదేశమునకు దక్షిణమున చెండు ప్రదేశ మున్నది. దీనిని మహానదుల ప్రదేశమన వచ్చును. హిమా

హిందూదేశములోని
సర్వతములునదులు

పశ్చిమము

ఆంధ్రప్రదేశ్

బంగాళాఖాతము

హిందూ మహాసముద్రము



అయి పర్వతములోనుండి యుద్భవించిన సింధు, గంగా, యమునా, బ్రహ్మపుత్రాదినదులచే స్థిరీకృత ప్రదేశము జలపూరితంబునను, సస్యప్రదంబుగను ఉండును. ఈప్రదేశమునకు దక్షిణమున వింధ్యపర్వతమే సరిహద్దు.

మూడవప్రదేశ ముత్తరమున వింధ్యపర్వతమును, తూర్పున తూర్పుకనుమ అనఁబడు మహాద్రిపర్వతములును (Eastern Ghats), పశ్చిమమున పడమటికనుమ అనఁబడు సహ్యామలయ పర్వతములును (Western Ghats), దక్షిణమున సముద్రమునుగల త్రిభుజాకృతి ప్రదేశము. ఈప్రదేశము నర్మద, గోదావరి, కృష్ణ. తుంగభద్ర, కావేరి మొదలైన నదులచే శోభిల్లుచున్నది. మహారాష్ట్రము (మరాఠీ), ఘూర్జరము (గుజరాత్), కర్ణాటకము (కన్నడము), ఆంధ్రము (తెనుగు), ద్రావిడము (తమిళము), మళయాళము మొదలైన భాషలు మాటలాడువారి ప్రదేశము లన్నియు సీమూడవ ప్రదేశముననే యున్నవి.

ఇప్పటి రాజకీయ విభాగములు.

ఇట్లు సృష్టిచే బర్వతములు, నదులు అను నెల్లవలన మూడు ప్రదేశములుగా విభజింపఁబడిన యీహిందూప్రదేశము ప్రస్తుత మీ ప్రదేశమును బరిపాలించుచున్న యింగ్లీషువారిచే బరిపాలనకు వీలు కలుగవలయునని యనేకప్రాంతములుగా విభజింపఁబడినది. ఉత్తరమునుండి మన మీప్రాంతముల లెక్కవేయుదుమేని వాయవ్యపు పొలిమేర పరగణా(North- West

Frontier Province) యనునది మొదటఁ గానిపించును. ఇందునకు రాజధాని పెషావర్ అను పట్టణము. హిందూ దేశముయొక్క యుత్తరపు సరిహద్దుమీఁద నున్న పర్వతారణ్య ప్రాంతములోని యనాగరికజనులు తిరుగుబాటు చేయ కుండుటకుగాను ఈ పరగణా యొక్కటి యేర్పఱచి యుచ్చుట లెఫ్టనెంటి గవర్నర్ అను నధికారి యుంపబడెను. దీనికి నాగ్నైయమునఁ బంజాబుదేశము కలదు. దీనికి లాహోర్ అనునది ముఖ్యపట్టణము. ఇందు సిఖ్ మతస్థులును, హిందూ మతస్థులును ఉండురు. పంజాబునకు వాయువ్యమున అగ్రా అండ్ బెంజ్ సంయుక్తపుపరగణాలు (United Provinces of Agra and Oudh) అను ప్రాంతము కలదు. అగ్రా అనఁగా ప్రయాగప్రదేశము. బెంజ్ అనఁగా అయోధ్యాప్రదేశము. ఈపరగణాలలోనే కాశి, ప్రయాగ, అయోధ్య అను పుణ్యక్షేత్రములును కలవు. ఈపరగణాలకు రాజధాని అలహాబాద్ అను మాఱుపేరుగల ప్రయాగపట్టణము. ఈపరగణాలకు నాగ్నైయమున బంగాళాదేశము కలదు. అది యిదివరకు సొక్క పరగణాగానే యుండెను. కాని 1900 సం॥లో నందు అసామ్ (కామరూపము) అను దేశమును గలిపి దీనినంతను పూర్వ బంగాళము, బంగాళము అని రెండు పరగణాలుగా విభజించిరి. మరల ఈరెండు పరగణాలును మన సార్వభౌముడగు బ్రిటిష జార్జిగారి 1911 ఢిల్లీదర్బారుసమయమున వారితో మఱలనొక్క పరగణాగ నిర్మింపబడెను. ఈపరగణాకు గలకత్తాయును భారత వహామున కంతటికిని ఢిల్లీనగరంబును రాజధానులుగ నిర్ణ

యింపఁబడినవి. 1911 సం॥వరకు కలకత్తానగరము హిందూదేశమున కంతటికిని రాజధానిగ నుండెను. తరువాత ఫిల్లీ రాజధాని యయ్యెను. ఇచ్చట హిందూదేశములోని యింగ్లీషువారి రాజ్యమున కంతకును సాధికారము, రాజప్రతినిధియు నగు గవర్నర్ జనరల్ అడు వైసరాయ్ అను బిరుదుగల యుంగ్లీషుగఘ్నుఁ డుండును. బంగాళమునకు నైర్వతిదిక్కున మధ్య పరగణాలు (Central Provinces) గలవు. వీనికి రాజధాని నాగపూరుపట్టణము. ఈపరగణాలకుఁ జుట్టు చేతుపరగణాలుండటపులన వీనికి మధ్యపరగణాలను పేరుపెట్టిరి. పరగణాలకు నైర్వతమున వర్హాడ్ (బెరార్ : Berar: విదర్బదేశము) అను నొక చిన్న పరగణా యిదివరకు విడిగానుండెను. కాని దాని నితీవల, మధ్యపరగణాలలోఁ జేర్చిరి. ఈవర్హాడ్ అను నది నైజామునొద్దనుండి మరల నిచ్చు పద్ధతిమీఁద నింగ్లీషువారు తీసికొనిరి. కాని మరల నీయనక్కరలేని పద్ధతి ప్రస్తుత మేర్పడుచుకొన్నారు. మధ్యపరగణాలకుఁ గొంచెము భాగము తూర్పుగను బంగాళమునకుఁ గొంచెముభాగము మాత్రము దక్షిణముగను, తూర్పు సముద్రము నంటుకొని దక్షిణ సముద్రము వరకును, నచ్చటినుండి గొంచెము వచ్చిను సముద్రమువరకును వ్యాపించియున్నది మన చెన్నరాజధాని. దీనికి చెన్నపట్టణము ముఖ్యస్థలము. ఈ రాజధానిలో ఉత్తరమున గంజాముజిల్లా మొదలుకొని దక్షిణమునఁ జెన్నపట్టణము వఱకును, పూర్వసముద్రము నంటుకొని వచ్చిమమునకు గొంతవఱకును బ్రసరించియున్నది. మన యాంధ్రదేశము; అనఁగా

దెలుగునీమ. పశ్చిమసముద్రము నంటుకొని హిందూదేశ మునకుఁ బడమర నున్నది బొంబాయి రాజధాని. దీనికి బొంబాయి ముఖ్యపట్టణము. పశ్చిమ సముద్రపువైపునఁ జెన్న రాజధానికీ దగిలియే కూర్చు అను మిక్కిలి చిన్న పరగణా యొకటి కలదు. మర్రారా దీనికి ముఖ్యపట్టణము. ఇందలి విశేషం బేమన, హిందూదేశములోని యితర ప్రాంతముల వారిసందడినుప్పొరుత్వమువారునిరాయుధులఁ జేసినను వీనినిమా ల్చిము నిరాయుధులను జేయలేదు. అనఁగా సభికారుల యాజ్ఞ దీసికొనక తుపాకులు మొదలయిన యాయుధముల జనులుప యోగింపఁ గూడ నను నిర్బంధ ముచ్చటలేదు. ఈప్రాంతము లన్నియు హిందూదేశములోనివి. బంగాళాదేశమునకును తూర్పుననున్న బర్మాదేశము (బర్మాదేశము: Burma) హిందూ స్థానములోనిది గాకపోయినను దొరతనమువారు వ్యవహారము నందు దానినికూడ నీదేశములోనిదిగానే భావించుచున్నారు. ఇవి యన్నియు నింగ్లీషువారిచే స్వయముగాఁ బరిపాలింపఁబడు చున్న ప్రాంతములు.

స్వదేశ సంస్థానములు.

ఇవిగాక హిందూదేశములో నింగ్లీషువారికి సామంత రాజులుగా నున్నవారి రాజ్యములు కలవు. సామంతరాజులనఁ గా నొకానొక చక్రవర్తి యొక్క రాజ్యమునకు సమీపమున నుండి యాతనికి లోబడిన రాజు లని యర్థము. ఈస్వదేశ సంస్థానముల నిప్పుడు సంరక్షితరాజ్యము లనియెడరు. సంర

క్షీత రాజ్యములనఁగా నింగ్లీషువారిచేఁ గాపాడఁబడుచున్న రాజ్యములని యర్థము. అట్టి రాజ్యములలోఁ బంజాబునకుఁ గూడ నుత్తరముననున్న కాశ్మీరదేశ మొకటి. హిమాలయ సంబంధమైన పర్వతముతోను, అరణ్యములతోను, ఉపవనము లతోను నిండియున్న యీ రాజ్యమును జక్కఁదనమున భూమి మీఁది నందనవన మని చెప్పెదరు. దీనికి రాజధాని శ్రీనగర మనుపట్టణము. పంజాబునకు దక్షిణమున రాజపుతానా (రాజ పుత్త్రస్థానము) అను స్వదేశసంస్థానముల సమూహముగల దేశమొకటి కలదు. ఇందు జయపూర్, జోధ్పూర్, ఉదయపూర్ మొదలయిన యనేక రాజపుత్తులసంస్థానములుగలవు. ఈ రాజపుత్తులు పౌరుషమే వృద్ధానముగఁ గల శూరాగ్రేసరులు. మధ్యహిందూస్థానమునందు గ్వాలియర్, బడోదా (దీనినే యింగ్లీషులో బరోడా అని వ్రాయుదురు), ఇండోర్ — ఈమూఁగుస్వదేశ రాజ్యములు ముఖ్యమైనవి. దక్షిణమున నైజామ్ హైదరాబాదు రాజ్యము తెలుఁగువారికిఁ దెలిసినదియె. హైదరాబాదు రాజ్యములోని తూర్పు సగము భాగమంతయుఁ దెలుఁగు సీమలోనిది. హిందూదేశములోనున్న సంరక్షిత రాజ్యములలో నన్నిటిలో హైదరాబాదు రాజ్యము మిక్కిలి పెద్దది. ఇచ్చట రాజ్యముచేయు రాజు మహమ్మదీయ మతస్థుఁడు. దక్షిణముననుండు స్వదేశసంస్థానములలో మైసూరు, ట్రావన్కూరు, కొచ్చి అనునవి యెన్నఁదగినవి. వైవి తెప్పినవిగాక మఱెన్నియో చిన్న చిన్న స్వదేశసంస్థానములు హిందూదేశంబున గలవు.

స్వతంత్ర రాజ్యములు.

ఇట్లు ఇంగ్లీషువారు స్వయముగాఁ బరిపాలించు చున్న పంజాబుప్రభృతి పూర్వోక్తప్రాంతములును, వారికి లోబడిన స్వదేశసంస్థానములును గాక, యింగ్లీషువారికి లోబడక స్వతంత్రములయి సర్వాధికారములు కలిగి యింగ్లీషువారికి జేరి సమానముగానుండు చిన్నసంస్థానములు కొన్ని హిందూ దేశమునఁ గలవు. అందు నేపాల్, భూటాన్ అనునవి అయోధ్యా భార్య ప్రాంతమునకును బంగాళాదేశమునకును ఉత్తరమున హిమాలయప్రాంతమునం దుండును. నేపాల్ రాజులు హిందూమతస్థులు. తూర్పుసముద్రతీరమునఁ జెన్నపట్టణము నొద్దనున్న పాండిచేరి (పుదుచ్చేరి) యను గ్రామమును, కలకత్తాయొద్దనున్న చంద్రినగరమును, మఱికొన్ని స్థలములను ఫ్రెంచివారు నిరంకుశాధికారముగఁ బరిపాలించు చున్నారు. ఈఫ్రెంచి రాజ్యములలోనున్న హిందువులకు, ఫ్రెంచివారికిఁగల యధికారము లన్నియు హక్కులన్నియు నియ్యబడి యచ్చట ఫ్రెంచివారును హిందువులును ఒకరితిగఁ జూడఁబడుదును. పశ్చిమసముద్రతీరమున గోవాను పట్టణమున బుడతెకిమలని మనవారిచేఁ బేర్కొనఁబడిన పోర్చుగీస్ వారు స్వతంత్రాధికారము చెల్లించుకొనుచున్నారు.

జనుల మతములు.

పైని వర్ణించినట్లు పదునేడు లక్షల చదరపు మైళ్ళపై శాల్యముగల యీదేశములో రమారమి ముప్పదికోట్ల జనులు

వాసము చేయుచున్నారు. ఇందు అనేక మతస్థులు గలరు. హిందువుల సంఖ్య యిరువదికోట్ల డెబ్బదిలక్షలను మించి యున్నది. మహమ్మదీయ మతస్థు లాఱుకోట్లు గలరు. బౌద్ధులు తొంబది యైదు లక్షలవఱకున్నారు. జైనులు ఇరువదితొమ్మిది లక్షలును, జరత్తువ్రతస్థులు (పారసీలు) తొంబది నాలుగు వేలును గలరు. వీరుగాక యితర మతస్థులును నీ దేశమందుఁ గలరు. కాని వారిసంఖ్య మిక్కిలి తక్కువ యగుటచే నిచ్చట చెప్పనక్కఱలేదు.

భాషలు.

విశేష వైశాల్యముగల దేశముగాన నిందు నొక్కభాషగాక పెక్కుభాషలు గలవు. ఈదేశములోని భాషలన్నియు సాంస్కృతికభాష లనియు, ద్రావిడభాష లనియు రెండు శాఖలుగా విభజింపఁబడి యున్నవి. ఇందు నుత్తర హిందూదేశమున వాడుకలోనున్నవి హిందీ, బంగాలీ, మరాఠీ, గుజరాతీ, ఉర్దూ (ఓఢీము) మొదలగు భాషలు సాంస్కృతికములు; అనఁగా సంస్కృతమునుండి పుట్టినవి. దక్షిణమున వాడుకలోనన్న ద్రావిడము (తమిళము), కర్ణాటకము (కన్నడము), ఆంధ్రము (తెలుగు), మళయాళము అనునవి ద్రావిడభాషలు. అనఁగా నివి సంస్కృతములోనుండి పుట్టని ద్రావిడభాషాభవము లని యాధునిక విద్వాంసుల యభిప్రాయము. మన పూర్వగ్రంథకారులు వ్రాసినట్లు మనయాంధ్రభాష సంస్కృతభాషము కాదనియు ద్రావిడభాషలోనుండిగాని, దానికి

మాతృక గానుండిన మఱియొక భాషలోనుండిగాని పుట్టినదనియు వారి యభిప్రాయము. పైని బేర్కొనఁబడిన భాషలు ముఖ్యమైనవి. ఇవిగాక రమారమి నూతనభాష లీ దేశంబున మాటలాడెదరు. ఈ దేశభాష లన్నిటిలో హిందీభాష మాటలాడువా రధికముగాఁగలరు. వీరి సంఖ్య తొమ్మిదికోట్లను మించియుండును. హిందీకిఁ దరువాతిది బంగాలీ. దీనిని మాటలాడువారు నాలుగుకోట్లకంటె నధిక జనులు కలరు. మూడవది మన మాతృభాషయగు తెలుగు. తెలుగువారి సంఖ్య రెండు కోట్లను మించియున్నది. “దేశభాషలునగుఁ దెలుగు లెన్న” యని నునవారు వాసినదిగాక యీ దేశములోని యితర భాషల నన్నింటిని నభ్యసించిన యూరపు దేశస్థులుకూడ నీది యన్ని భాషలకంటె నధిక శ్రవణానందకిరమని చెప్పియున్నారు. మరాఠి మాటలాడువారు కోటి యెనుబదిరెండు లక్షలును, ద్రావిడులు కోటి యఱువదియైదు లక్షలును, కన్నడమువారు కోటి మూడులక్షలును, ఘూర్జర భాష మాటలాడువారు తొంబది తొమ్మిది లక్షలును, ఓఢ్రము మాటలాడువారు తొంబది యాఱు లక్షలును, మళయాళమువారు అఱుపది లక్షలును గలరు. ఇవి ముఖ్యభాషలు.

ఒక్క దేశమా? పెక్కు దేశములా?

ఇట్టిన్ని రాజ్యంబులును, మతంబులును, భాషలును గల యీఖండంబును పెక్కు దేశము లని చెప్పక యొక్క దేశ మని చెప్పటకుఁ గారణమేమి యని చదువరులకు సంశయము

కలుగ వచ్చును. ఇంచెన్ని మతములును, ఎన్ని భాషలును గలిగినను ఇందుండువారిలో విశేషజనులు హిందువులు. వ్రాహ్మణ శ్రుతి కు వైశ్య శూద్రులకు చాతుర్వర్ణ్యవ్యవస్థయు, నందుండి పుట్టిన యిప్పటి యసాఖ్యజాతులును ఈ దేశమందుఁ దప్ప మఱి యేదేశమందును గానరావు. ఇట్లు పుట్టుకవలన గల్గు వర్ణవిభేదమును బాటించు హిందువులలో నందఱును నాలుగేదములును, గల్పసూత్రములును, స్మృతులును బ్రామాగ్రంథములు. హిందువులందఱకు నిట్టి సామాన్య లక్షణము యుండుటవలన ఈ దేశము మొదటినుండియు నొక్క దేశముగానే యెంచబడునువచ్చెను. ఇదియుఁగాక ప్రస్తుత మానేతుహిమాలయమంతయు నొకరాజుచేఁ బరిపాలింపఁ బడుటవలన నుత్తరమునందలి పంజాబ్ దేశస్థుఁడును, దక్షిణమునందలి యావదేశస్థుఁడును, నొక్కదేశములోని వారే యనినమాట లోకులకుఁ దిన్నఁగాఁ దెలియుచున్నది.

ఈ ప్రకార మీదేశముయొక్క యాకారమును, నైశాన్యమును, ఇందలి జనుల వివరణంబును, రాజ్యంబుల యుపకియు, గనుఁగొనిన పదప నీదేశమునకు ఈ వివిధ జనంబులెప్పు డెప్పు డెచ్చటనుండివచ్చినది మనము కనుఁగొనవలసియున్నది. అనఁగా ఈ దేశపుఁ జరిత్ర మనము తెలిసికొనవలయును.

చరిత్ర విభాగములు.

హిందూదేశచరిత్ర యంతయు మూడు మహాయుగములుగ విభజింపవచ్చును.

౧. హిందూ మహాయుగము (Hindu Period):— ఇది హిందూరాజులు ప్రభుత్వము చేసినకాలము. ఈ మహాయుగ ముయొక్క వ్యాప్తి క్రీ. పూ. ౨౦౦౦ మొదలు క్రీ. శ. ౧౨౦౦ వఱకు, ననగా మూడువేల రెండువందల యేండ్లని చెప్పవచ్చును.

౨. మహమ్మదీయమహాయుగము (Muhammadan Period):— ఇది మహమ్మదీయులు ప్రభుత్వము చేసినకాలము. క్రీ. శ. పదుమూడవశతాబ్ద ప్రారంభమునుండి పదునెనిమిద వశతాబ్ద మధ్యమువఱకు ననగా రమారమి యైదువందల యేండ్లది సంవత్సరములు ఖిలజీశ్వరులు నిరంకుశాధికారము చేసిరి.

౩. బ్రిటిష్ మహాయుగము (British Period):— ఇది యంగ్లీషువారి ప్రస్తుతప్రభుత్వకాలము. ఇది క్రీ. శ. పదునెనిమి దవశతాబ్దమధ్యమునఁ బ్రారంభమై నేటివఱకు జరుగుచు న్నది. అనగా నూటయేండ్లయేండ్లకంటె నెక్కుడు వయస్సు కలదని యర్థము.

ఈ మూడు మహాయుగములలోని హిందూదేశచరి త్రమునకు వేర్వేరు వర్ణింపబడును.

౧. హిందూ మహాయుగము

—

క్రీ. పూ. ౨౦౦౦—క్రీ. శ. ౧౨౦౦

నాలుగువేలేండ్ల క్రిందట మనపూర్వ లగు నార్యు లను వా రీదేశమునకు వచ్చినదిమొదలు, ఏనువందల సంవత్సరము లకుఁ బూర్వము తురుష్కు లీదేశమును జయించిన కాలము వఱకును జరిగిన సమాచారములన్నియు నీ మహాయుగమును వర్ణించుటలో రాఁగలవు. ఈ మహాయుగమును జరిత్రకారు లయిదు యుగములుగా విభజింతురు. అవి యెవ్వియనః—

౧. ఋగ్వేదయుగము (Vedic Age):—(క్రీ. పూ. ౨౦౦౦-౧౪౦౦). ఇది మన దేశ చరిత్రలో నాదిమయుగము. ఈకాలపుఁ జరిత్ర తెలియుటకు ముఖ్యధారమైన గ్రంథము ఋగ్వేద మయినందున దీనికి ఋగ్వేదయుగమని పేరు పెట్టఁ బడియె. వేదములు నాలుగని హిందువులందఱకుఁ దెలిసిన విషయమే. అందు ఋగ్వేదము మొదటిది. ఇతర వేదముల కంటెఁ బూర్వము వ్రాయఁబడినది. దీని ననుసరించియే యితర వేదములు తరువాత వ్రాయఁబడినవి. ఋగ్వేదములోని యాదిసూక్తములు క్రీ. పూ. ౨౦౦౦ యేండ్లనాఁ డనఁగా నేటికి రమూరమి నాలుగువేలే డ్లక్రిందటనే వ్రాయఁబడినవని విద్వాంసుల యభిప్రాయము. ఇటీవలఁ గొందఱు మనదేశపు విద్వాంసులును బరదేశపు విద్వాంసులును ఋగ్వేదసూక్తములు కొన్ని యేనువేలయేండ్లక్రింద వ్రాయఁబడినవని

సిద్ధాంతీకరించుచు గ్రంథముల వ్రాసియున్నారు. కాని వీరి సిద్ధాంతము లింతను వాదవివాదస్థితిలో నున్నవి; ఇతర విద్వాంసులచే నంగీకరింపబడలేదు. కావునఁ జగ్రిమితము మనము ఋగ్వేదసూక్తములు నాలుగువేలేండ్ల క్రిందటివి యనియే యనుకొందము. ఋగ్వేదమంత్రములు చరిత్ర తేలుపుటకు వ్రాయఁబడినవి కావు. ఆప్పటి ఋషులచే జేయఁబడిన దేవతాది స్మారకములు. అయినను ఆ మంత్రములలోని వర్ణనాది కమువలన నప్పటి దేశస్థితియు, నాచార వ్యవహారములును, జనుల నాగరికతయు మనము కనుగొనవచ్చును. కాన ని యుగపువర్ణన ఋగ్వేదము ననుసరించియే వ్రాయఁబడును.

౨. ఖ్రీస్తుగము (Epic Age):— (క్రీ. పూ. ౧౪౦౦-౧౦౦౦). ఈ యుగమునందు నార్యులు కురు సాంచాల విదేశాది రాజ్యముల స్థాపించి, యొకరితో నొకరు ఘోరముగాఁ బోరుచు శౌర్యపౌరుషములే ప్రధానముగాఁ గలిగియుండిరి. కావున దీనికి ఖ్రీస్తుగ మనిపేరు. ఈకాలము ననే యజుస్సమాధర్మవేదములును, ఐతరేయ బ్రహ్మసూత్రములును, రామాయణ మహాభారతేతిహాసములును రచింపఁబడియె. ఈ యుగచరిత్రకు నీ గ్రంథములే యాధారములు.

౩. సూత్రయుగము (Sutra Age):— (క్రీ. పూ. ౧౦౦౦-౫౫౭) ఈ కాలమందుఁ గల్పసూత్రములును, వ్యాకరణాదిసూత్రములును, షడ్వర్గసూత్రములును రచియింపఁ

బడియె. కాబట్టి దీనిని సూత్రయుగమందురు. ఇది హిందువులు తమ బుద్ధివైభవముఁ గనఁబఱచిన కాలంబగుటచే దీనిని బుద్ధివైభవయుగమనియుఁ (Rationalistic Age) జెప్పవచ్చును.

౪. బౌద్ధయుగము (Buddhist Age):— (క్రీ. పూ. ౫౫౭- క్రీ. శ. ౫౦౦) గౌతమ బుద్ధుఁ డుదయించి బౌద్ధధర్మమును స్థాపించినది మొదలు రమారమి వేయిసంవత్సరములవఱకు నీయుగము వ్యాపించి యుండె. బౌద్ధధర్మగ్రంథములును, బౌద్ధరాజుల శాసనములును, ఈ కాలమందు హిందూ దేశమునకు వచ్చిన గ్రీకువారును చీనావారును నీదేశమును గుఱించి వ్రాసియుంచిన వర్ణనలును ఈ బౌద్ధయుగచరిత్రకు సాధనములయి యున్నవి.

౫. పౌరాణికయుగము (Pauranic Age):—(క్రీ. శ. ౫౦౦-౧౨౦౦) ఈ కాలమునఁ బురాణములు రచింపఁబడియె. కావున దీనికిఁ పౌరాణికయుగ మనిపేరు. ఈ కాలములోని రాజులచే నిర్మింపఁబడిన శిలాశాసనములవల్లను, పురాణములలో భవిష్యద్వార్తలని వ్రాయఁబడిన భూతపూర్వరాజుల వంశావళులవలనను మన కీకాలపు రాజ్యములను గుఱించిన చరిత్ర తెలియుచున్నది.

ఇట్టి మైదుయుగంబులను గుఱించిన చరిత్ర మైదు ప్రకరణంబులలో వేఱువేఱుగ వర్ణింపఁబడును.

రెండవ ప్రకరణము.



ఋగ్వేదముగము

(క్రీ. పూ. ౨౦౦౦ నుండి ౧౪౦౦ వఱకు.)

—:0:—

ఆర్యుల మూలప్రదేశము.

ఎన్నియోవేల సంవత్సరములకుఁ బూర్వము ఆర్యులు' అను జనులు హిమాలయమునకు నుత్తరమున మిక్కిలి దూరమున ఆసియాఖండముయొక్క మధ్యభాగముందు నివసించి యుండిరి. వీరు మిక్కిలి నాగరికతఁజెందినవారు గాక పోయినను పశుగణంబుల సంపాదించి వానిని గాపాడుటకును, వ్యవసాయము చేయుటకును, కొన్ని లోహముల నుపయోగించుటకును, చిన్ని పడవలనిర్మించుటకును నేర్చియుండిరి. ఆకాశము, మేఘము, మేఘగర్జన, సూర్యుడు, సూర్యుడు, గొప్ప పర్వతములు, నదులు మొదలయిన సృష్టిలోని వినోదకరములగు వస్తువుల నీశ్వరభావమునఁ బూజించుచుండిరి.

ఆర్యులు నానాదేశంబులఁ బ్రసరించుట.

ఇట్లచ్చట నెన్నియోవేల యేండ్లుండఁగఁ జనసంఖ్య హెచ్చినందున నచ్చటనుండుటకుఁ దావును, దినటకు నన్నాదిసామగ్తులును జాలక యప్పుడప్పుడచ్చటిజనులు మార్పిభూమిని

ముగ్గుదక్కత్త

యంగమలల్లాది
హందరా దేవతలు
(శ్రీ.మృ. - ౧౦౦౦-౧౦౦౦)
శ్రీ.మృ. - ౧౦౦౦-౧౦౦౦

అక్షరము



విడిచి ఆసియా యూరోపుండములలోని యనేక దేశములలోఁ జొరబడి యచ్చటి జనుల గెలిచి తమ భాషయుఁ దమ నాగరికతయు వారికి నేర్పిరి.

మనపై రాజ్యముఁజేయు నింగ్లీషువారును, జర్మనీదేశపువారును, వశండులనఁబడు డచ్ వారును, స్వీడన్ దేశస్థులును, బైని చెప్పినప్రకారము మధ్యాసియానుండి యప్పుడప్పుడు లేచి యూరోపు దేశమునకు వెళ్ళిన యొక తెగవారైన యార్యులు. వీరికి ట్యూటన్ ఆర్యులనపేరు. స్పేన్, ఫ్రాన్స్, ఇర్లాండ్ దేశములలోని జనులు మఱియొక తెగవారగు నార్యులు. వీరికి కెల్టిక్ ఆర్యులని పేరు. రష్యాదేశస్థులు స్లావ్ ఆర్యులు; ప్రష్యా దేశస్థులును ఇటలీ దేశస్థులును ఇటాలిక్ ఆర్యులు; గ్రీస్ దేశపువారు హెలనిక్ ఆర్యులు; పీరండలును యూరోపు ఖండములోని యార్యులు.

హింద్వార్యులు; పారసీకార్యులు.

ఇక నాసియాఖండములోని యార్యులనుగుఱించి విచారించెము. ఈఖండములో హిందూదేశపు ఆర్యులనియు, పారసీకార్యులనియు నార్యులముఖ్యశాఖలు రెండు. ఈ యిద్దఱును మొట్టమొదట నొక్కసారియే మధ్యాసియాలోని తమ పూర్వస్థానమునుండి బయలుదేరి పెషావరు నొద్దికనుమల మార్గమున నీదేశములోనికిఁ జొచ్చి సింధునదమునకుఁ బశ్చిమమునఁ గొంతకాలమువఱకు నొక్క తెగవారినలెనే గలిసియుండిరి. కాని కొన్నిదినములకు వారి యాచారవ్యవహారభేదములను

బట్టి వారిలో రెండు తెగ లేర్పడెను. ఒక తెగవారు తా మా
రాధించు దేవతలకు సురలని పేరుపెట్టిరి; పశుయాగమును సో
మపానమును స్వీకరించిరి. వీరు హిందూదేశములోని మన
పూర్వులగు నార్యులు. రెండవతెగవారు తమ దేవతలను అ
సురు లనిరి; పశుమేధమును సోమపానమును వర్జించిరి. వీరే
పారసీకార్యులు. హిందూదేశపు ఆర్యులకును పారసీకార్యుల
కును గలహము మొండయ్యె. ఒకరు పూజనీయదేవతలుగా
నెంచినవారిని రెండవవారు సిందనీయము లగు దయ్యములుగా
నెంచదొడంగిరి. హిందూదేశపు ఆర్యులకుఁ బూజ్యులగు
ఇంద్రుడు, శర్వుడు మొదలగున వైదికదేవతలు పారసీకా
ర్యుల గ్రంథములలో దయ్యములుగా వర్ణింపబడిరి. ఇట్లే రెండు
తెగల యార్యులకును గలహము మదిరి రెండవతెగవారు
పారసీకమునకు వెడలి పోయిరి. మొదటి తెగవారు పంజాబు
దేశములో సింధునదమునొద్ద నుండిరి. ఇట్లే రెండు తెగల
యార్యులును జీలి హిందూదేశములోని యార్యులు పంజాబులో
స్వతంత్రముగాఁ గాపురముఁజేయ మొదలుపెట్టిన కాలము
క్రీస్తుశకమునకుఁ బూర్వము రమారమి ౨౦౦౦ సంవత్స
రములక్రింద ననఁగా నేటికి రమారమి ౪౦౦౦ సంవత్సరముల
క్రిందటనై యుండును.

అనార్యులతో సంగ్రామము.

ఆర్యులు పంజాబు దేశమును సులభముగా గెలువ
లేదు. అంతకుఁ బూర్వ మాదేశమునఁ జెంచులు, కోయలు,

ఎఱుకులు, బిల్లులు, మొదలగు నారణ్యకజాతులవంటి యనాగరిక జను లచ్చటచ్చట గ్రామము లేర్పఱచుకొని వాసము చేయుచుండిరి. వీరు నల్లగను, బుట్టముక్కుగలవారుగను, పొట్టిగను, చూచుటకుఁ గురూపులుగను ఉండిరి. వీ రార్యులవలె నాగరికులుగాక మోటువారుగ నున్నందున ఆర్యులు వీరికిఁదిరస్కారభాషముతో 'దస్య' లనియు 'దాసు'లనియు 'అనార్య' లనియుఁ బేర్చుపెట్టిరి. ఆర్యులకు వీరిభాష తెలియనందున వీరిని భాషలేనివారనిరి; ఆర్యులవలె వీరు కృతువులు చేయనందున వీరిని నిరీశ్వరు లనిరి * ఈ దేశములోని పూర్వనివాసులగు నీయనార్యులు కొంతగా వచ్చిన మనపూర్వు లైన యార్యులతోవ నడ్డగించుచు వారిని మిక్కిలి బాధలు పెట్టుచుండిరి. ఈ విషయములు ఋగ్వేదములోని యీక్రింది ఋక్కులవలనఁ దేటపడఁ గలవు.

౧ “ఓ పూషుఁడా! మా ప్రయాణముఁ బూర్తిచేయుటకు మాకుసాయమొసంగుము. అన్ని సకటములు నివారింపుమా.

౨ “ఓ పూషుఁడా! మమ్ముఁ బెడత్రోవను తీసికొనిపోవువానిని, మమ్ముఁ గొట్టువానిని, దోచుకొనువానిని, మాకుఁ గీడొసరించువానిని, మాత్రోవనుండి తొలగింపుము.

3 'ప్రయాణము నడ్డగించెడి యా మోసగానిని దూరముగఁ దఱిమి వేయుము.

2. 'మమ్మ శత్రువు లడ్డగించి బాధఁ గలుగఁజేయుకుండ మాకు మార్గము జూపుము. సులభమైనట్టియు సంతోషకరమైనట్టియు మార్గమున మమ్ముఁ దీసికొనిపోమ్ము.'

[౧-౪-౨]

౪. 'ఓ యిందా! మా చుట్టును దస్సులున్నారు; వారు కృతువులు చేయురు; వారేమియు నమ్మరు; వారిసుర ప్రకృతులు. ఓ శత్రు సహారకుడవైన యిందా! ఈ దాసుల సంహరింపుము.' [౧౦-౨౨]

ఆర్యులు దేశము నాక్రమించుట.

ఆర్యులలో ననేక నాయకులు వేర్వేరుగాఁ గొండలు జనులను గూర్చుకొని స్వతంత్రముగా ననార్యుల నాయకులతోఁ బోరుచుండిరి. 1 వారి సైన్యములోఁ బదాతులును గుఱ్ఱపురౌతులును ఉండిరి. 2 ఋగ్వేదములో (౧-౬౫-3) గుఱ్ఱపురౌతులు సైనికులతోఁ బోరాడినటు లున్నది. మఱి యొక్కచోటఁ (౧-23-౯) బదాతులు పదాతులతోను, అశ్వీయు లాశ్వీయులతోను పోరాడినటు లున్నది. నాయకుడు గోచర్యముతోఁ గప్పబడిన రథము నెక్కి యుద్ధమునకుఁ బోవును. 3 వానియనుచరులు చేతఁ గేతనంబు ధరించి 4 తమ పూర్వులయశంబును నింద్ర బృహస్పతులు తమకొ

1 (౧-౫౧-౬) 2 (౧-23-౯) 3 (౬-౪2-౨౬) 4 (౧-౧౦3-౧)

సంగిన సాహాయ్యమును బాటలుగఁ బాడుచు, 5 శంఖముల నూడుచు 6 సంగరము చేయుచుండిరి. శత్రుగ్రామములు న్యాధీన పఱచుకొన్నప్పుడు పెక్కువర్యాయము లీయాచ్యులు గ్రామములో నందఱను జంపుచుండిరి. ఒక్కొక్కప్పుడు గ్రామములో ధనము దోచుకొని 7 యంతటితో సంతృప్తికెంది జనుల కపాయముఁజేయక వెళ్ళుచుండిరి. గ్రామము న్యాధీన పడినపుడు అచ్చటఁ దమ యాచారవ్యవహారములను భర్త కల్పనలను బాడుకొల్పుచుండిరి. ఒకానొకప్పు ధార్యనాయకుఁడు విశేషసంఖ్యగల శత్రువులకు నోడి ధైర్యము చెడిన యెడల, వానిపూర్వుల యశస్సును బాడి మంత్రోద్యోగము వాని కుత్సాహముఁ గలిగించుచుండిరి. గెలువఁబడిన యనాచ్యులను వారి సుక్షేత్రభూములనుండి వెడలఁగొట్టి యాచ్యు లాఘాది నాశమిరి.

బయల జరిగిన యుద్ధములలో నాచ్యుల భుజబలము నకుఁ దాళలేక యనాచ్యు లరణ్యములలోను, పర్వతగుహలలోను దాగియుండి రాత్రివేళల నాచ్యుల నివాసస్థలములపైఁ బడి పశుధాన్యాదులఁ దోచుకొనఁచుఁ ద్రోవలఁ గొట్టుచు నాచ్యులఁ బెక్కు తెఱంగులఁ బీడించుచుండిరి. మఱియు నాచ్యులతో ద్వంద్వయుద్ధమున గెలువలేక యనాచ్యులు నదులచేతను, సెలయేళ్లచేతను సురక్షితములైన చోట్లందుఁ దమ నివాసస్థలము లేర్పఱచుకొని పట్టణవాసులగు నాచ్యులఁ

బిడింపజొచ్చిరి. కురువుండని విఖ్యాతిఁ జెందిన వల్లని యనా
ర్యుఁడొకఁడు, సిఘా, అంజనీ, కులిసీ, వీరపత్ని యను నాలుగు
ననులతీరమున బస నేర్పటచుకొని యార్యుల నివాసస్థల
ములఁ గొల్లగొట్టుచుండె (౧-౧౦౪-౩, ౪.) కృష్ణుఁ డను మఱి
యొక యనార్యవీరుఁ డంశుమతీ నదియొడ్డునఁ బదివేలబల
ముతో విడిది యేర్పటచుకొనియె. ఆర్యులు వానిఁ గనిపట్టి
సంహరించిరి. [౮-౯౬]

అప్పటి రాజ్యములు

ఋగ్వేదయుగమునందు (౩-౫౩-౧౪) ననార్యులచి
యగు కీకటచేశము వర్ణింపఁబడినది.

‘నీ యావులు కీకటములో నేమి చేయుచున్నవి? అవి
హస్తునకై పాలియ్యవు; అగ్నిని బ్రజ్వలింపఁ జేయవు. ప్రేమ
గందుని సంపద మాకుఁ దీసికొనిరమ్ము. ఓ యిందా! నీవ
మనుష్యుని మాస్వాధీనము చేయుము.’

ఈ ఋక్కులోని ‘కీకట’ ‘ప్రేమగండ’ శబ్దములు
ముఖ్యమైనవి. ‘కీకట’నామ దేశోఽనార్యనివాసః’ (నిరుక్త
ము ౬-౩౮) అని యాస్కాచార్యులవారు వ్రాసియున్నారు.
ప్రేమగండుండను వాఁడు రాజని వ్రాసియున్నది. త్రికాండశేష
మనుకోశములో (భూమివర్గము శ్లో॥ ౧౧) ‘మాగధా
కీకటా మతాః’ అనివ్రాసి యున్నది. కాన వైదిక కాలములో
గంగకుఁ దూర్పువైపునఁ గీకట మను ననార్యజన నివాసం

ఋను, అర్యజనులచే నాశ్రయింపఁ బడనిదియు నగు దేశ మొక్కటి యుండెనని మనము నిశ్చయింపవచ్చును.

ఆర్యులలోఁ గుత్సుఁ డనువాఁడనార్యుల విధ్వంసకుఁ డని మిక్కిలి విఖ్యాతిఁజెందిన శూరాగ్రేసరుఁడు. అతఁడేబది వేల నల్లని శత్రువులఁ జంపెనట! ఇట్లే సుదాసుఁడనువాఁడు శత్రునాశనమునకై ఖ్యాతిఁగాంచె. ఇతఁడు వసిష్ఠ, విశ్వమిత్రులకు నాశ్రయదాత. ఇట్లార్యులు పంజాబులోనచ్చటచ్చట గొందఱును, హిమాలయ పర్వతప్రాంతమునఁ గొందఱును, సింధునదమునకునుపనదులగు వితస్థా (జీలమ్), ఆసిక్కి (చీనాబ్) పరుష్ణి (రావి) లర్జునీయా (బియాస్) శత్రుద్రీ (సత్లజ్) నదులయొద్దనఁ గొందఱును, సింధునద ముఖమునొద్దఁ గొందఱును, యమునానదియొద్దనఁ గొందఱును, వేఱువేఱుగా ననార్యులతోఁబోరాడి చిన్నచిన్న స్వతంత్ర రాజ్యముల స్థాపించిరి. హిమాలయములోని పెషావరునొద్ది గుట్టలకును యమునానది పుట్టినస్థలంబునకును నడుమనుండు హిమాలయ ప్రదేశంబు క్రిమిక్రిమిముగా 'ఉత్తరకురుదేశము,' 'ఉత్తరమాద్రీదేశము' అను పేర్లతో నేర్పడెను. సింధునదము, దానియొక్కయైదు ఉపనదులును, సరస్వతియు, నను నేడునదులలోని ప్రదేశము 'సప్తసింధు' దేశమయ్యెను*. ఋగ్వేదమునందుఁ బంజాబులోని సింధునద

* సింధునదమునకు నుపనదులును పంజాబులోనివియు నగు వైదునదు అకు భిన్నభిన్న కాలములయందు భిన్నభిన్న నామములుండెను. వాని నన్నిటిని ఇచ్చట సంగ్రహించుచున్నాఁడను: ప్రస్తుతము జీలమ్ లేక జిహాలమ్ అనఁ జూడనది యన్నిటికంటెఁ బ్రశ్చియమున నున్నది. దీనికి ఋగ్వేద ఖాత్రయుగ

మునకును, దానియుపనదులకును సంబంధించిన వర్ణనలు విశేషముగా నుండినందునను, గంగా యమునానదుల పేర్లు రెండు మూడు సార్లు చూత్రము వచ్చినందునను, ఋగ్వేదకాలమున, నార్యులు ముఖ్యముగాఁ బంజాబులో నివసించియుండి రనియు, గంగా యమునల యొడ్డునకుఁ గ్రీకులముగారాఁ బ్రార్థించిరినియు నూహింపవలసియున్నది.

సింధు యమునానదుల మధ్యనుండు ప్రదేశ మేయార్యుల ప్రథమనివాసస్థల మని స్మృతిగ్రంథముల వల్లను నూహింపవచ్చును. 'సరస్వతి' 'దృశదృతి' యను దివ్యనదుల నడుమ

మలలో వికసించుచున్నది. దీనికి గ్రీకువారు హైదాస్పెస్ (Hydaspes) అని పేరు పెట్టిరి. ప్రస్తుతము చీనాబ్ అనబడు నదికి ఋగ్వేదకాలములో అసిక్నియస్ పేరుండెను; గ్రీకులు దీనికి అకెసివాస్ (Akesinos) అని పేరిడిరి. ఈ రెండు నదులు కలిసి పెద్దనదియై కొంతదూరము పాటి సింధువులోఁ గలియును. రెండునదులు గలిసిన యా పెద్దనదికి వైదిక కాలములో 'మరుద్వృధ' యనియుఁ దరువాతి కాలములో 'చంద్రభాగ' యనియుఁ పేరుండెను. దీనికి గ్రీకువారు స్యాండ్రోఫాగస్ (Sandrophagus) అనిరి. ఈ గ్రీకుమాటకు అర్థమిదియగునది యని యర్థమున్నందున అర్జునాంధరు ఛయపది నది దాటకయే తిరిగి వెళ్ళుటకు చెప్పెదరు. తరువాతికి యగు రావియను నదికి వైదిక కాలములో "పరుష్ణి" యనియుఁ, దరువాతి కాలములో "విరావతి" యనియు, గ్రీకులు 'హైడ్రోఎటెస్' (Hydroates) అనియుఁ పేర్కొనెను. బియాస్ నదికి వైదిక కాలమందు "అర్జియ" యనియుఁ, దరువాత "విపాశ" యనియు గ్రీకుభాషలో హిపాసిస్ (Hypasis) లేక హిపానిస్ (Hypanis) అనియుఁ పేర్కొనెను. సత్తజ్ నదికి వైదిక కాలమున "శుకుద్రి" యనియుఁ దరువాతి కాలమందు "శతద్రు" అనియు, గ్రీకున పిడడిగిస్ అనియు నామాంతరములు.

నుండు ప్రదేశము బ్రహ్మవర్తమనియు నచ్చటి యాచారమే గావ్యమనియు మనుస్మృతియందుఁ (౨-౧౭) జెప్పబడి యున్నది. ఈ గరస్వతీ ద్వపద్వతీనదులు ఢిల్లీపట్టణమునకు వాయవ్యమున రమారమి నూరుమైళ్ళమీద నుండును. తురుష్కల యెడతెగని సహవాసమువలన పంజాబుదేశమువారి యాచారము లనేకములు మాటిపోయినను హిందూదేశము లో నెచ్చటనులేని యార్యాచారములు కొన్ని యచ్చట నిష్పటికిని గానవచ్చెడిని. అందొక యాచార మిచ్చట వర్ణించెదను. పంజాబువారాహారార్థమై చంపెడి గొట్టెను తెచ్చి దానిపై మొదట నీరు చల్లెదరు; కొన్ని పుష్పముల నుంచెదరు. దానిని సకలమాల్యమున దేవి కర్పించెదరు. తరువాత నొక్క దెబ్బన దానితలఁ ద్రొంచెదరు. ఒక్కదెబ్బకుఁ దెగనియెడల దానిమాంసమును భుజింపరు. ఇది యంతయు నాదిమార్కు లు యజ్ఞపశువిషయమై చేయుక్రియల యనుకరణమని వేరుగఁ జెప్పనక్కఱలేదు.

సంఘవిభజనము

అప్పటి యార్యులలోఁ గులపతులు, క్రితుకర్తలు, నాయకులు, జనసామాన్యము అని నాలుగు తెగలుండెను. ఇవి జాతిభేదములుకావు. ఒక్కడే కులపతిగను, క్రితుకర్త గను, నాయకుఁడుగను నుండిన నుండవచ్చును. గొతమి కాణ్వ ససిష్ఠాదులు కులపతులలోఁ బేరొందినవారు. ఋజ్విశ్వంబరీష

సహదేవాదులు విఖ్యాతకర్తలు. కుత్సపురుకుత్సదీవో దాసాదులు ప్రఖ్యాతార్యనాయకులు.

ఆర్యులలో సంతకలహములు.

ఆర్యులు నల్లవారగు ననాధ్యులతోఁ బోరాడుటగాక తమతోఁ దాము కలహించుకొనుచు, నొక తెగవారి మఱి యొక తెగవారితోఁ బోరాడుచుండిరి.

ఆర్యనాయకులలో త్రిత్సువంశపు రాజులును, పురువంశపురాజులును మిక్కిలివిఖ్యాతిఁ జెందినట్లు గానవచ్చెడివి. వీరుగాక అగు యదుతుర్వను లనుమూఁడువంశముల రాజులును జేరొందిరి. వీ రొకరితోనొక రాధిక్యమునకై ఘోరముగఁ బోరాడుచుండిరి. ఋగ్వేదకాలమున త్రిత్సువంశజుఁ డగు, దివో దాసుఁడును, నాతనికుమారుడో వంశజుడోయైన సుదాసుఁడును సుప్రసిద్ధిఁ జెందిరి. ఈవంశమువాఁడగు దివోదాసుఁడు పర్వతములోని యనేకదస్యుల జయించి, కష్టితోఁ గట్టబడిన వారి కోటల ననేకములను గాల్చి నీరుచేసెను. వీరికిఁ బురోహితుఁడు వసిష్ఠుఁడు పురువంశమునఁ గుత్సుఁడనువాఁడు రాజుడై, ఈతఁ డింద్రునియంత చక్కనివాఁడు (౪-౧౬౧౦.) ఈతఁ డింద్రభక్తుడై కృష్ణుఁడు, కరువుఁడు మొదలగు ననేక

దన్యులఁ జంపెను. 1 ఈతఁడు దన్యులకోటలను గాల్చి, వారిపైశ్యములఁ జెల్లాచెదరు చేయఁగా వా రనేకపర్యాయములు తమ ధనధాన్యాదికము లన్నియు వదలి పాటిపోయిరి. ఈతనికి విశ్వామిత్రీఋషి పురోహితుఁడుగా నుండె. ఈవిశ్వామిత్రుఁడు మొదట సుదాసునకుఁ బురోహితుఁడుగా నుండి, యేకారణముచేతనో వారి పురోహిత్యమును వదలి పురుభారతుల పురోహిత్యము నంగీకరించిపట్టు గానవచ్చెడిని. 2. ఋగ్వేదమునందు విశ్వామిత్రీకృతములైన కొన్ని శాపమంత్రములుకలవు. అవి యెవరిని గుఱించి వ్రాసినవో తెలిసికొనుటకు ఋగ్వేదమునందు నేమియు నాధారములేదు; కాని యవి వసిష్ఠునిఁ దిట్టిన ఋక్కులనియు, నీయభిశాపరూపము లయిన ఋక్కులు వసిష్ఠగోత్రీలు చదువరు విన రనియు సాయనాచార్యులవారు తమ భాష్యమునందు వ్రాసియున్నారు. 3. మొత్తముమీఁద త్రిత్సువ శస్త్రులు వసిష్ఠు నెక్కువగా గౌరవించినందువలన నీ ద్వేషము గలిగినట్లు గానవచ్చెడిని. ఈ ద్వేషము పురోహితులతోనేభోక వారవారి రాజులవఱకు నట్లుకొనియె: త్రిత్సువంశజుఁడయిన సుదాసునకును, పురువంశజుఁడయిన కుత్సునకును భోరు కలిగె. ఈపోరును గుఱించి ఋగ్వేదమందు సప్తమసుండలాంతర్గతముయిన పదునెనిమిదవ సూక్తమునందును, ఏనుబదిమూడవ సూక్తమునందును, మఱియుతర సూక్తములందుఁ జెప్పఁబడియున్నది.

1. (౪-౧౬-౧౭) 2. (3-౫3) 3. (3-౫3-౨3 మీఁది సాయన భాష్యసీతిక చూడవచ్చు).

తీర్పునాయకుఁ డగు సుదాసుఁడు పరస్పరతెచ్చుకొన్న రాజ్యముచేయుచుండె. పురుషశత్రుఁ డయిన కుత్సోఁడు పరుష్ణి (రావి) నదికి నుత్తరమున నుండెను. అచ్చట నాతఁడు సుదాసునిమీఁదికి దండువెడలవలె నని సైన్యమును సిద్ధపఱచి నదియొడ్డున విడిసె. ఈతనికి నార్యులును, అనార్యులును అనే కులు సహాయు లయిరి. వీరికిని సుదాసునకును నడుమ విషశ (బియాస్), శత్రుద్రో (సత్తజ్) యను రెండునదు లుండినందున వా రానదుల దాటుటకు యత్నించిరి. కాని యీసంగతి తెలిసికొని సుదాసుఁడు తనకు సాహాయ్యమునకు వచ్చిన రాజులతో ఆనదులను దాటి శత్రువులమీఁద బడెను. శత్రు లక స్మాత్తుగా వచ్చినందున పురుషశత్రురాజును, సైనికులును, అతనికి సహాయులగు భరత, తుర్వన, వైకర్ణ, కివశ, వృహ్య, భేద ప్రముఖులయిన యార్యానార్యులగు దశవిధనాయకుల సైన్యంబులును బెదరి నదిలోనికి నుటికి యనేకులు హతులైరి. అనేక వీరులు శత్రువులచే జంపబడిరి. శత్రువుల ధనము దోచుకొనబడియె. సుదాసునివెంట పసివ్యూడుండి వాని యశస్సునకై దేవతలఁ బూర్ణించుచు వాని యశోగానము మంత్రీరూపమునఁజేసి మనకుఁ జెప్పెను. అందు కతనికి సుదాసుఁడు రెండువందల యావులను, రెండు రథములను, హిరణ్యాలంకారయుక్తములయిన నాలుగు గుఱ్ఱములను నిచ్చెను.

పైని వర్ణించిన యుద్ధములోఁ గుత్సుఁ డేమయినదియొఁ దెలియదు. కాని యాలిని మనుమఁడు “కురు” వనువాడనియు,

అతనివలననే భరతవంశజులయిన కౌరవులందఱుఁ గలిగి రనియుఁ బురాణాదులవలనఁ దెలియుచున్నది.

ఆద్యుల వృత్తులు.

ఆదిసములలో నాద్యుల ముఖ్యవృత్తి వ్యవసాయము. ఋగ్వేదసంహితలో వ్యవసాయమునకు సంబంధించిన సూక్తము లనేకములు కలవు. అవి చదువుటకు నింపుగ నుండును. అందు నొకటి రెండు సూక్తముల యర్థ మిచ్చటఁ బొందుపఱచుచున్నాఁడను:

“ఎడ్లు సంతోషముతోఁ బనిచేయుఁగాక ; మానవులు సంతోషముతోఁ బనిచేయుదురుగాక ; సంతోషముతో చాలు దున్నడి, మునికోల నానందముతో నుపయోగింపుడి.”

౫. “ఓ సునాసీర దేవతలారా ! ఈప్రాథమిక చింతలు. మీ రాకసమున నిర్మించిన వర్షముతో నీభూమిని దడుపుడు.”

౬. “ఓభాగ్యశాలినీ సీతా(నాఁగేటి చాలా)! ముందుకు నడువుము. మేము నీకు వందనముజేయుదుము. నీవు మాకు నెక్కుడుగాఁ బంటయు, ధనంబును నొసంగుము.”

౭. “ఇంద్రియ సీతను గ్రహించుఁగాత! పూషుడు దాని ముందుకు నడుపుఁగాత! అది నీటితో నింపబడి మాకుఁ బంట నిచ్చుఁగాత!”

[౪-౫౭.]

౨౧. “ఓ అశ్వలారా! ఆర్యులకు నాఁగటితో వ్యవసాయము చేయుట, విత్తునాటుట నేర్పియు, బైరునకు వర్షము లొసంగియు, మీ వజ్రాయుధమున దస్యుల నాశముఁజేసియు మీ తేజోమాహాత్మ్యమును గనఁబఱచితిరి.” [౧-౧౧౭.]

౨. “కాడి తగిలించి అరక కట్టుడి. సిద్ధముచేయఁబడిన యీభూమిలో విత్తు నాటుడి. మంత్రములఁ బఠించి పైరు పెరుగనిండు. పైరు సిద్ధముగానున్న పొలములోఁ గొడివండ్ల నుపయోగింపుడి.”

౩. “పశువులు నీరు త్రాగుటకు తొట్టి చేయఁడి. తోలుతోఁ జేయఁబడిన త్రాడు గట్టుడి. ఎవ్వడును నెండి పోక లోతుగలిగి చక్కగనున్న యీబావిలోనుండి నీరు తోడెదము.”

౪. “పశువులకొఱకుఁ దొట్లు చేయఁబడినవి. ఎవ్వడు నెండిపోక లోతుగలిగిన చక్కనిబావిలోఁ దోలుత్రాడు శోభిండుచున్నది. నీళ్ళు సులభముగాఁ బైకివచ్చినవి.”

౫. “గుట్టములకు విశ్రాంతి గలుగఁజేయుము. పొలములోఁ గుప్పవెసియున్న ధాన్యమును దీయుము. దానిచీసి కొనిపోవఁ బండిచేయుడు. పశువులకు నీరుద్రావ నీబావి సమృద్ధి యైనది; ‘దోణ’ వైశాల్యము కలది. దానికి తాతిగిలక కలదు. మనుష్యులు త్రాగు జలసంగ్రహము స్కంధవైశాల్యముగలది. దానిని నీళ్ళతో నింపుడు.” [౧౦-౧౦౧]

నీటి యాధారము లేక వ్యవసాయము జరుగుట ముష్క
భము; కావున నార్యులు బావులు త్రవ్వటయు, వానిలోనుండి
ఘటయంత్రములద్వారా నీరుతోడి కాలువలగుండ నీటిని
బాటించుటయు నేర్చిరి (2-౪-2). ఘటచక్రమున, నొక
త్రాటికిఁ బెక్కుకుండ లొకటి క్రింద మఱియొకటి కట్టి బావి
మీఁదిచక్రముపై వేసి, చక్రముఁ ద్రిప్పినకొలఁది నొక్కొక్క
కుండనీటిని బయటికిఁదెచ్చి కుమ్మరించి, మరల బావిలోనికిఁ
బోవుచుండును. ఇట్టిచక్ర మిప్పటికిని ఉత్తరహిందూదేశమున
నుపయోగింపబడుచున్నది.

పశువుల మందలను సంగ్రహించుట యార్యులకు మఱి
యొక వృత్తియైయుండె. పశువులే ధనముగా నెంచబడుచు
నెవ్వని కెక్కువపశువులుండునో వాఁడు మిక్కిలి ధనవంతుఁ
డుగా గణింపబడుచుండెను. అటువాడియావులైనను లేని
వాఁడు బీదవాఁడు. గోధన మనుశబ్ద మాకాలములోఁ బుట్టిన
దియె. ఆవులు, మేకలు, గొట్టెలు, బట్టెలు ఇవన్నియు గోధన
ములోఁ జేరియుండెను. వ్యవసాయమునకును యుద్ధమునకును
గూడ గొట్టెములను, మూటలు మోయుటకు ఎడ్లను, కావలి
కాచుటకు గుక్కలను ఉపయోగించుచుండిరి.

విద్యలు, నాగరికత.

దారము పడుకుట, పేక పడుగులువేసి బట్టనేయుట,
రంగువేయుట, ఈవిద్యలను పంజాబులోని యార్యులు నేర్చి

యందుండిరి.¹ రాతితోఁ గట్టబడిన నూరు పురము లున్నట్లు యుద్ధములోఁ జెప్పబడి యున్నది.² కావున వారు రాతి కోటలు కట్టుచుండిరని యాహింపవలసి యున్నది. అప్పటి వారి యిండ్లు పెద్దవి గాకపోయినను చూచుట కింపుగను పరిశుద్ధముగను గాలి విచ్చలవిడిగ నాడునవిగను ఉండెను. అప్పటి వారు గృహము ముందఱను వెనుకను ఇరుపార్శ్వముల పుష్ప వృక్షములచే శోభితంబు లగు బాటలు నెర్పించుచుండిరని వాస్తవ్యునికి సంబంధించిన మంత్రములవలన గ్రహింపవలసి యున్నది. ఇంటినడుమ యజ్ఞశాలయొందును.

అప్పటి యాద్యులు లోహముల యుపయోగమును జక్కఁగ నెఱఁగియుండిరి. ధరించు నగలును యుద్ధములో నుపయోగించు శస్త్రాస్త్రంబులును వారు బంగారము, ఇనుము, మొదలయిన లోహములతోఁ జేయుచుండిరి. ³ కవచము, శిరస్త్రాణము, డాలు, కత్తి, గండ్రీగొడ్డలి, విల్లు, అమ్మల పొది మొదలైనవాని నాద్యులు యుద్ధములో నుపయోగించుచుండిరి. యోధులు రథమునెక్కి యుద్ధము చేయుచుండిరి. అరణ్యముల శరీరములు బంగారునగలచే శోభిల్లుచుండె;⁴ వీరులుగూడ స్వర్ణ శిరస్త్రాణంబులును, కిరీటంబులును, కంఠ కర్ణి భూషణంబులును ధరించెడువారు.⁵ ఇతరులుగూడ కడియములు, హారములు మొదలయిన నగలు ధరించుచుండిరి.

1 (2-3-1; 3-4-8; 10-1-1-1; 1-1-1) 2. (8-30-10)

3 (1-2-1) 4. (1-1-1-8) 5. (1-1-1-10)

జ్యోతిషశాస్త్రమును ఆర్యులు కొంతవఱకు సాధించినట్లు గానవచ్చెడిది. మన ముండుభూమి మిక్కిలి చిన్నదనియు విశ్వమంతయు దీనికంటె నన్నియోరెట్లు పెద్దదనియు, 1 సకల భువనములు సూర్యుని నాశ్రయించుకొనియే యున్నవనియు, 2 ఋతుభేదమునకు సూర్యుడే కారణ మనియు, 3 సూర్యుని కంటె జంద్రుడు క్రిందను మనకు సమీపమునను ఉన్నాడనియు 4 సూర్యుడు ఉన్నచో యనియు ఉపయు నొక్కతెయ యనియు, 5 భూమి గుండ్రముగా నున్నదనియు, 6 సూర్యుడు భూమిమీదఁ గొన్నిస్థలములకు వెలుతురును, కొన్నిభాగములకు జీకటియు నేక కాలమందు నిచ్చుచుండుననియు, 7 సంవత్సరమునకు మున్నూట యలువది దినములును, పండ్రెండు నెలలును మూడుకాలములును గలవనియు, 8 పంచమూడవ మాస మొకటి యధికముగా వచ్చుననియు, 9 ఋగ్వేద కాలపు టార్యు లెఱిగియుండిరి. ఇరువదియేడు నక్షత్రముల పేర్లులేకపోయినను కొన్ని నక్షత్రముల నామములు ఋగ్వేద మందుఁ గానవచ్చుచున్నవి. 10

క్రీయవిక్రీయ సంబంధములైన నియమము లప్పటికే యేర్పడినటుల నీకొంది ఋక్కులవలనఁదెలియుచున్నది.

-
1. (౧-౫౨-౧౧) 2. (౧-౧౬౦-౨) 3. (౧-౯౫-౩) 4. (౧-౧౦౫-౧౧)
 5. (౨-౪౨-౨) 6. (౧-౩౩-౨) 7. (౪-౫౩-౩) 8. (౧-౧౬౪-౪౨)
 9. (౧-౨౫-౨) 10. (౧౦-౨౫-౨; ౪-౫౧-౨, ౪-౫౧-౪౨;
 ౧౦-౨౫-౧౩)

౯. “ఒకడు మిక్కిలి వెలగల తనవస్తువును, మొదటఁ గొద్దివెలకమ్మి తరువాత కొన్నవానియొద్దకుఁబోయి యెక్కుడు వెల యడిగెనేని వానికి మొదట స్థిరపడిన వెలకంటె నెక్కుడు వెల యియ్యనక్కఱలేదు. తక్కువకాని ఎక్కువకాని యమ్మక మప్పుడు నిర్ణయించిన వెలయే నిశ్చితము.” (౪-౨౪)

అప్పటివా రోడలుచేయుట నేర్చి సముద్రముదూరఁ బోవుచు, గోత దేశములనుండి సరకులఁ జెచ్చుచు, వర్తకము చేసి ధనము సంపాదించుచుండిరి. ‘లాభముసంపాదింపఁ గోరెడి నసంఖ్యవ ర్తకు లోడలెక్కి సముద్రమును నింపెదరు, (౧-౩౬-౭) అనెడి శ్రుతివచన మిప్పుడు శ్రోత్రియుల మనిపించుకొను వారు చదువఁదగియున్నది. శ్రుతు లిట్లు స్పష్టముగా సముద్ర యానమును నంగీకరించుచుండఁగా నేడు సముద్రయానము వలదని శ్రోత్రియులు చెప్పట వింతగదా?

యవలును, గోధుమలును అప్పటి ముఖ్యహారధాన్యము లు. వరిపంట యప్పుడు లేదు. అప్పటివారు మాంసము నిరాటంకముగా భుజించుచుండిరి. సోమము వారికిఁ బ్రీతికర మైన పానీయము.

వ ర్ణ వ్య వస్థ.

అప్పటివా రిప్పటి జాతిభేద మెఱుంగరు. ఆర్యులనా ర్యులన్న భేదముతప్ప మఱి యేవర్ణభేదమును అప్పుడు లేదు. వృత్తినిబట్టి యప్పుడు జాతు లేర్పడలేదు. ‘చూడుడి నేను వేదమంత్రముల రచించువాడను. నాతండ్రి వైద్యుడు; నా

తల్లి పిండివినదును. (౯-౧౧-౨-౩)' అని యొక మంత్రోద్యమ
చెప్పియున్నాడు. అనేక ఋషులు శూరులగు కుమారుల
నిమ్మని దేవతలఁ బొండ్రించుచుండిరి. కాన నాయుగంబున
వృత్తినిబట్టిగాని జన్మమును బట్టిగాని వర్ణవ్యవస్థ లేదనుటయే
నిశ్చితంబు. ఇటు లీ జాతు లాయుగమున లేక తర్వాతఁ
బుట్టిన వని విశ్వపురాణము, వాయుపురాణము, హరివంశము
అను పురాణములుగూడఁ జెప్పుచున్నవి. కానఁ జాతుర్వర్ణ్య
వ్యవస్థ మధ్యఁ బుట్టినదని చెప్పడిమాట కొత్తదిగాదు. పురాణ
కారులు గూడ నొప్పుకొన్న విషయమే.

సంఘస్థితి.

ఋగ్వేదకాలములో స్త్రీలను మిక్కిలి గౌరవించుచుండిరి.
ఋషులవలెనే ఋషిపత్నులును, ఋషిమూతలును, వారి
కన్యలును పేదచుంత్రీములను రచించుచు యజ్ఞయాగాది కృ
తువులఁజేయుచుండిరి. ఋగ్వేదములో స్త్రీలచే రచింపఁబడిన
మంత్రీములనేకములు గలవు. ఇట్టి స్త్రీలలో విశ్వవార యను
నామ మిక్కిలి విఖ్యాతిఁ జెందెను.¹

స్త్రీలును ఋషులతోఁ గూడి యజ్ఞయాగాదికృతువులు
చేయుచుండిరి (౧-౧౩౦-౩: (౫-౪౩-౧౫). ఈ సందర్భమున
నీ క్రింది ఋక్కులు చదువఁదగినవి:

౫ “ఓ దేవతలారా! సమానమనస్కులయిన యీ దంపతులు కలిసి సోమరసమును దీసి, దానిని శుద్ధిపఱచి శ్రీరము తోగలిపిరి.”

౬ “ఈ దంపతులు సర్వదా సమృద్ధాన్నమును ధనమును గలవారయి కలిసి యజనము చేయుదురుగాక.”

౭ “ఈ దంపతులు మీ కసత్యములయిన మొక్కలు మొక్కకురు. మిమ్ముఁ బార్థింపక యుండరు. ఉత్తమపదార్థముల మీ కొసంగెదరు.”

౮ “పుత్రీపుత్రులతోను ఆభరణములతోను నీదంపతులు పూర్ణాయువు గలవారలయి యుందురు.” [౮-౩౧]

ఇంటి వసులయందు నాకాలపు స్త్రీలు మిక్కిలి దక్షత గలిగియుండిరి. ప్రస్తుతపు హిందూస్త్రీ లేయే సద్గుణములకై ప్రభాతీఁ గాంచుచున్నారో యీ సద్గుణముల యంకురములన్నియు నప్పుడు నాటబడినవి.

అతీబాల్యవివాహ మప్పటివారికిఁ జెలియదు. స్త్రీలు ముసలివా రగు వఱకుఁ గూడ నవివాహితులుగా నుందురు. తమ కనుకూలుఁ డగు పతిదొరికిన వివాహ మాడుచుండిరి (౧౦-౮౫-౨౨). లేనిచో బ్రహ్మచర్యవ్రతమును బాలించుచునే దేహమును త్యజించుచుండిరి. విలంతువునకు మఱల వివాహమువలదనిన నిబంధన యప్పుడులేదు. 1 చచ్చిన

పతితో సహగమనము చేయువద్దతి అప్పటివా రెఱుంగరు. అప్పుడు స్వయంవర వద్దతి యున్నటు లీకిందిఋక్కు వలనఁ గానవచ్చెడిని:

“అనేక స్త్రీలు పురుషుని ధనమును జూచి మోహింతురు; కాని చక్కనిదియుఁ గల్యాణగుణము గలదియు నగు స్త్రీ యనేక పురుషులలోఁ దనకనుకూలునే వెదకి కొనును.”

[౧౦-౨౨-౧౮]

అప్పటి స్త్రీలు యుద్ధమునకుఁ బోయి శత్రువులతోఁ బోరాడుచుండిరి. వధివతి యనునామె యుద్ధము చేయు చుండఁగా నామెచేయి విరిగెను. 2 “అగస్త్యుఁడు పురోహితుఁడు గాఁగల ఖేలునిభార్య విశ్వల యను నామె యుద్ధముచేయుఁగా నామెపిక్కును శత్రువులు నటికిరి.”

దాయభాగ సంబంధమైన నియమములుగూడ అప్పుడే స్థిరమైనటుల నీకింది ఋక్కువలనఁ గానవచ్చెడిని.

౧. “కుమారుఁడు లేనివాఁడు తన బిడ్డయొక్క కుమారుని నమ్మి గుఱిముగ నుండును.”

“కుమారుఁడు తన సహోదారికి భాగ మియ్యఁడు. దాని నింకొకనికిచ్చి వివాహముచేయును. ఒక్కనికిఁ గుమారుఁడును గుమారికయుఁ బుట్టినయెడలఁ బుత్రిఁడు పిండదానాదికములకుఁ గర్తయగు; పుత్రిక వస్త్రాభరణములచే గౌరవింపఁబడుటకు మాత్రము తగినదియగును.” [3-3౧]

పిండదానాదికములు శేయువాడు గనుక పుష్కరికే దాయార్హుఁ డనియుఁ బరవశమునకుఁ బోవునది గాన పుత్రికకు దాయార్హత లేదనియుఁ గుమారుడు లేనియెడల బుత్రికకును దాహిత్పునకును దాయార్హత కలదనియుఁ బ్రస్తుతిపు హిందూధర్మశాస్త్రములోఁ గానవచ్చెడిసిద్ధాంతము లన్నియు నీబుక్కులోనుండియే పుట్టినవనియుఁ జెప్పవచ్చును. అవివాహితగా నుండిన కూతునకు భాగార్హత యుండినట్లు లీ క్రింది బుక్కువలనఁ గానవచ్చుచున్నది.

‘అవివాహితగా యావజ్జీవము తుడిగియుంటనే యుండి భాగమును గోరుపుత్రికవలె నేను నిన్నుఁ బొందను. నాకు ధనం బొసంగుము.’ [౨-౧౦-౨.]

1 చచ్చినవారిఁ బాతివేయు నాచారము మొదట నుండెను. 2 కాని శవమును గాల్చు నాచారము త్వరలోనే పబలెను. 3 కాల్చినవెనుక నా బూడిదను మంత్రీపూర్వకముగాఁ బాతివేయుచుండిరి.

ధర్మమతములు.

ఇత నప్పటి యాయుల ధర్మ మతముల గుఱించి విచారితము. అప్పటివారు సృష్టిలోని చిత్రవిచిత్రసామర్థ్యంబులను జూచి యందొక్కొక్క దానిలో నధిష్ఠాతగ నొక్కొక్క దేవుడున్నాడని భావించి యట్టిదేవతలను బూజించు చుండిరి. సూర్యచంద్ర సక్షత్రాదులచే వెలుంగుచున్న యాకాశమునకు

సంబంధించిన దేవతకు ద్యుఃపిత యని నామంబిడిరి. యూరవు దేశములోని యార్కులును, ఆసియా ఖండములోని యార్కులును జేటటకుఁ బూర్వమే ఈద్యుఃపితరుని నార్కులు భజించుచున్నట్లు కానవచ్చుచున్నది. ఎందుకన సంస్కృతములోని ద్యుఃపితృశబ్దమును ఐరోపాఖండములోని జుపిటర్ శబ్దమును నేకశబ్దభవములే యై యున్నవి.

ఋగ్వేదములో నెచ్చటను మన మిప్పుడు గొల్పెడి శివ విష్ణువిఘ్నేశ్వరాది దేవతల మాహాత్మ్యములేదు. శివనామము గల దేవత ఋగ్వేదములో లేనేలేదు. రుద్రుఁడున్నాఁడు, కాని యాఁడెచ్చట మేఘగర్జనకు సంబంధించిన దేవత. విష్ణుదేవత కలదు. కాని యప్పటి గొప్పదేవతలలో నొకటికాదు. ఋగ్వేదములో నితర దేవతలకుఁ గల గౌరవ మీ దేవతలకు లేదు.

ఋగ్వేదకాలమునాటి యార్కు లుపాసించుచుండిన ముఖ్యదేవతలు మువ్వురు— అగ్ని, ఇంద్రుఁడు, సూర్యుఁడు.

అగ్ని—సర్వవేదములకును మూలమగు ఋగ్వేదము “అగ్నిమీశేవరోహితమ్” (పురోహితుఁడగునగ్నిని బ్రస్తుతించు) అనామంత్రముతోఁ బ్రార్థింపఁబడును. దేవతలకు నగ్నిభట్టారకుఁడు పురోహితుఁడనియు, అతని ద్వారా దేవత లాహుతులు గొందురనియు వారి నమ్మిక. ఋగ్వేదమునందు నగ్నిదేవతా కందులగు సూక్తంబులు పెక్కులుగలవు.

ఇంద్రుఁడు—ఇంద్రుఁడనఁగా వర్షము సేయు వాఁడు. అప్పటియార్కులకు వ్యవసాయమే ముఖ్యవృత్తియైనందున వారి

సన్యాసివృద్ధికిఁ గావలసిన వర్షము నిచ్చు నిందుగ్గఁడు వారికి ముఖ్యదేవత యయ్యెను. అట్టిదేవతను గుఱించి వారెన్నియో కథలు గల్పించిరి. తనశత్రుగ్గఁడును మేఘరూపుఁడును నగు వృత్రాసురునిఁ జంపి యిందుగ్గఁడు జనులకు సుస్పృష్టి నిచ్చునని చెప్పికొనుచుండిరి. ఋగ్వేదమునందు నింద్రదేవతాక సూక్తము లితరదేవతాకము లగు సూక్తములకంటె నెక్కుమగ నుండును.

సూర్యుఁడు—సవిత్వ, పూషణ మొనలైన నాయముల తో నార్యు లీదేవతను గొలుచుచుండిరి. పండ్రెండు నెలలకుఁ బండ్రెండు సూర్యు లుండునట్లు భావించి వారికి వేళువేళు నామములిడిరి. అందు విష్ణు వొక సూర్యుఁడు.

ఈ ముఖ్యదేవతలు గాక ఋగ్వేద కాలమందితర దేవతలను గూడఁ బూజించుచుండిరి. అందుఁ గొన్ని దేవతల నినుఁ దెల్పెద.

మరుదేవతలు—వీరు నాయుసంబంధమైనవారు. వృత్రుని సంహరించునట్లు డిందుగ్గినికి వీరు నాయమొసంగుదురు. అనఁగా మేఘరూపుఁడైన వృత్రునిఁ జెల్లించెదరు చేయుదురని యర్థము.

బ్రహ్మణస్పతి—యజ్ఞసంబంధ మైన మంత్రాధిదేవత.

రుద్రుఁడు—మేఘగర్జనసంబంధ మైన దేవత. రుద్రుఁడొక్కఁడుగాక యనేకరుద్రు లున్నట్లు ఋగ్వేదమునందుఁ జెప్పఁబడి యున్నది.

మిత్రావరుణులు—వీరు మొదట దివారాత్రముల కధి పతులు. తర్వాత వరుణుడు సముద్రాధిపతిగా నెంచబడియెను.

సోముడు—ఇతడు సోమలతాసంబంధ మైన దేవత.

యముడు—పురాణాదులలో వర్ణింపబడిన యముని వలెను యమలోకమువలెను ఋగ్వేదములోని యముడును అతని లోకమును భయంకరములు గావు. వైదిక యముడు దర్శనీయుడు. మరణానంతరము సజ్జనులందఱు యమలోకము నకుఁబోయి దివ్యకాయులై తేజోవండలములో శాశ్వత సుఖము ననుభవించుచు యమునిసరస నుండురని ఋగ్వేదకాలపు టాద్యుల యభిప్రాయమై యుండెను.

స్త్రీదేవతలలో ఉపస్సు, సరస్వతియు ముఖ్యమైనవి. ఉపస్సు ఉపశకాలసంబంధమైన దేవత. ఉపస్సంబంధమైన బుద్ధులు బహువిదోదకరములుగను, రూపకాలంకారయుతం బులుగను ఉండి చదువుదారిమనంబులకు మిక్కిలి యానందము గలుగఁజేయును. సరస్వతి మొదట సరస్వతీనదీసంబంధమైన దేవతగ నుండెను. తరువాత వాక్సంబంధమైన దేవతగా మారెను.

ఇటులు సృష్టిలోని యుపయోగకరములైనట్టియు, ప్రకృత శక్తములైనట్టియు, జనహితకరములైనట్టియు, స్వాభావిక శక్తులను జూచి యాద్యులు దేవతాభావమునఁ బూజించిరి. కాని యహితకరంబులైన దుష్టస్వాభావికశక్తులను, అనఁగా

ఐస్రుతప్రవారు ముత్యాలమ్మనియుఁ బోలేరమ్మనియుఁ బూజింపనట్లు. పూర్వపుటార్కులు పూజించినవారు కారు. అందులను నప్పటియార్కుల యత్యున్నతమైన నీతిసంపన్నతయును, నేపాజమైన యమామకత్వమును తేటపడుచున్నవి.

ఇట్లు సూర్యుడు, మేఘము, నాయువు, ఉపస్సు మొదలయిన సృష్టిలోని స్వాభావిక చమత్కారములను భిన్నదేవతలని యార్కులు గణించినను, ఈభౌతికశక్తులకన్నిటికిఁ బరుండగు నీశ్వరుఁ డొక్కఁడే కలఁడని క్రమక్రమముగఁ దెలిసికొనిరి.

[౧౦-౮౨-౩.]

కృతువులు.

అన్ని హోతాదికృతువులఁ జేయుట యప్పటియార్కు లొక గొప్ప ధర్మకృత్యమని తలంచుచుండిరి. అందుచే నొకరితో నొకరు వంతిమును వేసికొనినట్లు, ఒకరుచేసిన కృతువు కంటె మఱియొక రెక్కుడు వైభవముతోఁ జేయుచుండిరి. యజ్ఞసమయమునందే వీరులయశస్సు గానము చేయఁబడుచుండెను. కొత్తగా మంత్రములు రచించిన ఋషులు లేమనూతనకావ్యముల నచ్చటఁ జదివి సమ్మానమును బొందుచుండిరి. కొత్తగా నేర్పినవిద్యను జూపుటకు యజ్ఞమే యోగమైన స్థలమైయుండెను. అచ్చట విద్వాంసులు చక్కఁగఁ జ్ఞింపఁబడుచుండిరి. శ్రద్ధతో విద్య నేర్చుకొననివాని యము చేయుశిక్ష విధింపఁబడు చుండె. వసిష్ఠ వంటి ఋషులు మంత్రములు రచించువార.

జేయించు పురోహితులనియుఁ బేరొందిరి. ధనవంతులు, రాజులును ఇట్టివారిచే ముయింటి శౌతకార్యముల జేయించుకొనుచు వారిని మిక్కిలి గౌరవించుచుండిరి. కాని యివ్వజనులందఱు తమకుఁ దామే పురోహితులగుచు నిత్య కర్మలఁ దామే నెఱవేర్చుకొనుచుండిరి.

వారు చేయు దేవతాప్రార్థనలు మిక్కిలి సులభతైలివియు, స్వాభావికముగను మనఃపూర్తిగను వచ్చినవియునై యుండెను. వారిదేవతలను వాగు రావలసినదనియు, దావి రాభిగమును గొనిపోమ్మనియుఁ దమకు నాయువు, ఆరోగ్యము, పశువులు, సంతతి నిండనియుఁ, దమశత్రువులపైఁ దమకుజయ మొసంగుఁ డనియుఁ బ్రార్థించుచుండిరి.

పశుమేధము, సోమపానము ఈరెండును ఆర్యులకు విశేషప్రియంబులైయుండె. సోమరసము త్రాగుట కందఱు నర్హులు గాకుండిరి. విద్యాదిగుణములచే భూషితులగువారును కృతువులు చేసినవారును మాత్రము సోమపానమున కర్హులుగా నెంచబడుచుండిరి. “యే బ్రాహ్మణా త్రీసువర్ణాపతన్తి, తే సోమం ప్రాప్నువన్తి” (త్రీసువర్ణమును బఠించు బ్రాహ్మణులకు సోమము ప్రాప్తమగును) అనిన మంత్రము మనదేశపు హ్మణు లెప్పుడును బఠించుచున్నదియే.

ద్యూతము.

కాలమున ద్యూతవ్యసనము విశేషముగా నున్నది. ఋగ్వేదసంహితయందుద్యూతమును

గుఱించియు, నక్షములను గుఱించియు సనేకవర్షాయములు వ్రాయుబడినది. అందు తనయొక్క దుర్దిశను వర్ణించుచు నొకజూదరి చెప్పిన సూక్తమొకటి కలదు. అది వింతగను బోధపరిదముగను ఉన్నందున దాని నిచ్చటఁ దెనిఁగించుచున్నారము.

౧. “ముజవంత పర్వతముమీఁదఁ బుట్టిన సోమము యొక్క పానము యజమానునికి మైకము కలుగఁ జేసినట్లు, గొప్ప విభీతక వృక్షము (తాండ్ర)చెట్టు లలోఁ బుట్టి కదలుచు వ్వు యాయాక్షములు (పాచికలు) నాకు నానందమును గలుగఁ జేయుచున్నవి.

౨. “నాభార్య నామీఁదఁ గోవపడిలేదు. నన్ను చెక్కిరింపలేదు. నన్నును నామిత్రులను బాగుగనే చూచును. అయినను అట్టి యానుకూల్యవతిని నేను రెండవమాట దలఁప నీకుని యీ ద్యూతమునకై వదలితిని.

౩. “ఇప్పుడు నాయత్త నన్ను జేష్ఠింపును; నాభార్య నన్ను రానియ్యదు. జూదరికి సౌఖ్యము నొసంగువా రెవరును లేరు. వెలగల గుఱ్ఱమైనను ముసలిదయిన తరువాత గవ్వకుఁ గొఱగొనిదయినటులు జూదరి యెందులకుఁ బనికిమాలినవాఁడగును.

౪. “ఎవఁడు ధనమంతయు జూదమునఁ బెట్టునో వాని భార్యను అన్యులు పట్టుకొనియెదరు. వాని తల్లిదండ్రులను

అన్నదమ్ములును “వీడు మావాడుకాడు, వీనిని బంధించి కొనిపొందు” అని పలికెదరు.

౫. “నావాండు” నన్ను విడుతురుగాన పాచికలను ముట్టనని మనోనిశ్చయము చేసికొనినను, పచ్చనిపాచికల ధ్వని వినినతోడనే జారస్త్రి సంకేతస్థానమునకు వెళ్ళినట్లు వెళ్ళెదను.

౬. “దీప్యమానుడగు జూదరి “నేను గెలిచెద” నని చెప్పుచు ద్యూతసభకు బోవును. కాని యక్షములు వానిధనమును బ్రతి కితవునికి నొడ్డుపెట్టించి వాని ద్యూతేచ్ఛను వృద్ధి పఱచును.

౭. ‘ఈ యక్షములు (పాచికలు) అంకుశములు గల వియు, గాలములు గలవియు, మోసము చేయునవియు, సంతాపకరములును అయి యున్నవి. మొదటఁ గొంచెము గెలుపును ధనమును గనఁబఱచి, తుదకుఁ గితివుని సర్వస్వము హరించి వానిని నశింపఁ జేయును.

* * * * *

౮. ‘ఈ పాచికలు క్రిందనుండినను జూదమాడువాతె హృదయముపై నుండును. చేతులు లేనివయ్యును చేతులుగల జూదరిని గెలుచును. అంగారసదృశములగు నీ దివ్యాక్షములు చల్లఁగానుండియు జూదరిహృదయమును దహించును.

౯. ఎచ్చటనో తిరుగుచున్న జూదరియొక్క భార్య పెనిమిటిచే విడువఁబడినదై తపించుచుండును; తల్లి దుఃఖించు

చుండును. ఋణముగలవాడై యుండటకు భయపడి జూదరి ధనముకొరకు రాత్రి పరులయింటికిఁ బోవును.

౧౧. 'ఋణముగానుండు నితరుల గృహమును భార్యను జూచి జూదరి తన భార్యను దలచి దుఃఖించును. మరల పగలు జూదమాడును. రాత్రి కాంచుకొనుట కగ్నిసమీపమునఁ బడును.

౧౨. 'ఓ అక్షములారా! మీలో ముఖ్యుఁ డెవఁడో వానికి నంజలి మొగిచ్చెద. ఇతఁమీఁద జూదమునకై ధనమును సంపాదించును. నా పదివేళ్ళును జూపి సత్యము చెప్పుచున్నాను.

౧౩. 'ఓజూదరి! నీవు నామాటలయందు నమ్మిక యుంచి జూద మాడవలదు. కృషిచేసికొనుము. అందువలన నార్జించిన ధనమును అనుభవించుము. కృషిచేసినందున నీకుఁ బశువులును ధనమును గలుగఁగలవు. భార్య రాఁగలదు. అని యాశ్వరుఁ డయిన సవిత నాకు బోధించెను.' [౧౦-౩౪.]

ప్రస్తుతము చీట్లరూపమున జూదమాడువారును, 'వ్రావిడెంటుఫండ్లు' అని పేళ్లుపెట్టి దేశమునందలి యనేక జనుల జూదరులుగఁ జేయువారున, నీశ్చుతిలోని బోధనుజదివి యైనను బుద్ధి తెచ్చుకొనియెదరుగాక!

ఋగ్వేదము.

ఈ రెండవ ప్రకరణములో వర్ణింపఁబడిన యంశములన్నియు ఋగ్వేదమును అనుసరించి వ్రాయఁబడినవని చదు

వరు లచ్చటచ్చట నుదాహరింపఁబడిన వాక్యములవలనఁ గనుఁ
గొనియుందురు. కావున నట్టి ఋగ్వేదమును గుఱించియుచ్చటఁ
గొంత వ్రాయుట యుచితము.

ఋగ్వేదమునందు ౧౦౫౮౦ మంత్రములు కలవు. వీనికే
ఋక్కులని పేరు. ఈమంత్రములలో ననేకవిషయము లుండును.
ఒకమంత్రములో నొకానొక దేవతయొక్క స్తుతియుండును.
ఒకమంత్రములోఁ బూర్వవృత్తకథనమును, ఒక మంత్రములో
పుషదేశమును, ఒక మంత్రములోఁ గోర్కులును, ఒకమంత్ర
ములోఁ బశ్చిమమును ఇట్లు అనేకవిషయము లుండును. ఆయా
వర్ణనలఁబట్టి మన మప్పటి చరిత్రాంశములను దెలిసికొన
వలయును.

ఋగ్వేదము రెండువిధములుగా విభజింపఁబడినది. మం
త్రము లేక ఋక్ అనునది యన్నిటికంటఁ బున్నవిభాగము.
కావ్యగ్రంథములోని శ్లోకమువంటిది. కొన్ని ఋక్కులుగలిసి
యొక సూక్తమగును. ఒకసూక్తమునకు నొక్కడే ఋషి;
దేవత యొక్కటిగాని పెక్కులుగాని యుండును. ఇట్టి సూక్త
ములు ఋగ్వేదమునందు ౧౦౨౮ కలవు. ఇట్టికొన్ని సూక్త
ములు కలిసి కొన్నియనువాకము లగును. అనువాకముల
సంఖ్య ౮౫. కొన్ని యనువాకముల సమాహమునకు మండల
మని పేరు. ఋగ్వేదమంతయు దశమండలాత్మకము. ఇదియొక
విభజనపద్ధతి. ఇదిగాక యీదేద మెనిమిది యష్టకములుగను,
పృథియష్టక మెనిమిది యధ్యాయములుగను, అధ్యాయము

ప్రాయశః ముప్పదిమూడు వర్ణములుగను, నర్ణము కొన్ని మంత్రములుగను విభజింపఁబడియున్నది. ఈవిభజనము ననుసరించి ఋగ్వేదములో ౮ అష్టకములును, ౬౪ అధ్యాయములును, ౨౦౦౬ వర్ణములును గలవు. ఈవేదమునందు ౧౫౩౮౨౬ పదములును, ౪౩౨౦౦౦ అక్షరములును ఉన్నవి. ఇందు ౧౦౫౮౦ ఋక్కులున్నవని యిదివఱకే వ్యాసియున్నారము. కాని కొండఱమతమున ౧౦౪౦౨ ఋక్కులును, ఇతరులమతమున ౧౦౬౨౨ ఋక్కులును గలవు.

ఋగ్వేదములోని మంత్రముల రచించినవారు ఋషులు. అట్టివార నేకులుండిరి. వేదము లపేరు పేయము లనియెడువారు వీరిని మంత్రీకర్తలనక మంత్రీద్రష్ట లనియెదరు. ప్రథమదశమ మండలములకు ఋషు లనేకులుకలరు. అందు స్త్రీలును పలువురు గలరు. వాక్, విశ్వవారా, శృద్ధా, సూర్యా, మొదలయిన స్త్రీలు ఋగ్వేదములో కొన్ని సూక్తములను రచించిరి. ఋగ్వేదముయొక్క రెండవమండలమునకు గృత్స్నమదుడును, మూడవమండలమునకు విశ్వమిత్రుడును, నాల్గవమండలమునకు వామదేవుడును, అయిదవమండలమునకు అత్రీయు, ఆఱవమండలమునకు భారద్వాజుడును, ఏడవమండలమునకు వసిష్ఠుడును, ఎనిమిదవమండలమునకు గంధర్వుడును, తొమ్మిదవమండలమునకు అంగిరసుడును ఋషులు. గృత్స్నమద విశ్వమిత్రుని శబ్దములవలన నొక్కొక్క ఋషియే యని గ్రహింపఁ గూడదు. అసంతతివా రనేకులని యెఱుఁగునది.

ఈ ఋగ్వేదమును ఇతర వేదములును హిందూధర్మము వకు మూలాధారములు. కావున వీనిలో నొక యక్షురముగూడ ఇటుదియటుగాకుండ బ్రాహ్మణులీ వేదములను ముఖ్యముచేసి, యంతటితోఁ దృప్తినొందక, వేదమంత్రములలోని యొక్కొక్క శబ్దము తమకు గట్టిగా జ్ఞప్తియుండవలయునని పంహితా పాఠమును, పద, క్రిమ, జట, ఘనపాఠములుగా నేర్పఱచి యుట్టిపాఠములను వల్లించెదరు. చదువరులకు నీ భిన్నభిన్నపాఠముల స్వరూపముఁ దెలియుటకును, మేము జటా పాఠులమనియు, ఘన పాఠులమనియుఁ జెప్పుకొనువారు పడిన పరిశ్రమ స్వరూపము దెలియుటకును, ఒక ఋక్కును దీసికొని దాని యొక్క వివిధపాఠములను ఈక్రిందఁ జూపుచున్నాడను:—

మూలఋక్ — పవస్వ వాజసాతయే | విప్రస్య గృణతః | వృధే |
సోమరాస్వ సువీర్యమ్ ||*

పదపాఠము—పవస్వ | వాజసాతయే | విప్రస్య | గృణతః | వృధే |
సోమ | రాస్వ | సువీర్యమ్ ||

క్రిమపాఠము—పవస్వవాజసాతయే | వాజసాతయే విప్రస్య | వా
జసాతయ ఇతి వాజసాతయే | విప్రస్య గృణతః | గృణతో
వృధే | వృధ ఇతి వృధే | సోమరాస్వ | రాస్వ సువీర్యం |
సువీర్య మితి సువీర్యమ్ ||

* ఓసోమ! మాకు నన్నలాభముకొఱకు నిన్ను స్తుతించునట్టి విప్రుడగు నాకు నభివృద్ధియగుటకు రసమిచ్చు; వీర్యనంతుడగు మంచి పుత్రుని నాకు నిచ్చు.

జటాసాతము - పవన్య, వాజసాతయే వాజసాతయే, పవన్య
 పవన్య, వాజసాతయే వాజసాతయే, విప్రీన్య విప్రీన్య,
 వాజసాతయే వాజసాతయే, విప్రీన్య వాజసాతయే ఇతి
 వాజసాతయే విప్రీన్య, గృణతో గృణతో, విప్రీన్య
 విప్రీన్య, గృణతః | గృణతో, వృధేవృధే, గృణతో
 గృణతో, వృధే | వృధ ఇతి వృధే॥

సోమ, రాస్వరాస్వ, సోమసోమ, రాస్వ, రాస్వ, సువీర్యం
 సువీర్యం, రాస్వ రాస్వ, సువీర్యం | సువీర్యమితి
 సువీర్యమ్॥

భునసాతము-పవన్య, వాజసాతయే వాజసాతయే, పవన్యపవన్య
 వాజసాతయే, విప్రీన్య విప్రీన్య, వాజసాతయే, పవన్య
 పవన్య, వాజసాతయే, విప్రీన్య | వాజసాతయే, విప్రీన్య
 విప్రీన్య, వాజసాతయే వాజసాతయే, విప్రీన్య, గృణతో,
 గృణతో, విప్రీన్య, వాజసాతయే వాజసాతయే, విప్రీన్య
 గృణతః | వాజసాతయే ఇతి వాజసాతయే | విప్రీన్య,
 గృణతోగృణతో, విప్రీన్య విప్రీన్య, గృణతో, వృధే
 వృధే, గృణతో, విప్రీన్య విప్రీన్య, గృణతో, వృధే |
 గృణతో, వృధే వృధే, గృణతో గృణతో, వృధే | వృధ
 ఇతి వృధే॥

సోమ, రాస్వరాస్వ, సోమసోమ , రాస్వ, సువీర్యం సువీర్యం,
 రాస్వ, సోమసోమ, రాస్వ, సువీర్యం | రాస్వ,

సువీర్యగ్ం సువీర్యగ్ం, రాస్వరాస్వ, సువీర్యంః
సువీర్యమితి సువీర్యమ్ ॥ ఋ॥ ౯॥ ౪౪॥ ౬०

వేలకొఱిది ఋక్కులచే శోభితంబగు ఋగ్వేదమంతయు
నొక్కసారి రచింపబడెననిగాని, దాని ననుసరించిన వైదిక
కాలములోని యార్యులను గుఱించి పైఁ జెప్పఁబడిన యంశము
లన్నియు నొక్కకాలమునం దుండెననిగాని చదువరు లనుకొనఁ
గూడదు. ఋగ్వేదములో పర్ణింపఁబడిన యంశములన్నియు
నొక్కసమయమున జరిగినవిగావు. ఆర్యులు హిందూదేశము
నకు వచ్చి సింధునదము మొదలు గంగాయమునలవఱకుఁ దమ
నివాసస్థలముల నేర్పఱచుకొనుటకుఁ దక్కువలోఁ దక్కువ
యాటువందల సంవత్సరములైనను బట్టియుండును. కాన నిన్ని
సంవత్సరములలో జరిగిన సమాచారము లన్నియు ఋగ్వేదము
నందు వర్ణింపఁబడినవి.

మూడవ ప్రకరణము.



క్షత్రియుగము.

(క్రి. శా. ౧౪౦౦-౧౫౦౦).



గర్భులు సింధునద తీరమునకు జట్టుప్రక్కలను ఉండు ప్రదేశములను నాక్రమించి నివాస మేర్పఱచుకొన్న సమాచారము క్రిందటి ప్రకరణములో వర్ణింపబడినది. ఈయోగ్యులంతటితో నూరకుండలేదు. అచ్చటినుండి క్రమక్రమముగా నార్యావర్తము నాక్రమించుకొన్నవిధమును, ఆకాలమునందలి యాచారవ్యవహారములును, ఈ ప్రకరణమునందు వర్ణింపబడును.

ఆ కాలపు వాఙ్మయము.

ఈ కాలమునందే యజుర్వేదమును, సామవేదమును రచింపబడినవి. యజుర్వేదము గద్యపద్యాత్మకము. అందలి పద్యములు ఋగ్వేదమునుండి గ్రహింపబడినవి. గద్యభాగమునందుఁ గ్రీతువులలో ఋగ్వేదమంతటి ముఖ్యమగు విధములు వర్ణింపబడి యున్నవి. తైత్తిరీయ సంహితయునియు, వాజసనేయ సంహితయునియు, యజుర్వేదము చెందువిధములు. తైత్తిరీయసంహితకే కృష్ణయజుర్వేదమని పేరు; వాజసనేయమునకు శుక్లయజుర్వేదమని పేరు. ప్రథమశాఖవారిది శుక్ల

యజుర్వేదము. వాజసనేయ సంహితకంటఁ దైత్తిరీయసంహిత యధికప్రాచీనమని పూర్వపశ్చిమపండితుల యభిప్రాయమై యున్నది. యజ్ఞసమయమునందు గానముచేయుటకు మంత్ర సంగ్రహము సామవేదముగా నేర్పడెను. మొట్టమొదట నీ మహాఁడువేదములే యుండెననియు, దరువాత నెంతో కాలము నకు అధర్వవేద మేర్పడెననియు విద్వదభిప్రాయము. సంహితల తరువాత బ్రాహ్మణము లనుగ్రంథములును అరణ్యకము లును రచింపఁబడియె.

వేదములు నాలుగనియు, నందుఁ బ్రతివేదమును సంహితాబ్రాహ్మణము లను రెండుభాగములు గలిగియుండు ననియు జదువరు లెఱుంగునది. సంహితాభాగమనిగాని బ్రాహ్మణభాగమనిగాని చెప్పక కేవలము 'ఋగ్వేదము' 'యజుర్వేదము' అని చెప్పినయెడల ఋగ్యజుర్వేదముల సంహితాభాగములని తెలిసికొనవలయును. ప్రతివేదమునకును ఐక్కు బ్రాహ్మణములు గలవు. అందు ఋగ్వేదమునకు ఐతరేయ కాపీతకీబ్రాహ్మణములును యజుర్వేదమునకు శతపథతైత్తిరీయ బ్రాహ్మణములును, సామవేదమునకు తాండ్యవద్వింశ మంత్రీబ్రాహ్మణములును, అధర్వవేదమునకు గోపథబ్రాహ్మణమును ముఖ్యములైనవి. ఈ బ్రాహ్మణములలో ఋగ్వేదాది సంహితలలోని మంత్రములకు నర్థములును, యజ్ఞయాగాది సంహితలలోని మంత్రములకు నర్థములును, యజ్ఞయాగాది క్రితువులు చేయవలసినవిధములును, అప్పటిరాజలయొక్కయు

రాజ్యములయొక్కయు నితిహాసంబులును వర్ణింపఁబడినవి. ఈ గ్రంథములనుండియే మన మాకాలపుచరిత్రకీ గమంగోప వలసియున్నది.

ఈయుగముయొక్క చివరభాగమున రామాయణముహా భారతము లను ఇతిహాసగ్రంథములు రచింపఁబడినవి. ఈ గ్రంథము లీయుగమున రచింపఁబడిలేదనియుఁ దరువాతి యుగమున రచింపఁబడినవనియుఁ గొందఁ జూచియెదరు. ఈ యుగ మునకుఁ దరువాత రచింపఁబడిన పాణినియసూత్రములలో మహాభారతకథను గుఱించియు, పతంజలికృత మహాభాష్య ములో రామాయణకథను గూర్చియు నుల్లేఖ (Reference) ముండుటవలన ఈగ్రంథము లీయుగముననే రచింపఁబడినటుల నిశ్చయింపవచ్చును. ఈ ఇతిహాసములు మొదట నితఁ పెద్ద విగా లేవు. వాల్మీకిరామాయణము మొదట నొక్కదినము లోఁ బూర్తిగఁ జదువుటకు పీలయినంతదిగా నుండెను. వ్యాస కృతమహాభారతము మొదట నైదువేల శ్లోకములు గలదిగ నుండె. తరువాత నీగ్రంథములు క్రమక్రమముగాఁ బెరిగి నుచు వచ్చినవి.

అప్పటి రాజ్యములు.

ఇట్లాకాలంబున రచింపఁబడి యప్పటిచరిత్రమును గనుఁ గోనుటకు సాధనభూతంబులగు గ్రంథములఁ జెలిపి యింక వచ్చుకీరాజ్యములను గుఱించి వ్రాసెదము.

అప్పుడు నవ్వుసింధుప్రదేశము దాటి యనార్యులఁ గొండలలోనికి దరుముచుఁ గ్రొత్తదేశముల నాకృమించుచు గంగా యమునా నదులయొడ్డునఁ గ్రొత్తరాజ్యముల నిర్మింపఁ దొడఁగిరి. ఇట్లు గ్రొత్తగా నాకాలమందు నేర్పిలువబడిన రాజ్యములలోఁ గురుపాంచాలదేశములును, కాశీకోసలవిదేహదేశములును మొదటివి. ఈదేశములను గుఱించియు, నచ్చటి రాజులను గుఱించియు బ్రాహ్మణములలో ననేకస్థలములఁ జెప్పఁబడియున్నది. కురుపాంచాలదేశములు గంగకుఁ బశ్చిమమునను కాశీకోసలవిదేహదేశములు గంగకుఁ దూర్పునను ఉండెను.

కురుపాంచాలదేశములు.

కురుదేశము హస్తినాపురము రాజధానిగాఁ గలిగి యుండెను. ఈ రాజ్యముప్రస్తుతపు ఢిల్లీనగరము చుట్టుప్రక్కలను వ్యాపించియుండెను. ఢిల్లీపట్టణమునకు నాధిదూరముననే ప్రసిద్ధమైనకురుక్షేత్రీయర్థభూమి గలదు. కురుక్షేత్రీయయొక్క యెల్లలు మహాభారతమునందు 1 సుతరమున దృవస్వతి యని యు దక్షిణమున సరస్వతియనియుఁ జెప్పఁబడినది. దీనినే మనుస్మృతికారుఁడు బ్రహ్మవర్తమనెను. 2 కాళిదాసుఁడును బ్రహ్మవర్తమునే కురుక్షేత్రీయని చెప్పినాఁడు. 3 కాన 'కురుక్షేత్రీయ,' 'బ్రహ్మవర్తము' సమానార్థములుగాఁ గాన వచ్చుచున్నవి. ప్రస్తుతము ఢిల్లీకి వాయవ్యమున స్థానేశ్వ

1. అది. ౧౩-౪; ౨. మమ. ౨-౧౭; ౩. మేఘ. శ్లో. ౪౯.

రము కలదు. దానియొద్దనుండియే సరస్వతీనది ప్రవహి-
చును. ఇది రాజపుత్రిస్థానపు తెడారిలో నదృశ్యమగును. దృష-
్యత మిక్కిలి చిన్నదిగానఁ బటమునందు వాఙ్మారణ
ముగాఁ జూపఁబడదు. ఈ సరస్వతీనద్యదృశ్యతనచులయొద్దను
నుండు ప్రదేశము పవిత్రమైనది యని ఋగ్వేదకాలములోను
నమ్మిక గలిగియున్నట్లు గానవచ్చెడిని. 1 భారతయుద్ధముగాక
భారతఖండము నెవ్వరు పాలింపవలసినది నిర్ణయించిన మూఁడు
పానిపతయుద్ధము లిటీవల ఈ పురుషోత్తముననే జరిగినవి
పాంచాలదేశము పూర్వము పశ్చిమోత్తరవరగా (North-
West Provinces) లనబడుచుండెన దేశములోఁ గొంతభాగ-
ము. కాన్యకుబ్జనునబడు కనౌజపట్టణమును, కొశాంబము,
నుధుర యనుపట్టణమును ఈ దేశములోనివియే. మహాభార-
తములోఁ బాంచాలదేశము హిమాలయము మొదలుకొని
చర్మణ్యతీ (చంబల్) నదివఱకు వ్యాపించియుండె నని
వ్రాయఁబడియున్నది. పాంచాలు లనువారికిఁ బూర్వము “కృష్ణి”
యను పేరుండెనని శతసథప్రావృణము చెప్పుచున్నది
(౧౩-౫-౪-౨). ఇట్టి పేరుగల జనులు సింధ్వసినీనదుల ప్రదే-
శమున ఋగ్వేదకాలమున నున్నట్లు ఋగ్వేదములోని
(౮-౨౦-౨౪) ఋక్కువలన మన మూహింపవలసి యున్నది.
కాన నీ పాంచాలురు మొదట సింధునదముయొక్క యొడ్డున
నుండినయు నచ్చటనుండి చీనాబ్ నది యొడ్డునకును, తరు

వారఁ గ్రీష్మకృమముగాఁ దూర్పునకు గంగానది యొడ్డునకును వచ్చిరనియు, మనము నిశ్చయింప వచ్చును.

ఈ కురుపాంచాలదేశములు మిక్కిలి ఘనత కెక్కిన ఖూరులగు రాజులచేఁ బరిపాలింపబడి పరిషత్తు లనబడు గొప్ప విద్యావీతములు కలిగియుండి, శౌర్యమునకును, విద్య లకును, యజ్ఞయాగాదికృతువులకును నాకరములయి యుండినట్లనేక బ్రాహ్మణములలోఁ జెప్పబడి యున్నది. మొదటఁ గురుపాంచాలు రనగాఁ గురుదేశపురాజులును పాంచాలదేశపు రాజులును మిగుల స్నేహముగలవారయి తరువాతఁ బోరాడి రని బ్రాహ్మణగ్రంథములవలనఁ గానవచ్చెడిని. కురుదేశపు రాజగు దుర్యోధనునిపక్షమున నున్న కౌరవులకును, ధర్మరాజు పక్షముననున్న పాంచాలరాజునకును రాజపుత్తునకును ఘోర యుద్ధము జరిగెనని చదువరు లెఱిగియే యుందురు. ఆ యుద్ధమును నుద్దేశించియే బ్రాహ్మణగ్రంథములలోని కురుపాంచాలయుద్ధవర్ణనము వ్రాయఁబడియుండవచ్చునని యాహ్వాన వలసినది.

ప్రస్తుత ముత్తర బేహార్ (North Behar) అనఁబడు దేశము పూర్వపు విదేహరాజ్యము. విజ్ఞానమునకై విఖ్యాతిఁ జెందిన జనకుఁడు మొదలగు రాజులు లిచ్చటి నృపతులే. శ్రీరామచంద్రుని భార్యయై మనదేశమందుఁ బరివ్రతాశిశోమణి యని పేరొందిన సీతయొక్క జన్మభూమి యీదేశంబే. ప్రస్తుతము బేహార్ (అయోధ్య) అనఁబడుదేశము కోసలము.

అటుతరువాత కాలమున దక్షిణకోసల మను దేశ మొకటి యేర్పడినందున దీనిని ఉత్తరకోసల మనుచుండిరి. ఈ దేశము నకు రాజధాని అయోధ్య. సూర్యవంశపురాజు లిచ్చట రాజ్యము చేయుచుండిరి. కోసల దేశమునకును, విదేహ దేశము నకును గండకీనదియే పొలిమేర యని శతపథబ్రాహ్మణము చెప్పుచున్నది (౧-౪-౧). కోసల మానదికిఁ బడమటను, విదేహము తూర్పునను ఉండెను.

ఈవఱకుఁ జెప్పఁబడిన దేశములన్నియు సింధు, గంగా, యమునా, గండకీనదులయొడ్డున నున్నవి యని చదువరులు కనిపెట్టియుందురు. నివాసమున కెప్పుడును నదీతీరములు మిక్కిలి వీలయినవిగాన నార్యులు ప్రథమమున నదుల ననుసరించియే దేశముల గెలుచుచు వచ్చిరి.

ప్రథమమున విఖ్యాతిఁజెందిన యీ దేశములుగాక యార్యులు, ప్రస్తుతము దక్షిణ బేహార్ (South Behar) అను చోట మగధరాజ్యమును, మధ్యపరగణాలలోని బిలాసుపూర్, జబల్ పూర్ జిల్లాలవైపునఁ జేది దేశమును, నర్మదకు నుత్తరంబున దక్షిణమాళవదేశప్రాంతమున నిషధదేశమును, స్థాపించి నట్లు గానవచ్చెడిని. క్రమక్రమముగా నార్యు లీకాలమున హిమాలయ వింధ్యపర్వతముల నడుమనుండు ప్రదేశముల నంతను నాక్రమించుకొని దానికి ఆర్యావర్తమని పేరిడిరి. “ఆర్యావర్తః శ్రావ్యభూమి ర్మధ్యం విస్థ్య హిమాగయోః” అనుశ్లోకార్థము అమరకోశము చదివినవారికందఱకును చెలిసినదియే.

ఈ యాశ్వాపర్తంబుననే యార్యు లుండవలెననియు, దానిని చాటి నెడలఁగూడదనియుఁ దలంచుచుండిరి.

ఇట్లార్యులచే స్థాపింపఁబడిన దేశములుగాక వింధ్యపర్వ తమునకు దక్షిణమున పులిందులు, శబరులు, ఆంధ్రులు మొదలగు అనార్యులును, చా్విడులును దండకారణ్యమున నున్నట్లు బ్రాహ్మణగ్రంథములు చెప్పుచున్నవి (బ్రతరేయ బ్రాహ్మణము ౨-౧౨). అందువలన నీయుగపు చివరకాలమున నార్యులు కొంచెముకొంచెముగా దక్షిణమునకుఁ బోవ నారంభించినట్లు గానవచ్చెడిది.

అప్పటి రాజ్యపద్ధతి.

పైని వర్ణింపఁబడిన రాజ్యములుగాక యైతరేయబ్రాహ్మణము “సర్వచరు, కరుక్షేత్రీ, అవచత్నుక, ముష్టార్, సాచీగుణ, వృతస్నుమా” లను దేశముల నామములు కానవచ్చుచున్నవి. కాని వీని సలవిర్ణయముజేయుట దుష్కరము. ఆకాలమందు వేఱువేఱుదేశములరాజులకు వేఱువేఱు పే భృందెనని యీ బ్రాహ్మణమువలననే తెలియుచున్నది. ఇప్పుడు జర్మనీ చక్రవర్తికి కైసరనియు, రషియా రాజునకు జారనియు, ఫారసీక రాజునకు షహాయనియు, ఆఫ్గానిస్థాన్ రాజులకు అమీరనియు వేఱువేఱుబిరుదు లున్నట్లుకాలమందు హిందూ దేశము లోని తూర్పువైపు రాజులకు సమ్రాట్టులనియు, దక్షిణపురాజులకు భోజులనియు, బళ్ళిమనుందున్న అసీచ్య, అసాచ్య దేశపు రాజులకు స్వరాట్టులనియు, ఉత్తరకురు ఉత్తరమద్రీ

దేశముల నాయకులకు విరాట్టులనియు, మధ్యదేశమందలి కురు సామ్రాజ్యములవలెనే దేశముల రాజులకు 'రాజు'లనియు వేళ్లు వేళ్లు పెట్టుండెను. ఇందలి ఉత్తరకురు, ఉత్తరమద్రదేశములను గుఱించి వాయవ్యదిగి యిక్కిందివాక్యము ముఖ్యమైనది. "ఉదీచ్ఛ్యాం దిశి యేకేచ. పరేణ హిమవంతం జనపదా ఉత్తరకురివ ఉత్తరమ ద్భృతి వైరాజ్యాయైవ తే అభిషిచ్ఛంతే విరాళిత్యేనానభిషిక్తానా చక్షుత" (3-౪). ఇందువలన నాకాలమందు నుత్తరకురు ఉత్తర మద్రదేశములు హిమాలయమునంటి యుత్తరదేశమునం దుండననియు, అచ్చటిజనులు రాజులేకుండ స్వయముగనే రాజ్యము చేయుచుండిరినియు, రాజు లేకుండగనే రాజ్యము చేయుట వారికోర్కెయైనందున వారు తమ నాయకులుగా నేర్పరుచుకొనినవారికి విరాట్ (రాజులేనివారు) అని పేరుండ ననియు నూహింపవలసియున్నది. అందువలన నాకాలమందుఁ గూడ సీదేశమునఁ బ్రజాసత్తాక రాజ్యములు (Republics) కలవని తోచెడిని.

రాజపాలనము కల రాజ్యములందును రాజు నిరర్థకు శుడుగాక ప్రజాప్రతినిధులగు కొన్నిసభల యనుమతి ననుసరించి రాజ్యముచేయునట్లు గానవచ్చెడిని. అధర్వ వేదమందు "సభా" "సమితి" యను రెండు రాజసంఘము లున్నట్లును (2-౧3-౧), సభలో నుండువారు "సభ్య"లనియు, సమితిలో నుండువారు "సామిత్వ్య"లనియు, "అమంత్రణీయము" (మంత్రీ మండలము) లో నుండువారు "అమంత్రణీయ" లనియు,

(౮-౧౦-౮, ౯, ౧౦, ౧౧) చెప్పబడియున్నది. మఱియొక మంత్రములో “రాజు ప్రజల కనుకూలముగ నుండును. సభా సమితిసేనసురలు రాజునకు ననుకూలముగా నుందురు; ఇట్లేటి గిసవాడు సభాసమితిసేన సురలయొక్క ప్రియధామమగును” (౧౫-౯-౧, ౨, ౩) అని యధర్వవేదమందు స్పష్టముగాఁ జెప్పబడియున్నది. ఇందువలనఁ బ్రస్తుత మింగ్లండులోని పార్లమెంటు సభవలెను, రాజమండలము (Cabinet) వలెను గొంతవఱకు రాజు సభికారమునకు సంకుశముగఁ గొన్ని సభ లుండెనని స్పష్టముగాఁ గానవచ్చుచున్నది. మఱియొక మంత్రములో (౭-౧౩-౨) ‘ఓసభా! నీపేరు , నరిష్ఠా’ యని నేనెఱుఁగుదును. ఇందలి సభాసదులెవ్వరో వారు నాతోనమానముగా (నా కనుకూలముగా) సంభిషించువా రగుదురు గాత’ మని రాజు చెప్పుచున్నాడు. ఇందు ‘నరిష్ఠా’ శబ్దము ముఖ్యము. ఇందునకు సాయనాచార్యులవారిట్లు భావ్యము వ్రాసిరి : ‘బహువః సంభూయ యదేకం వాక్యం వదేయః తద్ధిసప్తరైతలఙ్ఘ్రమ్, అతలనతీలఙ్ఘ్రత్వాత్ నరిష్ఠేతినామసభాయాయుజ్యతే’ అనఁగా సనేకులు కలిసి చెప్పినమాట జవదాటుటకు నెవరికిని తరము గాదు. కావున ఆసభకు ‘నరిష్ఠా’ యను సార్థకనామము వచ్చెను. సభాసదులవాక్య మనతిలంఘ్యమైనందుననే వారు తన కనుకూలురుగానుండవలెనని కోరుచున్నాడు. వైదిక కాలములోని యీ ‘సభా,’ ‘సమితి’ మొదలగు ప్రజాప్రతినిధి సంఘములను గుఱించి యింకను శోధింపవలసియున్నది. తర్వాతి

కూర్పు వచ్చువరకు వీనిశోధనము పూర్తియగునని నమ్ముచున్నాడను.

అయోధ్యనుండి లంకకు మార్గము.

రామాయణములో వర్ణింపబడిన శ్రీరామచంద్రుని కథ యందటకుఁ దెలిసినదే యైనందున దాని నిచ్చట మరల వ్రాయుట యనావశ్యకము. కాని మొట్టమొదట నుత్తరము నుండి యత్యంత దక్షిణమునకు వెడలి యచ్చటనుండి లంకకు వెళ్లిన యాద్యుడు శ్రీరామచంద్రుడే యని యనేక విద్వాంసుల యభిప్రాయమై యున్నందున నయోధ్యనుండి లంకవఱకును రాముని మార్గమును నిర్ణయించుట యావశ్యకము. కాన నిచ్చట వాత్సీకి రామాయణానుసారము రామమార్గమును వర్ణించెదను. ఇందువలన నాకాలపు బనేక దాక్షిణాత్య ప్రదేశముల స్థలనిర్దేశము కాగలదు.

అయోధ్యనుండి లంకవఱకును రామమార్గమును జూపు పట మిందుతోఁ జిత్రపఱుపబడినది. ఈవర్ణన చదువునప్పుడు దానిని చదువరులు చూచుచుందురు గాక!

ప్రస్తుతము ఔధ్ (Oudh) అనబడు ప్రాంతములో నున్న యయోధ్యయొద్దనే పూర్వపు అయోధ్యయుండెననుట యందట గొప్పకొను విషయమే. కాని ప్రస్తుతము సిలోన్ అనబడు సహాయము రావణాసురుని లంక కాదనియు నది వేఱుగఁ గెచ్చటనో యుండెననియుఁ గొందఱు తలంచెదరు. కాని పురాణసంగ్రహములు చూడఁగా మనవాండ్రి మొదటి

నుండియు సింహళమునే రావణాసురుని లంకగాఁ దలంచు చుండిరని తోచెడిని. చరిత్రాత్మకమైన రాజతరంగిణి యను గ్రంథములో సింహళ లంకాద్వీపముల యొక్కమే చెప్పబడి యున్నది. సింహళములోని శాసనములలోఁ గూడ నిదియే లంకయని యున్నది. కానఁ బ్రస్తుతపు సింహళమే రామాయ నీయలంక యని గ్రహింపవలెను. ♦

♦ సింహళము రావణాసురునిలంక కాదనువారికి నొకప్రబలప్రమాణము కలదు. దాని నిచ్చట నుదాహరించుట యుక్తమని తలచెదము. మనజ్యోతి స్వీకులు లంకకు “నిరక్ష” దేశమని పేరుపెట్టిరి. అనఁగా నక్షాంశములు (Latitudes) లేని దేశమని యర్థము. అచ్చటి యక్షాంశములు నున్న అనఁగాఁ బ్రస్తుతమువారిచేఁ జెప్పబడెడు భూమధ్యరేఖ (Equator) యీ ప్రదేశము మీఁదుగా బోవునని తాత్పర్యము. కాని ప్రస్తుతపు నక్షాంశపంబంధమైన భూమధ్యరేఖ (Equator) సింహళమునకు దక్షిణమున నేడంశముల (Degrees) మీఁద నున్నది. అంశ మనఁగా డెబ్బదిమైళ్ళు. కాన నీతెక్క ప్రకారము సింహళమునకు దక్షిణమున ౮౯౦ మైళ్ళమీఁద లంక యుండ వలయును. ఈ యంశమే భాస్కరాచార్యులవారిట్లు చెప్పియున్నారు.

“నిరక్షదేశాత్ క్షితిహాడకాంశే, భవే దవస్తి గణితేన యస్మాత్,
తదంతరం హాడకపంగుణంస్యాత్, భూమాన మస్మాత్ బహుకింతమక్తమ్.
[గోలాధ్యాయము].

అర్థము—నిరక్షదేశము (లంక)నుండి యవంతి పట్టణము భూమానము యొక్క పదియావవ యంశముమీఁద నున్నది. కాన నానెండుస్థలములలోని యంతరమును బదియాలుచే గుణించిన భూమానము రాఁగలదు.

భాస్కరాచార్యులవారు వ్రాసిన ట్లవంతి ప్రస్తుతము క్షితిహాడకాంశము (1/16) న రమారమి 22½ ఇరువది రెండువర యక్షాంశములపై

ఇంక రాముని మార్గమును వర్ణించెదము. ఆ యోధ్య నుండి ప్రయాగవఱకు రాముడుచేసిన ప్రవాసము సర్వవిధిత మే. 1 ఈ స్థలములు ప్రస్తుతకాలమందును ఆయానామములే కలిగియున్నవి. ప్రయాగలో భరద్వాజాశ్రమ ముండెను.

(Degrees of latitude) నున్నది. ఈ సంఖ్య ($22\frac{1}{2}^{\circ}$) ను 16 తో హెచ్చించిన 360° అక్షాంశములు వచ్చుచున్నవి. ఇదియే భూమియొక్కమానము. ఇట్లు ఛాస్కరాచార్య మతమున నిరక్షదేశ మనగా లంక యవంతికి దక్షిణమున $22\frac{1}{2}^{\circ}$ దిగ్రిల యక్షాంశములదూరముననుండవలెను. ప్రస్తుతపుసింహళము 16° అక్షాంశములమీదనే యున్నది. కాని నిది లంకాదేవాయని సంకయింపవలసి యున్నది. కాన నీయూహలన్నియు, ప్రస్తుతపు ఈశ్వేటరును (Equator) పూర్వపునిరక్షదేశమును ఒకటియే యనియు, మన జ్యోతిషికులు భూమధ్యరేఖ (Equator) మీదికిబోయి స్థలనిర్ణయము చేసిరనియు, దరువాత వ్రాసిరనియు మనము గ్రహించినయెడల, నిజములగును. అవంతియొక్క యక్షాంశములను నచ్చటనే కనిపెట్టి, భూమియంతయు 360° యంశములని యెల్లజ్యోతిషికులకుం దెలిసిన విషయమే గనుక నవంతి 'క్షితిహాదేశాంశ'మున నున్నదని; సింహళ మవంతికి మిక్కిలి దక్షిణమున నున్నందున నది నిరక్షదేశముపై నున్నదనుకొని 'లంక' 'నిరక్షదేశము' అను శబ్దములను జ్యోతిషగ్రంథములలోఁ బర్యాయపదములుగా వాడుచు వచ్చిరని మాయభిప్రాయము. ఒకవేళ సింహళము లంకగాక దానికి దక్షిణమున నేడంశముల మీద నుండెనను సయోధ్యనుండి రామేశ్వరమువఱకు మేము వర్ణించిన రామమార్గమున నేమియు బాధరాదు. కాన లంకాస్థలనిర్ణయచ్ఛర్మ నింతటితోఁ బాలించెదము.

1. (వాల్మీకిరామాయణము; ఆయోధ్యాకాండము, ౪౫ సర్గము మొదలు ౫౪ సర్గమువఱకుం జూడుడు.)

అచ్చట నొకరాత్రియుండి రాముఁడు చిత్రకూటమునకు వెళ్లేను. చిత్రకూటము ప్రయాగకుఁ బదికోశములమీదనుండెను. 1 ప్రస్తుతపులెక్క ననుసరించి ప్రయాగకుఁ జిత్రకూటముఁ జెబ్బదియైదు మైళ్ళున్నది. కానఁ బ్రస్తుతపు ఏడున్నర మైళ్ళు రామాయణీయ కోశమునకు సరిగా నుండెనని మన మూహింపవలసి యున్నది. ఈ చిత్రకూటమునొద్ద మందాకిని యను నది యుండెను. 2 ప్రస్తుతము గూడ నాపేరుగల నది యే యాపర్వతమునొద్ద నున్నది.

కానఁ బ్రస్తుతము ప్రయాగపట్టణమునకుఁ బశ్చిమమున జెబ్బదియైదుమైళ్ల దూరముననున్న చిత్రకూట మను పర్వతమే రామాయణీయ చిత్రకూటమని మనము నిశ్చయింపవచ్చును. అచ్చటనుండి యాగ్నేయ దిక్కునకుఁబోయి రాముఁడు 'అత్రీఋషి'యొక్క యాశ్రమములోఁ బ్రవేశించెను. ఆ శ్రమమునఁగా నొక పర్ణశాలకాదు. కొన్ని మునివల్లెల సమూహము. ఒకానొక గొప్పఋషి నాశ్రయించి, యనేక శిష్యులు చుట్టుపట్టున నెంతోదూరమువఱకుఁ గుటీరముల నిర్మించుకొని కాపుర ముండెడివారు. అట్టి మునివల్లెలన్నియు నామహర్షియొక్క యాశ్రమమని పేర్కొనఁబడుచుండెను. అత్యశ్రమము మిక్కిలి విశాలమైనదిగా నుండెను. ప్రస్తుతపు రీవాప్రాంతముయొక్క దక్షిణసీమవరకును వ్యాపించెనని చెప్పవచ్చును. అత్రీఋషి భార్య అనఘాయ. ఈమెకును సీతకును జరిగిన సంవాదము మిక్కిలి జ్ఞానప్రదము. ఇచ్చటఁ గొందఱు

ఋషులువచ్చి రాక్షసులవలనఁ గలిగెడి బాధను నివారణచేయు
మని కోరఁగా రాముఁడొకమహారణ్యముఁ బ్రవేశించెను.¹
ఈయరణ్యమునకు దండకారణ్యమని పేరు. ఇది విక్కిలివిస్తీ
ర్ణమైన యరణ్యము. ఇందు నసంఖ్య ఋష్యాశ్రమములును,
రాక్షస నివాసస్థలములును ఉండెను. ఈమహారణ్యమునకు
నుత్తరమున గంగానదియొక్క దక్షిణతీరమును, వింధ్యపర్వ
తమును; పశ్చిమమున ఉత్తరవింధ్యము, అత్యాశ్రీతుము, ద
క్షిణవింధ్యము, దక్షిణకోసలము, విదర్బదేశము, దక్షిణప
థము, మలయాద్రీయు; దక్షిణమున ద్రవిడ సాంధ్యదేశము
లును ; తూర్పున నుత్తల, కళింగ, ఆంధ్ర, చోళదేశములును
ఉండెను. కాన నిష్పదు సీరగుజాప్రాంత మనఁబడుచోట
రాముఁడు దండకారణ్యమునఁ బ్రవేశించినటులు గానవచ్చుచు
న్నది. ఈదండకారణ్యములో రామునికిఁ దోచుచూపుటకుఁ
గొందఱు ఋషులు వెంటనడచిరి.² రామునికి మొదట ననేక
ఋష్యాశ్రమములు తగిలెను. తరువాతఁగొంతమూలమున విరాధ
వనము గానిపించెను. ఇది దండకాంతర్గతము. ఇది మధ్యపర
గళాలలోని బిలాన్ పూరు జిల్లాలో నీశాన్యచిక్కున నుండెను.
ఇచ్చటనుండి యర్ధయోజనముమీఁద ననఁగాఁ బదునైదు మైళ్ల
దూరమున శరభంగ్రాశమ ముండెను.³ ఇది విరాధవనమునకు
దక్షిణమున బిలాన్ పూరుజిల్లాలో ఉత్తరపువ్వున ఈశాన్య
మూల నుండినట్లు గానవచ్చుచున్నది. రామదర్శనానంతరము

1. (౬౦౮ అయో. ౧౬-౨౨) 2. (అరణ్య. ౧౮ పర్వము).
3. (౨౮-౩౮-౪౮ పర్వము)

శరభంగుండగ్నిప్రవేశముచేసెను. అచ్చట మును లనేకులురామునిఁజూడవచ్చి, రాక్షసులచే జంపఁబడిన ఋషుల యస్థుల గుట్టలను జూపిరి. అందఱును రక్షించెనని రాముఁ డభయవచన మిచ్చెను. 1 అచ్చటనుండి రాముఁడు సుతీర్ణాశ్రమమునకుఁ బోయెను. అచ్చట నొకరాత్రియుండి యితిరాశ్రమములఁ జూడఁబోయెను. తొలివలొ ననేక పర్వతములును, నదులును, అరణ్యములును దగిలెను. కొంతదూరమున గొప్ప సరోవర మొకటికానిపించెను. దానికిఁ బంచాప్సరస్సర స్సపిపేదు. రామునకుఁ దొలివచూపుచున్న ధర్మభ్రతుఁడను ఋషిదానినిగుఱించి కొన్ని యితిహాసములు రామునకుఁ జెప్పెను. ఈసరోవరము మాండకర్ణిఋషియొక్క తపస్సుచే నిర్మింపఁబడెనట. 2 ఈస్థలము లెచ్చటనుండెనని మనము విచారంపవలసియున్నది. జనరల్ కన్నింగ్ హ్యాం దొరవారు కొన్ని హేతువులను గనఁబఱచి 3 పంచాప్సరస్సరోవరము మధ్య పరగణాలలోని బిలాస్ పూర్ జిల్లాలో నుండినట్లు నిశ్చయించియున్నారు. అందువలన సుతీర్ణాశ్రమమిప్పటి బిలాస్ పూర్ జిల్లా యను రాయపూర్ జిల్లాలలోని యత్తరభాగంబును వ్యాపించియుండెనని మనమూహింపవచ్చును. కాళిదాసునిచే మేఘదూతమునందు వర్ణింపఁబడిన యక్షుని ప్రవాసస్థలమగు రామగిరి 4 యీ యాశ్రమ పార్శ్వముననే యుండె నని

1. (కౌ. పర్వము). 2. (౧౦ పర్వ ౧-౨౦). 3. (Archaeological Reports Vol. XT.) 5. (మేఘదూతము ౧ ప శ్లోకము).

విద్వాంసుల యభిప్రాయమై యున్నది. సుతీష్ఠాశ్రమమునకు దక్షిణమున నాలుగు యోజనములమీఁద ననఁగా ౧౨౦ మైళ్ళమీఁద నగస్త్యమహాముని భ్రాతయొక్క యాశ్రమ ముండెను.¹ ఈ యాశ్రమము రాయపూరుజిల్లాయొక్క దక్షిణభాగమును, బస్తర్ సంస్థానముయొక్క యుత్తరభాగమును వ్యాపించియుండెనని రామాయణీయ వర్ణనవలన మన మూహింపవలసియున్నది. అగస్త్య భ్రాత యాశ్రమమునకు దక్షిణమున నొక యోజనము (3౦ మైళ్ళ) మీఁద నగస్త్యులవారి యాశ్రమ ముండెను.² ఈ యాశ్రమము బస్తరుసంస్థానపు దక్షిణభాగమునం దుండెను. ఎందునకన అగస్త్యాశ్రమమునకు దక్షిణమున రెండవదల దూరమున ననఁగా ౬౦ మైళ్లదూరమునఁ బంచవతీప్రదేశమును గోదావరియు నుండెను.³ పంచవతీ యనునది కొంత యారణ్యప్రదేశము. ఇందు గోదావరికి సమీపమునఁ బర్వతాల నిర్మించుకొని సీతారామలక్ష్మణులు కొన్నిదినములు నివసించియుండిరి. ప్రస్తుతము గోదావరిజిల్లాలో భద్రాచలమునొద్దనున్న పర్వతాల యనుగ్రామములో శ్రీరాముని పత్ని శాల యుండెనని తెలుఁగుసీమవారి యభిప్రాయమై యున్నది. వాల్మీకిరామాయణములోని వర్ణనను ఆధునిక విద్వాంసుల యభిప్రాయములనుబట్టిచూడఁగా నీనమ్మిక య నిజమైనది యని తోచుచున్నది. మహారాష్ట్రదేశములోని “నాసికా” పట్ట

1. (అరణ్య. ౧౧-౩౨.) 2. (౧౧-౪౧) ౩. (౧౩-౧౧-౨౫ మొకు)

ఇము రామాయణీయ జనస్థాన మనియు నచ్చటనే పర్ణశాల యుండెననియు వచనరాష్ట్రుల యభిప్రాయము. కొందఱా ధునిక గ్రంథకారులును నిటులే వ్రాసియున్నారు. కాని చిత్ర కూటమునుండి నాసికకుఁ బోయినయెడల వింధ్యపర్వతమును వర్మదానదియుఁ దగులకమానవు. ఈపర్వతమును, నదియు శ్రీరాముని మార్గమున నున్నట్లు వాల్మీకి వ్రాసియుండలేదు. కావున నాసికాపట్టణమే పర్ణశాలాస్థల మని వాదించువారికి వాల్మీకిరామాయణము బాధకముగా నున్నది. అందు వర్ణింపఁ బడిన దిశలను జూచినను పర్ణశాల హిందూదేశపు తూర్పు వైపుననే యుండిన ట్లూహింపవలసి యున్నది.

రాముఁడు పంచవటిలో నుండఁగా శూర్పణఖ వచ్చి యాతనిని మోహించుట, దానిముక్కు గోయుట, ఖరాదు లను జంపుట మొదలయిన రామాయణీయ కథాప్రసంగము జరిగినది. ఈ ఖరాదులందఱును జనస్థానమునం దుండిరి. కాన నీ జనస్థాన మెద్ది యని మన మాలోచించవలసి యున్నది. సుధ్యుపరగణాలలోని రాయపూర్ జిల్లాయొక్కయు, బస్తరు సంస్థానముయొక్కయుఁ బూర్వభాగము, సంబల్ పూరు జిల్లా లోని చాలభాగము, చెన్నరాజధానిలోని జయపురసంస్థానాం తర్గతమైన గోదావరికి సుత్తరమందలి కొంతభాగము, గోదా వరికి దక్షిణమును, నైజామురాజ్యములోని చాలభాగము, ఈజనస్థానారణ్యములోనివియై యున్నట్లు గానవచ్చెడిని. దీని కధిపతి రావణుని తమ్ముడగు ఖరుఁడు. వీని రాజధాని ఖరా

లయము. రాయపూరు జిల్లాలో ఖరియాల్ అనబడు స్థానమిదియే. శంబరపురమని వాల్మీకిచే వర్ణింపబడినది ప్రస్తుతపు సంబలపూర్. పంచవటీప్రదేశముకూడ జనస్థానాంతరతముగఁ గానవచ్చెడిని.

పర్వతాలనుండి రావణుడు సీత నెత్తుకొనిపోవుట మొదలయిన సమాచార మందఱకుఁ దెలిసినదె. సీతాహరణానంతరము రాముడు మరల దక్షిణయాత్రకు బయలుదేఱెను. గోదావరికి నుత్తరమునఁబంచవటీ ప్రదేశమునందును జనస్థానమందును సీతను వెదకి వెదకి, గోదావరియొడ్డునఁ గొంత దూరము వెళ్లి పర్వతాలకుఁదూర్పున రెండామడల దూరమందున్న భద్రాచలమునొద్ద రామలక్ష్మణులు గోదావరి దాటిరి. ఈ నదికి దక్షిణమునఁ గొంతవఱకు జనస్థానములో నుండియే యన్నగమ్మలు ప్రవాసము చేసిరి.¹ అచ్చటఁ గొంత దూరమున జటాయువు కలిసెను. అచ్చటనుండి వారు పశ్చిమదిశను నైర్వతిదిశను గొంత నడచి,² జనస్థానారణ్యమును దాటిన తరువాత వారు సూటిగ దక్షిణదిశను బోయిరి.³ జనస్థానానంతరమున మూడు క్రొత్తములమీఁద క్రొంచారణ్యము తగిలెను. ఇది నైజామురాజ్యమునకు నైర్వతిదిశను ఉండెను. ఈ యరణ్యమును విడుచుటకుఁ బూర్వము మూడు క్రొత్తములు తూర్పుదిక్కునకుఁ బోయిరి. ఇచ్చట వీరికిఁ గబంధుఁ డడ్డుపడెను. వాడు చెప్పినందున నచ్చటనుండి

1. (EF-౪-౫౬); 2. (EF-౧-౨). 3. (E-౪).

పశ్చిమదిశను పంపకుబోయిరి. పంచవటినుండి పంపవలకు
వాల్చీకి రామాయణములో చెప్పిన యాదిశలను బట్టి చూచి
నను, నవిభద్రాచలమునొద్ద పర్ణశాలకు ననుకూలముగా నున్న
వేకాని, నాసీకాపట్టణము జనస్థాన మనుకొనుటకు ననుకూల
ముగాలేవు. రామాయణములోఁ బంపానది యని చెప్పబడి
నది ప్రస్తుతపు తుంగభద్రానది. పంపా, పంపానర స్పని రామా
యణములో వర్ణింపబడినవి ప్రస్తుతము బళ్ళారి జిల్లాలో
హంపి, హంపాసాగర మను పేరఁ బరఁగు చున్నవి. తరువాతఁ
దగిలిన ఋశ్యమూకము, మాల్యవంతము, కిష్కింధ మొదల
యిన ప్రదేశము లన్నియు హంపీవిరూపాక్షము నొద్ద యానె
గొందికి సమీపమున నున్న కొన్ని పర్వతాదు లని యందఱు
యభిప్రాయమై యున్నది. కిష్కింధనుండి రాముఁడు కపిసైన్య
ములతో బయలుదేటి కొన్ని పర్వతారణ్యప్రాంతముల దాటి
రామేశ్వరము నొద్ద సముద్రమును జూచుట సర్వవిధితమైన
కథయే. కాన సీమార్గాన్వేషణ మింతటితోఁ జాలించెదము.

సంఘస్థితి

ఇత నాకాలములోని సంఘస్థితిని విచారితము. ఋగ్వే
దయుగముకంటెను ఈ ధర్మత్రాయుగమునందు విద్యాసంపదయు,
నాగరికతయు సధికములయ్యె. దేశమందు విస్తీర్ణమైన
రాజ్యంబులును, ప్రచండ సైన్యములును, ఘనతఃజెందినరాజులును
రాజధానులును, రాజసభలును, సభివృద్ధిఁ జెందెను. రాజ్య
పరిపాలన నిమిత్తము లొకకాధికారులు నియమింపఁ బడిరి.

జనుల కలహములఁ దీర్చ న్యాయాధికారు లేర్పఱువఁ బడిరి. అందువల్ల నవ్యవసాయము, వాణిజ్యము మొదలగు వృత్తులన్నియును దేశమునందు నిరంతరాయముగా జరుగుచు నెనవిసాధి వృద్ధిఁ జేందఁ జొచ్చెను.

కురు పాంచాలాది రాజుల యాస్థానములందు గొప్ప పండితులును, పురోహితులును ఉండి గౌరవింపఁబడు చుండిరి. ఇట్లు రాజాశ్రయమున్నవారుగాక యనేక గ్రామములందు ప్రజలవత్తులని పేర్కొనఁబడు విద్యావీరము లుండెను. ఇప్పుడు మన దేశమందు నిర్లక్ష్య విద్య నభ్యసించినవారికి బి. ఏ., ఎం. ఏ. బిరుదుల నిచ్చు యూనివర్సిటీలతో నీపరిషత్తులఁ బోల్చు వచ్చును. అన్నివిద్యలలోఁ బాఠశాలగు నాచార్యు లిరువది యొక్కరు గలది పెద్దపరిషత్తు; నలుగురాచార్యులు గలది చిన్నపరిషత్తు. విద్యను సంపాదించఁదలఁచిన బ్రాహ్మణులందఱు నిట్టిపరిషత్తులకుఁ బోయి చదువుచుండిరి.

వంశము చెప్పకొనునపు డిప్పటివలెఁ గేవలము కుండిరి తాతల పేళ్లే చెప్పక తల్లుల పేళ్ళును ఋషులు చెప్పకొను చుండిరి. బృహదారణ్యకోపనిషత్తులో (౬-౩) ఋషులు తమ గురుపరంపర మాతృపూర్వకముగాఁ జెప్పిరి. పైతృకనామముల వలనే మాతృకనామములు కూడ భరించు చుండిరి. భర్గపీఠ్రిపుత్త్రిఁడు భర్గవేయుఁడు. కద్రాపీఠ్రిపుత్త్రిఁడు కాద్రవేయుఁడు, మమతాపీఠ్రిపుత్త్రిఁడు మామతేయుఁడు, ఇతరాపీఠ్రిపుత్త్రిఁడు ఇతరేయుఁడు. ఇతరేయుఁడే యితర బ్రాహ్మణ వక్త.

పురుషులవలెనే స్త్రీలును బ్రహ్మవిద్యనుగూడ సంచరించి, రాణివాసము లేక రాజసభలలోనికి వచ్చి విద్యావంశములతో శాస్త్రార్థము ముచ్చటించు చుండిరి. ఇందునకు బ్రిచ్చు జనకుని సభయందు యాజ్ఞవల్క్యునికిని గాడ్గీవాచక్యవికిని జరిగినా ను సంచాదమే దృష్టాంతము. ఈసంచాదము బృహదారణ్యకములకుకూడా విషరముగా వర్ణింపబడి యున్నది. అప్పటి స్త్రీ లగ్నిహోమబల్యాదికములు స్వతంత్రముగా జేయు చున్నట్లును, సంధ్యావందనము చేయు చుండినట్లును రామాయణములో వ్రాయబడి యున్నది. * గొడుగును చెప్పలును ఒకానొక స్త్రీ నిమిత్తవైతము మొదట చేయబడినట్లు మహాభారతమునవ్రాయబడి యుండుటచే నప్పటి స్త్రీ లెండవానలవలన స్వదేహము రక్షించుకొను నిమిత్తము పాదరక్షలను ఛల్రీయును ఉపయోగపఱచు చుండి రని కానవచ్చుచున్నది. అప్పుడు నిర్బంధవైధవ్యము లేదు. గతభర్తృకలు మరల వివాహమాడు చుండిరి. బాల్యవివాహ మున్నదు లేదు. *

* (వాల్మీకిరామాయణము, ఆయోధ్యాకాండ, ౨౭౨-౨౭౩, ౧౪-౧౫ శ్లోకములు, సుందరకాండ ౧౪-౪౯).

* అప్పటికాలపు స్త్రీలస్థితినిగుఱించి యధికముగ గనుగొనఁగోరు వారు నాకు జ్యేష్ఠసహోదరియై గీర్తిశేషురాలును నగు భండారు ఆచ్చ మాంబగారిచే రచింపబడిన అబలాసచ్చరిత్రమాలయొక్క తెండవభాగము చూడనగు. ఇది “పావిత్రీ” పత్రికలోఁ బ్రచురింపఁబడినది. అందు గౌరవస్వతంత్రముగా హోమము చేసినందునకు, నీత సంధ్యావందనము చేసినందునకును రామాయణాదికములలోని శ్లోకములుగూడ సుదాహరింపబడియున్నవి. గ్రంథవిస్తరభీతిచే నవియన్నియు నిచ్చట సుదాహరించుటకు వీలులేదు.

ఈకాలముననే గోత్రము లేర్పడెను. గోత్రమునఁగా వంశము; తెగ. ఒక కులపతియొక్క సంతతివారుగాని, అను యాములుకాని యేకగోత్రమువారైరి. పృథిగోత్రమువారును దమతమ గోత్రము శ్రేష్ఠమైన దనుకొని యితరులను దమ లోనికి రానియ్యరయిరి. అంగీరసగోత్రపు చిన్నవాని భరత గోత్రమువారు పెంచుకొనుటకు వీలులే దనిరి. ఇట్లు గోత్రము లేర్పడెను.

జాతిభేదము.

బ్రాహ్మణ క్షత్రియ వైశ్య శూద్రులను నాలుగుజాతు లీకాలమునందే యేర్పడినవి. వేదమంత్రముల రచించిన ఋషుల సంతతివారును వేదాధ్యయనముచేసి యజ్ఞ యా గాదికృతువులు చేయువారును, జేయించువారును, అరణ్య ములలో నివసించి పరతత్వవిచారము చేయువారును బ్రాహ్మ ణులయిరి. దస్యులు మొదలగు శత్రువుల దండించి రాజ్య ములు స్థాపించినవారు క్షత్రియులయిరి. వ్యవసాయము మొద లయినవృత్తులలో నున్నవారును, వాణిజ్యము చేయువారును నగు నితరాద్యులందఱును వైశ్యులయిరి. ఆర్యులకు లోబడిన యనార్యులందఱును శూద్రులుగా నెంచబడిరి. ఇట్లు మొట్ట మొదట గుణకర్మముల ననుసరించి వర్ణవిభేద మేర్పడినది. కాని యిప్పటివర్ణమువలె నప్పటిజాతి, ఇతరుల ముట్టినంత మాత్రమునను ఇతరులతోఁ గలిసి భుజించినంతమాత్రమునను జెడిపోవునది కాదు. తక్కువజాతులవారియొద్ద నెక్కుడుజాతి

పారు విద్యనేర్చుకొనుటయు, నొకరియొద్ద నొకరు భుజించు
టయు, నొకరిపిల్లల నొకరు చేసికొనుటయు, గుణకర్మములను
బట్టి యొకవర్ణములోనివాఁడు మరియొకవర్ణములోఁ జేరుటయు
నవ్వదు చెల్లుచుండఁ జూత్రియుండగు విశ్వామిత్రుఁడు
బ్రాహ్మర్షియై విశ్వామిత్రగోతులగు నిప్పటి బ్రాహ్మణుల
కందఱకు మూలపురుషుఁ డవ్వెను. బ్రాహ్మణపుత్రికయగు
దేవయాని, శూత్రియుండగు యయాతని వివాహమాడి శూత్రి
యవరులగు యాదవులకు మూలజనయితియయ్యె. బ్రా
హ్మణులును, శూత్రియుండగు కృష్ణుఁడును దాసీపుత్రుఁడుగు
విదురునియింట విం దారగించిరి. శ్వేతకేతు ఆరుణేయుఁడు,
సోమసుష్మి సత్యయజ్ఞి, యాజ్ఞవల్క్యుడు అను ముగ్గురు
బ్రాహ్మర్షులు అగ్ని హోత్రీవిధానమంతయు జనకమహారాజు
నొద్ద నేర్చుకొనిరనియు, జనకుఁడు బ్రాహ్మణుఁడాయె ననియు
శతపథబ్రాహ్మణము చెప్పదున్నది.* శ్వేతకేతుఆరుణే
యుఁడును, అతని తండ్రియగు గౌతముఁడును, బాంచాలదే
శపు పరివత్తునకుఁబోయి ప్రవహానజైవలి యను రాజునొద్ద
బ్రాహ్మవిద్య సంపాదించిరనియు సంతపఱకు నావిద్య శూత్రి
యులకే తెలియుననియు బ్రాహ్మణులకుఁ చెలియదనియు
ఛాంతోగ్యమునఁ జెప్పఁబడియున్నది. అయిదుగురు బ్రాహ్మర్షు
లును ఉద్దాలక ఆరుణి యను మహోపాధ్యాయుఁడును, కైక
యరాజగు అశ్వపతికి శిష్యులై యాశ్రయించి బ్రాహ్మవిద్య

సంపాదించిరి (శతపథము). రైక్వుడను బ్రాహ్మణుడు జానశ్రుతి పుత్రాయణుడను శూద్రుని కుమార్తెను వివాహమాడి యతనికి బ్రాహ్మవిద్య నేర్పెను. ¹ కవశుడను దాసీపుత్రుడు బ్రాహ్మర్షిత్వమును జెందెను. ² సత్యకామ జాబాలుడను కులగోత్రము లెఱుక లేని పిల్లవానికి, వానిసత్యసంధత్వమును మెచ్చి ఋషులు బ్రాహ్మణత్వ మొసంగిరి. ఇందువలన సత్యప్రియత్వమును విద్యాసంపదయు నేమనఁజునైన సప్వటికాలములో బ్రాహ్మణత్వమునకు నర్హునిఁ జేయుచుండెనని స్పష్టమగుచున్నది.

కృతువులు.

ఈయుగమునందు యజ్ఞయాగాదికముల మాహాత్మ్యము హెచ్చెను. బ్రాహ్మణులు, క్షత్రియులు, వైశ్యులు కృతువులుచేయుట యొక ఘనమైన కార్యముగా నెంచిరి. తమ వైభవమంతయు జనులకుఁ జూపి మిక్కిలి భ్యాతఁజెందుటకును, కామ్యముల సాధించుటకును కృతువులు సాధనములుగా నుండెను. కాన సప్వటి ధనవంతు లందఱును నెంతయోధనము మెచ్చించి కృతువులఁ జేయుచుండిరి. అందుచే వితరివితరి కృతువులు పుట్టె. బ్రాహ్మణగ్రంథములలో నిట్టి కృతువుల వివరము విశేషముగా వర్ణింపఁబడినది. ప్రతిదినమును గృహపతి చేయవలసిన అగ్ని హోత్రమును, పూర్ణిమలమావాస్యలకుఁ జేయవలసిన దర్శపూర్ణిమా సేష్టులు మొదలుకొని పండ్రెండు

1. (ఛాందోగ్య. ౪-౨౨). 2. (ఛాందోగ్య. ౪-౪).

సంవత్సరములు జరుగవలసిన ద్వాదశవార్షిక సత్కర్మమువలనను
వేయికంటె నెక్కుడు విధములయిన కృతువులు వర్ణింపఁబడి
నవి. పశుయజ్ఞములనియు, పాకయజ్ఞములనియు, మావిర్యజ్ఞము
లనియు, సోమయజ్ఞములనియు కృతువులన్నియు నాలుగు
విధములు. వీని వివర మిచ్చట వర్ణించుట యనావశ్యకము.

1 కృతువులు చేయుటకు బ్రతివారికిని నొక పురో
హితుఁడుండట యావశ్యకం బయ్యుండు. పురోహితుఁడు లేని
రాజుచే బెట్టఁబడిన హవిర్భాగమును దేవతలు మట్టుకొన
రనియు, గృతువులు చేయనొల్లని రాజుగూడ పురోహితుని
నేర్పాటు చేసికొనవలయుననియు నైతరేయమునఁ జెప్పఁబడి
యున్నది. 2 ఇట్లు బ్రాహ్మణులగు పురోహితుల మాహా
త్వము హెచ్చెను. ఈ పురోహితులే కృతువిధానముల
నేర్పఱచిరి. కృమముతప్పక కృతువులు జరిగిన నవి విశేష
ఫలదంబు లగునని తలఁచినందునఁ గృతుకలాపమంతయు
నత్యంతవివరముగ నిర్ణయింపఁబడియె. చేతిలోనిచెంబు క్రింద
పెట్టెడిక్రియమొదలు కృతువులోని యన్నిక్రియలును విధి
యుక్తముగాఁ జేయవలసియుండు. కావున యజ్ఞసంబంధమైన
పాత్రలు, హోమద్రవ్యములు, దర్భలు మొదలయినవానిని
పూర్వపు ఋత్విజులు విధియుక్తముగా నంతశ్రద్ధతో నమర్చి
పెట్టుకొనుచుండిరో యంతశ్రద్ధతో నిప్పటి వైదులు (డాక్ట
రులు) కూడ శస్త్రక్రియఁజేయఁబోవుటకు బూర్వము తమ

శాస్త్రముల నమర్చుకొనరనిచెప్పిన నతిశయోక్తి కానేరదు. కాన నందుఁ బ్రవీణులగు బ్రాహ్మణులు రారాజులకుఁ గూడ పూజ నీయులుగానుండి వారిని తమచేతులలో నుంచుకొనిరి.

జ్యోతిషము.

ఆర్యు లీకాలమున జ్యోతిషశాస్త్రమును గొంతవఱకు నభివృద్ధిపఱచిరి. దృగ్ ప్రత్యయగోచర మగు నీశాస్త్రము మనదేశమందుఁ గ్రమక్రమముగా నభివృద్ధిఁ జెందినది. సంవత్సరమునకుఁ బండ్రెండుచాంద్రమాసము లనియు, మూడ్రేండ్లకొకసారి యొక యధికమాసము లెక్కింపవలయు ననియు ఋగ్వేదకాలపు టార్యులే యెఱింగి యుండిరి (౧-౭౫-౮). పండ్రెండుమాసములకుఁ గ్రమముగా, మధు, మాధవ, శుక్ర, శుచి, నభస్సు, నభస్య, ఇష, ఊర్జ, సహస్, సహస్య తపస్, తపస్య లని నామము లిడి (౨-౩౬). ఇందుఁ గ్రమముగ రెండు రెండుమాసములు వసంతాది ఋతుసూచకములని త్రైత్వికసంహితయందు వాయుఁబడి యున్నది (౪-౪-౧౧). ప్రస్తుతము మన మాలోచించుచున్న ఖాత్రియుగములో యాగాది క్రతువు లధికమైనందున, ఏ క్రతు వెప్పుడు ప్రారంభింపవలసినది, ఎప్పుడు ముగింపవలసినది, చక్కఁగఁ గనుఁగొనవలసి వచ్చినందునను, ఆకాశమందలి సూర్యచంద్రుల గతిని గుఱించి సూక్ష్మముగాఁ బరిశీలించుట యప్పటి వారికి యావశ్యక మయ్యెను. శతపథ బ్రాహ్మణములో (౧-౬-౩) నీయఁబడిన యీక్తింది యితీహాసమువలన జ్యోతిష

శాస్త్రాభివృద్ధికి, కృతువులకును గల సంబంధము తెలియ, గలదు. “ప్రజాపతి ప్రజను పుట్టించిన తరువాత వాని పర్వములు శిథిల మయ్యెను. సంవత్సర మే ప్రజాపతి. అహోరాత్రముల సంధ్యలును, పున్నమయు, అమావాస్యయు, ఋతువులయారంభ కాలమును అనునవియే వాని పర్వములు. దేవత లిందులకు నుపచారము జేసిరి. అహోరాత్రములసంధులను అగ్ని అహోరాత్రములతో బాగుచేసి యథాస్థానము దుంచిరి. పౌర్ణమాసేష్టి, దర్శేష్టి యనువానిచే బూర్ణి మామావాస్యలను చక్కబఱచిరి. చాతుర్మాస్యయాజ్ఞములచే ఋతుసంధులను బాగు చేసిరి.” జ్యోతిషశాస్త్రజ్ఞులకు నక్షత్రదర్శులనియు, గణకులనియుఁ బేరుపెట్టిరి. (శుక్లయజుర్వేదము 30-౧౦-౬౦; తైత్తిరీయ బ్రాహ్మణము 3-౪-౧). ఆకాశమునఁ జందుఁ డెచ్చట నున్నాడో కనుఁగొనుటకు నాకాశమును నిరువదియేడు భాగములుగా విభజించి వానికి నశ్విన, భరణి మొదలయిన నామము లిడిరి. సూర్యుని యుత్తర దక్షిణగమనమును గనిపెట్టి సంవత్సరమును ఉత్తరాయణ, దక్షిణాయనములుగా విభజించుకొని, సాంవత్సరిక సత్రయాగములను దదనుగుణముగ రెండు సమానభాగములుగా విభజించిరి. ఇది యంతయు క్రీ. పూ. ౧౫౦౦ సంవత్సర ప్రాంతమున ననగా నేటికి రమారమి మూడువేలయైదువందల సంవత్సరములకుఁ బూర్వము జరిగి యుండవచ్చును.

వేదాంతములు.

వైని వర్ణింపబడిన విద్యలేగాక యీయుగమున నాగ్యులధ్యాత్మవిద్యను నెక్కుడుగ నాధించిరి. వేదాంతము లనుమాటుపేరుగల యుపనిషత్తు లిందులకు దృష్టాంతములు. గొప్ప గొప్ప ఋషులును ఋషిపుత్రులును నొక్కచోటఁజేరి ఆత్మయననేమి, అనాత్మయననేమి, జీవుఁడన నెవ్వఁడు, జీవేశ్వరుల సంబంధ మెట్టిది, మన మెచ్చటనుండి వచ్చితిమి, ఎచ్చటికిబోయెదము, అను గహనప్రశ్నలను గుఱించి చర్చ చేయుచుండిరి. ఇట్టి గహనమైన ప్రశ్నలకు వా రిచ్చిన యుత్తరములే యుపనిషత్తులు. ఈ యుపనిషత్తులలోని యధ్యాత్మ విద్యను గౌరవముతో మనము మూఁడువేల సంవత్సరములనుండి యభ్యసించుచుండుటయే గాక పాశ్చాత్యపండితు లెందఱో వానిని భక్తితో నభ్యసించి వేయినోళ్లఁ గొనియాడి యున్నారు. విఖ్యాత పాశ్చాత్య పండితులును, గహనతత్వవేత్తలును నగు హైన్రీచ్, స్కోఫ్హార్, మ్యాక్స్ ముల్లరు, డ్యూసెక్ మొదలగు వా రీయపనిషత్తులను బట్టులవలెఁ బొగడియుండుటఁ జూడ నుపనిషత్తుల యోగ్యత వేఱుగఁ జెప్పవలయునా?

ఉపనిషత్తుల సంఖ్య ప్రస్తుత మధికముగానున్నది. నూటయెనిమిది యుపనిషత్తుల పేర్లొకచోట నీయఁబడినవి. కాని యాపట్టికలో లేని లింగోపనిషత్ అల్లోపనిషత్ మొదలయినవి.

యనేకములు కానవచ్చుచున్నవి. ఇవి యన్నియుఁ బురాతనములు కావు. ఇందుఁ బదిమాత్ర) మాదిశంకరాచార్యుల వారి కాలములో సర్వమాన్యత వడసినట్లు కానవచ్చుచున్నవి. అందుచేతనే ఈశ, కేశ, కఠ, పృశ్న, ముండక, మాండుక్య, తైత్తిరీయ, ఐతరేయ, ఛాందోగ్య, బృహదారణ్యకము లను దశోపనిషత్తులమీదనే యాచార్యులవారు భాష్యములు వ్రాసిరి. మిగిలిన యుపనిషత్తు లిటీవలికాలములో నిర్మింపఁ బడినవని యూహింపవలసి యున్నది.



నాల్గవ ప్రకరణము.



సూత్రముగము

(క్రీ). పూ. ౧౦౦౦-౧౫౦౦)



హిందూదేశములోని జనుల బుద్ధి వైభవము మిక్కిలి ప్రకాశించినది యాయుగమునందే. మానవబుద్ధికి సాధ్యము లగు జ్ఞానవిషయము లన్ని కలవో యన్నిటిని గుఱించియు నీయుగమున వార్యులు కృషిచేసి యావిద్యలన్నిటిని సాధించిరి.

కల్పసూత్రములు.

ఈ కాలమునందు రచింపబడినవి ముఖ్యముగా సూత్ర గ్రంథములు. సూత్రమునగా నెంతయో యర్థమును గొలచిలోనిమిట్టి చెప్పెడి యొక చిన్న వాక్యము. సూత్రగ్రంథములలో మొదటిది శ్రోతసూత్రము. ఒక్కొక్క వేదమునకుఁ బెక్కు బ్రాహ్మణములున్నట్లు సూత్రములును పెక్కుగలవు. ఆర్యులనేక దేశములలో వ్యాపించినకొలదిని, ఒక్కదేశపు బ్రాహ్మణ యాచారము లింకొక దేశపు బ్రాహ్మణ యాచారము కంటె భిన్నముగా మాటాచు వచ్చెను. ఈయాచార వ్యవహార భేదములు బ్రాహ్మణముల కాలముననే ప్రారంభమయినట్లు గానవచ్చెడిని. దర్శపుర్ణిమాసేష్ఠులు చేయువిధము ప్రైగ్యులలో నొక విధముగను, కౌశలీకులలో నొక విధముగను ఉండెను. (ఐతరేయ ౭-౧౧). ఇందు వలన భిన్న సూత్రము

లును శాఖలును గలిగె. ఈ శ్రోతసూత్రములందు యజ్ఞ-
యాగాదిక శ్రోత కర్మలు చేయువిధము వర్ణింపబడియున్నది.
ఇవి గాక ప్రతి వేదమునకును గృహ్యసూత్రములు గలవు.
ఇందు గృహస్థుఁడు చేయవలసిన పోడశకర్మలను గురించిన
నిబంధనలుండును. నామకరణోపనయన వివాహాదు లీపోడశ
కర్మలలోనివే. ప్రస్తుతము హిందువులు వివాహాది కార్యము
లేసూత్రము వా రా సూత్రానుసారముగ జరుపు కొను
చున్నారు. ఒక సూత్రమువారు తమ యాచారమును వదలి
యన్యసూత్రమువారి యాచారమును స్వీకరించిన బతితు-
లుగా నెంచబడిరి. ఋగ్వేదమునకు నాశ్వలాయన హిరణ్య
కేశీయ సూత్రములును, యజుర్వేదమునకు ఆపస్తంబ బోధా-
యనకృత సూత్రములును ముఖ్యమైనవి. ఆంధ్రదేశమునందలి
వారికి నాపస్తంబసూత్రములు విశేషపూజనీయములు. ఎందుల-
కన, నీదేశమందుండు నాఱువేల వియోగులును, వైదికులలో
నూటికి డెబ్బదిమందియును అంగార దెనుఁగు సీమలో నుండు
బ్రాహ్మణులలో నెక్కుడు మంది యాపస్తంబ సూత్రులు.
ఆపస్తంబఋషి ఆంధ్రదేశము మహావైభవములో నున్నప్పుడు
అచ్చట జన్మించి ధర్మశాస్త్ర గ్రంథము నిర్మించినవాడని
విద్వాంసుల యభిప్రాయమైయున్నది. వైనివర్ణించిన శ్రోత
గృహ్యసూత్రములుగాఁ గూడనత్రేకసూత్రములు గలవు.
వీనికి ధర్మసూత్రము లనిపేరు. దాయభాగము, దత్తస్వీకార
విచారము, న్యాయవిచారణచేయు విధము మొదలగు వ్యవ-
హారధర్మములన్నియు నీసూత్రములందుండును. ఇట్టి సూత్ర

ముల ననుసరించియే తరువాతికాలములో మన్వాదిస్మృతులు వ్రాయఁబడినవి. పైని వర్ణింపఁబడిన శ్రోత గృహ్య ధర్మ సూత్రములు గలిసినఁ గల్పసూత్రములని పేరు. ఇట్టి కల్ప సూత్రము లనేకములు వ్రాయఁబడియెఁ గాని వానిలోఁ గొన్ని మాత్ర మిప్పుడు గానవచ్చు చున్నవి.

వ్యాకరణము.

సూత్రకాలములో వ్రాయఁబడిన గ్రంథములలో పాణిని కృతమైన యష్టాధ్యాయి యనఁబడు వ్యాకరణగ్రంథము మిక్కిలి ఘనత వహించినది. భాషలోని శబ్దము లన్నిటిని శాసించి, వాని వ్యుత్పత్తిని దెలుపుచు నింత విపులముగను, నింత నియమబద్ధముగను నున్న మఱియొక వ్యాకరణ మేభాష యందును నేటివఱకు వ్రాయఁబడలేదని చెప్పిన నీపాణినియ వ్యాకరణముయొక్క ఘనత చమవదులకుఁ దెలియఁగలదు. ప్రతిభాషలోని పదము లన్నియుఁ గ్రియార్థసూచకములగు ధాతువు (roots) లలోనుండి పుట్టినవని యూరోపులోని వ్యుత్పత్తి శాస్త్రవేత్తలు (Philologists) నేటికి గనుఁగొనిరి. కాని యీయంశమునే మూఁడువేల యే డ్లక్రిందఁ బాణిన్యా చార్యులవారు తన యష్టాధ్యాయిలో సోదాహరణపూర్వక ముగా సిద్ధాంతీకరించిరి. పాణిని క్రీ. శకమునకుఁ బూర్వ మేడవ శతాబ్దంబుననో, యెనిమిదవ శతాబ్దంబుననో వ్యాకరణము రచించె. పాణినికిఁ బూర్వముగూడ గొప్ప వ్యాకరణము లున్నట్లు గానవచ్చెడిని. కాని యాగ్రంథములన్నియు శ్రేష్ఠ

మైన పాణినివ్యాకరణమువలన లోపించెను. పాణినికే
దరువాతివాడిగు కాత్యాయనుడు పాణినీయసూత్రములపై
వార్తికములు వ్రాసె. పాణినికే దరువాత రమారమి రెండు
వందల సంవత్సరములకుఁ బుట్టిన “పతంజలి” యను ఆచార్యుడు
పాణినిసూత్రములపై భాష్యము వ్రాసెను. దీనికి
వ్యాకరణమహాభాష్య మని పేరు. ఈ మహాభాష్యము కేవల
వ్యాకరణము నేర్చుకొనువారికే కాక ముందు సందర్భవశ
మునఁ జర్చింపబడిన యనేకవిషయములనుబట్టి, ఆకాలము
నందలి దేశస్థితిని, సంఘస్థితిని, ధర్మకల్పనలను, ఆచారవ్యవ
హారములను గనుఁగొనుటకు నొక గొప్ప సాధనమై
యున్నది. అందువలనఁ బాణినీయముకంటె నీ మహాభాష్య
మునకు నధికపూజ్యత కలదు. పాణిని, కాత్యాయనుడు,
పతంజలి ఈమ వుర్వరకు వ్యాకరణసంబంధమైన “మునిత్రయ”
మని పేరు.

ఆకాలముందును దానికిఁ దరువాతికాలముందును ఉండిన
యార్యుల మేధాశక్తియొక్క ప్రభవమును గనఁబఱచుచు
సూత్రగ్రంథములు మఱికొన్ని గలవు. వానికి పద్ధర్మము
లని పేరు. వానినిగుఱించి ముందు వివరముగా వ్రాయుదుము.

ప డ ం గ ము లు .

ఈకాలమునందే వేదములయొక్క పడంగములను
సిద్ధింపఁబడియె నని యూహింపవచ్చును. వైదివర్ణించిన కల్ప
సూత్రములు పడంగములలో నొక్కటి. శిక్ష, ఛందస్సు,

వ్యాకరణము, జ్యోతిషము, నిరుక్తము, కల్పసూత్రము లను
 నీయారింటికి వేసాంగములని పేరు. “శిక్ష” యందు వర్ణో
 చ్చారణ విధంబుండును. ఇది పాణినికృత మనియెదరు. ఛంద
 స్సునందు వేదములలోని వృత్తంబులవిధము వర్ణింపబడు.
 కేవల వేదమునకు సంబంధించిన భాషావిషయిక వ్యాకరణ
 ములకుఁ బ్రాతిశాఖ్యులని పేరు. వేదాంగజ్యోతిష మెప్పుడు
 వ్రాయఁబడిన దనిన విషయమై విద్వాంసులు భిన్నాభిప్రాయ
 యై యున్నారు. నిరుక్తమనఁగా వేదమంత్రములకర్థము.
 ఇది యాస్కాచార్యకృతము. అర్థము తెలియకుండ వేదమం
 త్రములను వల్లించెడి యాచారము ఋగ్వేదకాలమునుండియు
 నిందింపఁబడుచువచ్చెను. “పవిత్రమయిన మంత్రమును నర్థము
 తెలియక పఠించిన నేమిప్రయోజనము?” అని యొకఁబుపి
 చెప్పెను. (ఋగ్వేద ౧-౧౭-౩). బ్రాహ్మణములకాలమున
 వేదమంత్రముల యర్థమును దెల్ప బ్రాహ్మణముచేసిరి. కాని
 ప్రాతవియైనకొలదిని ఋగ్వేదాదిమంత్రముల యర్థము
 లోకులకు నేమియుం దెలియకపోయె. అందువలన గుడ్డి
 పాఠము లెక్కువయ్యెను. అప్పుడు “అర్థము తెలియక వేదము
 చదివినవాఁడు పట్టి మొద్దు; బరువుమోయు వెట్టివాఁడు” అని
 తలచి యాస్కాచార్యులవారు వేదములోని శబ్దముల
 వ్యుత్పత్తియు నర్థంబును దెల్పుచు “నిరుక్తము” అను గ్రంథ
 మునువ్రాసి వేదార్థమునకుఁ దోవజూపిరి. ఇదియ నిరుక్తము.
 వేదముల కర్థముచేయు వారి కీ నిరుక్తమును, నిఘంటు వచఁబడు
 వైదికకోశంబును, నిప్పటికిని మిక్కిలి యావశ్యకంబులు.

ఇట్లు పైని వర్ణింపఁబడిన గ్రంథములన్నియు నొక్క సారిగాని మేము వర్ణించిన కృమమునఁగాని, వ్రాయఁబడియె నని చదువరు లనుకొనఁగూడదు. ఇవి యన్నియు సూత్ర యుగమునందును, దర్వాతి బౌద్ధయుగమునందును మొత్తము మీఁద నెనిమిదివందల సంవత్సరములలో వ్రాయఁబడియె. వానిలోఁ గొన్ని తప్ప నితరగ్రంథములలో నిది ముందు, ఇది వెనుక వ్రాయఁబడెనని చెప్పటకు వీలులేదు.

ఆకాలపు రాజ్యములు.

ఇక నాకాలపు రాజ్యములనుగుఱించి విచారితము. వెనుకటి ప్రకరణములో నార్యులు దక్షిణమున వింధ్యము వఱకు దూర్పునఁ గోసలమువఱకును వ్యాపించిన సమాచారము వ్రాసెయుంటిమి. ప్రస్తుతము వర్ణింపఁబడు యుగమున నార్యులు తూర్పున బంగాళమంతయు దక్షిణమున రామేశ్వరము వఱకును వ్యాపించి యచ్చటచ్చట రాజ్యముల స్థాపించిరి. అప్పటి అన్ని రాజ్యముల పేళ్ళిచ్చట వ్రాయుట చునావశ్యకము. ముఖ్యమైనవానిఁ బేర్కొన్నఁ జాలును. ప్రస్తుతము దక్షిణ బేహార్ అనఁబడు దేశప్రాంతమున మగధరాజ్యమును, పశ్చిమబంగాళమున నంగరాజ్యమును, పూర్వబంగాళమున వంగరాజ్యమును, ఒరిస్సా అనఁబడు ఓధ్రదేశమున కళింగ రాజ్యమును ఏర్పఱెను. ఇవి తూర్పు దేశములు. పశ్చిమమున అవంతి (మాళవ), సౌవీర, సౌరాష్ట్ర (గుజరాత్), రాజ్యములును, దక్షిణమునఁ గృష్ణాగోదావరుల నడుమ ఆంధ్ర

దేశమును, మిక్కిలి దక్షిణమునఁ బొండ్యరాజ్యంబును, దానికిఁ దగిలి తూర్పున చోళరాజ్యంబును, పశ్చిమమున చేరరాజ్యంబును, గ్రామకర్మముగ స్థాపింపబడియె. వింధ్యమునకు దక్షిణంబున నున్న దేశము లార్యులు గెలిచినవి కావు. అచ్చట ద్రావిడు లను జను లార్యులకంటెఁ బూర్వమే వచ్చి కొంత వఱకు నాగరికత గలిగియుండిరి. ఉత్తర దేశమునుండి యార్యులు కొందఱు దక్షిణమునకు రాగా నీద్రావిడులు వారి ధర్మమును, నాగరికతను నేర్చుకొన్నవారై వారిలోఁ గలిసిపోయిరి. కాన ఆంధ్ర, పాండ్య, చోళ, చేరరాజ్యము లార్యులచే స్థాపింపబడినవికావు. ఆర్యులు ద్రావిడులు కలిసినతరువాత నీ రాజ్యము లభివృద్ధిఁ జెందె. అంతకుఁ బూర్వము సాధారణ స్థితియందుండిన నుండవచ్చును.

ద్రావిడులు.

దక్షిణమునందున్న యీ నాగరిక ద్రావిడు లెవ్వరని చదువగులకు సంశయము కలుగవచ్చును. ఆర్యులకంటె నెన్నియో నేలయొడ్లకుఁ బూర్వము మధ్యాసియానుండి బతులుదేటి, హిమాలయముదాటి యీ దేశమునకు వచ్చి సింధునద ప్రాంతమునుండి, గంగానది ప్రవహించెడు పల్లపు నేల మార్గమునఁ దూర్పునకు వచ్చి, వింధ్యమునకుఁ దూర్పువైపు తోవను దక్షిణవైపుగఁ దిరిగి తూర్పుకనుమలకును సముద్రమునకును నడుచునున్న సమభూమి మార్గమున ముందుముందు నకు నడచుచు నీ ద్రావిడులు కన్పాకుమారివఱకును బోయి

చేరిరి. ద్రావిడులు దక్షిణమునకు వచ్చునపుడు ఆచ్చటచ్చట నిలిచిపోయినవారి వంశజు లిప్పటికిని మాటలాడుభాషల సామ్యమువలన వారు పయనమైవచ్చిన మార్గము నిశ్చయింపఁ బడినది.

ద్రావిడు లందఱకు మొట్టమొదట నొక్కభాషయే యైనను గాలక్రమమున వేర్వేరు భాగములలో నుండినవారి భాషలు వేర్వేరు అయ్యెను. వానిలో అఱవము, తెలుఁగు, కన్నడము, మళయాళము ముఖ్యమైన ద్రావిడభాషలు.

ఆర్యులు దక్షిణమువఱకుఁ బ్రసరించినను ఆర్యవర్తమునుమాత్రము పుణ్యస్థలముగాఁ దలఁచుచుండిరి. ఆర్యవర్తముమాత్రము క్రీతువుచేయుటకుఁ దగిన దేశమనియు, నితర దేశములు క్రీతువునకుఁ దగవనియు వారి యభిప్రాయమై యుండెను. ఆర్యవర్తంబుననే విద్యావీరములును, విద్యావంతులయిన శిష్టులును ఉండిరి. అప్పటి యార్యవర్తమునకు నుత్తరమున హిమాలయమును, దక్షిణమున వింధ్యమును, బళ్ళిమమున ఆదర్భావలి పర్వతములును, దూర్పునఁ గాలకవనపర్వతములును ఎల్లలుగా నుండెను. కాలకవన పర్వతములనఁగాఁ బ్రస్తుతపు రాజమహల్ గుట్టలు. ఆదర్భావలి యనఁ బ్రస్తుతపు ఆరావలిగుట్టలు. ఆదర్భావలి యనఁ అద్దములపంక్తి యని యర్థము. ఈ గుట్టలలో సంగమర్మరు (marble) అనఁ బడు తెల్లని చంద్రకాంతశిల లున్నందునవీని కీపేరువచ్చెను. పరిపత్తులను విద్యావంతులగు శిష్టులును ఆర్యవర్తంబుననే

యుండిరి. సింధునదమునకుఁ బశ్చిమమున నుగడు బాష్టిక దేశపు పశువుగూడ యజ్ఞమునకుఁ బనికి రాదనిఁ. (మహా భాష్యము ౧-౧-౫).

వింధ్యమునకు దక్షిణమున నార్యులు కృమముగాఁ బోయినమార్గమునకు దక్షిణాంధ్రముని పేరుపెట్టిరి. దక్షిణములోని నాసికాపట్టణమును, కాంచీనగరమును పతంజలి కాలమునాఁటికే విభ్యాతఁ జెందినటులున్నవి. (మహా భాష్యము ౬-౧-౩; ౮-౨-౨).

ఈ కాలమున సాకేతదేశములపైని మధ్యదేశములపైని యవనులు దండెత్తి వచ్చినటులు గానవచ్చెడిని. (మహా భాష్యము ౩-౨-౨). ప్రస్తుతము కాబూలనబడు కాంపిల్యయను పట్టణమునకును నావలనుండు ఉషీనర దేశములనుండి యూర్ణవస్త్రములు బాష్టిక దేశమునకు వచ్చుచుండె. బాష్టిక మనఁ బ్రస్తుతపు పంజాబులోని పశ్చిమభాగమును కాబూలు లోని కొంతభాగమును.

పాణినికాలమందు సంస్కృతమునందే జనులు మాటలాడు చుండినటులు గానవచ్చెడిని. తూర్పువారి భాషలోను, పడమటవారి భాషలోనుగల భేదము పాణిని చూపియున్నాడు (పాణిని ౬-౨-౧౦). ఆయా దిక్కులవారు సంస్కృతము మాటలాడుచుండినఁ గాని యిట్టి శబ్దభేదములు కలుగనేరవు. పతంజలి కాలమువఱకు జనసామాన్యము ప్రాకృతము మాటలాడఁజూచెను. సంస్కృతముయొక్క యపభ్రంశము ప్రాకృ

తము. ఈ ప్రాకృతమే కృమకృమముగా మాటి పొస్తుతపు హిందీ, మరాఠీ, బంగాలీ మొదలయిన యార్యభాషలయ్యె.

రాజ్యవ్యవస్థ.

ఈ కాలమున రాజు నిరంకుశాధికారియై యుండెనని కొండలు వ్రాసియున్నారు. కాని యది నిజముకాదు. నిరంకుశాధికార మెంతవఱకు! న్యాయముగను, పక్షపాత రహితముగను, ప్రజాక్షేమమే పరిమోద్దేశముగను రాజ్యము చేసినంతవఱకు. రాజులు ధర్మము నెఱిగి పక్షపాతము లేక యపరాధులఁ దగినట్లు శిక్ష చేయక యుండిన యెడలను, 1 రాజ్యములోని విద్వాంసులయెడ వినయ విధేయతతో నుండని యెడలను 2 వారు రాజ్యమును బోగొట్టు కొనియెదరిని యప్పటివారు వ్రాసియున్నారు. గర్వాతిరేకమువలన వేనుఁడు, నహుఁడు, సుదాసుఁడు, సుముఖుఁడు, నిమియు నశించిన ధర్మశాస్త్రకారులు రాజుల యపయోగార్థము స్పృహముగ వ్రాసియుంచిరి. 3 ఇంతియకాదు. ఇతఁ డపరాధము చేసిన యెడల నితరులకంటె నెక్కుడుగా దండనీయుఁడుగా భావించఁబడియుండెను. ఇతర జనులకు నొకరూపాయి దండుగ విధించునట్టి యపరాధమే రాజు చేసిన యెడల నతని యొద్దనుండి వేయి రూపాయిలు దండుగ వుచ్చుకొనవలయునని ధర్మశాస్త్ర

(1. మనుస్మృతి 2-22-23-24). 2, (2-30). 3 (2-80)

కారులు విధించిరి.⁴ ఇట్లు రాజు స్వతంత్రుడయినను నాతని స్వాతంత్ర్యము ప్రజలచేతఁ గొంతవఱకు నడ్డగింపఁ బడినట్లు గానవచ్చెడిని. రాజేడుగురను గాని యెనిమిదిమందినిగాని మంతుల నేర్పఱచి యందొక విద్వాంసుడగు బ్రాహ్మణుని ముఖ్యమంత్రిగ నియమించి, యా మంత్రిమండలమువారి (Cabinet) యలోచన ప్రకారము రాజ్యము చేయుట యుత్తమముగాఁ దలంచిరి.⁵ వీరుగాక రాజ్యమాయొక్క సువ్యవస్థకై ప్రతిగ్రామమున కొక యధికారిని, దళగ్రామాధికారులపై నొక యధికారిని, నూతుగ్రామములపై నొక యధికారిని, వేయి గ్రామముల కొకమండలేశ్వరుని నేర్పాటు చేయుచుండిరి.⁶ వీరిప్పటి కరణము, సముద్దారు (Revenue Inspector), తహసీలుదారు, కలెక్టరు మొదలగున యధికారుల కూటస్థులని చెప్పవలసి యున్నది. ఈ యధికారులు పల్లెలకుఁ జుట్టు కొ్రినెడు దూరమువఱకు బట్టణమునకుఁజుట్టు యోజనము వఱకును దొంగలు రాకుండ రక్షించుచుండిరి. ఈ సరిహద్దులలోపల వీరి యజాగ్రత్తవలన నేమిపోయినను వీ రచ్చుకొనవలయును.¹ గ్రామములో జరుగు నపరాధాది సమాచారములు క్రింది యధికారి పైయధికారికేఁ దెలుపుచుండ వలెను.² గ్రామస్థులు ప్రతిదినము రాజుని కీ యవలసిన మా

4. (౨-౩౩౬). 5. (౭-౫౪-౫౬-౫౭-౫౮). 6. (విష్ణుధర్మ సూత్రములు ౩-౭-౧౦, ౯, ౧౦).

1. (ఆపస్తంబధర్మ ౨-౧౦-౨౬-౩-౭౨). 2. (మను. ౭-౧౧౬-౧౧౭).

మూలభాగ్యము, పానము, వంటసామగ్రి మొదలయినవి యొక గ్రామమునకు నధిపతియైనవాడు జీతముగాఁ దీసికొనవలయును. ధనగ్రామాధిపతికి నొక కులముభూమి యనఁగా నొక కుటుంబమునకుఁ జాలినంత భూమియు, శతగ్రామాధికారికి నొక గ్రామమును, సహస్రగ్రామాధికారి కొకపురమును వేతనము క్రింద నీయఁబడుచుండెను.³ ఈ యధికారులందఱుఁ దమతమ పనులు న్యాయముగను క్రమముగను జేయుచున్నారా లేదాయని విచారించుటకు ఘనతవహించి మిక్కిలి గొప్పగా నుండు పధికారులను గ్రామమునాదు నేర్పాటు చేయుచుండిరి.⁴ లంచములు దీసికొనిన యుద్యోగస్థుల ధనమంతయుఁ దీసికొని వారిని దేశమునుండి వెడలఁగొట్టుచుండిరి. 5 వ్యవసాయము చేసిన భూమికి నాటవపాలును, పశువులు, బంగారము, బట్టలు మొదలగు వానికి నేఁబదియవపాలు, మాంసము, తేనెను, వనస్పతులు, సుగంధద్రవ్యములు, చర్మము మొదలగువానికి నాటవపాలును, తనరాజ్యములో నమ్మఁబడిన సరకులకుఁ బదియవ పాలును, ఇతరరాజ్యములలో నమ్మఁబడిన సరకులకు నెఱవదియవపాలును రాజు తనప్రజల యొద్దనుండి సుంకముగా గ్రహించుచుండెను.⁶ పన్ను రాఁబట్టుకొనుట కేకాని రాజునకు భూమియందు వేతె యధికారము లేదనియు, ప్రస్తుతము “జిరాయిత్ హక్కు” అనఁబడు ష్టేతాధికారము అప్పుడు

3. (2-౧౧౨-౧౧౯). 4. (2-౧౨౦). 5. (2-౧౨౪). 6. (విష్ణుధర్మ 3-3౯).

రాజునందు లేక నైతునందే యుండుననియుఁ దోచుచున్నది. అడవి కొట్టి భూమిని మన్నుకొన్నవాడే యా భూమికి నధిపతి యనియు, మొదట బాణము వేసినవాడే లేడికి యజమానుఁ డనియు మనువు స్పష్టముగా వ్రాసియున్నాఁడు.1

యుద్ధములు

చారులవలనను రాయబారులవలనను ఐరరాజ్యముల వృత్తాంతములఁ దెలిసికొని రాజులు ఛాల్గున చైత్రీమాసము లలో నైనను, లేక తనశత్రుఁ డెప్పుడు బలహీనుఁడుగా నుండునో యప్పుడైనను యుద్ధమునకు బయలుదేలుచుండిరి.2 సేనయంతయు సైన్యాధిపతి యాజ్ఞలో నుండును. పరరాజు యొక్క రాజ్యములోనికిఁ జొరఁబడి దేశమును గొల్లకొట్టుచుఁ దమకు ననుకూలమైన పంథి యాతఁడు చేసికొనునట్లు చేయుదురు.4 సంధికి రానియెడల యుద్ధము చేయుదురు. కెల్చిన రాజ్యములోని రాజవంశమును అంతమొందింపక యావంశపు వానిని దమకు వశునిగాఁ జేసికొని రాజ్యముపై వానినే యుంచుచు వచ్చిరి. శత్రుని మందిరమునుగాని, రాజభానిని గాని నాశముచేయుట తప్పగా నెంచుచుండిరి.5 యుద్ధములో ధనముదొరికిన దొరికినవానిదే. విడిగా నొకనికి దొరకక మొత్తముమీఁద దొరకినయెడల సంపాదించుకొనుచుండిరి. అప్పటి యుద్ధధర్మములను జూచి యిప్పటి రాజులుగూడ

1. (మను ౯-౪౪). 2. (2-౧-౨౨). 3. (2-౬౫) 4. (2-౧౨-౧-౧౯2 వఱకు). 5. (విష్ణుధర్మ 3-౪2-౫3 వఱకు)

కొంత నేర్పుకొనవచ్చును విషముగాని నిప్పుగాని గల బాణములు వేయఁగూడదు. శస్త్రవిహీనులను, శత్రుగాతులను, శరణుచొచ్చినవారిని దాఁకిఁగూడదు. గుఱ్ఱముమీఁదఁగాని రథముమీఁదఁగాని కూర్చున్నవాడు కాలిబంటుతో యుద్ధము చేయఁగూడదు. శ్రమచేఁ గూర్చుండినవానితోను, నిద్రపోవువానితోను, పాతిపోయినవానితోను, ఇతరునితోఁ బోరాడుచున్న వానితోను బోరాడరాదు. కొత్తరాజ్యములో నాదేశపు ధర్మమును ఆచారమును నిలుపవలయును. ఆదేశపు రాజవంశపువానినే రాజ్యరూఢునిఁ జేయవలయును. 1

న్యాయవిచారణ

రాజు స్వయముగాఁ గూర్చుండి, యితర విద్వాంసుల సహాయముగఁ దీసికొని పక్షల వ్యాజ్యములు తీర్చుచుండె 2. తనకుఁ దీతనప్పుడు నలుగురు ధర్మశాస్త్రవేత్తలచే నీపని చేయించుచుండెను. 3. రాజునెదుట విచారింపఁబడిన యప్పును గుఱించిన వ్యాజ్యములోఁ బ్రతివాది మొదటనే అప్పు నొప్పుకొనిన యెడల నాతఁడు రాజునకు వ్యాజ్యమొత్తముమీఁద నూటికి నైదురూపాయలును మొదట నొప్పుకొనక తరువాత నప్పు ఋజువైనయెడల నూటికి బదిరూపాయలును సిచ్చుచుండెను 4. ఇది యప్పటి కోర్టుఫీజు. రాజు ధర్మశాస్త్రమును, శాస్త్రజ్ఞులను, నాచారములను విచారింపకయే తీర్పు చెప్ప

1. (మను. 2-౯౦-౯౩ వఱకు) 2. (2-౨౦౧-౨౦౨-౨౦౩)
3. (మను. ౮-౧౦-౨). 4. (౮-౯-౧౦-౧౧).

రాదు 5. ఒకసారి విచారించి తీర్పుచెప్పబడిన యంశమును మరల విచారణ చేయఁగూడదు 6. దీనినే ప్రస్తుతము పునర్విచారణ దోషము (Res-judicata) అనియెదరు.

ఇవిగాక దాయభాగమున గుఱించియు, అష్టపత్రములను గుఱించియు కుసువకెట్టిన ద్రవ్యములను గుఱించియు, వడ్డీలను గుఱించియు, పొలిమేర తగాదాలను గుఱించియు, మఱి యెన్నియో నిషయములను గుఱించియు సనేక నియమములు చేయఁబడినవి. ఏయే యవరాధముల కెట్టి శిక్షల విధింపవలయునో తెలిపెడి శిక్షాస్మృతి (Penal code) సంబంధమైన నియమములకూడ బహు వివరముగాఁ జేయఁబడెను 7.

సాంఘికస్థితి.

ఇక్కడ నప్పటి సాంఘికస్థితిని విచారించుము. అప్పటి స్త్రీలు వేదాధ్యయనమును మీమాంసాశాస్త్రమునుగూడ సభ్యసించుచుండిరి. బహుపత్నీత్వమునఁగా నొక్కభార్య బ్రతికియుండఁగనే రెండవ భార్యను జేసుకొను నాచార మప్పుడుండెను. కాని కేవల సంతానప్రాప్తికొఱకే యట్టి వివాహముగీకరింపఁబడియె. ఇతర సమయములందు నిషేధింపఁబడియె. “తన ధర్మకృత్యములఁజేయుటకు నిష్టమును సామర్థ్యమును కలిగిన పుత్రవతి యగు భార్యకలవాఁడు రెండవభార్యను జేసికొనఁగూడదు.” అని యాపస్తంబుఁడు వ్రాసియున్నాఁడు.

5. (౨-౧౩౯) 6. (౨-౩౯౦-౪౫) 7. (౯-౨౩౩) 8. (మమ. ౫-౯ అధ్యాయములు చూడవగు.)

అన్యాయముగ భార్యను వదలువాని కీ క్రిందిశిక్ష విధింపబడి యున్నది. “అన్యాయముగ భార్యను వదలి పెట్టినవాడు, గాడిదతోలు కప్పుకొని తలవిరియబోసికొని యేడిండ్లలో భిక్షుమెత్తవలయును.” (అపస్తంబధర్మ ౧-౧౦-౨౮-౧౯)

అతిబాల్యవివాహ మీకాలమునఁ దిన్నఁగాఁ బ్రారంభమాయెను. కాని “రజస్వలయైన కన్య మూడుసంవత్సరముల వఱకు నెదురు చూడవలయు” ననిన వసిష్ఠవచనమునుబట్టి ప్రాథమికవివాహము లింకను బూర్తిగఁ బోలేదని యెంచవలసి యున్నది.

జాతిభేదము.

ఈ కాలమునందు జాతిబంధనములు మిక్కిలి దృఢము కాఁజూచె. బ్రాహ్మణుల మాహాత్మ్య మెక్కువయ్యె. బ్రాహ్మణులకు దానము జేయుట, బ్రాహ్మణులకు భోజనము పెట్టుట, పుణ్యప్రదమని తలఁపఁజూచ్చిరి. సంకరజాతు లభివృద్ధి కాదొడఁగె^౨. యజ్ఞయాగాదికృతువులు చేయవలదని జనులకు బోధించు మన్మథు లనఁబడు పరివ్రాజకు లప్పు డుండిరి. (మహాభాష్యము ౬-౧-౫). శూద్రుని మిక్కిలి నీచముగఁ జూడఁపాగిరి. శూద్రుడు వేద ముచ్చరించినయెడల నాలుక కోయవలసినదనియు, వేదము విన్నయెడల నీసము కరఁగించి చెవిలోఁబోయవలసిన దనియు, వాడు వేదము జ్ఞాపకముంచు

౨ (వసిష్ఠ ధర్మసూత్రిములు ౧౨౮౭౭వ్యాసము.)

కొన్న యెడల వాని దేహమును రెండుతునుకలు చేయవలసిన దనియు కాసింబిరి 1. బ్రాహ్మణ క్షత్రియ వైశ్యులలోను గిరింది వారికంటె బ్రెవారు శ్రేష్ఠులని స్పష్టముగాఁ జెప్పనాగిరి 2. బ్రాహ్మణుఁడనువాఁ డెట్టి తప్ప చేసినను వానికి శారీరదండనము వలదనిరి 3. బ్రాహ్మణుఁడువచ్చి సభలో నాత్యమియ నక్కఱ లేదు 4. బంధువులు పోయినపుడు బ్రాహ్మణుఁడు పది దినము లును, క్షత్రియుఁడు పదునొకండుదినములును, వైశ్యుఁడు పండ్రెండు దినములును, శూద్రుఁడు నెలదినములును నాశౌచ ముండవలెనని విధించిరి 5. తనరాజ్యములో నే బ్రాహ్మణుఁడును భోజనము లేక యుండకుండఁజూచుట రాజనక్షఁ గర్తవ్యమని వ్రాసిరి. 6 రాజ్యమును రక్షించుటకుఁ బ్రయోగించుటవారే నేమింపఁబడవలెను. కాని 7 శూద్రులు పనికి రాకపోయిరి. బ్రాహ్మణులకు పన్నుకట్టుట తప్ప 8 ఈప్రకారముగా జాతి మత్సరము విశేషముగా వృద్ధి నొందెను.

ప్రతిమాపూజ.

ఈకాలంబున జనులు ప్రతిమా పూజకులయిరి. వెనుకటి రెండు యుగంబులలో నాద్యులు ప్రతిమలను బూజించినట్లుగాఁ గానరాదు. ఈయుగమునందుఁ బ్రతిమలఁ బూజించుచు నూరే

-
1. (గౌతమధర్మశాస్త్రము ౧౨-౪-౫-౬) 2. (ఆపస్తంబధర్మ శాస్త్రము ౧-౧-౧-౪). 3. (గౌతమ ౧౨-౪౬). 4. (గౌతమ ౧౩-౪). 5. (గౌతమ ౧౪-౧-౨-౩-౫) 6. (ఆపస్తంబధర్మ. ౨-౧౦-౨౫-౧౦). 7. (ఆప. ౨-౧-౨౬-౪). 8. (ఆప. ౨-౧౦-౨౬-౧౦).

గించుచు వచ్చిరి. బ్రహ్మ, ప్రజాపతి, శివుడు, వైశ్వానరుడు, స్కందుడు, విశాఖుడు అను దేవతల ప్రతిమలఁ బూజించుచుండిరి. మూర్తులను ధనకాంక్షగలవా రిట్టి ప్రతిమలఁ జేసి యమ్ముచుండిరి (మహాభాష్య ౫-౩౨).

రేఖాగణితము.

ఈ కాలమందు యార్యుల నేకవిద్యల సభివృద్ధిఁ జేసిరని వెనుక వాసియున్నారము. రేఖాగణిత (Geometry) మందు సూక్ష్మసిద్ధాంతములఁ (Propositions) గనిపెట్టిరి. యజ్ఞసంబంధమైన వేదులు వేయునపుడు కొన్ని త్రిభుజాకృతిగను, గొన్ని చతుష్కోణములుగను, గొన్ని పరిమండలములుగను నిర్మింపవలసినవచ్చెను. ఇంతియకాదు. త్రిభుజవేదితో సమాన పరిమాణముగల పరిమండలవేది యుండవలసినవచ్చె; పరిమండలవేదిలో నాల్గవవంతు పరిమాణముగల చతుష్కోణవేదిక కావలసినవచ్చె. ఇట్లు యజ్ఞసంబంధమైన వేదులును, కుండములును నియమితాకారప్రమాణములు గలవిగ చేయవలసినవచ్చినందున నప్పటి యార్యులకు రేఖాగణిత సంబంధమైన సిద్ధాంతములను గనిపెట్టుటయావశ్యకమయ్యె. ఈ సిద్ధాంతములు ఆపస్తంబశ్రుతిసుశ్రుతి సూత్రములలో వర్ణింపబడినవి. అంకగణితాంతర్గతమైన దశాంశ (Decimal) గణితమును ఈ కాలమునందలి యార్యులే కనిపెట్టిరి. వీరివద్దనుండి అరిబ్బీవారును, వారియొద్దనుండి యూరోపువారును నేర్చుకొనిరి.

జ్యోతిశ్శాస్త్రము.

ఈ యుగమునందు జ్యోతిశ్శాస్త్ర మధికముగా నభివృద్ధియైనదని చెప్పవచ్చును. పౌలిశ, రోమక, వాసిష్ఠ, సౌర, పితామహ సిద్ధాంతములనబడు గణితసద్ధాన లీకాలముననే యుదయించినవని తోచెడిని. కాని యప్పటి సిద్ధాంతగ్రంథము లిప్పుడులేవు. ఈపేళ్లతో నిప్పుడుకానవచ్చెడి గ్రంథము లిటీవలివి. ఆకాలములో గ్రహధూమకేతు సక్షత్రాదుల యస్తత్వమును, గతి విశేషములను ఆకాశ వేధ (Astronomical observation) మార్గమున నాచార్యులు కనుగొనుచుండిరనియు, ఎవరెవరు కనుగొనిన సక్షత్రాగోళములకు వారి వారిపేళ్లు పెట్టబడుచుండెననియు గానవచ్చెడిని. వరాహమిహిరుడు తన బృహత్సంహితలో, గేతుచారమును అధ్యాయమందు అనేకధూమకేతువులను వర్ణించి యున్నాడు. అతఁడచ్చటఁ దాను గర్గ, పరాశర్యసిత దేవలులను ఋషుల వర్ణనల ననుసరించి వాయుచున్నటుల చెప్పినాడు. ఇందుపై టీక వాయుచు భట్టోత్పలుఁ డను నతఁడు పరాశరాదుల వాక్యములనేకము లిచ్చియున్నాడు. అందుఁ గొన్నిటి నిట నుదాహరించెదను. “పైతామహకేతు వైదువందల వత్సరములు తిరిగి తిరిగి యుదయించును. ఉద్దాలకశ్వేతకేతువు నూటపదిసంవత్సరములు పరిభ్రమించి యుదయించును. శూలా గ్రమువంటి శిఖను ధరించు కాశ్యపశ్వేతకేతువు పదియైదు వందల సంవత్సరములవఱకుఁ బ్రవాసముచేసి సదృశకేతు

వను తోచుచుక్క వచ్చి పోయినతరువాత పూర్వది
 క్కున నుదయించి, బ్రాహ్మ (అభిజిత్) నక్షత్రమును,
 భువనక్షత్రమును, బ్రహ్మరాశిని, సప్తర్షిని స్మరించి
 ఆకాశముయొక్క మూడవవంతు భాగమును ఆక్రమించి
 అవసరమార్గమునఁ బోవును. అర్ధవర్తులాకారమైన జటలుగల
 యీ ధూమకేతు వెన్ని నెలలు కానవచ్చునో యన్ని సంవ
 త్సరములు సుభిక్షకాలమగును. నూతేంద్రుచుట్టి “విభావనుజ
 రశ్మికేతువు” అనునది ఆవర్తకేతువు వచ్చి పోయినతరువాతఁ
 గృత్తికానక్షత్రమందు నుదయించును. దానికి ధూమశిఖ
 కలదు” * ఇందు నుద్దాలక, కశ్యపేత్యాద్యనేక నామములు
 ఋషులవి. అనఁగా నాయాకేతువులను గుఱించి చక్కఁగ
 గనుఁగొని లోకులకుఁ దెలిపిన ఋషుల నామములు వానికిఁ
 బెట్టిరి. ప్రస్తుతకాలమందు హలే ధూమకేతువు, ఎకోకేయిక్క
 ధూమకేతువు మొదలయిన పాశ్చాత్యనామములు మనము
 వినుచున్నారము. ఆలాగుననే మనపూర్వులను జ్యోతిషా
 చార్యులను గౌరవించుచుండినట్లు గానవచ్చుచున్నది.

* “వైతానుహళ్ళులకేతుః పంచవర్ష శతం ప్రోష్యతేతిః.....అశో
 ద్దాలకః శ్వేతకేతుర్దశోత్తరం వర్షశతంప్రోష్య.....దృశ్యః. కూలాగ్రాకా
 రాం శిఖాం దర్శయన్ బ్రాహ్మనక్షత్ర ముపసృత్య మనాన్ ధ్రువం బ్రహ్మ
 రాశి సప్తర్షిన్ సంస్మర్య...కాశ్యపః శ్వేతకేతుః పంచదశం వర్షశతం
 ప్రోష్యేంద్ర్యాం పద్మకేతోచ్చరాస్తే...నభస్త్రిభాగ మాక్రమ్యాపసవ్యం
 నిపుత్యార్ధ ప్రదక్షిణ జటాహరశిఖః సయాపనోమాసాన్ దృశ్యతే తావ
 ద్వరాణి సుభిక్ష మావహతి...అథ రశ్మికేతు ర్విభావనుజః ప్రోష్య శత
 మావర్తకేతో రుదిత వృరాస్తే కృత్తికాసు ధూమశిఖః.

షడ్దర్శనములు.

వైది వర్ణించిన యన్నివిధ్యలకంటెను షడ్దర్శనములను తత్త్వసంబంధములయిన గ్రంథము లీకాలపు టార్కుల యనుపమేయ కుశాగ్రీబుద్ధిని వెల్లడిచేయుచున్నవి. షడ్దర్శనములనఁగా ౧. కపిలకృత సాంఖ్యదర్శనము; ౨. పతంజలికృత యోగదర్శనము; ౩. గౌతమకృత న్యాయదర్శనము; ౪. శంకరాచార్యకృత వైశేషికదర్శనము; ౫. జైమినికృత పూర్వమీమాంస; ౬. వ్యాసకృత తత్త్వరమీమాంస. ఉత్తరమీమాంసకే బ్రహ్మసూత్రములనియు, వేదాంతసూత్రములనియు నామాంతరములు.

సాంఖ్యశాస్త్రమునందు బురుషప్రకృతులనుగుఱించియు, మనోబుద్ధ్యహంకారములను గుఱించియు, ఇంద్రియతత్త్వములను గుఱించియు వివరింపఁబడియున్నది. పురుషప్రకృతులనఁగాఁ జేతనజడములు. ఇవి యనాదులును, స్వయంభువులును అయియున్నవి. శరీరాదిక సర్వసృష్టి ప్రకృతిజన్యమేగాని పురుషకృతము గాదు. దేహమందుఁ బురుషుఁడు (ఆత్మ) తటస్థుఁడై నిమిత్త మాత్ముఁడైయుండి ముక్తి సమయమున సందుండి నేరయిపోవును. ప్రకృతి గుడ్డిమనుష్యునివంటిది. ఆత్మ కుంటిమనుష్యునివంటిది. స్వతంత్రముగా గుడ్డివాఁడుగాని కుంటివాఁడుగాని నడువలేడు. కాని గుడ్డివానిభుజముపైఁ గుంటివాఁడు కూర్చుండి తప్పతొలివను బోకుండఁ గనుపెట్టిన వారిద్దఁ జెంతదూర మైనను వెళ్ళవచ్చునుకదా! అట్లే తటస్థుఁడగు

పురుషుడును జడమైన ప్రకృతియుఁ గలిసి యీ ప్రపంచముం
తయు నిర్మించుచున్నారు. యజ్ఞయాగాది కర్మలవలన ముక్తి
లేదనియు జ్ఞానమువలన ముక్తి కలదనియు వీరి సిద్ధాంతము.
ఈ శాస్త్రమందుఁ బురుషుడనఁగా జీవుడని యర్థము; ఈశ్వ
రుండని యర్థముగాదు. ఈశ్వరుని యనికి వీరొప్పకొనరు
గాన వీరిని సరీస్వరసాంఖ్యులనియెదరు.

ప్రాణాయామాది సాధనములవలన శరీర మంతయు
స్వాధీనముచుకొని సమాధిమూలముగా ముక్తి సాధింప
వలయు ననునది యోగసిద్ధాంతము. ఈ యోగసూత్రము
లందు మానసశాస్త్ర (Psychology) సంబంధమైన యనేక
సిద్ధాంతము లేర్పడియున్నవి.

న్యాయశాస్త్రములో యధార్థజ్ఞానసంపాదనకు సాధన
ములగు ప్రత్యక్షము, అనుమానము, ఉపమానము మొద
లగు ప్రమాణములను గుఱించియు, బరిబత్తుమువారి
సిద్ధాంతముల ఖండించి స్వమతస్థాపనచేయు మార్గంబులును,
స్పష్టియందలి సదార్థముల స్వరూపములను వివరింపఁబడినవి.
ఈ శాస్త్రమునకు తర్కశాస్త్రమని మాటుపేరు.

వైశేషిక దర్శనమునందు న్యాయశాస్త్రములోని విషయ
ములే యనేకములున్నను నిందు పరమాణువాద మేను నొక
విశేషము కలదు. మిక్కిలి చిన్నవగు నణువుల సమ్మేళనము
వలన నీస్పష్టియంతయుఁ బుట్టెననియు, మరలఁ బ్రళయకాల
మున నీపదార్థములన్నియుఁ బరమాణువులుగా మారుననియు

వీరి సిద్ధాంతము. జగత్తునకుఁ బరమాణువులే. కారణముని చెప్పి యీశ్వరునిగుఱించి యేమియుఁ జెప్పనందున వీరిని గొండ్లఱు నాస్తికు లందురు.

యజ్ఞయాగాదికృతువులును, నిత్యకర్మానుష్ఠానమును జేసినందువలన ధర్మమును నొక దేవతావిశేషము వుట్టిమరణానంతర మామనజునికి స్వర్గాదిసౌఖ్యములఁ గలుగఁజేయునని పూర్వమీమాంసా సిద్ధాంతము. వేదమునుగుఱించి యితరులు చేయు నాక్షేపణల కన్నిటికిని హేతుపూర్వక ప్రత్యుత్తరములును, కృతుసంబంధమైన క్రియాకలాపముల కన్నిటికిని సముక్తిక హేతువులును ఇం దియ్యబడియున్నవి. వేదవాక్యములకు నర్థముచేయునెడ నుపయోగపఱుపవలసిన న్యాయములును ఇందు వివరింపబడినవి. ఏమతస్థుఁడైనను ఈన్యాయముల ననుసరించిన గాని వేదవాక్యములకు నర్థము కననరదు.

జీవబ్రహ్మసంబంధమైన యుపనిషద్వాక్యము లన్నియును త్తరమీమాంస యను నొక ధారముతో గుచ్చబడినవి. ఈ మీమాంసయందలి ప్రతిసూత్రమునకును ఉపనిషత్తులలోని యనేకవాక్యములతో సంబంధముండును. ఇట్టి వాక్యములను ఉపబృంహితవాక్యము లనియెదరు. ఇందు ననేకయుక్తి ప్రయుక్తులతో జీవబ్రహ్మసంబంధమును ఆత్మానాత్మ వివేకమును వర్ణింపబడినవి. ఈసూత్రములయొక్క యర్థమును గుఱించి పెక్కు వివాదములు గలవు. ఈసూత్రముల కనేకులనేకభాష్యములు వ్రాసిరి. మొట్టమొదట భాష్యము వ్రాసిన

వాడు నీలకంఠశైవాచార్యుడు ; దీనిని నీలకంఠభాష్యమని యెడరు. అందు శివపరముగ నర్థముచేయబడినది. లోక విభ్యాతులగు శంకరాచార్యులవా రీసూత్రములపై వ్రాసిన భాష్యము శాంకర శారీర భాష్యమని జగత్ప్రసిద్ధము. యుక్తి వాదమున సీగ్రంథమును మించినగ్రంథము వేటొకటి యుండ బోదు. ఇందు బ్రహ్మము సత్యమనియు, జగత్తు మిథ్యయనియు, జీవుడే బ్రహ్మమనియు జెప్పబడియున్నది. రామానుజకృతి మైన విశిష్టాద్వైతభాష్యము మూడవది. దీనికి శ్రీభాష్యమని పేరు. వీరుగాక, మధ్వాచార్యులవారు ద్వైతపరముగను వల్లభాచార్యులవారు శుద్ధాద్వైతపరముగను భాష్యము లిటీవల వ్రాసియున్నారు.

ఈపద్ధత్యములన్నియు సూత్రీకాలములోనే వ్రాయబడినవికావు. ఇందలి పిషయచర్చయు, గొన్నిసూత్రములు నీయుగంబున నేర్పడఁగాని, ప్రస్తుతము గానిపించెడి గ్రంథ రూపము వానికి పాఠకాలమునఁ గలిగియుండవచ్చునని వివాదంబుల యభిప్రాయము.

ఇతర సూత్రీములు.

పైని పర్ణింపఁబడిన సూత్రీగ్రంథములుగాక వాత్సయనకృత కామసూత్రీములును, పింగళాచార్యకృత ఛందస్సూత్రీములును గలవు. ఇటీవలి వారిచే వ్రాయఁబడు కామశాస్త్రాది గ్రంథములకు నీకామసూత్రీములే మూలాధా

రములు, ఇటీవలి ఛందశ్శాస్త్రముల కన్నిటికిని పరిగళసూత్రములే యాదిమాతృకలు.


ఇవిగాక యనుక్రమణులను గ్రంథములు గలవృత్తికొక్క వేదమునకు నొక్కటిగాని, పెక్కులుగాని యనుక్రమణులు లభింపదును. ఇండు నాయావేదములలోని సూక్తములు, ఋషులు, ఛందములు, దేవతలు మొదలయినవాని వివరముండును. ఆయా సంహితలలోఁ బిమ్మట నెవ్వరును కొత్తమంత్రములు కలుపకుండ, ఇం దిన్నిమంత్రములు, ఇన్ని పదములు, ఇన్ని యక్షరములు ఉన్నవని వ్రాయబడును. ఋగ్వేదములో ౧౦౧౭ సూత్రములును, ౧౦౫౮ ఋక్కులును, ౧౫౩౮౨౬ పదములు (శబ్దములు) ను, ౪౩౨౦౦౦ అక్షరములును గలవని ఋగ్వేదానుక్రమణికలోఁ జెప్పబడియున్నది. అనఁగా నాకాలమందు వేదములను సంత సూక్ష్మనిరీక్షణతో, సభ్యసించిరని యర్థము. ఈ యనుక్రమణులు కొన్ని పద్యరూపముగను, కొన్ని గద్యరూపముగను ఉండును.



బౌద్ధయుగారంభమునందలి

హిందూ దేశము.

(5) 9.50.00

[illegible]

బౌద్ధ యుగ ము

(క్రీ. పూ. 500-200).

క్రిందటి ప్రకరణములోఁ జెప్పినట్లు బ్రాహ్మణుల యాధిక్య మెక్కువ గాఁజూచె. బ్రాహ్మణులు తప్ప సితరులకు అధ్యయనాధ్యాపన (చదువుకొనుట, చదువు చెప్పట) సంబంధ మైన యాధికారములు లేవనియు, యజ్ఞ యాగాదికములఁ జేయించుటకు బ్రాహ్మణేతరు లనర్హులనియు వారు వాదించఁ జొచ్చిరి. అనార్యులను, శూద్రులను మిక్కిలి యసూయతోను దిరస్కారభావముతోను జూచుచుండిరి. అందువలన శూద్రులకు మిక్కిలి బాధ గలుగుచుండె. బ్రాహ్మణుఁ డెట్టియపరాధము చేసినను వానికి శిక్షలేదు. శూద్రుఁడు కొలఁది తప్పుచేసినను వానికిఁ గతినశిక్ష విధింపఁబడుచుండెను. వేదమంత్రములు వినినంతమాత్రమున శూద్రుని చెవిలో నీసము కరఁగించి పోయుమనిరి. ఇట్లు క్రిందిజాతివా రణఁగఁద్రోక్కఁబడు చున్నందున బ్రాహ్మణులు చేయు స్వార్థపరధర్మబోధలు జనసామాన్యమునకు గ్రాహ్యములు కావయ్యె. కాన జాతి విభేదములేక యందఱుజనులను సమానముగాఁ జూచి యండఱకు సాధ్యమగు నీతిసిద్ధాంతములే తత్త్వములుగాఁ గలిగిన యొక కొత్తధర్మమును స్థాపించి సంఘసంస్కరణము

చేయు నప్పటి సంస్కృత లనేకులు యశ్నించిరి. వారిలో మహావీరుఁ డనువాఁడును, బుద్ధుఁ డనువాడును ముఖ్యులు. మహావీరుఁడు జైనమతస్థాపకుఁడు. బుద్ధుఁడు బౌద్ధమతస్థాపకుఁడు. వీరిని గుఱించియు వీరికొత్తమతముల గుఱించియు మన మిచ్చటఁగొంత కనుఁగొందుము.

మహావీరుఁడు.

ఈతఁడు బుద్ధునకు సమకాలీనుఁడనియు సతనికి బంధుఁ డనియుఁ జెప్పెదరు. ఈతఁడు వైశాలీపురమునందు క్రీ.పూ. 563-వ సంవత్సరప్రాంతమున జన్మించెను. వైశాలియును పట్టణము, ప్రస్తుతము బేహారులోని పాట్నాపట్టణమునకు నుత్తరమున నిరువదియేడుమైళ్ళదూరమున నున్న బిసర్ అను పల్లెకు సమీపమున దుండె నట. అచ్చట రాజ్యము చేయువాఁ డొక రాజుగాక, యనేక క్షత్రియు కుటుంబముల లోని నాయకులందఱుఁ గలిసి రాజ్యము చేయుచుండిరి. దీనిని నాయక సత్తాక రాజ్యము (Oligarchical Republic) అనియె దరు. అట్టి క్షత్రియనాయకులలో “నత” వంశకుఁ డగు నొక నాయకుని చిన్నికుమారుఁ డీమహావీరుఁడు. ఈతఁడు ముప్పదేండ్ల వయస్సున సర్వసంగపరిత్యాగముచేసి పారస నాథులను సన్న్యాసులలోఁ గలిసి రెండుసంవత్సరము లుండెను. తరువాత నాతఁడు స్వతంత్రమతమును స్థాపించి నలువదియేండ్ల వఱకు ధర్మోపదేశము చేయుచు నుత్తర దక్షిణబేహారు దేశములందే కొన్నిమతము లేర్పాటుచేసి క్రీ. పూ. ౪౯౦ లోఁ

బరమపదము నొందెను. ఈ మతమువారిని మొదట నిర్గ్రంథులనిరి. వేదాదికములయిన యేగ్రంథములను నమ్మనివారని యందుల కర్థము. మహావీరుని, ఇంక నితర మతస్థాపకులను ఈమతమువారు “జను” లని యన్నందున నీ మతమునకుఁ దరువాత జైనమతమని పేరువచ్చెను. కొంతకాలమునకు వీరిలో దిగంబరు లనియు, శ్వేతాంబరు లనియు రెండు తెగ లేర్పడెను. ఈమతము క్రమక్రమముగా దక్షిణమునందును ప్రసరించె. క్రీ. శ. తొమ్మిదవ శతాబ్దంబున నీ ధర్మము పశ్చిమతీరమునను, మధుర, మైసూరురాజ్యములందును బ్రబలి యులు గానవచ్చెడిని. కాంచీపట్టణములో అకలంకుఁ డను జైనాచార్యుఁడు బౌద్ధుల నోడించి వెడలఁ గొట్టించెనట. అటవములోను కన్నడములోను జైనులు చక్కని గ్రంథములు వ్రాసియున్నారు. క్రీ. శ. పగడైండవ శతాబ్దంబున జైవ మతస్థులును వైష్ణవమతస్థులును బ్రబలి దక్షిణమునందలి జైన మతమును యాచరమాపిరి. ప్రస్తుతము హిందూదేశమున పదుమూఁడులక్షల జైనులుమాత్రమే మున్నారు.

జైనసీద్ధాంతములు.

౧. వేదము లపౌరుషేయములు కావు. ౨. అరూప గణుండను సర్వేశ్వరుఁ డొకఁడు కలడు. వాడు సర్వశక్తి మంతుఁడయ్యను తటస్థునివలె నుండును. ౩. ఈశ్వరుఁడు మనలను యిష్టమువచ్చినట్లు రక్షింపఁడు; శిక్షింపఁడు. మన పదాచరణ దురాచరణములే మనలను రక్షించును, శిక్షించును.

౪. సృష్టియు, జీవులును అనాదులు; అవినాశులు, వినాశము చెందునవికావు. ౫. ఈభూలోకము నకుఁ గ్రింద నేడునరకములును బైని బదునారు దేవలోకములును గలవు. అన్నిటికిఁబైని బదునేడవది ఆగమింద్రలోకముకలదు. అందు సర్వేశ్వరుఁ డుండును. పుణ్యాత్ము లచ్చటికిఁబోయెదరు. పాపాత్ములు నరకమునకు బోయెదరు. ౬. ఇదివరకు నిరుపదినలుగురు తీర్థంకరులను గురువులు వచ్చి వెళ్ళిరి. వారిని దేవతలకంటె నెక్కుడుగా భావించి వారిప్రతిమలను జైతులు పూజించెదరు. ౭ అహింస యనునది వీరి యన్నివ్రతములలో గొప్పది. రాత్రి భోజనము నేసినఁ జీకటిలో జీవకోటికి హింస కలుగునేమో యని వీరు నాయంకాలముననే భోజనము చేయుదురు. వడియఁబోయని వీరు త్రాగరు. మొదట వీరిలో జాతిభేదము లేకపోయినను నిటీవలి జైనులు జాతిభేదమును శాటించుచు శివవిష్ణవాది దేవతలఁ బూజింతురట.

గౌతమ బుద్ధుఁడు.

ఆకాలమునందలి సంస్కర్తలలోనేగాక భూమిపై నేటి వఱకును బుట్టిన యందఱు సంస్కర్తలలోను, విరాగులలోను, మహానుభావులలోను గౌతముఁ డగ్రగణ్యుఁడనుటకు సందేహములేదు. కావున నిచ్చట నాతని చరిత్ర కొంచెము వివరముగ వ్రాసెదను.

కోసలదేశమునకు నీశాన్యమున శాశ్వతంశపు రాజుల యొక్క చిన్నరాజ్య ముండెను. దానికి రాజధాని రోహిణీనది



గౌతమ బుద్ధుడు

యొద్దననున్న కపిలవస్తునగరము. * ఈ నగరము కాశికి నుత్తరమున నూఱుమైశ్వమీఁద, హిమాలయ ప్రాంతముండుండె. అచ్చట నాకాలంబున శాక్యవంశజుఁడును, గౌతమ గోత్రుఁడును అగు శుద్ధోదనుఁ డను రాజు తన వంశజులైన యితరనాయకులతోఁగలిసి రాజ్యము చేయుచుండెను. అతనికి మాయాదేవి యను భార్య గలదు. ఈ దంపతులకుఁ గీ. పూ. ౫౫౭ వ సంవత్సరమునందు నొక కుమారుఁడు కలిగెను. కపిలవస్తునగరమునకు నూఱుమైశ్వమీఁదనుండు లంబినీవన మనఁబడు కోటలో బుద్ధుఁడు జన్మించినస్థలంబునఁ దరువాతి కాలమున అశోకమహారాజుక జొక శిలాశాసనము వేయించెను. అది యిప్పటికి నచ్చటనేయున్నది.

బుద్ధునికిఁ జిన్నతనమునం దేమిపేరుపెట్టిరో తెలియదు. కాని తరువాత నాతనికిఁ గౌతమగోత్రుఁడగుటచే గౌతము డనియు, శాక్యవంశజుఁడగుటచే 'శాక్యముని' లేక 'శాక్య సింహు' డనియు, బరతత్వబోధ కలిగినవాఁడగుటచే బుద్ధుఁ డనియు, వచ్చినకార్యమును సాధించినవాఁడుగాన సిద్ధార్థుఁ డనియు నామములు గలిగె. ఈ సిద్ధార్థుఁడు చిన్ననాటనుండియు, సమస్తభూతములయందును నత్యంత దయగలవాఁడయి

* ప్రస్తుతము యునైటెడ్ ప్రావిన్సెస్ ఆఫ్ ఆగ్రా అండు జౌడ్ అనఁబడు పరగణాలలోని, బస్తీ అను జిల్లాలో ఈశాన్యమాల నుండు "ప్రహరా" యనుపల్లెయున్న స్థలముననే కపిలవస్తునగర ముండెనని యిటీవలి శోధకులచే నిశ్చయింపబడియె.

సంసారనుభము నొల్లక యెప్పుడును నేకాంతంబునఁ జింతా
 కాంతిఁజ్ఞాయుండె. అది చూచి యతని తండ్రి, తన కుమారుడు
 రాజులకు సహజమైన శౌర్యము నొల్లక సన్యాసులకుఁ
 దగిన సత్త్వగుణములు స్వీకరించియుండుటకుఁ జింతించి, యత
 నిని సంసారబంధములోఁ బడవైచిన నతఁడు వైరాగ్యవృత్తిని
 మానునని తలచి 'యశోధర' యను రాజకుమారికిను
 దెచ్చి, సిద్ధార్థున కిరువదవయేట వివాహము చేసెను. వివా
 హానంతరము కొన్నిదినములవఱకు సిద్ధార్థుఁడు సంసారములోఁ
 గొంచెము మునిగియుండె. కాని యొకదినమున నాతఁడు
 పట్టణముఁ జూడఁబోవఁగా నాతనికి నొకరోగియు నొక ముదు
 సలివాఁడును నొక పీనుఁగును ద్రోవను బోవుచుండఁ గాన
 వచ్చెను. అందుపై సంసారములోనుండు మానవులకిందఱి
 కును, రోగజరామరణములు సహజమాలనియు, వీనిని దప్పించు
 కొన నిర్వాణమార్గమును గనిపట్టవలయుననియు నాతనికిఁ
 దోచి వైరాగ్య మినుమడించెను. ఇంతలో నతనికి రాహులుఁ
 డను ముద్దుఁ బిడ్డఁడు పుట్టె. ఇత నింట నుండినయెడల సంసార
 మోహమెక్కువై జననమరణములాలేని నిర్వాణోపాయముఁ
 గనిపట్టుట దుర్లభమని తలచి సిద్ధార్థుఁ డిటువిడిచిపోవఁదలఁ
 చెను. ఎవరికీఁ దెలియకుండఁ దనరథము మధ్యరాత్రి సిద్ధపఱచి
 యుంపవలసినదని విశ్వసనీయుఁడగు తన సారిథితోఁజెప్పి,
 యిలువెడలునపు డొకమారి తన ముద్దులకొమరుని ముద్దాడి
 పెళ్ళెదనని యాతఁడు కుమారుని యుయ్యెలయొద్దకుఁ బోయెను.

అచ్చట నాతనిభార్యయగు 'యశోధర' యప్పరసలబోలిన
సఖిజనంబుచే బరివేష్టితయై నిదురించుచుండె. జాజ్వల్యమాన
ముగా వెలుగుచున్న దీపంబుల ప్రకాశంబు ముఖముపైబడ
నా తగుణీలలామ రతీదేవివలె శోభిల్లె. అట్లు నిద్రావశలయిన
యా జవ్వనుల ముఖకమలంబులచే నిండియున్న యా యంతః
పురకాసారంబు తన్ను ముంచునేమోయని సిద్ధార్థుఁ డించుక
భయమందెను. కాని మనోనిగ్రహముగల మహానుభావుఁడు
గాన గ్రీక్కున మనస్సును ద్రిప్పకొని, కుమారుని ముద్దాడిన
యెడల వాఁడెప్పుననియు, సదికారణముగాఁ దన భార్యయు
నితర స్త్రీలును లేచి తన ప్రయాణకార్యమునకు భంగము
గలిగించెదరనియుఁ దలంచి తన పట్టిని ముద్దయిన నాడక,
మనస్సును తాయిచేసికొని పరిపూర్ణవైరాగ్యవంతుడై, తన
గొప్ప రాజ్యమును, చక్కని భార్యను, ముద్దుల కుమారుని,
సకలైహికసౌఖ్యములను వడలి సిద్ధార్థుఁ డెవరికిఁ జెప్పక ముక్తి
మార్గమును నాధించుటకు ముప్పదవయేట బయలు దేతెను.
అనన్యసామాన్య వైరాగ్యమన నిట్టిదికదా!

ఇట్లు వెడలినవాడు కొంతదూరమువఱకు రథము
మీఁదఁబోయి, రథము డిగ్గి, తన రాజవేషమంతయు సారథి
కిచ్చి, సారథి వేషముఁ దాను ధరించి, తన కురులన్నియుఁ
గత్తిరించివైచి సన్న్యాసిరూపము ధరించెను. సారథినిఁ దిరిగి
తన పట్టణమునకుఁ బంపివైచెను. కొంతదూరము పోగా నా
తనికి శిష్యులచే బరివృత్తుడై తత్త్వవిచారము చేయుచున్న

ఆరాదకాలపుడను ఆచార్యుడు గానవచ్చెను. అతనియొద్ద గొన్నిదినములుండి సిద్ధార్థుడు శాస్త్రములలోని ముక్తిమార్గము నభ్యసించెను. తరువాత రుద్రీకుండనువానియొద్దఁ బ్రాణాయామాది సమాధిసాధనంబుల నేర్చెను. కాని యందువలన నతనికి మనస్సచూఢానము కాలేదు. అటుతర్వాత బుద్ధుడు మగధదేశమునకు రాజధానియగు రాజగృహమునకుఁబోయెను. శరీరమును గవ్వపెట్టి తపస్సుచేయక ముక్తిదొరకదని యచ్చట బోధింపఁబడినందున గయ యను పట్టణమునొద్ద నరణ్యములో నాఱు సంవత్సరములవఱకును నైదుగురు శిష్యులతోఁగూడ నాహారముమాని తపస్సొనరించెను. అన్నాహారములు లేక శరీరమును గృశింపఁజేసియు, బంచాగ్నిమధ్యమునఁ దనువును దపింపఁజేసియు దపస్సొనరించినను నందువలన నతనికి నేమియు లాభము గానరాక యొకఁపరి నాతఁడు మూర్ఛవచ్చి పడి పోయెను. తర్వాత శరీరశోషణమువలన లాభము లేదనిచూచి యాతఁడు దానిని వదలివేసెను. అందుపై శిష్యులాతనియందు భక్తితగ్గినవారై యాతనిని వదలివెళ్ళిరి. పిదప గయయొద్ద నొక రావిచెట్టుకిందఁ గూర్చుండి శాంతమనస్సుతోఁ దత్త్వమును విచారింపఁగా నాతనికి నిర్వాణసాధకం బగు తత్త్వము బోధపడి యాతఁడు బుద్ధుడయ్యెను. ఆతఁడు బుద్ధత్వముఁ జెందినస్థలమే బుద్ధగయ. ఆతఁడశ్వత్థవృక్షముకింద బుద్ధత్వముఁ జెందఁ గాన నదియ యత్యంతపవిత్రమైన వృక్షమని బౌద్ధుల విశ్వాసము.

సిద్ధార్థుఁ డిట్లు తత్త్వమునుగాంచి బుద్ధత్వముఁజెంది తన మతము నితరులకు బోధించునిమిత్తము ముప్పది మూటవయేట వెడలెను. మొట్టమొదట కాశీపట్టణమునకుఁబోయి యచ్చట సకలజనులకుఁ దన నూతన సిద్ధాంతముల బోధపరుపఁజొచ్చెను. మూఁడు నెలలలో నటువది శిష్యులారతని మతము స్వీకరించిరి.

తనమతమును దశదిశలఁ బ్రసరింపఁజేయుటకై మూతఁ డాయఁబదిశిష్యుల దేశదేశములకుఁ బంపి “ఈ యుత్తమ ధర్మమును నందఱకు బోధింపుఁ” డనియాజ్ఞాపించెను. ఈభూగోళముమీఁది మొట్టమొదటి మతప్రబోధక సాఘ (Religious Mission) మిదియ. ఇటీవలి క్రైస్తవ మతప్రబోధకసాఘము లన్నియు బౌద్ధసంఘముల యనుకరణంబులే.

కాశీపట్టణమున మఱికొందఱుశిష్యుల సంపాదించి మగధ దేశమునకురాజధానియగు రాజగృహమునకుఁబోయి యచ్చట బింబిసారుఁడను రాజునకును మఱి యనేక జనులకును నూతన ధర్మదీక్ష నొసంగెను. సంవత్సరమునకు నెనిమిది నెలలు నానా దేశములు తిరిగి ధర్మబోధఁజేయుచు, శాక్యమహాముని యగు బుద్ధుఁడు వర్షకాలము నాలుగు నెలలును రాజగృహము నోర్ద నున్న వేణువనమునఁ గడపుచుండెను. అనేక రాజులును విద్వాంసులును బ్రహ్మవేత్తలును వేణువనమునకువచ్చి యాతని మతమును స్వీకరించిరి.

బౌద్ధసన్న్యాసులకు భిక్షువు లనిపేరు. వీరినే ప్రాకృతమున బిక్షులని యనియెదరు. అట్టి యనేక భిక్షులతో

బుద్ధుడు తనరాజధానియగు కపిలవస్తు పురంబునకు భిక్షు వేషముతో వెళ్లి తనమునుసలి తండ్రికిని గుమారునకును భార్య కును దీక్ష యొసంగెను. జౌద్ధమతములోఁ బురుషులకుఁబోతే శ్రీలకును సన్న్యాసము కలదు. అట్టిశ్రీని భిక్షుని అనియెనరు. బుద్ధునిభార్యయగు యశోధర మొదటి భిక్షుని యయ్యె. ఇట్లు జౌద్ధమతము బుద్ధునిజీవితకాలమునందే కాశీ కోసల మగధ దేశంబులఁ బ్రసరించెను. బుద్ధుడు నూతన మతాభివృద్ధికై నలువదినాలుగేండ్లు పాటుపడి కీ. పూ. ౪౭౭-వ సంవత్సరములో, ప్రస్తుతము గోరక్ పూర్ జిల్లాలో కాశియా యని పిలువబడు కుశినగరమునందు తన కెనుబదవయేట నిర్వాణము చెందెను.

జౌద్ధమతాభివృద్ధి

బుద్ధుడు నిర్వాణముచెందిన సంవత్సరమున రాజగృహము నొద్ద పర్వతప్రదేశమందు నేనూరుగురు జౌద్ధాచార్యులు చేరి బుద్ధుని యుపదేశవాక్యంబుల మూఁడు పిటకలుగా సంగ్రహించిరి. బుద్ధుడు తనశిష్యులకుఁ జేసిన యుపదేశమునకు సుత్త (సూత్ర) పిటక మని పేరు; సప్రదాయ సంబంధమైన నిబంధనలకు వినయపిటక మని పేరు. మతసిద్ధాంతములకు అభి (ధర్మ) దమ్మ పిటకమనిపేరు. ఈ పిటకత్రయము జౌద్ధులకు వేదతుల్యము. పిటకమనఁగా పెట్టె.

రమారమి నూఱు సంవత్సరములకుఁడర్వాత వైశాలి యను నగరమందు జౌద్ధాచార్యుల రెండవపరిషత్తు కూడెను.

అచ్చటి కేడువందల బౌద్ధాచార్యులు వచ్చియుండిరి. ఆ పరి
షత్తులో మతభేదములు కలిగి నారిలో రెండు సంప్రదాయ
ములు వుట్టెను.

తరువాత రెండువందల సంవత్సరములవఱకును బౌద్ధ
ధర్మ ముత్తర హిందూదేశ మంతటను వ్యాపించెను. క్రీ. పూ.
౨౫౭-వ సంవత్సర ప్రాంతమున మగధదేశపు విఖ్యాతచక్ర
వర్తియగు నశోకమహారాజు బౌద్ధమతమును నవలంబించి
ఆ ధర్మముయొక్క యభివృద్ధికై మిక్కిలి పాటుపడి, దక్షిణ
హిందూదేశము, సింహళము, బ్ల్యాక్జియాదేశము మొదల
యిన దేశములకు ధర్మోపదేశకులఁ బంపెను. క్రీ. పూ.
౨౩౨ లో అశోకమహారాజు తనరాజధానియగు పాటలీ
పుత్రముందు బౌద్ధాచార్యుల మూడవ పరిషత్తును జేయించెను.
బౌద్ధుల మని చెప్పెడి కొందఱు మోసగాండ్రునే ధర్మగ్రంథ
ములలోఁ గలుపఁబడిన ప్రక్షిప్తభాగము లీపరిషత్తునందు
విడదీయఁబడియె. ఘనుడైన యీ యశోకచక్రవర్తినిగురించి
మౌర్యవంశచరిత్ర వ్రాయునపు డధికముగా వ్రాయఁబడును.

క్రీ. శ. ప్రథమ శతాబ్దమునందుఁ గణిష్కుఁడను శక
వంశపురాజు కాశ్మీరదేశమును గెలిచి రాజ్యము చేయు
చుండె. ఆతఁడు బౌద్ధమతమునం దాసక్తి కలవాఁడై యుండెను.
ఆతఁడు రాజ్యము చేయుచుండఁగా క్రీ. శ. ౪౦ లో
బౌద్ధాచార్యుల నాల్గవ పరిషత్తు జరిగెను. అందు మూడు
పీఠకములకు మూడుభాష్యములు వ్రాయఁబడియె.

కాశ్మీరమునుండి బౌద్ధధర్మమును బౌద్ధగ్రంథములును చీనాదేశమునకుఁ బోయి నాల్గవ శతాబ్దమున నచ్చట వ్యాపించెను. అచ్చటనుండి బౌద్ధమతము కొరియాకు నాల్గవ శతాబ్దమందును, జపానునకు నాఱవశతాబ్దమందును బోయెను. చీనానుండియే యీ ధర్మము, ఫారోజ్, మంగోలియా, సైబీరియాదేశములలోఁ బ్రసరించెను. టిబెట్టువారు నేపాలము వారి యొద్దనుండియు, బాల్కు, బొఖారా, తార్తారదేశస్థులు కాశ్మీర, కాబూల్ దేశములవారియొద్దనుండియు నీ నూతన ధర్మమును నేర్చుకొనిరి. ఈదేశములలోని బౌద్ధధర్మమునకు నుత్తరసంప్రదాయ మని పేరు.

క్రీ. శ. ౪౫౦ లో బుద్ధమోక్షుడను బౌద్ధాచార్యుఁడు బౌద్ధధర్మగ్రంథములకు భాష్యములు వ్రాసి మగధదేశము నుండి సింహళమునకును, నచ్చటినుండి బర్మాదేశమునకును బోయి యచ్చటివారిని బౌద్ధులుగా మార్చెను. ఏడవశతాబ్దమునందు, సయాం, జావా, సుమత్రాదేశములం దీమతము వ్యాపించెను. ఈ దేశములలోని బౌద్ధధర్మమునకు దక్షిణ సంప్రదాయ మని పేరు.

బౌద్ధధర్మసిద్ధాంతములు.

(i) ధర్మతత్వములు.—ఈశ్వరుఁడు, జీవుఁడు వీరికిఁగల సంబంధము మొదలయిన విషయము లతీంద్రియములు; అవా జ్ఞానసగోచరములు. అవి యజ్ఞేయములు. అనగా నవి యున్నవనిగాని, లేవనిగాని తెలిసికొనుటకు నీలులేదు. కావున

నట్టి విషయములను గుఱించి విచారించుట యనావశ్యకము. ప్రత్యక్షానుమానములే ప్రమాణములు; వేదాదిశబ్దములు ప్రమాణములు కావు. ఈ సృష్టిని గుఱించి వీరి ముఖ్యసిద్ధాంతములు నాలుగు. వీనిని బౌద్ధపరిభాషలో “భావన” అనియెదరు. అవి యేవియన: ౧. “సర్వం దుఃఖం దుఃఖమ్” అనగా సంతయు దుఃఖమయమని యర్థము. ౨. “సర్వం క్షణికం క్షణికమ్” అనగాఁ బ్రతిపదార్థము క్షణకాలముమాత్రమే యుండును. రెండవక్షణమున నుండదు. ఆత్మ యనునది యొక స్వతంత్రద్రవ్యము కాదు. విజ్ఞానము, వేదనసంజ్ఞ, సంస్కారము, రూపము అను పంచస్కంధముల పరిణామము. ఇవ్వుడాలొచ్చించు నాత్మ యింకొకక్షణమున నుండదు. గొత్తది వచ్చును. ముఖ్యముగా నిది విజ్ఞానమయము. పూర్వవిజ్ఞానము త్తరవిజ్ఞానమును అవలంబించి తాను అంతరించును. ఇట్లు విజ్ఞానధార యెప్పుడును ప్రవహించుచుండు. అనగా నిది యొక నదివంటిది. ఎప్పటికప్పుటికిఁ గొత్తనీరు వచ్చుచుఁ బ్రాతనీరు పోవుచున్నప్పటికి నదిమాత్ర మొక్కపేరటనే పరఁగుచుండునటు లాత్మయొక్కటియే యని చెప్పట వ్యావహారికము. ౩. “సర్వం స్వలక్షణం స్వలక్షణమ్” అనగా సృష్టిలోని యొకవస్తువుతో నింకొకదానిని బోల్చుటకు వీలు లేదు. ఈవస్తు వావస్తువువలె నున్నదనుట తప్ప. కావున నేవస్తువులక్షణము దానికి చెల్లు. ఇతరవస్తువునకుఁ జెల్లదు. ౪ “సర్వం శూన్యం శూన్యమ్” అనగా సంతయు సున్నయని యర్థము. ఈచతుర్విధ భావనల యధార్థజ్ఞానమువలన ముక్తి

కలుగును. “సర్వం శూన్యం” అను భావనయొక్క యర్థమును గుఱించి బౌద్ధులలో నాలుగు శాఖాభేదములు గలిగె. మార్కష మికు లనువారు సర్వశూన్యత్వము నొప్పిరి. యోగాచారు లను బౌద్ధులు బాహ్యశూన్యత్వమును మాత్ర మంగీకరించిరి. విజ్ఞానము సత్యమే యని వారి యభిప్రాయము. సౌత్రాంతికు లనువారు బాహ్యార్థములు కేవల మనుమేయములు; ప్రత్యక్షములు కావనిరి. వైభాషికులు బాహ్యార్థములే ప్రత్యక్షము లనియు, విజ్ఞానమే యనుమేయ మనియు గ్రహించిరి. బౌద్ధసిద్ధాంతమునఁ గర్మనూహత్య మెక్కువ. ఇచ్చటఁ గర్మ యన యజ్ఞయాగాదిక వైదిక కర్మ కాదు. మానవుఁడు చేయు ప్రతిపదియుఁ గర్మ యనియే యర్థము. చేసిన చెడుపనికిని మంచిపనికిని బ్రతిఫల మనుభవించి తీర వలయును. తప్పించు కొనుట యెవరికిని నశక్యము. కావునఁ జెడ్డపనిచేయకయే యుండవలయును. చేసినయెడల దానిఫల మనుభవింపక తప్పదు. దేవునికిఁగొప్పెర కాయ కొట్టిన లాభము లేదు. మంచిచెడ్డపనుల ఫలము లనుభవించుటకుఁ బున ర్జన్మంబుల నెత్తుచుండవలయును. కాని జన్మరాహిత్యముం గోరు వారు కర్మనన్యాయముఁ బుచ్చుకొనవలయును.

(ii) నీతిబోధ:—తత్త్వవిచారము జనసామాన్యమునకుఁ దెలియదు. కావున బుద్ధుఁడు నీతివర్తనమే యందఱకు ముఖ్య మని శాసించెను. పరిశుద్ధాలోచన, పరిశుద్ధవాక్కు, పరిశుద్ధాచరణయు నిర్వాణమునకు ముఖ్యసాధనములు. పరోపకారము,

భూతదయ ధరమ్మయొక్క ముఖ్యాంగములు. ఇవియందఱకు సాధ్యములు. బ్రాహ్మణునికి నాధిక్యము లేదు; శూద్రునికి నీచతలేదు. సత్త్వర్తనగలవా రెవరయినను బూజ్యులే. ఇట్లందఱకు సాధ్యమయినట్టియు నందఱకుఁ దెలియనట్టియు నీతి తత్త్వములను బోధించినందున నీ ధర్మము బహుశీఘ్రకాలము లోనే నానాదేశములు వ్యాపించెను.

అప్పటి రాజ్యములు.

ఇట్లు పౌద్ధకాలంబునఁ బ్రబలిన నూతన ధర్మము యొక్క చరిత్ర కనుగొనిన పిదప నాకాలమందుఁ బ్రసిద్ధి కెక్కిన రాజ్యములను గుఱించియు, రాజకీయవ్యవహారములను గుఱించియు విచారితము. పౌద్ధగ్రంథముల వెదకిచూచిన యెడల నాకాలమందు నుత్తరహిందూదేశంబున, ౧. అంగ ౨. మగధ, ౩. కాశీ, ౪. కోసల, ౫. వంశ, ౬. కురు, ౭. పాంచాల, ౮. మత్స్య, ౯. శూరసేన, ౧౦. అస్సకా (అశ్వక) ౧౧. అనంతి, ౧౨ గాంధార, ౧౩. కాంభోజములను నీ పదు మూఁడు రాజ్యములు బుద్ధునకుఁ బూర్వము కొంతకాలమును దరువాత కొంతకాలమును బ్రసిద్ధి వహించినట్లు కానవచ్చెడిని. ఇవిగాక యొక్కరాజుచేఁ బరిపాలింపఁబడక పెక్కు క్షత్రియనాయకులచే నేలఁబడు నాయకసత్తాక రాజ్యములు కొన్నియుండెను. అందు ౧౪. శాత్య, ౧౫. మల్ల, ౧౬. వజ్జ యను నాయక దేశంబులు ముఖ్యమైనవి. ఈ రాజ్యములన్నిటిని గుఱించి కొంచె మిచ్చట వ్రాసెదము.

౧. అంగరాజ్యము:—ఇది మగధదేశమునకుఁ దూర్పున నుండెను. చంపానగరము దీనికి రాజధాని. పృస్తుతము భాగల్ పూరు అనబడుపట్టణమునొద్ద చంపానగర ముండెను. బుద్ధుని కాలమందు నీరాజ్యము మగధదేశమునకు లోబడియుండెను.

౨. మగధరాజ్యము:—పృస్తుతము బేహా రనబడు దేశము పూర్వపు మగధ మని చదువరులకుఁ దెలిసియే యున్నది. బౌద్ధకాలమందు మొదట నీ రాజ్యమునకు నుత్తరమున గంగానదియు, దక్షిణమున వింధ్యమును, దూర్పున చంపానదియు, బల్చిమమున శోణనదమును ఎల్లలుగానుండినట్లు గానవచ్చెడిని. బుద్ధునికాలమందు నీరాజ్య మంగరాజ్యముతోఁ గలిసి రెండువేల మూడువందల మైళ్లు చుట్టుకొలతకలదియు నెనిమిదివేల గ్రామములు గలదియై యుండె.

అప్పటి యన్నిరాజ్యములలోను మగధరాజ్యము గొప్పదియై సార్వభౌమత్వమును గలిగియుండెను. మహాభారతయుద్ధ కాలమునుండి క్రీ. పూ. ఏడవ శతాబ్దమువఱకును నిందు నిరుపదియేడుగురు రాజులు రాజ్యము చేసిరి. ఏడవ శతాబ్దమున శిశునాగుఁ డనవాఁ డీరాజ్యమును గెలిచెను. ఈవంశమునందు నైదవవాఁడగు బింబిసారుఁ డనరాజు రాజ్యముచేయుచుండఁ గనే గౌతమబుద్ధుఁడు తనధర్మమును లోకులకు బోధించి యుత్తనికిని దీక్ష యొసంగెను. ఈతఁడు శాంతస్వభావము గల రాజు. ఇతనికిమూరుఁడగు అజాతశత్రుఁడీతనిజంపించి రాజయ్యె. ఈ యజాతశత్రుఁడు మొదట దేవదత్తుఁ డనువాని

దుర్బోధలచే దుర్మార్గవర్తనఁజై, తరువాత పశ్చాత్తాపము కలవాఁడై బౌద్ధదీక్షను గ్రహించెనట! బుద్ధుఁడు నిర్వాణము జేచిన సంవత్సరముననే (క్రీ. పూ. ౪౮౫లో) రాజగృహము నొద్ద జరిగిన ప్రథమపాఠాచార్య పరిషత్తు నిమిత్తమై యీ రాజు సప్తస్థానములలోఁ గొప్పమండపముఁ గట్టించె నట!

ఈ సజాతశత్రువునకును గోసలదేశపు రాజునకును జరిగిన యుద్ధమువిషయమై యొకవింతకథ కలదు. అప్పటికోసలాధీశ్వరుని పేరు పనేనది (ప్రసేనధి). ఈతని యక్కయగు కోసలాదేవి బింబసారుని భార్య; అనఁగా అజాతశత్రువునకు సవతితల్లి. తన సవతికొమారుఁడగు సజాతశత్రువుఁడు తన భర్తను జంపఁగాఁ గోసలాదేవి యీ దుఃఖముతో మరణము చేచు. కోసలరాజులు కాశీరాజ్యములోని కొన్ని గ్రామములు కోసలాదేవికి నరణమిచ్చియుండిరి. ఆమె ఖోగానే యీ గ్రామములు గోసలరాజున పనేనదిచే నాక్రమింపఁబడియె. అందుపై ముసలివాఁడగు పనేనదికిని నతని సవతిమేనల్లుఁడగు సజాతశత్రువునకును యుద్ధము ప్రారంభమాయెను. మొదట సజాతశత్రువునకుఁ గొంచెము జయము కలిగెఁగాని వాల్మీకి అతడు దాడివెడలినప్పుడు పనేనదిచే జెఱఁబెట్టఁబడియె. కాశీదేశపు గ్రామములపై సజాతశత్రువునకు నేమియు హక్కు లేదని యనిపించుకొని యాతనిని గోసలేశ్వరుఁడు విడిచి పెట్టెను. కాని చెఱలోనున్న కాలముందు నాతనికిని గోసలేశ్వరుని కూతునకును బ్రేమ యంకురించినందునఁ గోసలేశ్వరుఁడు తన కూతురగు వజరా (వజ్ర) దేవిని అజాతశత్రువు

పున కిచ్చి వివాహముచేసి వివాదగ్రామములే యామె కరణమిచ్చెను.

అజాతశత్రుని తరువాత నలుగురురాజులతో నీ వంశమంతరించె. అటుమీఁద నందుఁడును అతని పుత్తులైనమండుగురును రాజ్యముచేసిరి. ఈవంశములోని కడపటిరాజును సంహరించి చంద్రగుప్తుఁడను గాజు మగధాధీశ్వరుఁ డయ్యెను. ఈతనినిగుఱించి ముందు మౌర్యవంశమును వర్ణించునపుడు విశేషముగా వ్రాయఁబడును.

౩. కాశీ రాజ్యము.—ఈ రాజ్యము పూర్వముస్వతంత్రముగా నున్నను బుద్ధునికాలమందు గోసలరాజ్యములోఁ గలిసియుండెను. దీని చుట్టుకొలత రెండువేలమైళ్ళుండెను.

౪. గోసల రాజ్యము.—క్షాత్రీయుగమునుండి విభ్యాతిఁగాంచిన యారాజ్యమునకు బుద్ధకాలమున నావత్తి (శ్రావస్తి) యను పట్టణము రాజధానిగ నుండె. గోరఖ్ పురమునకు వాశువ్యమున దెబ్బదిమైళ్ళమీఁద నీ పట్టణముండెనట! ఈ రాజ్యమునకు దక్షిణపశ్చిమముల గంగానదియుఁ మార్పున గండకినదియు, నుత్తరమున హిమవత్పర్వతమును ఎల్లలు. బుద్ధుని కాలమున నీరాజ్యము మిక్కిలి ప్రబలి మగధరాజ్యమునకుఁ బ్రబలప్రతిస్పర్ధి యయ్యె. అంతకుఁబూర్వము మగధములోఁ జేరిన కాశీపట్టణమును బట్టుకొనుటకు, దబ్బసేన (దర్భసేన) కంసులనుగోసలరాజులు మగధరాజులతో యుద్ధము చేసిరి. కంసుఁడనువాఁడు తుదకు దానిని స్వాధీనపఱచుకొనెను. ఇది బుద్ధజన్మమునకుఁ బూర్వము జరిగిన వృత్తాంతము.

బుద్ధునికి సమకాలీనుఁ డగు నీ దేశపురాజు వసేనది. (ప్రసన్నధీ) యనువాఁడు. ఈతనికిని మగధాధీశ్వరుఁ డగు నజాతశత్రునకును జరిగిన యుద్ధసమాచారము పైని వాగ్ని యున్నారము. ఈతఁడు తక్షశిలానగరమందలి పాఠశాలయందు విద్యలన్నిటిని సంపాదించిన విద్వాంసుఁడు. విద్వాంసులకును తత్త్వవేత్తలకును నాశ్రియదాత. సత్సహవాసమునందే యతినికి నెక్కువ శ్రద్ధయుండెను. అన్నిమతముల యాచార్యులకును నాశ్రియదాతయై విద్యాగోష్ఠితోఁ గాలముఁ గడుపుచుండెను. ఈతఁడు బుద్ధునిబోధవలన బుద్ధధర్మమునందు నధికశ్రద్ధ గలవాఁడయ్యెను. ఈతని మేనత్తయగు మహాకోసలాదేవి బుద్ధ భిక్షుని యయ్యెను.

బుద్ధుని వంశముతో సంబంధము చేయవలయునని యుచ్చకలవాఁడయి యీ రాజు తన కొకపిల్ల నిమ్మని శాక్య వంశజుల నడిగెనట! కాని కోసలాధీశ్వరునికంటె దాము శ్రేష్ఠమైన వంశపువార మని తలంచి, శాక్యులు తమ బిడ్డ నియ్యక తమ దాసీపుత్రికను దమ పుత్రికయనియే వంపిరి. ఈ దంపతులకు విదూరభుఁడు పుట్టె. ఈతఁడు రాజ్యముచేయు నప్పుడు శాక్యులుచేసిన పైమోసము వెల్లడియయ్యెను. అందుపై రాజునకు మిక్కిలి కోపమువచ్చి యాతఁడు శాక్యులపై దండెత్తి వెళ్ళి వారిలో ననేకుల సంహరించెను. ఇది బుద్ధుని మరణ సంతరము కొలఁదికాలములో జరిగిన సమాచారము.

౫. వంశరాజ్యము.—ఇది యవంతి కుత్తరమున యమునానదియొడ్డున నుండెను. దీనిరాజుధాని కాశాంబిపట్ట

ణము. బుద్ధునకుఁబూర్వ మచ్చటఁ బరంతపుఁడను రాజు రాజ్యముచేసెను. అతని కుమారుఁడగు ఉదయనుఁడు బుద్ధుని కాలముం దచ్చట రాజుగానుండి యజ్ఞముని రాజధానిగా గలఁ యవంతి రాజ్యమునకు నేలికయగు శజ్జోతు (ప్రిద్యోతు)ని కొమార్తెను వివాహమాడెను. ఆ కథ యెంతయు వింతగ నున్నది.

అవంతిరాజగు శజ్జోతుఁడు తనకంటె సధికు లెవరైన నున్నారా యని యడుగఁగాఁ గౌశాంబీరాజగు ఉదయనుఁడు వైభవమునందు మీకంటె సధికుఁడని యొద్దనుఁడువారు చెప్పిరి. అందుపై నాతని గెలువవలయునని ప్రిద్యోతునికిఁ గోర్కెపుట్టె. కాని బహిరంగముగా యద్ధము చేసినయెడల నుదయనుఁడు తనకు వశుఁడుగాఁడని తలచి యొక మోసము పన్నెను. కట్టతో మాయాగజమును జేయించి యందు శస్త్ర ధరులగు భటులను వుంచి యద్దాని నరణ్యంబున నిలిపెను. ఘనుఁగులను వేటాడు వ్యసనముగల యుదయనుఁ డొంటిగా నా యేనుఁగును వేటాడి వెళ్ళినప్పుడు లోనిభటులు నాతనిఁ జెఱబెట్టిరి. ఉదయనుఁడు గజహృదయ మను శాస్త్రమును నేర్చినవాఁడుగాన నా శాస్త్రము తనకుఁ జెప్పిన నిన్న వదలి వేయుదునని పజ్జోతుఁ డుదయనునికిఁ జెప్పి. ఆచార్యులకు శ్రేయు విధిప్రకారము వందనము లాచరించి శిష్యత్వముఁజేసిన నేర్పదనని యుదయనుఁడు బడులు చెప్పెను. వందన మాచ రించుటకుఁ బజ్జోతుఁడు సమ్మతించడయ్యె. కాని యాతఁ డావిద్యను నేర్చుకొనుటకై తన కొమార్తెను నియమించెను.

ఆమె గూనిగల యొక శుద్ధిస్త్రీ యని యుదయనునికిని, ఉదయనుడు మఱుగుజ్జువాడని యామెకును జెప్పి తెర వెనుక నుండి యామె వంటనముచేసి విద్య నభ్యసించునట్లు లేర్పాటు చేసెను. కాని యామె తిన్నగా నభ్యసించనందున నొకనాడు కోపమువచ్చి గురువులవారు 'గూనిపోరీ' యని సంభోధించిరి. 'అట్లేల యనియెదవు మఱుగుజ్జువాడా' యని యామె మారుపలికెను. అందుపై నిద్దఱుకును షజ్జోతరాజుచేసినమోసము తెలిసి, వా రొకరినొకరు చూచుకొని పరస్పరానురాగబద్ధులయిరి. అచ్చటనుండి వెడలుట కొక యుక్తిపన్నిరి. పెద్దయేనుగుపై నెక్కి రాజీ యొకానొకమూలికఁ గోసినగాని విద్య ఫలిపదని చెప్పి యామె తనతండ్రియొక్క భద్రగజమును దీసికొనియెను. బంగారునాణెముల సంచులు కొన్ని తీసికొని యామెయు నుదయనుడును గజముపై నెక్కికొళాంబికి బయలుదేరిరి. కొంతసేపటికి నీ మోసము తెలిసికొని షజ్జోతుడు వారిని బట్టుకొని వచ్చుటకుఁ గొందఱును బంపెను. కాని యుదయనుడు వెంట దీసికొనిన సంచులలో నొక్క సంచిలోని మాడల వారియెదుట వెదచల్లెను. వా రవి యేరుకొనుచుండఁగా దంపతులు ముందటికి దాటిరి. భటులు మాడలేరుకొని వెంబడింపఁగా మరల నొకసంచి పాటవైచిరి. ఇట్లు వారు కొళాంబికి జేరి యామె యుదయనునకుఁ బట్టమహిషి యయ్యెను. ఈమె పేరు వాసవదత్త.

౬. కురురాజ్యము.—ఇది శ్రావ్యకాలమునందు మిక్కిలి విఖ్యాతిఁ జెందియుండె. కాని యీకాలమునందు దాని కంతగా

విఖ్యాతిలేక యుండెను. ఈ కాలమునందు దానికి నింద్రప్రస్థము రాజధాని. ఇది ఫిల్లిపట్టణమునకు సమీపమందుండెను. దీనికి దూర్బనఁ బాంచాలదేశమును, దక్షిణమున మత్స్యదేశమును నుండెను. దీని చుట్టుకొలత రెండువేలమైళ్ళు. బుద్ధుఁ డీ కురుదేశమున ననేక బోధలు చేసెను. ఆ బోధలే ధర్మగ్రంథములయ్యె. ఈదేశమునకు అప్పటిరాజు రటపాలుడు (రాష్ట్ర) పాలుడు).

౭. పాంచాలరాజ్యము—కురుదేశమునకు దక్షిణమున రెండు పాంచాలరాజ్యము లుండెను. తూర్పున గంగానదియు, బళ్ళిమమున ఆరావలిపర్వతములును, నీపాంచాలములకు నెల్లలు. కాంపిల్య, కనౌజ్ అను పట్టణములు వీనికి రాజధానులు.

౮. మచ్చ (మత్స్య) రాజ్యము.—ఇది కురుదేశమునకు దక్షిణమునను, యమునకుఁ బళ్ళిమమునను నుండెను. దక్షిణ పాంచాలమునకును దీనికిని యమునానది మధ్య నుండును.

౯. శూరసేనరాజ్యము.— మత్స్యదేశమునకు నిది నైర్వతదిశ నుండెను. దీనికి రాజధాని మధురానగరము.

౧౦. అస్సికా (అశ్వక) రాజ్యము.—ఈ దేశము పేరు బుద్ధగ్రంథములలో నుండుటయెకాని యిది యీదేశమని విద్వాంసులు నిశ్చయింపలేదు. బుద్ధునికాలమున గోదావరి యొడ్డున నశ్వకు లుండిరి. “పాటలి” అనునది వారిరాజధాని.

౧౧. అవంతిరాజ్యము.—దీనికి రాజధాని ఉజ్జయిని. ఈరాజ్యమునకే తరువాత మాళవదేశ మను పేరుగలిగెను.

ఆకాలముం దిచ్చట పజ్జోతుఁడు రాజ్యము చేయుచుండె.
ఈతఁడు భయంకరుఁడగుటచేసేతనిఁ జండపజ్జోతుఁడనుచుండిరి.

౧౨. గాంధారరాజ్యము.—ప్రస్తుత కందహారునకుఁ
బూర్వము గాంధారమని పేరు. ఈదేశమందు అఘ్గాని
స్థానములోని దూర్పుభాగమును, పంజాబులోని వాయవ్య
భాగమును నిమిడియుండెను. వీనికితక్షశిలానగరము రాజధాని.
దీనినే ప్రాకృతములో “తక్కిసిలా” అనియు, గ్రీక్ దేశము
వారు ట్యక్సిలా (Taxila) అనియు వ్రాయుదురు. బుద్ధునికి
సమకాలీనుఁడగు నీదేశపురాజుపేరు పుక్కునాతి. ఈతఁడు
బింబనారుని యొద్దకు రాయబారులఁ బంపెనట!

౧౩. కాంభోజరాజ్యము—ఇది ద్వారక రాజధానిగాఁ
గల రాజ్యము.

౧౪. శాత్రవ నాయకులు—కపిలవస్తు నగరము రాజ
ధానిగా ఈ నాయకులు రాజ్యముచేయుచుండిరి. బుద్ధునితండ్రి
యగు శుద్ధోదనుఁ డీనాయకులలోనివాఁడు. శాత్రవంశమునం
దెన్ని కుటుంబము లుండెనో యందఱు నాయకులు కలిసి
రాజ్యము చేయుచుండిరి. కపిలవస్తు పట్టణములోనుంబోలె
నితరగ్రామములలోను బల్లెలలోను గ్రామములలోని మహా
జనులే యచ్చటి వ్యవహారములఁ జూచుకొనుచుండిరి. కపిలవస్తు
పురంబున శాంతాగార మను నొక్కభవన ముండె. అచ్చట
నాయకులందఱును గలిసి రాజ్యసంగబంధమైన వ్యవహారములఁ
జేయుచుండిరి. ఈ నాయకులలో నొక్కని సగ్రాసనాధిపతిగా

నియమించుచుండిరి. ఈతఁడు 'రాజు' అను బిరుదువహించుచుండెను. బుద్ధుని తండ్రియు, నతని జ్ఞాతీయు నగు భద్రియుఁ డనువాఁడును 'రాజు' శబ్దము ధరించినట్లు గానవచ్చెడివి. బుద్ధుఁడు న్యగోధారామమందున్నప్పుడు కిపిలవస్తు నగరఁబున నింకొక శాంతాగారము కట్టిరి. అందు నన్నిమతముల భిక్షువులుండ వీలుచేసిరి. ఈ శాంతాగారముయొక్క గృహప్రవేశోత్సవము గౌతమబుద్ధుని యాధిపత్యముకిందనే జరిగెను. అందు బుద్ధుడును నతని విఖ్యాత శిష్యులగు ఆనందుడును మొగ్గల్గిన యను నతఁడును ప్రథమమున రాత్రిసమయములందు ధర్మోపన్యాసంబు లిచ్చిరి. ఆ బోధలన్నియు బౌద్ధులు తమ ధర్మగ్రంథములలో సంగ్రహించియున్నారు.

ఇప్పటి పోలీసువారివలె నప్పుడు రాజులయొద్ద భటులుండిరి. వీరందఱును నొక్కరీతి విచిత్రమైన దుస్తులను ధరించుచుండిరి. లోకులను సన్యాసముగా బాధపెట్టి వారియొద్ద నుండి లంచములు లాగుదురని వీరిపై నపవాద కలిగెను. ఈ శాక్యులు కోసలరాజుచే జంపబడిరని ఇదివఱకే వ్రాసియున్నారము.

౧౫. మల్లనాయకులు.—వీరును శాక్యులవలెనే యుండఱు కలిసి ప్రభుత్వము చేయుచుండిరి. కశీనర యను పట్టణము వీరికి రాజధాని. చీనా బాటసారుల వ్యాపారము చూడఁగా శాక్యనాయకులు దేశమునకు దూర్పునను వజ్జియననాయకుల దేశమునకు నుత్తరమునను బర్వతప్రాంతమున

పిరిరాజ్యముండినట్లు గానవచ్చెడిది. కాని కొందఱ ఊదేశ మాళాకులకు దక్షిణమునను, వజ్రాలకు దూర్పునను నుండె ననియెదరు.

౧౬. వజ్రయనాయకులు.—పి రెనిమిదిగోత్రములవా రుండిరి. వారిలో “లిచ్చవి” అనువారును “విదేహు” అను వారును ముఖ్యులు. పూర్వము జనకుని రాజధాని యగు విదేహరాజ్యము పౌద్ధకాలముందు నాయకుల సంఘముచేఁ బరిపాలింపఁబడు రాజ్యముగా మారుట చూడఁవలెగానున్నది. విదేహమునకు రాజధాని మిథిలానగరము. ఇది ప్రస్తుతము తిర్ హూట్ జిల్లాలో నున్నది. దీని చుట్టుకొలత యప్పు డేబది మైళ్ళుండెనట. “లిచ్చవి” నాయకుల రాజధాని “వైశాలి” పట్టణము. అచ్చటనుండిన నాయకులు, అప్పటి మగధరాజు లకును, తరువారేపచ్చిన మౌర్యులకును, గుప్తరాజులకును, ప్రస్తుతపు నేపాలరాజులకును రక్తసంబంధులు. అప్పుడు స్వతంత్రముగానుండిన నాయక రాజ్యము లన్నింటిలో నది మిక్కిలి గొప్పపట్టణమై యుండెను. ఈపట్టణ మెచ్చటనుండెనో నిశ్చయముగాఁ దెలియదుగాని, యిది తిర్ హూట్ జిల్లాలో గంగ కుత్తరమున నిరువదియైదు మైళ్ళదూరమున, రాజగృహము నుండి ముప్పదియెనిమిదిమైళ్ళదూరము నుండెనని తెలియఁచున్నది. దానికి నుత్తరమున ‘మహాజన’ మను గొప్పయరణ్యము హిమాలయమువఱకుఁ బ్రసరించియుండెను. ఈ యరణ్యములో బుద్ధునికొఱకు నొక యాశ్రమము కట్టఁబడియె. అందు నాతఁ డెన్నియో ధర్మబోధ లొనరించెను. ఈ పట్టణ

మునకు నమీషమందె జై నమతాచార్యుఁ డగు మహావీరుఁడు పుట్టెను. ఆ పట్టణమునందు ౭౭౦౨ రు క్షత్రియులును, దాని చుట్టు మూఁడు వ్రాకారంబులును నుండెనట.

ఈ వజ్జియును శాత్యులవలెనే శాంతాగారమునందుఁ జేరి రాజ్యవ్యవహారములను బరిష్కరించుచుండిరి. “న్యాయాధీశులు” “న్యాయవాదులు” “ధర్మశాస్త్రవచనపాఠకులు” ఎనిమిదిగోత్రముల ప్రాతినిధుల సభ, సైన్యాధిపతి, యువరాజు, రాజు, ఇందఱు చచ్చటి యధికారులు. వీ రందఱును అపరాధులకు శిక్షవిధించుటకు సధికారులయియుండిరి. నిరపరాధుఁడని తలఁపబడినవానిని వదలిపెట్టు సధికార మందఱకు నుండెను. కాని యిందొక రెవనినైన నపరాధి యని శిక్ష విధించిరేని, యా తీర్పు పైవారికిఁ బి వారిసమ్మతిఁ గైకొనవలసియుండె. ఇట్లపరాధికి శిక్షవిధించు చరమాధికారము రాజునందుండె.

అజాతశత్రుఁడు వైశాలిలోని క్షత్రియులలో నందఱి కలహములు పుట్టించి యొక బ్రాహ్మణుని విశ్వాసఘాతమును సాయముగఁ దీసికొని యా క్షత్రియరాజుల నాశమొందించెను.

ఇట్లప్పటి ముఖ్యరాజ్యములను వర్ణించి కొన్ని ముఖ్య పట్టణములను గుఱించి వ్రాసెదము.

తక్షశిలా.—ఈ పట్టణము గాంధారదేశమునకు రాజధానిగా నుండెనని కొందఱును, స్వతంత్రమైన చిన్న రాజ్యముగా నుండెనని కొందఱును వ్రాసియున్నారు. ఇచ్చటి జనులను తక్షు లనియెదరు. ఇట్టి జాతివారు ప్రస్తుతముకూడ తక్కులను

పేరెట నున్నారట. తక్షశిలానగరము పంజాబుదేశములో రావల్ పిండి యను జిల్లాలో రావల్ పిండి పట్టణమునకు వాయు వ్యమునను, హాసక్ అబ్దుల్ అను మైదానమునకు నాగ్నేయమునను నుండెను. ఇది పౌద్ధకాలములో మిక్కిలి గొప్పపట్టణముగను విఖ్యాతవిద్యాసీతముగను నుండెను. అలెగ్జాండరు వచ్చినపుడు (క్రీ. పూ. ౩౨౭.) ఇచ్చట అంభి యను రాజు రాజ్యము చేయుచుండెను. తరువాతికాలమున నిది మౌర్యులచే గెలువబడెను.

వారాణసి.—ప్రస్తుతము కాశీ, బనారస్ అనబడు పట్టణము మునుపటి కాశీదేశమునకు రాజధానిగ నుండెను. ఈ దేశ మున్నతదశయందుండునప్పుడు పట్టణ మెనుబడి మైథ్యు చుట్టుకొలత కలిగియుండె. అచ్చట నొక విశాలమైన సభా భవనముండెను. అందు రాజ్యసంబంధమైన చర్చలు జరుగుచుండెను. కాశీరాజ్యము కోసలరాజ్యములోఁ గలిసిన తరువాత బుద్ధునికాలమున నీ సభయందు ధర్మసంబంధమైన చర్చలు జరిగెను.

చంప.—అంగదేశమున కిది రాజధాని. ఇచ్చట నొక చక్కని కోనేరుండెను. అది గగ్గరా యను రాజ్ఞుచే నిర్మింపబడియె. ఈ కోనేటికి సమీపమునఁ జంపకవనము గలదు. ఈవనము పేరునుబట్టియే యీ పట్టణమునకు “చంపా” యను నామము గలిగెను. ఈచంపకారణ్యములో బుద్ధునికాలమందు ధర్మోపదేశకులు బసచేయుచుండిరి.

కాంపిల్యపట్టణము. — దీనిని పాలిగ్రంథకారులు కాంపిల్ల అని వ్రాసిరి. ఇది యుత్తరపాంచాలదేశమునకు ముఖ్య పట్టణము.

కాశాచి. — ‘వత్స’ లేక ‘వంశ’ అను పేరుగల దేశమున కిది రాజధాని. ఇది నదీమార్గమున గాళికి రెండు వందల ముప్పదిమైళ్ళదూరమున యమునానీరమున నుండెను. ఆకాలమునందూ దక్షిణమునుండియుఁ బశ్చిమము నుండియు వచ్చి కోసల మగధదేశములకుఁ బోయెడి బాటసారులకును, వర్తకపు సరకులకును నిది కూడలితావు. బుద్ధుని జీవిత కాలములోనే యీ పట్టణము చుట్టుపట్లు “బడరిక” “కుక్కుట” “పోషిత” “ఆమ్రోవన” అను పేర్లుగల నాలుగు బౌద్ధభిక్షువుల యాశ్రమము లేర్పడియె. బౌద్ధుల ముఖ్యధర్మగ్రంథములలోనున్న యనేకబోధ లీయాశ్రమములోనే బుద్ధమునిచేఁ జేప్పఁబడినవి.

మథురానగరి. — ఇది శూరసేనదేశపు రాజధాని. బుద్ధుని కాలమందచ్చటనున్న రాజునకు “ఆవంతిపుత్రో” (ఆవంతిపుత్రుడు) అను పేరు గలిగియుండె. అందువలన నాతఁడుజ్జయినీరాజపుత్రిక కుమారుఁ డేమోయని యూహంపవలసియున్నది. బుద్ధు డీ గ్రామమును నెన్నియోసారులు తన యాగమనముచేఁ బరిత్యజింపఁజేసెను. అతని ముఖ్యశిష్యులలో నొక్కఁడును, పాలిభాషకు వ్యాకరణము మొట్టమొదట రచించినవాఁడును నగు మహాకక్కాణుఁ డను వాని కేనగరమే నివాసస్థలమై యుండెను.

రాజగృహము. — ఇది మగధరాజధాని. దీనినే పాలీ గ్రంథకారులు 'రాజగృహ' అనియెదరు. ఈ పేరుగల పట్టణములు రెండున్నట్లు గానవచ్చెడివి. ప్రాతపట్టణము పర్వత దుర్గమై గిరిబజ్జ (గిరిప్రజ) మను నామాంతరము గలిగి యుండెను. ఇది మహాగోవిందుడగు శిల్పిచే గట్టబడియెను. శ్రోతపట్టణము పర్వతముక్రింద బుద్ధుని సమకాలీనుడగు బింబసారునిచే గట్టింపబడియె. ఇదియే నిజమైన " రాజగృహము." బుద్ధుని సమయమందును, తరువాత కొంతకాలము వఱకును నీ పట్టణము మిక్కిలి వైభవ మనుభవించెను. కాని శిశునాగుడగు రాజచ్చటనుండి రాజధానిని వైశాలికి మార్చెను. అతని పుత్రుడగు కాలాశోకుడు దానిని పాటలీపుత్రమునకు మార్చెను. గిరిప్రజమునకు చుట్టుకొలత నాలుగున్నర మైళ్ళును, రాజగృహమునకు చుట్టుకొలత మూడు మైళ్ళును గిరిప్రజపు రాతిగోడలే ప్రస్తుతము మనకుఁ దెలిసినంతవఱకు నేడు గానవచ్చెడి మిక్కిలి పురాతనపు శిల్ప సంబుధమైన పనులు.

రోయక: — దీనికి రోయ అనియు లేరుకలదు. ఇది సావీరమునకు రాజధాని. ప్రస్తుతపు సూరత్ (Surat) పట్టణమిందులోనిదియే. ఇది సముద్రతీరమునందలి విఖ్యాత వర్తక స్థలముగా నుండెను. ఇచ్చటనుండి హిందూ దేశములోని యన్ని రేవులకేగక, సింహము, ప్యాలెస్టైన్ మొదలయిన దేశములకును సరకులు వెళ్లుచుండెను. ఇది ప్రస్తుతపు గల్ఫ్ ఆఫ్

కచ్చపద్ద నుండెను. దీనిఖ్యాతి తగ్గినతరువాత భరుకచ్చ మనఁబడు భరోచ్ పట్టణముక గొప్పరేవయ్యెను.

శ్రావస్తి:—పాలిభాషలో దీనిని 'సావిత్థి' అనియెదరు. బౌద్ధకాలములో నిది యుత్తరకోసలమునకు రాజధానిగా నుండెను. ఇచ్చటనే పనేనదియనురాజు రాజ్యముచేసెను. బుద్ధుని గౌరవించిన మహాపట్టణములలో నిదియొక్కటి. ఇది యచిరావతియను నదియొడ్డున నుండెను. ఇది యెచ్చటనుండెనో మనకు నిశ్చయముగఁ దెలియదుగాని నాకేతమున కుత్తరమున రమారమి పండ్రేండు మైళ్లమీఁదను, రాజగృహమునకు వాయవ్యమున మూడువందలపదియైదు మైళ్లమీఁదను నుండెనని బౌద్ధగ్రంథముల వలనఁ దెలియుచున్నది.

ఉజ్జయిని—దీనికి నవంతి రాజధాని. కక్కాణుఁ డను బుద్ధుని ప్రేయశిష్యుడును, అశోక మహారాజు కుమారుడు నగు మహిందుడును నిచ్చటనే జన్మించిరి. మొదట నీదేశమునకు మాహిష్మతి రాజధానిగ నుండెను.

వైని వర్ణించిన పట్టణములుగాక అయోధ్య విదేహ రాజధాని యగు మిథిల, వైశాలి మొదలగు పట్టణంబులును ఆకాలమునఁ బ్రసిద్ధిఁ జెందియుండెను.

ఆకాలమున జనులు ప్రవాసముకొఱకును, వర్తకులు తమ సేరకు లొకదేశమునుండి యొకదేశమునకుఁ దీసికొనిపోవు నిమిత్తమును హిందూదేశమందు తొలివ లుండినట్లు గానవచ్చెడిని. ఆ తొలివలు ప్రస్తుతపు రోడ్లవలె శ్రేష్ఠమైనవి కాకపోయి

నను ఆకాలంబున యూరోపులోనుండిన తోపులకంటె వేయి రెట్లు శ్రేష్ఠమైనవిగా నుండెను. అందు ముఖ్యమైనవి యీ క్రిందివి.

౧. ఉత్తరమునుండి నైర్వతి (దక్షిణపశ్చిమ) పుడోవ—
ఈ తోపునను శాసనస్థినుండి వాటిథాన (ప్రతిష్ఠాన, పైతణ్) పట్టణమునకుఁ బోవుచుండిరి. పైతణ్ గోదావరియొడ్డున మహా రాష్ట్రమునం దున్నది. ఈ తోపువమీఁద మాహిష్మతి, ఉజ్జయిని నోసర్ద, వేదిత, కొళాంబి, నా కేతము, శాసనస్థి అను పట్టణము లుండెను.

౨ ఉత్తరమునుండి యాగ్నేయమునకు (దక్షిణ పూర్వమునకు) తోపు—ఈ తోపునను జనులు శాసనస్థినుండి రాజగృహమునకు బోవుచుండిరి. ఈ తోపువవెంట శాసనస్థి, సేతవ్య, కపిలవస్తు, కుశీనర, వావా, పాస్తిగ్రామము, భండగ్రామము వైశాలి, వాటలిపుత్రము (వాట్న) నాలంద, రాజగృహము లనునవి మిక్కిలి చోటులయి యుండెను. ఈ తోపువయె గయ వఱకుఁ బోయినటులు గానవచ్చెడిని.

౩ తూర్పునుండి పడమటి తోపు—గంగలో సహజాతి గ్రామమువఱకుఁ బశ్చిమమునను యమునలోఁ బశ్చిమమునఁ గొళాంబివఱకును పడవలమీఁదఁ బ్రయాణము చేయుచుండిరి.

౪ పశ్చిమమునుండి తూర్పునకు తోపు— గంగానది లో ఆనదీముఖమువఱకును అచ్చటినుండి సముద్రపుటొడ్డున బర్మాదేశమునకును వెళ్ళుచుండిరి.

మొట్టమొదట గంగానదీ మార్గమునఁ బ్రస్తుండి చంప
వటకే సరకులు వచ్చుచుండెను. అచ్చటనుండి కొశాంబికఁ
బోయి పైవర్ణించిన మొదటితోవను దక్షిణమునుండి వచ్చిన
సరకులఁ గలసికొని యచ్చటనుండి నైర్వత వాయవ్యదిక్కులకుఁ
బ్రెవర్ణించిన మార్గములఁ బోవుచుండెను.

ఈ మార్గములుగాక విదేశమునుండి గాంధారము
నకును, మగధమునుండి సావీరమునకును, భరుకచ్చము(భరోచ్ఛ)
నుండి పశ్చిమసముద్రమును తూర్పుసముద్రమునంటి సము
ద్రముమీఁద బర్మావటకును వర్తకులు వెళ్లుచున్నటులు గాన
వచ్చెడిని. రాజపుత్రిస్థానములోని యెడారిలోనుండి వెళ్లు
నపుడు వర్తకులు బాటచూపువాని వెంట నుంచుకొనుచుండిరి.
బవేర రసబడు బ్యాబిలోనునకుఁ గూడ సముద్రముమీఁద
వెళ్లుచుండిరి.

అలెగ్జాండరు దండయాత్ర.

అలెగ్జాండ రను ఘనతపహించిన గ్రీసుదేశపురాజు
కీర్తి. షా. 3౨౭ లో హిందూదేశము జయించుటకై గొప్ప
సైన్యముతో హిమాలయపర్వతపుఁగనుమలమార్గమున ఈదేశ
మునకు వచ్చెను. ఈతఁడు వీరాగ్రేసరుఁడు, మహాయోధుఁడు.
భూమివంతను జయింపవలెనన్న తృష్ణచే, నంతయో రాజ్యము
కలవాడయ్యును, ఈ దేశముపై దండెత్తివచ్చి సింధునదమును
దాటి తక్షశిలా (రావల్పిండి) ప్రదేశమునందు విడిసెను.
అప్పుడు పంజాబుదేశములో ననేకములైన చిన్నచిన్న రాజ్యము

లంఛె. వా రైకమత్యములేక, యొకరితోనొకరు పోరాడుచుఁ
బరస్పర మత్సరగ్రస్తులై పరదేశీయుఁడగు నలెగ్జాండరు నెది
రింపక యనేకు లతనికి సహాయులై తమకుఁ దామ విషము
పోసికొనిరి. ఇట్లు స్వదేశాభిమానశూన్యులై కొందఱు సృవులు
పరరాజునకుఁ దోడ్పాటునందున నతనికి విజయమే సుప్రాప్త
మయ్యె. జేలం, చీనాబ్ నదులనడుమ పౌరవు లను పౌరుష
ప్రధానులగు రాజు లప్పుడు రాజ్యముచేయుచుండిరి. అప్పటి
రాజుపేరు పురుషోత్తమాఁడు. ఈతఁడు స్వాభిమానమున (Self-
respect), స్వదేశాభిమానమున, స్వాతంత్ర్యాభిరుచియు, గల
వాఁ డగుటచే నన్యదేశీయుఁడును, హూణుఁడు నగు నలెగ్జాం
డరును జేలంనదియొద్ద తన చతురంగసేనతో నెదిరించెను.
ప్రస్తుతము చిలియాన్ వాలా యనఁబడు మైదానమునకుఁ బ్రవేశి
మమునఁ బదునాల్గుమైళ్ళదూరమున నదియొడ్డున ఘోరమైన
పొరు గలిగె. ఇంటిగుట్టు లంకకుఁ జేటన్నట్టు లీ యుద్ధములోఁ
దక్షశిలారాజులు తమ స్వదేశస్థుఁ డగు పురుషోత్తమునికి
సాహాయ్యముచేయుటకు మాటుగా తమ సైన్యముతో నలెగ్జాం
డరు పక్షమునఁ బోరిరి. అందువలనను, బురుషోత్తముని రథం
బులు నదియొడ్డున బురదలో దిగఁబడినందునను, అతని యేనుం
గులు తిరుగఁబడి యతని సైన్యమునే నాశనము చేసినందునను
అలెగ్జాండరు సైన్యములు పురుషోత్తముని సైన్యముకంటె
నెక్కుడుగా నున్నందునను అతనికిఁ బరాభవము గలిగి యలె
గ్జాండరునకే జయము గలిగెను.

౨౨౩౪-సంవత్సరముల క్రిందట నిట్లు హిందూదేశము
మీఁదికి వచ్చిన యలెగ్జాండరు కాలమునుండియు నేటివఱకును
మన హిందువు లైకమత్యము లేనివారై, సామర్థ్యముగలవా
రయ్యును బరస్పర ద్వేషములచే నాసామర్థ్యంబును వ్యర్థపుచ్చు
కొనుచుఁదమవారికి, నాయముచేయుటకు మాటుగాఁ దమవా
రిని దామేగెలుచుచుఁ దుదకుఁ దామును నాశమొందుచుండిరి.

అలెగ్జాండరు పంజాబుదేశములోను, సింధుదేశము
లోను రెండు సంవత్సరములవఱకు నుండెను. ఇంతకాలములో
నుత్తరపంజాబులోను, తక్షశిల (తేరిషహన్), నికాయా
(నూగ్), దక్షిణపంజాబులోని అలెగ్జాండియా (వుచ్),
సింధుదేశములో పాటల (హైదరాబాద్), అను స్థలముల
రాజులను దనకు నాశ్రితులఁ జేసికొనియె. తన సైన్యములోఁ
గొంతభాగ మచ్చటచ్చట నుంచెను.

అతనికి హిందూదేశమంతయు జయింపవలయునను
కోర్కీయుండెను. కాని గంగానదియొడ్డున మిక్కిలి ఎ్రచండ
సైన్య మున్నదని వినినందునను ఈదేశపు వేడిమికిఁ దాళలే
నందునను అతని సైన్యములు తిరుగఁబడియె. అందువలనను
స్వదేశాభిమానులగు నీదేశములోని కొందఱు దొరలు తిరుగఁ
బడినందునను, సత్తజ్ నదినిగాని యమునానదినిగాని దాటకయే
యాతఁడు తన సైన్యములతో కీ. పూ. ౩౨౫ లోఁ దిరిగి
పోవలసినవాఁ డాయెను. ఈతఁడు కీ. పూ. ౩౨౩ లో
మృతుడయ్యె. అప్పు డాతఁడు హిందూదేశములో సంపా
దించిన రాజ్యము శెల్యూకస్ అనువానికి నిచ్చెను.

మగధదేశము; మౌర్యవంశము.

చంద్రగుప్తుడు (క్రీ. పూ. ౩౨౨-౨౯౭.)

పైని పర్ణించినట్లు పరదేశీయుడగు నలెగ్జాండరు హిందూదేశమునఁ గొంతరాజ్యము సంపాదించి, దాని రక్షణార్థమై కొందఱు సైనికుల సేదేశమంపించి, వెడలినతరువాత ఆ పరదేశీయులగు గ్రీకువారిని వెడలఁగొట్టి దేశముయొక్క దైన్యమును దొలఁగింపవలెనని యుప్పటి కొందఱు దేశాభిమానులకుఁ దోచెను. అట్టివారిలో విశేషవిఖ్యాతిఁ జెందినవాడు చంద్రగుప్తుడు. ఈ శూరాగ్రేసరుఁ డప్పు డిరువది సంవత్సరములకంటె మించని వయస్సుకలవాడై యుండెను. ఈతఁడు మగధరాజునకును శూద్రస్త్రీకిని బుట్టినవాడని చెప్పెదరు. అతనిజన్మ మెట్టిదయినను అతనియందు శౌర్యము, స్వాభిమానము, స్వదేశాభిమానము అను సద్గుణములు నెలకొనియుండెను.

అప్పుడు మగధదేశములో మహాపద్మనందుడు రాజ్యముఁ జేయుచుండె. చంద్రగుప్తుడు ప్రబలి తన్ను పదభిష్టునిఁ జేయునేమో యని భయపడి నందుడు చంద్రగుప్తుని దన రాజ్యమునుండి వెడలఁగొట్టెను. ఇట్లితఁ డజ్ఞాతవాసమునం దున్న కాలమునందే యలెగ్జాండరు పంజాబుదేశమునకు వచ్చెను. చంద్రగుప్తుఁ డలెగ్జాండరును స్వయముగాఁ జూచెననియు వదంతి కలదు. కాని యుప్పు డాతఁ డజ్ఞాతవాసమందును నేకాకిగానున్నందున నేమియుఁ జేయలేక పోయెను. తరువాతఁ

గొన్నిదినముల కాలము తిన్నతిన్నగా సైన్యముల సమకూర్పఁ జూచె. వాయువ్యప్రాంతమందలి యుద్ధప్రియులగు భటులను జేర్చి యొక గొప్పసైన్యము సిద్ధపఱచుకొని పంజాబుదేశము నుండి గ్రీకువారి నెల్ల వెడలఁగొట్టి పంజాబును స్వాధీనపఱచు కొనియె (కీ. పూ. ౩౨౨). తరువాతఁ దన శత్రుఁడును దాయాదియు, దుష్ప్రవర్తనలవలన జరులకు సహితుఁడును నయిన మహాపద్మనందునిఁ దెగటార్చి చంద్రగుప్తుఁడు మగధ సింహాసనమును నాక్రమించి మౌర్యవంశమునకు మూలపురుషుడయ్యె. ఈతని తల్లిపేరు మురగాన నిది మౌర్యవంశ మయ్యె. నందుని నందవంశజులను అంతమందించుటలో నితనికిఁ జాణక్యుడను బ్రాహ్మణుఁడు మిక్కిలి సహాయుఁడుగా నుండెను. ఈకథయంతయు ముద్రాక్షున నాటకమునందుఁ జక్కఁగ వర్ణింపఁబడినది.

సైన్యము నభివృద్ధి పఱచుట.

చంద్రగుప్తుఁ డిట్లు మగధరాజ్యమును సంపాదించి హిందూదేశమంతటను నేకచ్ఛత్రాధిపత్యముసంపాదింపఁదలచి తనసైన్యముల మిక్కిలి యభివృద్ధిచేసెను. ఆతనియొద్ద నాఱులక్షల కాల్బలమును, ముప్పదివేల స్వారులును, తొమ్మిదివేల గజంబులును నుండెను. ఈ ప్రచండ సైన్యంబుతో నాతఁడు త్తరహిందూదేశమందలి యన్ని రాజ్యములను గెలిచి నర్మదా హిమాలయములు దక్షిణోత్తరముల ఎల్లలుగను, బూర్వ పశ్చిమసముద్రంబు లాయాదిక్కుల ఎల్లలుగను గల యార్యా వర్తంబున కంతటికిని ప్రభుమచక్రవర్తి యయ్యెను.

గ్రీకురాజు నోడించుట.

అటు వెడలఁగొట్టఁబడిన గ్రీసువారి యప్పటిరాజగు శల్యూకస్ అనువాఁడు పోయిన పంజాబురాజ్యమును మరల గెలువవలెననెడి యిచ్చకలవాఁడయి క్రీ. పూ. 302 లోఁ జంద్రగుప్తునివీఁదికి దండెత్తివచ్చెను. చంద్రగుప్తుఁ డీతని నెదిరించి సంపూర్తిగా నోడించెను. ఇటు లీదేశపు స్వాతంత్ర్యంబు నపహరింపవచ్చిన గ్రీకురాజు, హిందూదేశపు సత్పుత్రుఁడగు చంద్రగుప్తునిచేఁ బరాజితుఁడయి యాతని శరణుఁ జొచ్చి తా నానఁపడి వచ్చిన రాజ్యమును వదలుకొనుటయే కాక, సింధునదమునకుఁ బశ్చిమమున నున్న కాబూల్ రాజధానిగాఁగల “పృథోపనిసదాయ” (Parapanisadai), హీరట్ రాజధానిగాఁగల ఏరియా (Aria), కందహారురాజధానిగాఁగల అరక్కోశియా, గుడ్రోశియా (Godrosia) యను నీనాలుగు శ్రేణిపి (Satrapies) లనఁబడు రాజ్యములను, దన కొమార్తెను చంద్రగుప్తుచక్రవర్తికి నిచ్చి యాతనితో సంధిచేసికొని బృతుకు జీవుఁడా యని వచ్చినమార్గమునఁ దిరిగివెళ్ళెను. (క్రీ. పూ. 303.) ఇట్లు చంద్రగుప్తుని రాజ్యపు టుత్తరసీమ పోయి హిందూదేశపర్వతముల నంటుకొనియె. ఇట్లు మన దేశము సాధింపవచ్చిన యన్యదేశీయుల వెడలఁగొట్టి వారిదేశమునే స్వాధీనఁజుచుకొనిన చంద్రగుప్తుని గొనియాడఁ జగును.

పదునాఱు సంవత్సరములలో నింత విశాలరాజ్యము నిర్మించి దానిని మిక్కిలిజాగ్రత్తతోఁ గాపాడిన యీరాజును

భూమండలములో మిక్కిలి ఘనతవహించిన ఫిలిఫ్, అలెగ్జాం
డర్, హ్యానిబల్, నెపోలియన్ మొదలయిన యూరాగ్రేసరు
లలో నొక్కనిగా నెంచవలెనని యొకానొక పాశ్చాత్యుడు
వ్రాసియున్నాడు.

రాయబారి మెగస్థీస్.

సంధిచేసికొనిన తరువాత శిల్పాకన్ అను రాజు,
మెగస్థీస్ అనువానిని పాటలీపుత్రముండే చంద్రగుప్తునియొద్ద
రాయబారిగ నుండును (క్రీ. శ. ౩౦౨). ఈ రాయబారి
యప్పటి రాజ్యవ్యవస్థను గుఱించియు, దేశసితిని గుఱించియు
వ్రాసియున్నాడు. క్రింది యంశము లాతని వాచితలవలననే
మనకుఁ దెలిసెను.

పాటలీ పుత్రము.

రాజధానియగు పాటలీపుత్రము గంగాశోణసంగమము
వలనఁ గలిగిన యంతర్వేదిలో శోణకుత్తరమునఁ దొమ్మిదిమైళ్ల
పొడవును రెండుమైళ్ళ వెడల్పును గలదియై యుండెను. దాని
చుట్టును దారుప్రాకారమును, జలమయపరిఖయు (కందకము),
అయిదువందల డెబ్బది బురుజులును, అఱువదినాల్గు ద్వారం
బులును గలవు. చుట్టనున్న కందకము శోణనదముయొక్క
యుదకముతో గింపఁబడుచుండెను. ఒక యుద్ధానవనములో
నచ్చటి రాజమందిర ముండెను. అయ్యది బంగారపు స్తంభ
ములచేతను, వానిపైఁ జెక్కఁబడిన వెండితీగెలచేతను, బంగా
రపు పిచ్చుకలచేతను, రత్నవయ పుష్పములచేతను సుశోభి

తంబయి, పూర్వకాలమున విఖ్యాతఁజెందిన నూసా, ఎగ్బటానా పట్టణములలోని రాజసుందిరములను బరిహసించుచుండెను.

గ్రామరక్షక సంఘము (Municipal Corporation)

ఇట్టి రాజధానియు రాజసుందిరంబును గాపాడుటకు ముప్పదుగురు ఉద్యోగస్థుల సంఘ మొకటి యేర్పఱుపఁబడియె. ఇది యప్పటి మ్యునిసిపాలిటీ యనవచ్చును. ఇందుండు ముప్పదిమందియు నాఱుపంచాయతులుగా విభజింపఁబడిరి. ఒక్కొక్క పంచాయతిలో నైదుగురు ఉద్యోగస్థు లుండిరి. అందు మొదటి పంచాయతివారు పట్టణములోని కలాకాశల్యాభివృద్ధికి నుత్తరవాదు లయియుండిరి. అనఁగా నిష్పాదు మన దేశాభిమానులు కొందఱు చేయుచున్న స్వదేశోద్యమము పంటి యుద్యమ మీ యుద్యోగస్థు లప్పుడు చేయుచుండిరి. రెండవ పంచాయతివారు పాటలీపుత్రమునకు వచ్చెడి యస్య దేశీయులఁ గాపాడుచుండిరి. అస్యదేశీయులు రాజ్యము గుట్టు కనుఁగొనవచ్చిన మోసగాఁడొక్క లేక, నిజముగా నేదో యస్య కార్యముమీఁద వచ్చినవారో కనుఁగొనుట, అస్యకార్యము మీఁద వచ్చినవారిని గౌరవించుట, వారికి నేమియు నిబ్బంది లేకుండఁ గాపాడుట, వారికిఁ గావలయు భోజనపదార్థము లిప్పించుట, జబ్బుగ నున్నవారికి నౌషధము లొసంగుట, మృతిఁ జెందినవారికి సంత్యసంస్కారములు చేయించి వారి సొత్తేమైన నున్నయెడల వారి వారసులకుఁ బంపుట, వీరి పనులయి యుండెను. ఇందువలన నాకాలమందు ననేక పరదేశీయు లీదేశమునకు వచ్చుచుండిరినియుఁ జంద్రగుప్తునకు.

సనేకపరరాజులు స్నేహితులుగ నుండిరినియుఁ గానవచ్చుచున్నది. మూఁడవ పంచాయతీవారు గ్రామములోని జననమరణముల లెక్కలను జూచుచుండిరి. రెండువేలేండ్లక్రిందఁ జంద్రగుప్తుఁడు ప్రజాక్షేమము తెలియుకొఱకును, పన్నువేయటకు వీలుగనుండుకొఱకును ఈ లెక్కల వ్రాయించుట చూడ నతని బుద్ధివైభవమునకు నెవ్వ రాశ్చర్యపడకుందురు? నాల్గవ పంచాయతీవారు వాణిజ్యాధికారము గలవారయియుండిరి. తూనికలు కొలతలు తప్పవి కాకుండను, అమ్మెడు వస్తువులలో మోసము లేకుండను జూచుట వీరిపని. అయిదవ పంచాయతీవారు చేతిపనులమీఁది యధికారులు. వరువర్తకులమ్మీస సరకుల మీఁదఁ బన్నులు పోగుచేయువారు. ఈ విడివిడిపనులు గాక నీరందఱును గ్రామములోని యితర వ్యవహారము లన్నిటిని జూచుచు, గుట్లు, రేవులు, అంగట్లు, మొదలయినవానిఁ గాపాడుచుండిరి.

ఇది పాటలీపుత్రరక్షణవిధము. ఇటులే యితరపురంబులన్నియు రక్షింపబడుచుండెను.

సైన్య వ్యవస్థ.

చంద్రగుప్తునియొద్దఁ గొప్పసైన్యముండెనని యిదివరకే వ్రాసియున్నాము. అప్పుడు రాజనొద్ద నాఱులక్షల పదాతి సైన్యంబును, ముప్పదివేల కాల్బలమును, తొమ్మిదివేల యేనుంగులును, ఎనిమిదివేల రథంబులును ఉండెనని తెలియుచున్నది. కాల్బలములోని ప్రతిసైనికునియొద్దను ముఖ్యముగ

నౌక కత్తియు విల్లమ్ములును నుండె. మనుష్యునంత పొడవుగల విల్లెక్కు పెట్టి బాణము విడిచిన నది యెట్టిపలక నైనను (Shield) ఎట్టి కవచమునైనను ఛేదించుచుండెను. అశ్వసైనికుడు రెండుబల్లెములును డాలును యుద్ధమునకుఁ గొంపోవుచుండె; రథమురెండుగుఱ్ఱములచేఁగాని నాల్గుగుఱ్ఱములచేఁగాని యీడ్వబడుచుండె. సారథికాక ప్రతిరథముమీఁదను ఇద్దఱు రథికులుండురు. అందుచే నెనిమిదివేల రథములనఁగా నిరువది నాలుగువేల భటులని యర్థము. ప్రతియేనుఁగుపై నూవటి వాఁడుగాక ముగ్గురు యుద్ధభటు లెక్కుచుండిరి. కాన తొమ్మిదివేల గజము లనఁగా ౩౬,౦౦౦ జనులని యర్థము. ఇట్లు వీరి నందఱును లెక్క వేయఁగా రమారమి యేడులక్షల జను లగుచున్నారు.

ఇంత గొప్పసైన్యమునందు వ్యవస్థ యేర్పఱిచి, యెవ్వరి జని వారు క్రీయముగాఁ జేయుచుండుటఁగనుపెట్టి, యేక్షణము నందుఁ గావలయుననిన నాక్షణమునందు సైన్యము యుద్ధము నకు సిద్ధముగా నుండునట్లు సూత్రములన్నియుఁ దనచేతలో నుంచుకొనిన చంద్రగుప్తుని వ్యవస్థాప్రతిభను మన మెంతయుఁ గొనియాడ వలసియున్నది. సైన్యవ్యవస్థకై యీచక్రవర్తి ముప్పది యధికారుల సంఘ మేర్పఱిచి దానినిగూడ నాఱు పంచాయతులుగ విభజించె. మొదటివారు సముద్రసైన్యము నకు (Admiralty) రెండవవారురస్తుసామగ్రి (Commissariat) ప్రయాణప్రయత్నము (Transport) సైన్యమునకుఁ గావలసిన సభరువాండు, గడ్డికోయువారు మొదలగు క్షుద్రసేవకుల

సంపాదించుట మొదలగువానికిని, మూడవవారు కౌలము నకును, నాల్గవవా రిశ్వసైన్యంబునకును, అయిదవవారు రథ సైన్యంబునకును, ఆఱవవా రేనుంగు సిబ్బందికిని సధికారులయి యుండిరి.

రాజ్యవ్యవస్థ.

దూరపు దేశములఁ బాలించుటకుఁ బ్రాంతాధికారు లంపఁబడుచుండిరి. వ్యవసాయము, కాలువలు, అరణ్యములు, మొదలగువానిని రక్షించుట, పన్నుల రాబట్టుట, బాటల నిర్మించుట, గ్రామాదులలోని కలాకాశల్యములఁ, జేతిపనుల నభివృద్ధిచేయుట, యీ ప్రాంతాధికారుల కర్తవ్యములయి యుండె.

వ్యవసాయాభివృద్ధి.

రాజ్యంబునందుఁ గాలువలు త్రొవ్వించి, జలసమృద్ధి కలుగఁ జేసి ప్రజలవ్యవసాయము నభివృద్ధిపెయుట కీయద్వి తీయ చక్రవర్తి మిగుల శ్రద్ధవహించెను. చెరువులు వేయించి యానకట్టలు కట్టించి, కాలువలుత్రొవ్వించి వానిలోనుండి పిల్ల కాలువలు తీయించి వానికిఁ దూములు పెట్టించి యందునుండి కొందఱకుమాత్రము నీరుపోయి కొందఱకు నీరుబోకుండు నేమో యని యా తూములమీద సధికారుల నియమించి యందఱ భూములకును సరిపోవునట్లు నిష్పక్షపాతబుద్ధితో నీరు పంచి పెట్టుడని శాసించెను. ఈ విషయమునఁ దన రాజధానియొద్ద నున్న ప్రజల నెట్లుకాపాడెనో యట్లే దూరముననున్న వారిని

గూడ రక్షించుచుండె. పాటలీపుత్రమునకు వేయి మైళ్లమీఁద నున్న గిరనాదులోఁగూడ నొకనదికి ఆనకట్టవేయించెను.

సస్యసమృద్ధి: కలవ్రు లు లేకపోవుట.

పైనివర్ణించినట్లు దేశములోని వ్యవసాయము మిగుల శ్రద్ధతోఁగాపాడఁ బడినందున 'భూములన్నియు సమరకమై, జలసమృద్ధి కలిగి సంవత్సరమునకు రెండుపంట లిచ్చుచుండె... అందువలననే హిందూదేశమునందుఁ గలవ్రులు లేవనియు జీవనాధారముగు నాహారము ప్రజలకందలకు దొఱకుచుండె ననియుఁ జెప్పఁబడును.'

ప్రజలసత్యసంధత్వము.

అప్పటి జనసామాన్యమును గుఱించి మెగస్థనీ సిట్లు వ్రాసియున్నాఁడు. 'హిందూదేశస్థులు ఆహారవ్యవహారముల యందుఁ గించిత్తయినను డంబములేనివారును మిత్రవ్యయులునై సుఖజీవనము చేయుచుందురు...వారి లౌకిక వ్యవహారంబు లును వారిచట్టంబులును ఎక్కువ చిక్కులు కలిగినవి కావు. అందుచే వారు సాధారణముగా దివాణ మెక్కరు. అప్పలను గుఱించిగాని, కుదువపెట్టిన ధనమును గుఱించిగాని వారిలో నెన్నడును కలఁతలు కలుగవు. అందునుగుఱించి వారు రాజ సభకుఁబోవు నిమిత్తముండదు. అప్పిచ్చుటకును బుచ్చుకొను టకును వారికిఁ బత్త్రములతోను, ముద్రలతోను, సాక్షుల తోను బనిలేదు. అవియేమియులేకయే యొకరినొకరు సమ్మి

యప్పిత్తురు. తమయిండ్లను, సొత్తును వారు భయములేక విడిచి యుందురు. కావునల చేయక పోయినను వానిని నెవ్వరును నొంగిలింపరు... సత్యమును సత్ప్రవర్తనయు వారికిఁ బరమమై నతములు'.

వార్తలఁ దెలుపు చారులు.

తన రాజ్యమునందును, నితరరాజ్యములలోను జరుగుచున్న వృత్తాంతములు తెలుపుటకై యీరాజు సకలదేశంబులందును దనచారుల (news-men) నియమించియుండె. ఈ చారులు మిక్కిలి సూక్ష్మబుద్ధిగలవారుగను, చతురులుగను, సత్యప్రియులుగను ఉండిరి. వీరు పంపు వార్తలలో నెన్నడును ససత్యము వచ్చుట లేదనియు, అసత్యమనెడి ఘోరపాతకమును హిందువు లెవ్వ రెఱుంగరనియు ఏరియన్ (Arian) వ్రాసియున్నాడు.

రాజునిదములు.

గొట్టెపొట్టెలు, ఆబోతులు, ఏనుగులు, ఖడ్గమృగములు మొదలయిన పశువులపందెములు రాజునకు వినోదకరములయియుండె. ఒక్కొక్కబండికి నడుమ గుఱ్ఱము, దానికి రెండు వైపుల రెండెడ్లకట్టి వానిని బరుగెత్తించి పందెము లాడుచుండిరి. వేటాడుట రాజునకు మిక్కిలి మోదకరమైయుండె. స్మృగయావినోదార్థమై రాజు మిగుల ఉంబముతో నరణ్యమునకుఁ బోయి యెత్తగుఱ్ఱమునందుఁగాని యేనుగుమీదఁగాని కూర్చుండి మృగముల సంహరించును. రాజుపోయెడి తోవ

యంతయు తాత్పర్యముతో గనబడుచున్నది. ఆమార్గమున నితరులెవ్వరును బోగూడదు. పోయిన మరణదండనకు బాతులయ్యెడివాని. ఈ మృగయకు గాని యితరస్థలములకు గాని వెళ్ళునపుడు రాజులవెంట యవసత్త్రీలు వచ్చుచుండిరి. అప్పటి రాజులు గీసె, బ్యాక్టీయా మొదలయిన దేశములనుండి యవసత్త్రీలను గొనితెచ్చి, తమకు సంగరక్షికలంగా నుంచుకొనుచుండినట్లు గానవచ్చుచున్నది. శాకుంతలనాటకములో దుష్టంతుని వెంట యవసకన్యక లున్నట్లు వర్ణింపబడియున్నది. కొన్ని ప్రతులలో వీరు కరాతకన్యకలని యున్నది. చంద్రగుప్తునివెంట “శోశోత్తరా” యను యవసత్త్రీ యున్నట్లు ముద్రాక్షర నాటకంబునం దున్నది.

రాజు సాధారణముగా స్త్రీభటులచే రక్షితంబయిన యంతఃపురమునందు నివసించుచుండెను. సందాదులను జంపి రాజ్యమునకు వచ్చినవారిని వారిస్నేహితులనేకులు చంద్రగుప్తుని జంప నెన్నియో మాయోపాయంబులు పన్నుచుండిరి. అందువలన నాత్మరక్షణమునకై రాజు నేడు శయనించిన మందిరమున రేపు శయనింపకయుండె. ప్రతిదినము సభాభవనమునకు నొక్కసారివచ్చి, స్వయముగా బ్రజల విన్నపములు వినుచుండెను.

కీ. పూ. ౨౯౭ లో నీమహాచక్రవర్తియగు చంద్రగుప్తుడు మృతినొందెను.

బిందుసారుడు.

(కీ. పూ. ౨౯౭-౨౯౮.)

చంద్రగుప్తుడు కాలధర్మము నొందఁగా నాతనికిమారుడగు బిందుసారుడు రాజయ్యె. ఈతఁ డీరువదియైదు సంవత్సరములు రాజ్యముచేసి, సర్మదకు దక్షిణమునఁ గృష్ణానదివఱకు నుండిన యనేక రాజ్యముల గెలిచి “అమితృఘాతుఁ” డను బిరుదు పహించెను.

ఈతని రాజ్యకాలములో గ్రీకువా శీతనితో మిగుల స్నేహభావముతో నుండిరి. మేగస్తనీసునకు బదులుగా డీమెకాసనువాడు పాలిపుత్రములో గ్రీకు రాయబారిగా నుంపఁబడియె. ఈరాయబారియు నీదేశమును గుఱించి గ్రంథము వ్రాసియుంచెను. కాని యాగ్రంథమిప్పుడు ఖలమైపోయినది. కీ. పూ. ౨౦౦ లోఁ జంద్రగుప్తుని మామయగు శెల్యూకస్ మృతుడయి యతని కుమారుడగు అంటియోకస్ సోటర్ రాజయ్యెను. ఈ యాంటియోకసు రాజును, ఈజప్తు రాజగు టాలమీ ఫిలాడెల్ఫస్ (కీ. పూ. ౨౦౫-౨౦౨) అనువాడును బిందుసారునికి స్నేహితులుగానుండి యాతని యొద్దకు దమ రాయబారుల బంపుచుండిరి.

ఈరాజు కీ. పూ. ౨౭౨-లోఁ బరలోకగతుడయ్యెను.

అశోకవర్ధనుడు.

(కీ). పూ. ౨౭౨-౨౩౧)

ఓం సూర్యుని తరువాత నాతని కుమారుడగు నశోక వర్ధనుడు చక్రవర్తియయ్యెను. ఈతనిని సాధారణముగా నశోకుడనియెదరు. ఈ యశోక మహారాజు భూమండలములో మిక్కిలి విఖ్యాతిచెందిన రాజులలో నొక్కఁడు. ఈతని ఖ్యాతి హిందూ దేశములోనే గాక యీ భూమండలములోని యనేక దేశములలోఁ బ్రసరించి యున్నది.

అశోకుడు తండ్రికాలములో యువరాజుగానుండి, తక్షశిలోజ్ఞయనీ ప్రాంతములకు రాజప్రతినిధి (Viceroy) గా బంపబడెను. ఆప్రాంతములలోను దండియొడుగునీతఁడు రాజ్యపరిపాలనకర్మము నేర్చెను. ఈతఁడు క్రీ. పూ. ౨౭౨ లో రాజ్యమునకు వచ్చినను, మూడు సంవత్సరముల తరువాత (కీ). పూ. ౨౬౯ లో) నితనికి రాష్ట్రాధిపేక్షము జరిగెను. ఈతని యన్నదమ్ము లనేకులుండి వారితనితో రాజ్యమునకై పోరాడుచుండిరినియు, నందువలన నీమూఁడేండ్లవఱకుఁ బట్టాధిపేక్షము చేసికొనక యంతఃకలహములు తీరినతరువాత నశోకుడు పట్టాధిషిక్తుఁడయ్యెననియుఁజరిత్రకారులూహించుచున్నారు.

క్రీ. పూ. ౨౬౧ లో ననగా దాను రాజ్యమునకు వచ్చిన పండ్రెండవయేట నీతఁడు కళింగదేశముపై దండెత్తెను. కళింగదేశమునఁగా గోదావరీ మహానదులకు నడుమ

నున్న సముద్రోత్తరప్రాంతము. అప్పటికిఁ గాళింగులు బలవంతులయి యుండిరి. అటువదివేల కాల్యలమును, వేయిస్వారులును ఏడువందల యేనుగులును, గలిగియుండిరి. కావున వారు తమ స్వాతంత్ర్యమునకై ఘోరముగాఁ బోరాడిరి. తుదకు నశోకుఁడే గాళింగుల గెల్చెను. కాని యా యుద్ధముందు నుభయసైన్యములలోనుగలిసి లక్షజనులకంటె నధికముగా హతులైరి. లక్షయేబది వేల జనము శత్రువులచేఁ జెఱవట్టఁ బడియె. ఇంక నెందఱో యుద్ధము వలనఁ గలిగిన రోగదుర్భిక్షాదుల వలన నశించిరి. ఇట్టి ముసంఖ్య నిరవరాధ జనవివాళంబు జూచి హృదయము కరగినవాడయి తనరాజ్యతృప్త్యయే దీని కంతకును గారణమని తలఁచి యా దయానిధియగు నశోకుఁ డటు తడు వాతఁ దానయి యితరుల రాజ్యముల మీఁదికి దండువెడలనని ప్రతిజ్ఞ చేసికొని తన నలువది సంవత్సరముల ప్రభుత్వకాలములోఁ దత్ ప్రతిజ్ఞనువ ర్తియై యుండె.

ఇతయ గాక యీరాజు బౌద్ధ ధర్మమునందు మిక్కిలి శ్రద్ధగలవాడయి “యితరరాజులనుశస్త్రములతోఁగెలుచుటయే తను ధర్మమని రాజులు తలఁచుట తప్పు. ధర్మమువలన సంపాదించిన జయమే నిజమైన జయము.” 1 అని శాసించెను. తాను కొత్తగా సంపాదించిన కలింగదేశములోని ప్రజలకు నేమియు నిబ్బంది లేకుండఁ బాలించుటకు నధికారుల దనియొమించి ప్రజలను బీడించు నధికారులకుఁ గఠినముగా దండ నలు విధించుచుండెను.

ఈరాజు మొదట హిందూ ధర్మమునందు శ్రద్ధగలవాఁడయి తరువాత నుపగుప్తుఁడను బౌద్ధాచార్యుని బాధవలన బౌద్ధమతావలంబి యయ్యె. అప్పటినుండియు నారాజు రాజనవృత్తిని బూర్తిగాఁ బరిత్యజించి నాత్వికుఁడయి తన రాజ్యము నందును నితర దేశములందును, ధర్మాభివృద్ధి చేయుటయే తన పరమ కర్తవ్యమని నిశ్చయించెను.

తాను రాజ్యమునకు వచ్చిన పదునాఱవ, పదునేడవ యేండ్లలో (క్రీ. పూ. ౨౫౭-౨౫౬) సశోకుఁడు తనధర్మమతముల లోకులకుఁ దెలుపుటకునై దేశమందంతటను బదునాల్గు శిలాశాసనములఁ జెక్కించెను.

ఇరువదిమూఁడేండ్లు రాజ్యము చేసిన తరువాత సశోకుఁడు క్రీ. పూ. ౨౪౨ లో బౌద్ధులకుఁ బవిత్రమైన స్థలముల సంపర్శించుటకు యాత్ర వెడలెను. ఉత్తరదిశను ప్రస్తుతము ముజ్ ఫర్ పూర్, చంపారణ్ అనఁబడు జిల్లాలలోనుండి హిమాలయముయొక్క వెలుపలి దక్షిణ ప్రాంతమునకుఁ బోయెను. అచ్చటినుండి పశ్చిమమునకుఁ దిరిగి నేపాల్ తెరాయ్ యొద్ద బుద్ధుని జననస్థానమగు లంబినీవనము చూచి యచ్చట నొక శాసనము వేయించెను. అదియిప్పటికిని నచ్చటఁ గానవచ్చుచున్నది. ఇదిగాక, బుద్ధుని తండ్రియొక్క రాజధానియగు కపిలవస్తునగరము కాశీయొద్ద బుద్ధుఁడు ప్రథమమున బాధచేసిన స్థలమగు సారనాథము, బుద్ధుఁడనేక సంవత్సరములు నివసించియున్న శ్రావస్తి, బుద్ధుఁడు బుద్ధత్వమును జెందిన

గయలోని బోధివృక్షము, బుద్ధుడు నిర్వాణముఁ జెందిన క్షుతి నగరము మొదలయిన పౌద్ధ పవిత్రక్షేత్రములఁజూచి యచట దానధర్మములు చేసి శాసనముల వేయించెను.

రాజు నేపాళ దేశమునకు (క్రీ. పూ. ౨౮౯ లో) యాత్ర వెడలి నపుడు అచ్చట లలిత పట్టణమును నొక రాజు ధానిని గట్టించెను. ఇది ప్రస్తుతపు రాజధానియగు ఖట్ మండూ నగరమునకు నాగ్నేయమున మూడుమైళ్ళమీఁద నున్నది. ఈ లలిత పట్టణమునకే పౌద్ధ గ్రంథములందు లలితపాటా, పాటా, లలితపుర్ అను నామాంతరములు కలవు. ఈ లలిత పట్టణమును మిక్కిలి పవిత్రమైనస్థలముగా భావించి యశోకుఁ డచ్చటనైదుస్తూపములఁ గట్టించె. ఇందుఁబట్టణమునకుమధ్యను నొక్కటియుఁ బట్టణముయొక్క నాలుగువైపుల నాలుగును నిర్మింపఁబడియె. ఇవి యిప్పుడును గానవచ్చుచున్నవి.

అశోకుఁడు నేపాళదేశమునకు వెళ్ళినపు డాతనికొమార్తెయగు చారుమతీదేవి యాతనివెంట వెళ్లి నేపాళములోనే యుండిపోయెను. ఈమె గతభర్తృకగాఁ గానవచ్చుచున్నది. ఈమె పెనిమిటిపేరు దేవపాలక్షత్రియుఁడు. ఆతనిపేరట నామె యచ్చట దేవపట్టణమును నొక నగరము కట్టించెను. పశు పతినాథ్ అను గ్రామములో నుత్తరపువైపున నొక భిక్షుకన్యాశ్రమము (Nunnery) కట్టించి యందుననేయుండి యామె దేహము సార్థకపఱుచుకొనెను.

క్రీ. పూ. ౨౮౨-లో అశోకమహారాజు సప్తస్తంభ శాసనముల వేయించి యందుఁ దాను ధర్మాభివృద్ధికై చేసిన

ప్రయత్నముల సింహావలోకనము (Review) చేయుచుఁ బశు
వధ చేయుఁగూడదని శాసించెను.

క్రి. పూ. ౨౪౦లో నశోకుఁడు సన్న్యసి యయ్యె.
భిక్షువయినఁగాని ముక్తిలేదని వౌద్ధసిద్ధాంత మయినందున
నీతఁడు వైరాగ్యము గలవాఁడగుటచే భిక్షువయి రాజ్యము
యొక్క పాలనాశముల యువరాజునకును, మంత్రులకును
వదలెను. కాని రాజ్యములోని ముఖ్యవిషయములఁ దానే
విచారించుచు నుండెను. శాసనములన్నియు నితనిపేరటనే
ప్రాయమిడిరి.

ఈతని రాజ్యకాలమందు నీతని రాజధానితో నొక
వౌద్ధభిక్షువుల పరిషత్తు జరిగినదని యిదివఱకే వ్రాసియున్నా
ము. ఈపరిషత్తు రాజు సన్న్యసించిన తరువాత జరిగియుండును.

అశోకుని రాజ్యవిస్తారము.

నాయవ్యదిక్కున హిందూకుశపర్వతమువఱ కీతని
రాజ్యము వ్యాపించియుండెను. అనఁగా ప్రస్తుతపు ఆఫ్ఘానిస్థాన్
రాజ్య మంతయు బలుచిస్థాన్, సింధు ప్రాంతములును,
ఆరాజ్యములోనివే యైయుండెను. నవాత్, బాజార్ అను
కొండకనుమలప్రదేశమును, కాశ్మీర సేపాశదేశములును అశో
కునికి లోబడియుండెను. కాశ్మీరమున నీతఁడు శ్రీనగరమను
పట్టణము కట్టించెను. అది యిప్పుడు రాజధానియై యొప్పు
చున్నది.

తూర్పున గంగానదిముఖమునొద్దనున్న తామ్రలిప్తి (ప్రిస్తుతపు తాంబూక్) వఱకు బంగళమంతయు నితని బాత కాలముననే స్వాధీనపడెను. క్రీ. పూ. ౨౯౧-లో నీతఁడు కళింగమును జయించెను. ఆంధ్రదేశమున స్వతంత్రరాజులచే బరిపాలింపఁబడుచు నశోకునికి సామంతరాజ్యముగా నున్నట్లుఁ గానవచ్చెడిని.

దక్షిణమున మైసూరురాజ్యమువఱకును నశోకుని రాజ్యమున్నట్లు లచ్చటి యాతని శాసనములవలనఁ దోచుచున్నది. అంతకు దక్షిణముననున్న పాండ్య, చేర, చోళ, కేరళదేశములు స్వతంత్రములయి యుండె. వానిపై నశోకునికి నేమియు సధికారము లేకయుండెనని చెప్పవచ్చును.

ఇట్లశోకుని రాజ్యస్థానమంతయు లెక్కచేయుఁగా దక్షిణములోని కొన్ని చిన్నిరాజ్యములు తప్ప ప్రస్తుత మింగ్లీషువారి స్వాధీనమందున్న హిందూదేశమంతయును, బలుచిస్థానమును ఆఫ్ గానిస్థాన్ నేపాలదేశమును అశోక చక్రవర్తికి లోబడియుండి యాతని “చక్రవర్తి” బిరుదును సార్థకపఱిచెనని చెప్పవచ్చును.


పాటలీపుత్ర రాజధానియందుండి మధ్యదేశమును రాజే స్వయముగా బాలించుచుండె. దూరప్రదేశముల నేలుటకై రాజవంశపువారు రాజప్రతినిధులుగాఁ బంపఁబడుచుండిరి. అశోకునికాలమున నిట్టి రాజప్రతినిధులు నలుగురుండిరి. వాయువ్యప్రాంతములఁ బాలించు రాజప్రతినిధికి

తక్షశిల రాజధానిగా నుండెను. పంజాబు, సింధ్, కాశ్మీరము, సింధునదమునకు నావలి దేశములును ఈ ప్రాంతానిధి సత్తాలోనివి. పూర్వప్రాంతము నేలట కొక ప్రాంతానిధి తోశలిలో నుండె. తోశలి యెచ్చటనుండెనో యిప్పుడు నిశ్చయముగాఁ జెప్పటకు వీలులేదు. ఈ తోశల్యధిపతియే కళింగ దేశమునుగూడఁ బాలించుచుండెను. పశ్చిమప్రాంతములగు మాలవ, గుజరాత్, కాత్యువాద్ దేశములఁ బాలింప నొక ప్రాంతానిధి యుజ్జయినిలో నుండెను. నగ్నదానదికి దక్షిణము నందుండు ప్రాంతములఁ బరిపాలింప నొక ప్రాంతానిధి యుండె. ఇట్లు నలుగురు రాజప్రాంతానిధు లుండిరి.

శిలాశాసనములు.

అశోకమహారాజు తన ప్రజలను రాజవలె బాలింపక ధర్మగురువువలె బాలించెను. ప్రజలధర్మాభివృద్ధికై యాతఁడు ధర్మశాసనములఁ జెక్కించి తన రాజ్యమునందంతటను, ప్రజల బాటలలోను, సంతలనిమిత్తమైకాని, యాత్రలనిమిత్తమైకాని ప్రజలు విశేషముగా గుంపులుకూడుచోట్లను వేయించెను. అశోకునిశాసనముః లీదేశములోని మిక్కిలి పురాతనశాసనములు. ఇంతకంటెఁ బురాతన శాసనములు మఱియేవియు లేవు. ఈ శాసనములవలన అశోకునిచరిత్ర మనకుఁ దెలియుచున్నది. ఈ శాసనములతని రాజ్యమందంతటను అసఁగా హిమాలయము మొదలుకొని మైసూరువరకును పూర్వసముద్రము మొదలుకొని పశ్చిమసముద్రమువరకును వ్యాపించియున్నది.

ఈ శాసనములు ప్రాకృతభాష ననగా నప్పటిజనులూ మాటలాడెడు భాషలో వ్రాయఁబడినవి. ఇందలి యక్షరములు రెండువిధములయినవి. హిందూదేశముయొక్క వాయువ్యపు సరిహద్దుమీఁది శాసనములన్నియు క్షరొప్పి లిపిలో వ్రాయఁబడినవి. ప్రస్తుతపు అరబ్బీ, పారసీ భాషల కీలిపియే మూలము. ఇది కుడివైపునుండి యెడమవైపునకు ననగా



అశోకనిస్తంభము

సపనవ్యముగా వ్రాయఁబడును. కడమ శాసనములన్నియు బ్రాహ్మీలిపిలో వ్రాయఁబడినవి. ఇది యెడమవైపునుండి కుడి వైపునకు వ్రాయఁబడును. ప్రస్తుతపు దేవనాగరియక్షరములకును, తెలుఁగు, కన్నడముల యక్షరములకును ఈ బ్రాహ్మీలిపియే మాతృక. అశోకుని శాసనములోని లిపి నామాస్య జనుల కిప్పుడు తెలియదు. పాశ్చాత్య పండితు లెంతో శ్రమ పడి యాయక్షరముల నన్నిటిని గనుఁగొనిరి. అశోకునిచే వేయింపఁబడిన శాసనముల నన్నిటిని మనకుఁ దెలిసినంతవఱకు నీక్రింది యెనిమిదివిధములుగా విభజింపవచ్చును.

౧. పదునాల్గు శిలాశాసనములు.—ఇవి క్రీ. పూ. ౨౫౭-౨౫౬ లో వేయింపఁబడియె. ఇందు ధర్మసిద్ధాంతములు బోధింపఁబడినవి. ఈ పదునాల్గు శాసనములు నేడు స్థలములలో నున్నవి.

౨. రెండు కళింగశాసనములు:—కొత్తగా జయింపఁబడిన కళింగ దేశము లో నవి. క్రీ. పూ. ౨౫౬లో వేయింపఁబడియె.

౩. మూడు గుహాశాసనములు.—ఇవి గయ యొద్ద బరాబరు అనుచోట, క్రీ. పూ. ౨౫౭ లోను, క్రీ. పూ. ౨౫౦ లోను, అజీవికులను జై నమతస్థులకొఱకుఁ గట్టఁబడిన మహావిహారములోఁ జెక్కఁబడినవి. ఈ శాసనములు రాజయొక్క దానమును వర్ణించును.

౪. రెండు తెరాయిస్తంభ శాసనములు.—ఇవి క్రీ.పూ. ౨౪౯ లో రాజు నేపాలమునకు వెళ్లినపుడు చేయించినవి.

౫. ఏడు స్తంభ శాసనములు.— ఇవి రాతిస్తంభముల మీద జెక్కబడి నందున వీనికి నీపేరు పెట్టబడియె. ఈ శాసనములు క్రీ. పూ. ౨౪౯, ౨౪౭ లో వేయింపబడి యాఱు చోట్ల వీని ప్రతులుగలవు. మొదటి పదునాల్గు శాసనములలో వర్ణించిన ధర్మమునే యీ శాసనములలో విపులముగా విశదీకరించి యేడవ శాసనములో ధర్మాభివృద్ధికై యశోకుడు చేసిన ప్రయత్నములన్నియు వర్ణింపబడినవి.

౬. పరిశిష్టస్తంభ శాసనములు.—ఇవి క్రీ.పూ. ౨౪౦ లో వేయింపబడియె.

౭. లఘు శిలా శాసనములు.—ఇవి క్రీ.పూ. ౨౩౨ లోనో ౨౩౧ లోనో యనగా సశోకుడు రాజ్యమునకు వచ్చినతరువాత నలువదియొక్క సంవత్సరములకు వేయింపబడియె. ఇవి యశోకుని యంతికు సంవత్సరమునఁ జెక్కింపఁ బడియె గాబోలును.

౮. భాభ్రా శాసనము.— ఇదియుఁ బై శాసనములు చెక్కించిన సంవత్సరముననే వేయింపబడియె. ఇందు సన్న్యాసియైన రాజు, బుద్ధభిక్షులకును, భిక్షుకీజనమునకును, నితర జనులకును, బుద్ధుని భాషణములన్నియు సుభాషితములయినప్పటికి

సందు నేడువచనముల విశేషశ్రద్ధతోఁ జదువుటకును ననుష్ఠించుటకును బోధించెను.

ఇట్లశోకమహారాజుచే జనోపయోగమునకై కీర్తి. పూ. ౨౫౭ నుండి కీర్తి. పూ. ౨౩౧ వఱకును శాసనములు చెక్కింపఁబడినట్లు గానవచ్చుచున్నది.

ఈశాసనములలో ధర్మహామిక్త స్వరూపమును. ధర్మప్రచారమును గుఱించి నుసన యేర్పాటులును వర్ణింపఁబడినవి. తర్కవితర్కములుగాని యుక్తివాదముగాని చేయక, ధర్మస్వరూపము స్పష్టముగా వర్ణింపఁబడినది. సత్ప్రవర్తనయు భూతదయయు ముఖ్యముగా ధర్మస్వరూపమని చెప్పఁబడినది.

భూతదయ.

పిపీలికాది సకలభూతములను దయతోఁ జూడవలయుననియు, నేజీవమును జంపఁగూడదనియు నమ్మిక కలవాఁడు గావునఁ దన సువారములో నంతకుఁబూర్వము భోజనమునకై జరుగుచున్న పశువధను నాపివేసెను.¹ అశోకుని తాతయైన చంద్రగుప్తుని కాలమునుండియు మృగయావినోదము రాజుల కత్యంతప్రియమై యుండెను. కాని యన్యాయముగా నిరపరాధములగు నరణ్యమృగములఁ జంపుట తగదని యశోకుఁడు వేటాడుట చాలించెను. వేటకు బదులుగా రాజ్యములోని ప్రజల కష్టములఁ గనుఁగొనుటకును, పవిత్రమైన స్థలములను,

జనులను చూచుటకును, ధర్మబోధచేయుటకును దేశయాత్ర చేయుట మంచిదని శాసించెను.² తన రాజ్యములోని ప్రజలు కొన్నిమృగముల నెన్నడును బంపనేకూడదనియు, మాంసాహారులైన శూద్రాదులుగూడ సంవత్సరములో నేబదియాఱు విశిష్ట దినములందు నెట్టిప్రాణులను బంపకూడదనియు నాజ్ఞాపించెను.³ (కీ. పూ. ౨౪౩). దయామయుడగు నీరాజు పశువులతోగలికిత్స కై పశువైద్యశాలల నిర్మించును. భూతదయ యింతకుమించ నేరదుగదా?

తలిదండ్రుల గౌరవించుట.

అశోకుడు చేసిన రెండవబోధ, కొమారులు తమ తలిదండ్రులను గురువులను పెద్దలను మిక్కిలి గౌరవముతోఁ జూడవలసినదని. అట్లే పెద్దవారును తమ కుమారులను, సేవకులను, దయాతోను వారికిఁ దగిన మర్యాదతోను జూడవలెనని యాజ్ఞాపించెను. బంధువులను, భిక్షువులను (సన్న్యాసులను), బ్రాహ్మణులను గౌరవముతోఁ జూచి వారివిషయమై యశాదార్యముఁ గనఁబఱుపవలెను.

సత్యప్రియత్వము.

అశోకుడు బోధించిన మూడవధర్మము సత్యము. ఈ మూడవతత్త్వములును నీక్రింది ౨-వ శిలాశాసనమునందు

2. ౧వ శిలాశాసనము. 3. ౫వ స్తంభశాసనము. 4. ౨వ శిలాశాసనము.

సంగ్రహముగాఁ జెప్పఁబడినవి. ఆశాసనముయొక్క భాషాంతర మిందు నిచ్చుచున్నారము :

“పియదళి * యిట్టనిశాసించె : తలిదండ్రులమాట వినవలయును. అట్లే భూతదమును బాటింపవలయును ; సత్యము మాటలాడవలయును. ఇవి యనుష్ఠింపవలసిన ధర్మముయొక్క లక్షణములు. గురువును గౌరవింపవలెను. బంధువుల మన్నింపవలెను. ఇది దీర్ఘాయుప్రదమగు పురాతనధర్మమర్యాద. మానవులు దీని ననుష్ఠింపవలయును.”

పరమతసహిష్ణుత.

తాను బౌద్ధధర్మాభిమాని యయ్యును యశోకుఁడు పరమతములయెడ ద్వేషములేనివాడయి యన్నిటిని సమ భావముతోఁ జూచుచుండె. బౌద్ధభిక్షువులకు నాశ్రమములు కట్టియిచ్చినట్లే యజ్ఞపుకులనఁబడు జైనులకును గట్టించి యిచ్చెను. బౌద్ధాచార్యుల గౌరవించినట్లే బ్రాహ్మణుల గౌరవించుచుండెను. ఇది యీ మహాత్మునియందుండిన గొప్ప గుణములలోని గొప్ప గుణము. తాను నమ్మిన ధర్మము నాచరింపవలసినదే కాని యితరుల మతములను నిందచేయుఁ గూడదనయు, నన్ని ధర్మములలోను నిందియ నిగ్రహము, పవిత్రాచరణము ముఖ్యములని చెప్పఁబడినందున నన్నిధర్మముల ముఖ్యసిద్ధాంతము లొకటియేయనియు, భేద మముఖ్య

* పియదళి (ప్రియదర్శి) యనునది యశోకుని బిరుదునామము.

మైన విషయములను గుఱించినదని తెలిసికొనవలయుననియు, మతసంబంధమైన చర్చలలోఁ బరస్పర, నిందావ్యంజక శబ్దముల నుపయోగింపఁగూడదనియు శాసించెను.1 ఇప్పుడు మామత మెక్కువ మామత మెక్కువ యని పోరాడువా రిశోకుని శాసనములు చదివితెనునను బరమతసహిష్ణుత (Religious toleration) నేర్చికొనియెదరుగాలి!

బాటసారులకు వసతులు.

ఒక దేశమునుండి మఱియొక దేశమునకు నడిచివెళ్ళి బాటసారులకు వీలుగానుండుటకు నచ్చటచ్చట స్తంభములు వేయించి వానిపైఁ గ్రోశములసంఖ్య వేయించు నాచారము అశోకుని తాతయగు చంద్రగుప్తునికాలమునుండియుఁ గలదు. అశోకుని పృథ్వీమున మనుష్యులకును పశువులకును నీడినిమిత్తమై తోవపొడుగున మఱ్ఱిజెల్లును మామిడితోపులును వేయంపఁబడియె; గ్రోశ గ్రోశమునకును బావి యొకటి త్రవ్వించఁబడియె; చావడులు కట్టింపఁబడియె ; జలపానప్రదేశములు మనుజులకొఱకును పశువులకొఱకును నిర్మింపఁబడియె.2

బౌద్ధశాలలు.

రోగార్తు లెవ్వరైనను వారికి నౌషధంబులిచ్చుటకు నీ యద్వితీయకరుణామూర్తియగు నశోక చక్రవర్తి, తన రాజ్యమంతటను బౌద్ధశాలయముల నేర్పఱిచెను. సర్వజీవులయందును

1. 3-వ శిలాశాసనమును, ౧౨-వ శిలాశాసనమును జూడవచ్చు.

2. ౭-వ స్తంభశాసనమును, ౨-వ శిలాశాసనమును.

గరుణగలవాడు గావున నీవైద్యశాలలోఁ బశువులకుఁగూడ నాషధంబులిచ్చున స్థైర్పాటు చేసెను. అంతటితోఁ దృప్తిఁ జెందక తనకు స్నేహితులుగానున్న యితర రాజుల రాజ్యము లలోను దన ధనముపెట్టి యట్టి యాషధశాలలఁ గట్టించెను. ఉత్తరమున హెలెనిస్టిక్ ఏసియా (Hellenistic Asia) యనఁబడు దేశములలోఁ గూడ నశోకుని యాషధశాల లుండెను. ఈశాలలకుఁ గావలసిన యాషధులఁ దోటలో పేయించుచు, నిలిరస్థలములనుండి తెప్పించుచు నాషధసంగ్రహము చేయుచుండిరి.¹

ధర్మాధికారులు.

తన శాసనముల ననుసరించి ప్రజలు ప్రవర్తించు చున్నారో లేదోకనుగొనుటకును, నపరాధులదండించుటకును నీరాజు ధర్మాధికారుల నేర్పఱిచెను. ప్రజల నీతిని గాపాడు టయు వీరిలోఁ గొందఱి పనియై యుండెను.² వీరుగాక సాధారణ రాజకీయాధికారులనఁగాఁ బ్రస్తుతము గవర్నర్, కమిషన్, కలెక్టర్ అనఁబడు వారివంటి యధికారులు సంచారమునకు వెడలినపుడు జనులను గుంపులుగాఁ జేర్చి వారికి ధర్మోపదేశము చేయుచుండవలయునని రాజు శాసించెను.³

పరాజ్యములకు ధర్మోపదేశకుల సంపుట.

తన రాజ్యములో ధర్మాభివృద్ధి పైని వర్ణించిన ప్రకారము చేసి యంతటితోఁ దృప్తినొందక, తాను నమ్మినమత

1. ౪-వ శిలాశాసనము. 2. ౫-వ ౧౨ శిలాశాసనములు; 2-వ స్తంభికాసనము. 3. 3-వ శిలాశాసనము, కలింగశాసనము.

మన నీతికల్పనలును జగత్తంతయుఁ బ్రసరించునట్లు చేయుటకు ననన్యసామాన్యఁడగు నశోకుఁడు యత్నింపసాగెను. అందుకై ధర్మోపదేశకుల నేమించి, తనకు లోబడిన సామంత రాజులరాజ్యములకును, తనకు లోబడక పోయినను స్నేహితులుగా నుండు రాజుల దేశములకును వారిని బోధనిమిత్తమై పంపెను. ఈ బౌద్ధధర్మోపదేశకులు (అనగా పాద్రీలు లేక మిషనరీలు) ఏయే దేశములకుఁ బంపఁబడిరో మన మశోకుని శాసనములవలనఁ దెలిసికొనవచ్చును.

క్రీ. పూ. ౨౫౬ కుఁ బూర్వమునఁగా శిలాశాసనములు వేయనపుడు తిబ్బేతు దేశములోని కాంభోజుల దేశము, హిమాలయప్రాంతమందలి రాజ్యములు, కాబూలు కనుమలలోని గాంధారి యవనదేశములు, వింధ్యపర్వతములోను పడమటి కనుమలలోను ఉన్న పులింద పిఠేనికలను అనాగరికుల ప్రాంతములు, కృష్ణా గోదావరీ మధ్యనున్న యాంధ్రదేశము, అను నీ సామంతరాజుల రాజ్యములలోనికి నీరాజుయొక్క ధర్మోపదేశకులు వెల్లియుండిరి.

మిక్కిలి దక్షిణమందలి చోళ పాండ్య కేరళ సత్యపుత్రరాజ్యములు స్వతంత్రముగా నుండెను. ఆరాజ్యములలోనికి నశోకుని ధర్మోపదేశకులు పంపఁబడిరి. సత్యపుత్రదేశమనగా మంగళూరు మధ్యగాఁ గలిగియున్న తుళువభాష మాటలాడు దేశమని కొందఱి యభిప్రాయమై యున్నది.

మహేంద్రుడను తనకుమారుని, సంఘమిత్ర యను తనకూతుని నశోకుడు సింహళమునకు ధర్మోపదేశార్థము పంపెను. వారచ్చట నాటిన ధర్మవీజమే నేటికిని అచ్చటఁ బ్రబలియున్నది. ఈకథ మహావంశమును సింహళచరిత్రలో నున్నది. కాని మహేంద్రుడనువాడు అశోకుని కుమారుడు కాడనియు, దమ్ముడనియు గొందఱు వ్రాసియున్నారు.

బర్మాదేశములోని పెగుప్రాంతమునకును ధర్మోపదేశ కులు పోయినట్లు మహావంశకారుడు వ్రాసియున్నాడు. కాని యీయంశము శాసనములలో జెప్పబడలేదు.

పైని వర్ణించిన దేశములన్నియు హిందూదేశమునకుఁ జుట్టుప్రక్కవి. ఇవిగాక అప్పుడు అంటియోకన్ థియోన్ రాజుచే బాలింపబడుచున్న సిరియా, బాలెమియా, లెబనానుచే నేలబడుచున్న యిజిప్టు (మిసర్), మోగ్యానుచే బరిపాలింపబడుచున్న సిరీజ, అంటిగోనోన్ గొనాటన్ చే దొరతనముచేయు బడుచున్న మ్యాసిడోనియా, అలెగ్జాండరుచే ప్రభుత్వము చేయుబడుచున్న యెఫిరస్ అను దేశముల కన్నిటికి హిందూ దేశమునుండి మతాచార్యులు ధర్మోపదేశమునకై వెల్లియుండిరి. ఈదేశములందు నశోకునిచే బహువుల యుపయోగార్థమును, మనుష్యుల యుపయోగార్థమును జిచికిత్సకాల చేర్పఁబడియె. అనఁగా నశోకునిబోధకులు (మిషనరీలు) ఏశియా, యూరోప్, ఆఫ్రికాఖండములలోని గొప్పగొప్ప రాజ్యములలో ధర్మోపదేశము చేయుచుండిరి.

ఇట్లు బౌద్ధధర్మమును జగత్తులయు వ్యాపింపజేయు నశోకుఁడన్ని దేశములకును ధర్మోపదేశకులఁ బంపినందున బౌద్ధ-ధర్మ మత్యంతముగా నభివృద్ధియై క్రమక్రమముగా నితరమతముల మింగి వేసెను. తరువాత రెండువందల సంవత్సరములకుఁ బుట్టిన క్రైస్తవధర్మము రాజాశ్రయముచేతను, ప్రజలయాశ్రయముచేతను, నభివృద్ధిచెందినను నేటివరకును బౌద్ధమతమును మించలేకున్నది. నేడుక్రైస్తవుల సంఖ్యకంటె బౌద్ధులసంఖ్యయే యెక్కుడుగా నున్నది. దీనికంతకును అశోకుని మతబోధక సంఘమే ముఖ్యకారణము. కాన నశోకుఁడు జగత్తునకంతకు నవీన ధర్మము నేర్పిన మహానుభావుఁడని చెప్పవలసియున్నది.

ప్రస్తుతము క్రైస్తవధర్మబోధనిమిత్తమై అమెరికా యూరోపు దేశములనుండి బోధకులు వచ్చుట మనఁము చూచుచున్నారము. ఇట్లుల మతబోధ నిమిత్తము పరదేశములకు బోధకులఁ బంపు పద్ధతి జగత్తునకు మొదట నేర్పినవాఁడు బుద్ధుఁడు. తరువాత నుదాహరణపూర్వకముగా నభివృద్ధిపఱచినవాఁడు అశోకుఁడు. బుద్ధుని యుపదేశకు లీదేశముననే బోధచేసిరి. అశోకుని యుపదేశకులు జగత్తులయుఁ బ్రసరించిరి. ఇట్లు పరదేశములకు నుపదేశకులఁ బంపియు, నౌషధశాలాదులఁ గట్టించి లోకులకు నుపకారముచేసియు, ధర్మమభివృద్ధిచేయు మార్గములను బౌద్ధులవలననే క్రైస్తవులు నేర్చికొని రనుటకు సందేహములేదు. ఇదియుఁగాక బౌద్ధధర్మతత్త్వములనేకములు తీసికొని పురాతన క్రైస్తవులు తమ ధర్మగ్రంథముల నిర్మించు

కొనిరని కొందఱి యభిప్రాయమై యున్నది. కాని యీవిషయముంకను విచారణీయము.

అశోకుని స్వభావము.

పరమసాధువుయొక్క సాత్త్విక సద్గుణములును అసాధారణ చక్రవర్తియొక్క రాజ్యధురంధరత్వమును నొక్కచోటఁ గలిపి యీ యశోకుఁడు చేయఁబడినట్లు గానవచ్చెడిని. అహింసామాహాత్మ్య మెఱిగినతోడనే మాంసాహారమును మానుటయు వృగయావినోదమును వడలుకొనుటయు యుద్ధములవలనఁ బ్రజాక్షయ మగునని పరరాజ్యముల నెలుచుట మాని 'కళింగయుద్ధములో జరిగిన ప్రజాక్షయములో వేయవ పాలు ప్రజాక్షయ మయినను నేను సహింపలే'నని శాసించుటయుఁ జూడ నీక్కుని సాధుత్వము పదునాఱువన్నెలది యని చెప్పక తప్పదు. రాజ్యత్వముచే లక్షలకొలది జనులను నాశమందించెడి ప్రస్తుతపు రాజు లీ యశోకునిచరిత్ర చదివినైనను ప్రజాక్షయకర కృత్యముల మానుదురుగాక! 'పరులెంత యపకారముచేసినను పియదశి శాంతముగా సహించు'నని చెప్పెడి రాజుయొక్క సత్త్వగుణము మనమువినుచున్న సాక్షాత్తినే, తుకారాము, వేమన మొదిలగు సాధువుల గుణమును బోలినదియని చెప్పట కేమి సందేహము? అశోకుని ప్రభుత్వములోనున్న రాజ్యముయొక్క సువ్యవస్థయే యాతని రాజ్యధురంధరత్వమును వేనోళ్ళు గొనియాడుచున్నది. ఆతఁడు తనప్రజల కష్టములను వినుటకు నెప్పుడును సిద్ధముగా నుండెను. రేయుం బవళిట్లు ప్రజాసుఖమునకై పాటుపడుచు నంతటితో సంతృప్తి

చెందక తాను సోమరినని నిందించుకొనెను. ఇట్లు తనరాజ్యమును రక్షించుకొనుచు దూరదూర దేశములందుండు విఖ్యాత రాజులతో స్నేహము చేయుచు వారి రాజ్యములోనికి దన ధర్మోపదేశకులను బంపుటచూడఁగా నశోకుఁడు ప్రస్తుతము ఇంగ్లండ్, జర్మనీ, అమెరికా దేశములలోని ప్రభుత్వమువారికిఁ గల సామర్థ్యమును, దూరదృష్టియు, రాజకార్యధురంధరత్వమును గలిగియుండెనని చెప్పటకు సందేహములేదు.

ఇట్టి యద్వితీయ చక్రవర్తియగు నశోక మహారాజు క్రీ. పూ. ౨౩౦లో నిర్వాణము చెందినట్లు గాన వచ్చుచున్నది.

మౌర్య వంశావసానము.

అశోకుని మరణానంతరము మౌర్యవంశపురాజుల ప్రతాపము తగ్గజొచ్చి యది కొలఁదికాలములోనే (క్రీ. పూ. ౧౮౪-లో) యంతరించెను. ఆ కథ నిచ్చటఁ గొంచెములో ముగించెదము.

అశోకుని పుత్రులను గుఱించి మనకు విశేష మేమియుఁ దెలియదు. అతనికి కారూపకీయను రాణియు తీవరుఁడను కుమారుఁడు నుండినట్లు లొక శాసనమువలనఁ దెలియుచున్నది. అశోకునికి మొదట అసంధిమిత్రులను భార్య యొకతె కలదనియు, నామెకు కునాలుఁడను కుమారుఁడుండెననియు, నామె మరణానంతరము అశోకుఁడు తివ్యరక్షిత యను నామెను వివాహమాడెననియు నొక వదంతికలదు. ఈ కునాలుని గుఱించియు

నాతని సవతితల్లియగు తివ్యరక్షి తను గుఱించియు మనదేశమున సారంగధర చిత్రాంగులను గుఱించి చెప్పకథ వంటి కథ యొకటి చెప్పెదరు. అందువలనఁ గునాలుని కన్నులు తీయింపఁ బడెనట. కాని యీచిత్రకథ నమ్మఁదగినదిగాదు. అశోకునికి జతాకుండను నొక కుమారుఁడుండెనినియు, నీతఁడు కాశ్మీరము నకు రాజయ్యెననియు నచ్చటనుండి యీతఁడు పరదేశీయులఁ గొందఱు పెడలఁ గొట్టించి కనౌజ్ వఱకును రాజ్యమును గెలిచెననియు, పౌద్ధ ధర్మమునకు శత్రువుగానుండి యీతఁడును ఆతని భార్యయగు నీశాన్యాదేవియు ననేక శివాలయములఁ గట్టించిననియుఁ గాశ్మీరమున వాడుకకలదు. కాని శాసనము నందుఁ బేర్కొనఁబడిన తీవరుండు తప్ప నితరు లుండిరా, లేదాయని మనము సంశయింప వలసియున్నది. ఈ తీవరుని గుఱించి మన కెక్కువగా నేమియుఁ చెలియదు.

అశోకుని మరణకాలమువఱకు నొక కుమారుఁడయిన జీవించి యుండ నందున నాతని మనుమడగు దశరథుఁడు రాజయినట్లు గానవచ్చును (క్రీ. పూ. ౨౨౮). ఈతని తండ్రి పేరు సయశుండని విష్ణుపురాణమునందుఁ జెప్పఁబడి యున్నది. ఈ దశరథుఁడు నాగార్జునపర్వతము నొద్దఁ దాతగారుకట్టించిన యజ్ఞవిక జైనుల మఠములో నొక శాసనము చెక్కించెను. దశరథుని కాలమునకో తరువాతఁ గొంతకాలమునకో కళింగులును, ఆంధ్రులును స్వతంత్రులైరి. దశరథుని తరువాత నలుగురు రాజులైరి. మౌర్య వంశపు కడనటిరాజు పేరు బృహద్రథుఁడు. ఈతఁడు మిక్కిలి దుర్బలుఁడు. ఈతనికిఁ బుష్పమిత్రుఁ

డనువాడు సేనాపతియై యుండెను. పుష్పమిత్రుఁ డొకనాఁడు తన పృథువునకు సైన్యమంతయుఁ జూపుమిషను తన బలము లన్నియు నిల్పియుంచి, చూడవచ్చిన రాజుపైఁ దిరుగఁబడి యాతనిఁ జంపెను. 1

ఇట్లు మగధరాజులగు మౌర్యు లింతటితో నంతరించిరి. కాని తరువాత నీవంశమువా రనేక శతాబ్దములవరకుఁ జిన్న చిన్న మండలాధీశులుగా నున్నట్లు తోచు చున్నది.

శుంగ వంశపు రాజులు.

బృహద్రథ మౌర్యుని సైన్యాధీశ్వరుఁడగు పుష్పమిత్రుఁడు 2 తన రాజును జంపి మౌర్యరాజ్యమున కంతకును కీ. పూ. ౧౮౪-వ సంవత్సరమున రాజయ్యెను. ఈ వంశమునకు శుంగవంశమని పేరు. వీరు పాటలీపుత్రము రాజధానిగాఁ గలిగి నర్మదానదివఱకు రాజ్యము చేసిరి. పశ్చిమమునఁబంజాబు దేశమును నర్మదానదికి దక్షిణమునందలి దేశములును, వీరికి లోఁబడక స్వతంత్రము లయ్యెను.

పుష్పమిత్రుని రాజ్యముయొక్క యుత్తరార్ధములో బ్యాక్టీయా రాజునకు బంధువగు మేనాండరు అను యవనుఁడు హిందూదేశముపై దండెత్తి వచ్చి సాకేతమును మౌర్యమిక దేశములును (రాజపుత్ర)స్థానములోని చిత్తూరియొద్ద దేశమును) ముట్టడించెను. మధురానగరమును, సారాప్రమును (కాథియవాడ్) ఆక్రమించెను. కాని తుదకుఁ బుష్పమిత్రుని

1. బాణకృత హర్ష చరితము. 2. ఈతనినే పుష్పమిత్రుఁడందురు.

సైన్యము లీవర రాజును దమవిక్రమముచే నీదేశమునుండి వెడలఁ గొట్టెను (కీ॥ పూ. ౧౫౩). భూమార్గమున హిందూదేశము నకు వచ్చిన యూరోపియ రాజులలో నీతఁడు కడపటివాఁడు. అటుపిమ్మటవచ్చిన యూరోపియ రాజులు జలమార్గమున వచ్చిరి. ఇట్లు అలెగ్జాండరు, సెల్యూకస్, మీనాండరు అను యూరోపురాజు లీదేశమునకు వచ్చి ఔదటఁ గొంత జయమును రాజ్యమును సంపాదించిరి. కాని యీదేశపురాజుల శౌర్యసాహసముల నెదిరించి శాశ్వతముగ నిచ్చట నిలువలేక తుద కీదేశమునుండి వెడలిపోవలసినవా రయిరి. ఇది యప్పటి హిందువుల పౌరుషమునకు వచ్చెదగాదా!

కలింగదేశాధీశ్వరుడగు భారవేలుఁడు ఈకాలమునందునో, యింతకుఁ గొంతపూర్వమో పుష్యమిత్రునితోఁ జోరాడి యాతనిని గొన్ని యుద్ధములలో నోడించెను. కాని పుష్యమిత్రుఁడు త్వరలోనే బలములఁ గూర్చుకొని తన రాజ్యమును వృద్ధిపఱచినట్టు కానవచ్చెడిని.

ఈతనికి నగ్నిమిత్రుఁడను కుమారుఁడుండెను. మాళవి కాగ్నిమిత్రునిను కాళిదాసకృతమైన నాటకములోని నాయకుఁ డీయగ్నిమిత్రుఁడే. తండ్రిజీవితకాలమునం దీతఁడు విదిశా పట్టణమునందుఁ బుష్యమిత్రునికి దక్షిణమున నర్మదానదివఱకుండు రాజ్యమునకుఁ బ్రతినిధిగా (Viceroy) రాజ్యము చేయుచుండె. ఈతఁడు విదర్భరాజు నోడించి యాతని రాజ్యములో

సగ మాతనిపినతండ్రి కిప్పించెను. పీరియద్దటి రాజ్యములకు వరదానదియే పొలిమేరగా నేర్పఱుపఁబడియె. అగ్నిమిత్రుని పట్టపుడేవి పేరు ధారణి. ఈ దంపతులకు వసుమిత్రుఁడను కొమారుఁడు కలిగెను. ఈ వసుమిత్రుఁడు తన తాతగారగు పుష్పమిత్రునిసేనానిగ నుండెను.

ఇట్లు శూరాగ్రేసరుఁడగు కుమారుఁడును, మనుమఁడును గల యూరాజు, అశ్వమేధయాగము జేయ నిశ్చయించి యశ్వమును వదలి దాని రక్షణార్థమై వెంటఁ దన మనుమని సైన్యములతోఁ బంపెను. వసుమిత్రుఁ డాగుఱ్ఱమువెంటఁ బోయి యడ్డమువచ్చినవారిని జయించుచు ముఖ్యముగా సింధు నదవుటాడ్డన గుఱ్ఱమును బట్టుకొనిన యవనాశ్వీకుల జయించి గుఱ్ఱమును విడిపించుకొని తాతియొద్దకి జయజయధ్వనులతో వచ్చెను. తరువాత, బుష్పమిత్రుఁ డశ్వమేధయాగమును వైభవముతోఁ జేసెను. ఈ విషయములన్నియుఁ గాళిదాసుని యీక్రింది వాక్యములవలనఁ దేటపడఁగలవు:

“శ్రీరస్తు. విదిశానగరమందున్న చిరంజీవియై మా పుత్రుఁడగు సగ్నిమిత్రునిసేనాపతియై, పుష్పమిత్రుఁడు ప్రేమ పూర్వకముగా నాలింగనము చేసికొని యజ్ఞశాలనుండి పుత్రైచిన పతిక. నేను రాజయజ్ఞదీక్షితుఁడ నయియుండి నూతన పురు రాజపుత్రులను దోడిచ్చి మన వసుమిత్రునిఁ దురంగ రక్షణార్థము సంవత్సరముక్రిందట నియోగించి తన మనస్సు వచ్చినట్లుగా సంచరించుటకయి గుఱ్ఱమును విడిచిపెట్టితిని. అది

సింధునద దక్షిణతీరమునఁదిరుగుచుండఁగా దాని సత్వసేనాధిపతియైన యొక యవనుఁడు పట్టుకొనియె అప్పు డుభయ సేనలకు ఘోరయుద్ధము సంభవించెను. అతులధ్వనియగు వసుమిత్రుఁడు నాగుట్టమును తీసికొని పోవయత్నించిన యాశత్తువుల నోడించి నా యుత్తమాశ్వమును మఱలించెను. అంశుమంతుఁడు సగరున కశ్వమును దెచ్చియిచ్చిపట్టుగా నా పౌత్రుఁడు నాకు యజ్ఞాశ్వమును దీసికొనిరాఁగా నే నిప్పుడు చేయఁగలిగినయాయజ్ఞమునకు నీవు రోషముమాని వధూజన సహితముగా యుక్తసమయమునకు రావలయును.” 1

మహాభాష్యములోని కొన్ని వాక్యములను బట్టి పఠంజలి యాయశ్వమేధయాగ ముప్పుడుండెననియు, అతఁడు పుష్యమిత్రునికి సమకాలీనుఁడనియుఁ గొందఱు పాశ్చాత్యు లూహించియున్నారు. కాని వారి యూహలు సరియైనవి కావు. పఠంజలి యింతకుఁ బూర్వ మాఱుపఁడలయెఁడ్ల క్రిందనే యుండెననుట కాధారములున్నవి. 2

ఈ రాజు బ్రాహ్మణధర్మమునం దభిమానము గలవాఁడయి యజ్ఞయాగాది కృతువులు విశేషముగాఁ జేసెను. కాని కొందఱు వ్రాసినలులు పౌద్ధలఁ బీడించిననుటకు నేమియు నాధారము లేదు.

1. (మాళవికాగ్నిమిత్రము. ౫-వ యంకము)

2. Vide Kunte's Vicissitudes of Aryan Civilization in India.

పుష్పమిత్రుడు క్రీ. పూ. ౧౮౮-లో మృతిచెందెను. అంతవరకు యువరాజుగను దక్షిణ రాజ్యమునకు రాజప్రతినిధిగను ఉన్న యగ్నిమిత్రుడు రాజయ్యె. ఈతని తరువాత సుజ్యేష్ఠుడనువాడు రాజ్యమునకు వచ్చె. ఈతడు పుష్పమిత్రుని చెండ్వకుమారుడు కాబోలును. ఈతఁ డేడుసంవత్సరములు రాజ్యముజేసెను. సుజ్యేష్ఠునితరువాత వసుమిత్రుడు పట్టాభిషిక్తుడయ్యె. ఈతనితరువాత నీతిని తమ్ముడగు సుమిత్రుడు రాజ్యమునకు వచ్చెను. ఈతడు విషయాసక్తుడు. ఎప్పుడును నలులతో సహవాసము చేయుచు నాటకములఁ జూచుటయందే కాలము గడపును. ఒకనాఁ డీతఁడు నాటకములో నిమగ్నుడయియుండ మిత్రదేవుడనువాఁ డీతని తలమ్రొంచి వేసెను. తరువాతఁ గొన్నిదినములవఱకు నీతని వంశజులు రాజ్యము చేసిరి. కాని యనామధేయులయి తమ మంత్రుల చేతులలోని కీలు బొమ్మలుగ నుండిరి. తుదకు సీ వంశములోని పదియవరాజగు దేవభూతి యనువానిని నాతని మంత్రీయగు వసుదేవుడు చంపి రాజ్యమును దా నాక్రమించుకొనియె (క్రీ. పూ. ౬౩.).

కాణ్వవంశము.

ఈవసుదేవుడు బ్రాహ్మణుడు; కణ్వగోత్రజుడు. కావున వీరిది కాణ్వవంశమయ్యె. ఈవంశమును గుఱించి మన కంతగా నేమియుఁ చెలియదు. ఈవంశమున నలుగురు రాజులు నలుబదియైదేండ్లు రాజ్యము చేసినట్లును (క్రీ. పూ. ౬౩-౨౭)

కడపటిరాజు కీర్తి. పూ. ౨౭-లో నాంధ్రరాజువేఁ జంపఁబడినందున ఈవంశ మంతమందినట్లును వాయు, మత్స్యపురాణముల వలనఁ గానవచ్చుచున్నది. మగధరాజ్య మంతటితో నడుగంటెను.

ఆంధ్రరాజులు.

మగధరాజ్యము తరువాత హిందూదేశములో మిక్కిలి యున్నతదశ ననుభవించినది యాంధ్రరాజ్యము.

పురాతన గ్రంథములన్నియు వెదకిచూడఁగా నాంధ్రజనులపేరు మొట్టమొదట నైతిరేయ బ్రాహ్మణములోఁ గానవచ్చుచున్నది. 1 ఐతరేయబ్రాహ్మణము కీర్తి. పూ. ౧౦౦౦ సంవత్సర ప్రాంతమున రచింపఁబడినదని విద్వాంసులు నిర్ణయించి యున్నందున నిప్పటికి మూఁడువేల సంవత్సరములక్రింద నాంధ్రులను జూచునట్లు నిశ్చయింపవచ్చును. ఐతరేయబ్రాహ్మణములోని ఐర్లవ చూడఁగా నప్పటి యాంధ్రులు ఉత్తరదేశములోని యాఝ్యలతోఁబోరాడి లేచివచ్చి దండకారణ్యములోని యానార్యజనమధ్యంబున నివసించెడి యొకతెగవారగు నాఝ్యులని తోచుచున్నది. వాల్మీకిరామాయణముందును భారతముందును నాంధ్రదేశవర్ణనలు కలవు. కాని, యందువలన మనకు విశేషాంశము లేమియుఁ దెలియవు. తరువాత కీర్తి. పూ. 300 సంవత్సర ప్రాంతమున నాంధ్రరాజ్యము మహాన్నతదశ

యందున్నట్లు చంద్రగుప్తుని యాస్థానమందున్న మేగాస్థనీసను
 రాయబారి వ్రాసియున్నాడు. హిందూదేశనందు నాకాల
 మునఁ జంద్రగుప్తుని రాజ్యములేప్ప ఆంధ్రరాజ్యమును మించిన
 మఱియొక రాజ్యము లేకయుండె. ఆంధ్రరాజ్యమునం దప్పడు
 ముప్పది దుర్గములును, లక్షకాల్బలమును, రెండువేల గుఱ్ఱపు
 సైన్యంబును, నేయి యేనుఁగులును ఉండెను. ఆంధ్రదేశపు
 రాజులు అశోకుని సమయమున (క్రీ. పూ. ౨౫౬) నాతనికి
 సామంతులయి యుండినట్లు లాతని శాసనమువలనఁ గానవచ్చు
 న్నది.¹ కాని యశోకుని మరణానంతరము (క్రీ. పూ. ౨౩౧)
 ఈ యాంధ్రరాజులు మగధేశ్వరులను లక్ష్యపెట్టక పూర్తిగా
 స్వతంత్రులయిరి.

ఇట్లు స్వతంత్రులయిన రాజులవంశము పురాణాదు
 లలోను, శాసనాదులలోను ఆంధ్రవంశమనియు, శాతకర్ణి
 వంశమనియు వర్ణింపఁబడియున్నది. ఈ వంశపు రాజులు మొట్ట
 మొదటఁ గృష్ణాగోదావరీ నదుల ముఖముల నడుమననఁగాఁ
 దూర్పు సముద్రమునంటిన ప్రిదేశమునఁ దమరాజ్యము గల
 వారయి, క్రమక్రమముగాఁ గృష్ణాగోదావరీ నదుల మూలము
 వఱకును, మగధదేశమువఱకును రాజ్యమును నాక్రమించు
 కొనిరి. పౌరాణిక యుగములోఁ జాతుక్యభాజులు పశ్చిమము
 నుండి తూర్పునకుఁ బ్రసరించునట్లు లీయాంధ్రులు తూర్పు
 నుండి పశ్చిమమువఱకు జయించుచుఁ జోరియిరి. అందువలన

వీరికిఁ దూర్పున నొక రాజధానియు, ఒక్కేమఱున నొక రాజధానియుఁ గావలసివచ్చెను. మొట్టమొదట నీ రాజులకు శ్రీకాకుళము రాజధానిగా నుండెను. ఈ శ్రీకాకుళము కృష్ణా నదిముఖమునొద్ద కృష్ణాజిల్లాలోని చల్లపల్లి జమీన్దార్‌లో నున్నది. ఇచ్చట నాంధ్రవిష్ణుదేవాలయము గలదు ఒకా నొకరాజు విష్ణ్వంశమున నిచ్చటఁ బుట్టెననియు, నాతని ద్యోతకముగనే యాదేవాలయము నిర్మింపబడియె ననియుఁ జెప్పుదురు. క్రీ. శ. ౧౫౧౫-లోఁ గృష్ణదేవరాయలవారు “కళింగదేశ విజగీషామనీషం నంద్రేత్రిపోయి విజయవాటిం గొన్ని వానరంబులుండి శ్రీకాకుళనికేతనుఁడగు నాంధ్రమధు మథను నేవింపబోయి” నప్పుడు విష్ణుచిత్త్రయమను గ్రంథము తెనుఁగున రచింప నాతనిఁ బురికొల్పి:—

“గీ. తెలుఁ గదేలయున్న దేశంబు తెలుఁ గేను
దెలుఁగువల్లభుండఁ దెలుఁగొకండ
యెల్లనృపులు గొలువ నెఱుంగవే బానాడి
దేశభాషలందుఁ దెలుఁగులెన్న.”

అని చెప్పినది యీ యాంధ్రవిష్ణువే. ఇది యటుండె. శ్రీకాకుళముకాక యాంధ్రులకుఁ గొంతకాలము అమరా వతియు ధరణికోటయు రాజధానులుగా నుండెనని కొందఱు వ్రాసి యున్నారు. రాజ్య మభివృద్ధియైన తరువాత వీరికిఁ బ్రస్తుతియు పైతఁ అనఁబడు ప్రతిష్ఠానపురము పశ్చిమరాజ ధానిగా నుండెను. రాజ్య మభివృద్ధియైన తరువాతఁ జాళుక్యుల

వలెనే యాంధ్రరాజులును పూర్వాంధ్రులు, పశ్చిమాంధ్రులని రెండు తెగలవారలు వేరువేరుగ రాజ్యము చేయుచుండిరిని కొందఱు పండితుల యభిప్రాయము. 1 కాని యందులకుఁ బ్రబలమైన నిదర్శనములు లేవు. ఒక్కవంశమువారె యుభయత్ర రాజ్యముఁ జేసినట్లు గానవచ్చుచున్నది.

పురాణములలోని వర్ణనలు చూడఁగా నీవంశములో ముప్పదుగురు రాజులు నాలుగువందలయేబదియాఱు సంవత్సరములవఱకు రాజ్యముచేసినటు లేర్పడుచున్నది. వారందఱు పేర్లు చ్చట నుదాహరించుట యనావశ్యకము. అందు ముఖ్యమైనవారిని వర్ణించినఁ జాలును.

మగధరాజుల ధిక్కరించి స్వతంత్రులయిన రాజులలో మొదటివాఁడు శ్రీముఖుఁడు (క్రీ. పూ. ౨.౨౦); రెండవవాఁడు 'కన్త' అనఁబడు కృష్ణుఁడు. వీరు మహాభారతగ్రంథము అయి యనేక రాజులను జయించి యాంధ్రరాజ్యపుఁ బాలిమేరను గోదావరి మూలస్థానముగు నాసికాత్ర్యంబకేశ్వరము వఱకును జరిపిరి.

మూడవవాఁడో నాల్గవవాఁడో యగునాంధ్రరాజు తన సఖుఁడగు భారవేలుఁడను కళింగరాజుయొక్క సాహాయ్యార్థమై యొక ప్రాచీన చతురంగ సేనను బంపెను (క్రీ. పూ. ౧౬౮). ఈ కాలమునుండి రమారమి నూటయేబది సంవత్సరముల వఱకు నీ యాంధ్రరాజుల చరిత్ర మన కంతగాఁ దెలియదు. అప్పటి శాసనములు కానవచ్చుట లేదు.

1. ఇది ముఖ్యముగా డాక్టరు భాండార్కర్ గారి యభిప్రాయము.

కీ). పూ. ౨౭-వ సంవత్సరమున నాంధ్రీవంశపురా
జాకండు కాణ్వవంశజుడగు మగధరాజును జంపి మగధరాజ్య
మును ఆక్రమించుకొనియె నని యిదివఱకే వాఱ్ఱియంటినిది.
ఇట్లు గాణ్వరాజును జంపినవాడు ఆంధ్రీరాజులలో మొదటి
వాడగు శ్రీముఖుడే యని పురాణకారులు వాఱ్ఱిసిరి. కాని
యీ యుభయులకాల మొక్కటికానందున నీమాట నమ్ముటకు
వీలులేదు. కాణ్వరాజగు సుశర్మను జంపినవాడు, ఆంధ్రీరాజు
లలోఁ బండ్రెండవవాడగు కుంతలశాతకర్ణి, పదుమూడవ
వాడగు శాతకర్ణి, పదునాల్గవవాడగు ప్రథమ పులమాయి
యను నీముగ్గురిలో నెవ్వఁడో యొక్కడై యుండును. అట్టి
వాడు ఏడే యని నిశ్చయముగాఁ జెప్పటకు వీలులేదు.

ఈవంశములోని పదునేడవరాజగు హేలుడనువాడు
విక్రీమార్క, భోజ, కృష్ణరాయ సదృశుడయి విద్వాంసులను
గవులను నాదరించుచుఁ దానును విద్వాంసుఁడును గవియు
నయి యుండెను (కీ). శ. ౬౮). ఈతఁడు సప్తశతీ యను
గ్రంథంబొకటి ప్రాకృతంబున రచించెను. ఇతని మంత్రిలు
కాతంత్రీవ్యాకరణమును వైశాచీభాషయందు “బృహత్కథా”
యను గ్రంథమును రచించిరి. వైశాచి యనునది ప్రాకృత
భాషలో నొకభేదము. ఇట్టిరాజు దేశభాషాభివృద్ధికై మిక్కిలి
పాటుపడినట్లు గానవచ్చుచున్నది. ఇట్టిరాజుచంద్రుఁ డేరికిఁ
బూజ్యులుకారు?

తరువాత నాంధ్రీవంశవృక్షములోని నిరువదియొకటవ
వాడగు మొదటి విలివాయకుఁడుడనువాఁ డాఱ్ఱునెలలు

మాత్రము రాజ్యముచేసెను (క్రీ. శ. ౮౪). ఈతనికి “చకోరుడు” రాజతశాతకర్ణి యను బిరుదునామము లుండెను. ఈతఁడు వాసిష్ఠీ పుత్రుఁడు. అనఁగా నీతనితల్లి వసిష్ఠగోత్రమువారి యింటి యాఁడుబడుచు. ఈరాజనొద్దనుండి తరువాత రాజులందఱును దమతల్లుల పేళ్లు శాసనాదులలోఁ జెప్పినందున నీతల్లులు విఖ్యాతవంశజులనియు లేక విద్యాదిగుణములచేఁ బ్రఖ్యాతలనియు మన మూహించవలసియున్నది.

ఈతని కుమారుఁడగు శివాలకురుఁ డిరువదియైనిమిది సంవత్సరములు (క్రీ. శ. ౮౫-౧౦౩) రాజ్యముచేసెను. ఈతనికి మాధవపుత్రుఁడనియు, శివశాతకర్ణుఁడనియు, శకసేనుఁడనియు బిరుదులు కలవు. ఇందువలన నీతఁడు శకవంశపు పరరాజుల నోడించినట్లు గానవచ్చెడిని.

ఈతని కుమారుఁడగు రెండవ విలివాయకురుఁ డిరువదియైదేండ్లు (క్రీ. శ. ౧౦౪-౧౩౨) రాజ్యముచేసెను. ఈతఁడు గౌతమీపుత్రుఁడు. ఆంధ్రరాజులలో నందఱలో నీతఁడు మిక్కిలి పరాక్రమవంతుఁడును స్వదేశాభిమాన పూరితుఁడును నగునని చెప్పటకు సందేహము లేదు. శక, పల్లవ, యవనులు అను విదేశీయులనేకు లీరాజు రాజ్యమునకు పచ్చటకుఁ బూర్వమే బలుచి స్థాన్ మొదలయిన పశ్చిమదిక్కులనుండి హిందూదేశములోఁ జొరఁబడి యచ్చటవారిని గెలిచి యింకను ముందుకు వచ్చి యాంధ్రరాజ్యములోఁ గొంతభాగముగూడ నాక్రమించుకొనిరి. ఆంధ్రరాజుగ్రగన్ముఁడగు రెండవ విలివాయకురుని

కాలమున నాంధ్రరాజ్యములోని పశ్చిమభాగమును ఆక్రమించు కొనియున్న పరరాజు నహపానుడు అను క్షేత్రపుడు (Satrap). ఈతడు క్షుద్రాబుల వంశజుడు. ఈతడు పరదేశీయుడయి నందున హిందువులయందును వారి శాస్త్రముల యందును నసూయ గలవాడయి వారిని మిక్కిలి బాధపెట్టు చుండెను. ఇట్టి శత్రువుతో బోరాడి, విలివాయ కునుఁ దాతనిని క్రీ. శ. ౧౨౨లోఁ బూర్తిగ నోడించెను. ఇటులే యన్యదేశీయులగు రాజుల ననేకుల నాశమొందించి దేశమును భారతంత్ర్యమునుండి తొలగించి, స్వరాజ్యమును స్వధర్మమును నిలిపెను. ఈ రాజుతల్లియు శాతమగోత్రోద్భవయు నగు బలశ్రీ యను పేరమాత క్రీ. శ. ౧౮౫-లో వేయించిన జయశాసనమును “ శకపల్లవ యవనుల నాశమొందించి చాతుర్వర్ణ్యసంకరము గాకుండగఁ జేసినట్టియు, ధర్మశాస్త్రానుసారముగఁ బ్రజలయొద్దనుండి గైకొనిన వస్తుల యుక్త మగునటుల వెచ్చించినట్టియు ” విరాగేశ్వరునకుఁ దాను తల్లియైనటుల గౌరవపూర్వకముగా శిలాక్షరములఁజెక్కించెను. 1

ఈరాజు నహపానుని గెలిచినతరువాత నచ్చటఁ దన ప్రతినిధిగా చస్తనుఁ డనువాని నుంచెను. ఈతడు శకవంశజుడగు క్షేత్రపుడు. చస్తనుడు ఉజ్జయిని రాజధానిగా రాజ్యమేలె. నాల్గవ శతాబ్దమున గుప్తవంశజుడగు విక్రమార్కుడు ప్రబలి యీరాజ్యమును ఆక్రమించుకొనువఱకు నీతని వంశజులే యచ్చట రాజ్యము చేయుచుండిరి.

క్రీ. శ. ౧౩౮-లో రెండవ పులుమాయి రాజ్యముకు వచ్చెను. ఈతఁ డాంధ్రరాజుల వంశవృక్షమునందు నిరువది నాల్గవవాఁడు. వాసిష్ఠీ పుత్రుఁడు. ఈతని తండ్రియగు రెండవ విలవాకురునిచే నుజ్జయినికి క్షేత్రపునిగా నేమింపబడిన చస్తనుని మనుమఁడగు రుద్రమాన్ క్షేత్రపుఁ డపృథు ఉజ్జయినిని బాలించుచుండెను. రుద్రమానుని కూతురగు “దక్ష మిత్ర” యను నామెను ఈ పులుమాయి వివాహమాడెను. కాని రాజ్యసంబంధమై నూమకును నల్లునకును బోరాటంబయి యందు రుద్రమానుఁడే విజయుఁడయ్యె. అందువలన నాతఁడు ఆంధ్రుల రాజ్యములోని సారాప్తియు (కాధియవాడ్), మా శవము, కచ్చము, సింధుదేశము, కొంకణము అను రాజ్యములను ఆక్రమించుకొని స్వతంత్రుఁడయ్యె (క్రీ. శ. ౧౪౫). ఈ రెండవపులుమాయి తన రాజధానిని పౌతిష్ఠానపుర మనఁబడు పైఠాన్ పట్టణమునకు మార్చెను. ఈతఁడు ముప్పదిరెండు సంవత్సరములు రాజ్యముచేసి మృతుఁడయ్యె (క్రీ. శ. ౧౩౮-౧౭౦).

ఈ రాజుకాలమునుండియే యాంధ్రవంశపు రాజుల వైభవవశత తగ్గజొచ్చెనని చెప్పవచ్చును. తరువాత రాజ్యము చేసిన రాజులలో యజ్ఞశ్రీయాను రాజు మాత్రము పేర్కొనఁదగినవాఁడుగ నున్నాఁడు. ఈతఁడు గౌతమీపుత్రుఁడు; క్రీ. శ. ౧౮౪ మొదలు ౨౧౩-వఱకు నలువదితొమ్మిదేండ్లు రాజ్యముచేసెను. ఉజ్జయిని క్షేత్రపులచే నాక్రమింపబడిన రాజ్యములలోఁ గొన్నిటిని గెలిచి, యచ్చటఁజెల్లుబడినిమిత్తము

మొడినాణెములఁ జేయించెను. ఓడయొక్క ముద్రగలనాణెము లీరాజుపెరుగలవి. అందువలన నీతనిరాజ్యములో నముద్రవర్తకము విశేషముగా నున్నట్లు మనయాహింపవచ్చును.

ఈరాజు తరువాత ముగ్గురు రాజులు రాజ్యము చేసినట్లును దరువాత నీవంశ మంతరించినట్లును బురాణములవలనఁ గానవచ్చుచున్నది. క్రీ. శ. మూఁడవశతాబ్దమునందలి హిందూ దేశచరిత్ర యంధకారబుధురమై యున్నందున నీయాంధ్రీవంశ మెట్లుతరించినదియు, ఏరిరాజ్య మెవ రాకొమించుకొనినదియు స్పష్టముగాఁ దెలియదు. అయినను ఈరాజ్యమంతయు ననేక రాజులచే నాకొమింపఁబడి చిన్న చిన్న రాజ్యములుగా మారెనని తోచుచున్నది. పశ్చిమరాజ్యమంతయు ఉజ్జయినివారాకొమించిరి. ఉత్తరమున రాష్ట్రకూటులును కాలచురి రాజులును బ్రబలిరి. క్రీ. శ. ౨౪౯-లో కాలచుర్యు లాంధ్రీలను ఓడించిరి. అప్పటినుండియే కాలచుర్యశకము ప్రారంభమయ్యె. దీనినే చేదిశక మనియెదరు. దక్షిణమున కాదంబులు, పల్లవులు, వేగిరాజులు ఆంధ్రీరాజ్యమును ఆకొమించుకొనిరి. ఈలాగున నీమహాత్తరమైన యాంధ్రీరాజ్యము మూఁడవశతాబ్దముందుఁ దునుకలు తునుకలయ్యెను.

ఈ యాంధ్రీరాజులు మొట్టమొదట పౌద్ధమతస్థులుగా నుండి కృష్ణా గుంటూరు మండలములలోని అమరావతి, జగ్గయ్యపేట మొదలగు స్థలములలో పౌద్ధస్తూపములఁ గట్టించి తనియుఁ దరువాత వారు బౌద్ధమతస్థులుగ మారినయుఁ

దోచుచున్నది. అయినను నీవిషయ మింకను విచార చేయుము.

శక, పల్లవ, యవన, బృహ్మియన్, కుశను లను
పర దేశీయులు.

అలెగ్జాండరునకుఁ దరువాతి గ్రీకురాజులు హిందూదేశ మునకుఁ దగిలియున్న బృహ్మియా యనుదేశమును పలు చుండిరి. ఆంధ్రరాజులు మహావైభవమునందున్న కాలమున హిందూదేశపు ఉత్తర పశ్చిమములనుండి యీ బృహ్మియాను లనేకులు మనదేశములోనికి వచ్చిరి. క్రీ. పూ. ౧౨౦-లో నీ బృహ్మియానులను ట్యురేనియను లనువారు పట్టించిరి. అట్లాడిన బృహ్మియాను లనేకు లీదేశమునకు విశేషముగా వచ్చి యచ్చట యచ్చట రాజ్యముల నేర్పఱచుకొని కొన్ని దినంబులకు హిందువులలోఁ గలిసిపోయిరి.

పశ్చిమ ప్రాంతమగు మాల్వా దేశముననున్న శక రాజుల నచ్చటిదేశస్థు లందఱును గలిసి క్రీ. పూ. ౫౭-లోఁ బంజాబులోనికారూరునొద్ద నోడించిరి. అప్పటినుండియే విక్రమ సంవత్సరము ప్రారంభమాయెను. క్రీ. శ. ౧౨౬ లో నాంధ్ర రాజగు రెండవ విలవాసుడు నహపానుఁ డనువాని నోడించిన సమాచార మప్పటివఱకే వ్రాయఁబడినది.

కనిష్కమహారాజు

ఈ శాకులను దరువాత పల్లవు లనఁబడు పార్థియునులు జయించిరి. వారిని కుశనవంశజులు జయించిరి. ఈవంశమునఁ

గనిష్కండును రాజు కీ. శ. చెండవ శతాబ్దారంభమునందు విఖ్యాతిఁ జెందెను. అశోకుని తరువాత బౌద్ధ ధర్మమునందు మిక్కిలి శ్రద్ధగలిగి దాని యభివృద్ధికై పాటుపడినరా తీతఁడే. ఈతని ఖ్యాతి హిందూదేశమునందే గాక చీనా, టిబ్బెట్, మంగోలియా మొదలయినదేశములందును ఇప్పటికిని వ్యాపించి యున్నది. ఈతఁడు కీ. శ. ౧౨౦-వ సంవత్సరముననో లేక, ౧౨౫ వ సంవత్సరముననో రాజ్యారంభంఁ జయ్యెను. ఈతని రాజ్య ముత్తరమున కాబూల్ వఱకును, దక్షిణమున పింధ్య పర్వతము వఱకును వ్యాపించి యుండెను.

కనిష్కండు కాశ్మీరదేశము నెలిచి యచ్చటఁ గనిష్క పురమును నిర్మించెను. ప్రస్తుతము దీనిని కానిస్పూరు అని యెదరు. కనిష్కని కాలమునుండియు నక్కరు కాలము వఱకును గల కాశ్మీరదేశచరిత్ర కహ్లాణకృతమైన రాజతరంగిణి¹ గ్రంథమునందు వర్ణింపఁబడినది. ఈ రాజు పాటలీపుత్రమువఱకును జయించి, యచ్చటనున్న యశ్వఘోషుఁ డను బౌద్ధాచార్యునిఁ దనవెంటఁ గొనిపోయెనట.

ఈతని రాజధాని పురుషపుర మనఁబడు ప్రస్తుతపు పెషావర్ పట్టణము. అచ్చట నీలఁడొక గొప్పగోపురము కట్టించెను. అది పదుమూడంతస్తులు గలిగి నాలుగువందల యడుగుల కంటె నెత్తుగ నుండెను. అది చిత్రవిచిత్రముగాఁ జెక్కఁ

1. మిక్కిలి మనూహరమైన యాచరిత్ర కాకనాదలా సరస్వతీ పత్రికాధిపతులచేఁ దెనిగింపఁబడినది.

బడిన కట్టతోఁ జేయఁబడియె. తరువాతి కాలమున నిది పెండు మూఁడు పర్యాయములు కాలిపోయెను. దాని నప్పటిరాజులు మరలఁ గట్టించిరి. ఈగోపురమునొద్దనే యొక గొప్ప విహార మనఁగాఁ జౌద్ధసన్యాసుల యాశ్రమ ముండెను. ఈ యాశ్రమము తరువాత పెక్కువందల సంవత్సరముల పఱకును విద్యావీరమని ప్రఖ్యాతిఁ జెందియుండెను. ఈ యాశ్రమము గల్గి మహమ్మదు చేత నాశమందింపఁ బడినట్లు గానవచ్చెడిని.

పరరాజుల జయించుట.

ఈ కనిష్ఠమహారాజు పార్థియనుల నెదిరించి యోడించెను. హిందూదేశములోని రాజ్యములతోఁ దృప్తిఁజెందక యీరాతఁడు తిబ్బేటుదేశమున కుత్తరము నందును పామిర్ నీకుఁ దూర్పునను ఉన్న కాష్గర్, యార్కిండు, ఖోటాన్ అను దేశముల జయించెను. ప్రస్తుతమువలెనే యప్పుడును నీ దేశములు చీనారాజునకు లోబడి యుండెను.

చీనారాజ్యములోని యీ భాగమును జయించి చీనావారితో సంధిచేసికొని యాసంధిలోని యంశములను దప్పక వారు నడుపుటకై జామీనుగాఁ జీనాదేశపు సరదారులను నెంటఁదీసికొని వచ్చెను. అందుఁ జీనారాజు వుత్క్రించును ఒకఁ డుండె. కనిష్ఠుఁ డీ చీనావారిని మిక్కిలి గౌరవముతోఁ జూచుచు వారు ఉష్ణకాలము వర్షకాలము శీతకాలములు

దుండుటకై వేటువేటు స్థలముల నేర్పఱచెను. కాబూలున కవలలనుండు కపిశి యను చోటనున్న యాశ్రమ ముష్ణకాలమున మిక్కిలి చల్లగా నుండుటవలన నది చీనారాజపుత్రిని యుష్ణకాలపు నివాసస్థల నుయ్యెను. ఈ రాజపుత్రిఁడు తాను చీనాదేశమునకుఁ బోక మునుపు అసంఖ్యధన మాయాశ్రమమునకు నిచ్చెను. అందువలన నేడవశతాబ్దమున హుయెన్ స్వాంగు వెళ్ళిచూచువఱకును నీరాజపుత్రిని పేరచ్చటి నన్నాస్థులు మిక్కిలి గౌరవముతోఁ దలచుకొను చుండిరి.

ఈ చీనారాజపుత్రిఁడు చలికాలమునఁ బంజాబుదేశములోఁ గాపురముండుచు వచ్చెను. అతఁడు గాపురముండెడి చోటికిఁ “జీనాపతి” యని పేరు పడెను. ఇచ్చటను నొక జాద్ధాశ్రమ ముండెను. దీనికి నీరాజపుత్రిఁ డనేక లక్షలు వెలగల బంగారపు కణికలును, రత్న మాణిక్యములును నిచ్చె. ఈ ధనముపై యక్షరాజగు వైశ్రవణుఁడు కాపుగా నుండి యెవ్వరిని దానియొద్దకు రాసీయక యుండెననియు, హుయిక్ స్వాంగు వచ్చినప్పుడు ఆవిహారము బాగు చేయుటకు ధనము కావలసివచ్చి నందున, నాతఁడు ధూపదీపాదికములచే వైశ్రవణుని సంతృప్తుఁజేసి యాశ్రమము బాగుచేయుటకుఁ గావలసిన ధనము మాత్రము తియించి తక్కిన ధనంబును మరలఁ బాతివేయించె ననియు నొక వింతయైన కథ కలదు.

కనిష్ఠుఁడు మొదట సన్యమతస్థుఁడుగానుండి తరువాత జాద్ధమతస్థుఁ డయ్యెనని చెప్పెదగు. అశోకునివలెనే యితని

పూర్వచరిత్రను గుఱించి యనగా బుద్ధమతమును స్వీకరించుటకుఁ బూర్వపుఁ జరిత్రను గుఱించి యనేక కథలు కలవు. కాని వాని నన్నిటిని మనము నమ్ముటకు విలులేదు. ఈతని నాణెముల వలన నీతని మతము క్రీస్తుముగా మాఱుచు వచ్చినట్లు మాత్రము గానవచ్చుచున్నది. ఈతని మొదటి నాణెముల మీఁద సూర్యచంద్రుల ప్రతిమలు గ్రీకు పేళ్లతో (హెలియస్ Helis, సెలీనే Selene) వేయఁబడినవి. ఈ నాణెములలో గ్రీకు భాషయు, గ్రీకుక్షరములును వాడఁబడినవి. తరువాతి నాణెములమీఁద గ్రీకు, పారసీక, హిందూదేశములలోని దేవతల ప్రతిమలు వేయఁబడినవి. భాష పురాతన పారసీక భాష. లిపి గ్రీకు. కడపటి నాణెములమీఁద బుద్ధుని ప్రతిమయు, గ్రీకుక్షరములతో నాతని పేరును వేయఁబడినవి.

ఈ రాజు కాలమునందు బౌద్ధాచార్యుల నాల్గవ పరిషత్తు జరిగెనని యిదివఱకే వ్రాసియున్నాము. ఈ పరిషత్తునకు వసు మిత్రుఁడనువాఁ డగ్రాసనాధిపతిగా నుండెనట! వైభాషికులు, నర్వాప్తివాదు లనఁబడు బౌద్ధసంప్రదాయములవారి భాష్యము లిచ్చట సంగీకరింపఁబడిన వఁట!

కనిష్క్కురా జిరువదియైదు సంవత్సరములో ముప్పది సంవత్సరములో రాజ్యముచేసి క్రీ. శ. ౧౫౭ ప్రాంతమున మృతుఁడయ్యెను.

కనిష్ఠుని తరువాత హవిష్ఠ వానుదేవు లనువారు రాజ్యముచేసిరి. తరువాత క్రీ. శ. ౨౨౫ వఱకు నీ వంశము క్రమక్రమముగా నంతరించెను. వీరిని బృధమమున పారసీకు లగు సెనానియాన్ వారును దరువాత గుప్తవంశము వారును జయించిరి.

గుప్తవంశము.

నాల్గవ, యెదవ శతాబ్దములలో శ్వేతహూణు (White Huns) లను దేశద్రిష్టురులయిన యల్లరిమూకలు (Nomadic Hordes) పారసీక హిందూదేశములందుఁ జొరబడసాగెను. అప్పుడు కనాజ్ దేశమును గుప్తవంశజులగు రాజులు పరిపాలించుచుండిరి. ఆంధ్రరాజుల ప్రభ తగ్గిన యొకశతాబ్దము నకు నీవంశపు రాజులు తెలయెత్తసాగిరి.

క్రీ. శ. ౨౮౦-వ సంవత్సర ప్రాంతమున మగధ దేశములో గుప్తుడనువాఁడొకఁ డుండెను. వాఁడు శూద్రుఁడు. ఎటులో వీఁడు మహారాజు బిరుదును సంపాదించెను. ఈతని మనుమండగు మొదటి చంద్రగుప్తుడను వాఁడు లిక్షవివంశపు వారియింటి యాఁడౌబడుచును వివాహమాడెను. లిక్షవివంశపువారు బౌద్ధయుగమున విఖ్యాతిజెందిన రాజులని చదువరు లెఱింగియే యున్నారు. వారి సాయమునను, తన శౌర్యము చేతను నీతఁడు క్రీ. శ. ౩౨౦ లోఁ బ్రియాగవఱకు రాజ్యమును నాక్రమించుకొనెను. ఇదియే గుప్తసామ్రాజ్యమునకుఁ బ్రారంభము. ఈతని కుమారుఁడు సముద్రగుప్తుఁడు.

సముద్రగుప్తుడు

(రమారమి క్రీ. శ. ౩౨౬-౩౩౫.)

ఈతఁడు తుర హిందూదేశములోని యనేక రాజ్యములను దక్షిణమున రామేశ్వరమువఱకున్న రాజ్యములను గెలిచి యనేక రాజులవలనఁ గప్పము లందుకొనియె. ఈతని దిగ్విజయములను గుఱించి యొక శాసనము ప్రయాగలో నున్నది. ఇందలి పద్యాదికములు హరిసేనుఁ డనురాజకవిచే వ్రాయఁబడి యశోకునిచే వేయింపఁబడిన శాసనముగల స్తంభము మీఁదనే చెక్కఁబడినవి. ఇందు సముద్రగుప్తుడు నాలుగు సారులు దండయాత్రలకుఁ జొయి యొకసారి దక్షిణములోని పదునొకండుమంది రాజులను, రెండవసారి ఆర్యావర్తములోని తొమ్మిండుగురు రాజులను, మూడవసారి ఆరణ్యకనాయకులను నాల్గవసారి నిరిహద్దుమీఁది రాజులను గెల్చినటులున్నది. ఈతఁడు మౌర్యచంద్రగుప్తుని రాజ్యమంత విస్తారముగల రాజ్యమును సంపాదించెననుటకు నందియము లేదు. తనవిజయములను జగత్తునకుఁ వెల్పుటకై యీరాజు అశ్వమేధయాగము చేసెను. అప్పు డాతఁడు తన యశ్వమేధ సూచకమగు నాణెముల వేయించెను. అట్టి నాణెమొకటి యీక్రింద గనఁబఱుపఁ బడినది. అశోకుని



వలెనే యీతఁడును దూర దూర దేశపుబర రాజులతో స్నేహముచేసి వారియొద్దకు

రాయబారులఁ బంపుచుండెను. ఈతని ప్రభుత్వ సహాయము నందు నీతని యనుజ్ఞపడసి సింహాశదేశపురాజును షుభువర్ణుఁడు బుద్ధగయలో బోధివృక్షమునొద్ద దనదేశమునుండి వచ్చెడి జౌద్ధయాత్రికులకుఁ గాను ఒక భవ్యమయిన విహారముఁ గట్టించెను. ఇందు మూడంతస్తులును, అటు విస్తీర్ణమైన చతుశ్శాలలును (Halls), చక్కని చెక్కడపుఁబనియు, వెండి బంగారములతోఁ జేయఁబడి రత్నములు చెక్కఁబడిన బుద్ధ ప్రతిమయు నుండెను. ఏడవ శతాబ్దమున నిందు వేయిమంది జౌద్ధసన్యాసు లుండిరి. ఈరాజు సంగీత నాహిత్యములందును మిక్కిలి ప్రవీణతగలిగి “కవిరాజు” అను బిరుదును వహించెను.

రెండవ చంద్రగుప్తుఁడు

(క్రీ. శ. ౩౩౫-౪౦౩)

సముద్రగుప్తుని కుమారుఁడగు చంద్రగుప్తుఁడు అప్పటి పాతకుఁ దమకు లోబడని పంజాబు, గుజరాత్, బెంగాల్ దేశముల గెలిచెను. డిల్లీపట్టణములో నొక లోహస్తంభము మీఁద నీజయములను గుఱించి వ్రాయఁబడినది. పశ్చిమ క్షత్రివులని (Western Satraps) పేరొందిన యజ్ఞయినీ రాజులగు శకస్థాపతుల నీతఁడు క్రీ. శ. ౩౮౫-లో గెలిచెను. ఇందుచే నీతనికి విక్రమాదిత్యుఁడను బిరుదనామము వచ్చెను. ఈతని కాలముననే ఘోషాయన్ అను చీనా బాటసారి యీ దేశమునకు వచ్చెను.

కుమారగుప్తుడు. ౪౧౩-౪౫౫

ఈతఁడును తాతవలెనే పరాక్రమవంతుఁడయి యశ్వ
మేధ మొనరించెను. ఈతని యవసానకాలమున శ్వేతహూణులు
వచ్చి యాతని రాజ్యమునకు మిక్కిలి బాధకలుగఁ జేసిరి.
ఏండ్చిగాక పుష్కమిత్ర మను రాజ్యపు రాజుతో నీతినికి
యుద్ధము సంభవించెను. అందు నీతినికే బ్రథమమున గొప్ప
పరాజయము సంభవించెఁగాని యీతని కుమారుఁడగు స్కంధ
గుప్తుఁ డనువాఁడు మిక్కిలికష్టపడి రాత్రి భూశయ్యసయితము
చేసి శత్రుని జయించెను.

స్కంధగుప్తుడు.

(౪౫౫-౪౮౦)

ఈరాజు మిక్కిలి పరాక్రమవంతుఁడు. ఉసుళ్ల మందల
వలె వచ్చెడి శ్వేతహూణు (White Huns) లఁ దాను రాజ్య
మునకువచ్చిన యొక సంవత్సరములోనే మాళవములో
నోడించి, వారిని నీదేశమునుండి పాఱఁదోలి యవనదేశముం
దును దన పరాక్రమముఁ గనఁబఱచెను. పరరాజుల నోడించి,
దేశమునకు స్వాతంత్ర్యము నొసఁగి యాతఁడు తన తెల్లియొద్దికి
వెల్లి పందేమాతరన్నుని సమస్కారము చేసెను. అప్పుడాశూర
మాతకుఁ గల్గిన యానందమును నెవ్వరైనను వర్ణింపఁగలరా?

ఈతని వృద్ధావస్థలో మరల హూణు లీతని రాజ్యము
పైకి వచ్చినటులును, కొంతభాగ మాక్రమించుకొనినట్లును
గానవచ్చెడిని. ఈస్కంధగుప్తు క్రీ. శ. ౪౮౦ ప్రాంతమునఁ

బరలోకగతుడయ్యె. ఈ గుప్తవంశముయొక్క వైభవ మంతటితో సమాప్తమయ్యె నని చెప్పవచ్చును. తరువాత త్వరలోనే రాజ్యమంతయు చిన్నవిచ్చిన్నమై “గుప్త” రాజులు చిన్న మాండలికరాజు లయిరి.

దేశస్థితి.

ఇంతవరకు నాకాలమందలి రాజులను, రాజవంశములనుగుఱించి వ్రాయబడినది. ఇత సప్పటి దేశస్థితియు, సామాన్యజనాచారములను, వారి నాగరికతయు మొదలగువానిని గుఱించి విచారితము. మనవాకు చరిత్రలు వ్రాయనందున మన కీయంశములు తెలియుట దుర్లభము. అయినను మనదేశమున కవ్వడవ్వడు వచ్చిన యన్యదేశీయు లీదేశమును గుఱించి వ్రాసియుంచిన యంశములనుబట్టి మన కప్పటిస్థితి కొంతపఱకుఁ దెలియుచున్నది. క్రీ. పూ. మూడవశతాబ్దమునఁ జంద్రగుప్త మౌర్యునికాలమున మెగస్తనీస్ అను రాయబారి వ్రాసియుంచిన యంశము లీవఱకే వర్ణింపబడినవి. తరువాత రమారమి యేడువందల యేండ్లకు “గుప్త” వంశజుడయిన రెండవ చంద్రగుప్తుని రాజ్యసమయమున ఫాహియా అను నొక చీనాదేశస్థుఁ డగు వౌద్దయాత్రీకుఁడు వౌద్దక్షేత్రములఁ జూచునిమిత్తమును వౌద్దధర్మగంధముల నభ్యసించునిమిత్తమును హిందూదేశమునకు వచ్చెను. ఈతఁ డీ దేశమున నాఱుసంవత్సరము (క్రీ. శ. ౪౦౫-౪౧౧) లుండి యప్పటిస్థితినిగుఱించి కొంత వ్రాసియుంచినాఁడు. ఆ వ్రాతచూడఁగా నప్పడురామ

రాజ్యమయి యున్నటులఁ గానవచ్చెడిని. ఉత్తరహిందూస్థానము లోని మధురానగరము మొగలు బేహార్ వఱకును సప్తడు మధ్యదేశ మనిపేరు. ఆ దేశమును గుఱించి యా బాటసారి యిట్లు వ్రాసియున్నాడు.

“పన్నులవలనఁగాని రాజకీయ ద్యోగస్థులవలనఁగాని బాధలు లేక ప్రజలు సుఖముగ నున్నారు. కమతపుభూముల వ్యవసాయము చేయువారు మాత్రము పంటలోని కొంత భాగము రాజున కియ్యవలెను. వీరయినను ఇప్టమున్న వ్యవసాయము చేయవచ్చును; లేనియెడల భూమిని విడిచి వెళ్ళవచ్చును. అపరాధులకు శరీరశిక్షలు విధింపకయే రాజులు రాజ్యముచేయుచున్నారు. అపరాధులకు వారి వారి యపరాధముల ననుసరించి కొలఁదిగనో, గొప్పగనో దండగులు విధింపఁబడును. రాజుపై మరలమరలఁ దిరుగఁ బడవారి కుడిచేయి తెగవేయుచుందురు... చండాలురు తప్ప రాజ్యమం దెవ్వరును జీవహింసచేయరు; కల్లుత్రాగరు; ఉల్లిపాయగాని, వెల్లిపాయగాని తినరు... కనాయి దుకాణములుగాని సారాజుట్టిలుగాని లేవు.”

ఈతఁడు పాటలీపుత్రములో సప్పటివఱకునలిచియుండిన యశోక మహారాజయొక్క మందిరాదికములను గుఱించి యిట్లు వ్రాసియున్నాడు: “ఈప్రాకారంబులును, రాజద్వారంబులును, చెక్కడపు రాతిపనియు మనుష్యనిర్మితములు కావు.” ఈ పట్టణమునొద్ద తెండు బౌద్ధవిహారము లుండెను.

అందు నప్పుడు ఆఱువందల పాదసన్నాసు లుండిరి. అది యొక గొప్ప విద్యావీధిమైనందున నన్ని దేశములనుండియు విద్యార్థు లచ్చటికి విద్య నేర్చుకొనుటకు వచ్చుచుండిరి. అచ్చట మూడుసంవత్సరము లుండి ఛాహియా తన మత సంబంధమైన యనేకాశముల నభ్యసించెను.

మధ్యదేశములో మిక్కిలి పెద్దపట్టణము లుండెను. లోకులు ధనవంతులుగ నుండిరి. దాసధర్మములు విశేషముగ నుండెను. బాలపాడుగున ననేకసత్రము లుండెను. లోకోపకారపాఠీయులును, విద్యావంతులును నగు పాదులు సాటలీ పుత్రమునందు నొకధర్మాపదశాలఁ బెట్టించిరి. దానినిగుఱించి యా యాత్రీకుఁ డిట్లు వ్రాయుచున్నాఁడు: “రోగముగల బీద లందఱును ఇచ్చటికి వచ్చెదరు. ఈ యాపదశాలలో వారినిఁ జేర్చుకొని వైద్యుఁ డెట్టిరోగమునకయినను వాండిచ్చును; వారికి నన్నిపానాదులన్నియు నచ్చటనే యియఁబడును. అచ్చట వారు రోగము కదురువఱకు నుండి బాగైనతోడనే వెళ్ళుదురు. ఇట్లు మనపూర్వులు ధర్మాపదశాలల మహిమను జగత్తునం దందఱకంటెఁ బూర్వమే కనుఁగొనిరి. ఇది యంతయు నశోకుని బోధయొక్క ఫలమని చదువరులు జ్ఞాపక ముంచుకొనియెదరుగాక! ఇట్టి యాపదశాల లాకాలమున హిందూదేశమునందుఁ దప్ప భూభాగమునఁ దెచ్చటను లేక యుండెను. పదవత తొబ్బుబునఁ గాఁబోలు మొట్టమొదట యూరోపు దేశముననిట్టి యాపదశాల నిర్మింపఁబడియె.

సింధునదీ తీరమునుండి మధురాపురమువఱకుఁ గల యొదువందల మైళ్ళలో వేలకొలది బౌద్ధసన్న్యాసులు గల యనేక విహారము లీ బాటనారికిఁ గానవచ్చెను. మధురాపురి యొద్ద మూఁడుతేల భిక్షువులకు నాశ్రయస్థానములయిన యిరువది విహారములుండెను. అందువలన నాకాలమున బౌద్ధ మత ముత్తరమున విజృంభించియుండెనని చెప్పవలసియున్నది.

ఈ బాటసారి పాటలీపుత్రమునుండి రాజగృహము, గయ, కాశీ, చంప మొదలయిన బౌద్ధక్షేత్రములఁ జూచి తామ్రలిప్తి (ట్రామ్ లాక్) జేరెను. ఇది గంగానది ముఖము నొద్ద నున్నది. ఆకాలమున నిదియొక గొప్పరేవు యెగుమతి దిగుమతులు విశేషముగాఁ గలిగియుండెను. ఇచ్చట రెండు సంవత్సరములనుండి యా బాటసారి యొకగొప్ప వర్తక నౌక నెక్కి సింహళమునకుఁ బోయెను. అచ్చట రెండేండ్లుండి మఱి యొక వర్తక నౌక నెక్కి యనేక హిందువులతోఁగూడి తొంబది దినములకు “జానా” యను యవద్వీపముఁ జేరెను. అప్పు డచ్చట ననేక బ్రాహ్మణు లుండిరి. హిందువులు వర్తకము జేయుట కచ్చటికి వెళ్ళుచుండిరి. హిందూధర్మ మచ్చట సభివృద్ధిఁ జెందుచుండె. ఫాహియాన్ అచ్చటనుండి మఱియొక పడవలో బయలుదేరి యెనుబదిరెండు దినములకు స్వదేశ మగు చీనాకుఁబోయి చేరెను.

ఈ వృత్తాంతమును బట్టి యాకాలమునందు బ్రాహ్మణులుగూడ సముద్రముమీఁద వర్తకమునకై దూరదేశ

ములకుఁ బోవుచుండిరనియుఁ బామ్రలిప్తినుండి సింహళ
మునకును, సింహళమునుండి బావా సుమాత్రా ద్వీపము
లకును, అచ్చటనుండి చీనాదేశమునకును హిందువుల వర్తక
నౌకలు తిరుగుచుండెననియు, ౧౫౦౦-సంవత్సరములక్రిందట
బావా, సుమాత్రా ద్వీపములలో హిందూబ్రాహ్మణులు
కాపురము చేయుచుండిరనియు మనము నిశ్చయముగాఁ దెలిసి
కొనవచ్చును. పదునైదువందల సంవత్సరములకుఁ బూర్వ
మెనుబది తొంబది దినములు సముద్రయాత్రచేయు నార్యుల
సంతతివారు నేడు పదునైదుదినముల సముద్రయాత్రకూడ
దని వాదించుట చూడఁగాఁ గార్యకారణ సంబంధమును గనుఁ
గొను తెలిపిగలవారందఱకును నప్పటి మనయున్నతస్థితికిని,
ఇప్పటి యవనతస్థితికిని గల కారణము తప్పక గోచరము
కాఁగలదు. సముద్రయానము వలదని వాదించు ప్రస్తుతపు మహా
నీయులు తమ పూర్వుల వృత్తాంతమును జదివియైనను విజ్ఞాన
వంతులయి తమ దురాగ్రహమును వదలి దేశాభివృద్ధినిమిత్త
మై పరదేశములకుఁ బోయి వచ్చినవారిని బాధింపకుందురు
గాత!

శాస్త్రజ్ఞానాభివృద్ధి.

ఈకాలములో ముఖ్యముగా నభివృద్ధిచెందినది జ్యోతిష
ము. ఋగ్వేదకాలములోనే యార్యులు జ్యోతిషమును నభ్యసించి
పర బ్రాంధించిరి. క్షాత్రీయుగములో నక్షత్రచక్రముఁ గనిపట్టి
దానికి బేళ్ళు పెట్టి, అయన బిందువులఁ గనుఁగొనిరి; చంద్రుని

గతి ననుసరించి తిథినిర్ణయము చేయునట్టి సామర్థ్యము సంపాదించిరి. కాని యాకాలపుగ్రంథంబు లేమియుఁ గానరావు. జ్యోతిషసిద్ధాంతములు పదునెనిమిదికలవని గ్రంథకారులువ్రాసి యున్నారు. అందుఁగొన్నిమాత్ర మిప్పుడు గానవచ్చుచున్నవి. మిగిలినవి లోపించినవి. అందు మొదటిదిపరాశరసిద్ధాంతమా. పరాశరతంత్రమని ప్రస్తుత మొకగ్రంథము కలదు. అందు యవనుఁ పేర్కొనఁబడిరి. కాని నది క్రీ. పూ. రెండవశతాబ్దంబున రచింపఁబడినది యని యూహింపవచ్చును. రెండవది గర్గ సిద్ధాంతము. ఇందుఁ గానలాది దేశములపై దండెత్తివచ్చిన బ్యాక్టీయనులు మొదలగు శకవంశస్థులు పేర్కొనఁబడిరి. కావున నీ గ్రంథము క్రీ. పూ. ప్రథమశతాబ్దంబునందు రచియింపఁబడియె ననవచ్చును. ఇటులే మఱి పదియాలు సిద్ధాంత గ్రంథములు గలవు.

జ్యోతిషము గాక యితర శాస్త్రంబులును ఈకాలమున నభివృద్ధిజెందెను. షడ్గర్భనములలోని సిద్ధాంతములకును షాద్ధ సిద్ధాంతములకును ఘర్షణజరుగుచున్నందున ననేక తాత్త్విక గ్రంథములు హిందువులచేతను షాద్ధులచేతను ఈకాలమున వ్రాయఁబడియె. షడ్గర్భనములలోని యూహలును అనేక సూత్రములును సూత్రకాలమునందలివేయెనను వానికిఁబ్రస్తుత పుస్తకస్వరూపము షాద్ధకాలములోనే ప్రాప్తమయ్యె నని యనేక విద్వాంసుల యభిప్రాయమైయున్నది.

సూత్రకాలమునందుఁ • జిన్నిచిన్ని సూత్రములుగా వ్రాయఁబడిన ధర్మగ్రంథము లీకాలమున శ్లోక రూపమున వివరముగా వ్రాయఁబడియె. మనుస్మృతి, యాజ్ఞవల్క్యస్మృతి మొదలయిన వన్నియు నీకాలముననే శ్లోక రూపముఁ దాల్చెను. అన్నిటికంటెఁ బూర్వము మనుస్మృతి రచింపఁబడినందున నన్నిటికంటె దానికి నెక్కుడు గౌరవము కలిగెను.

ఇవిగాక పౌద్ధులచే సంస్కృతంబునను, పాలీ యనఁబడు ప్రాకృతభాషయందును నసంఖ్య గ్రంథములు వ్రాయఁబడినవి. అట్టిగ్రంథము లప్పటి చరిత్రాధికములఁ గనుఁగొనుట కిష్టము నాధనములుగ నున్నవి. అనేక పాలీగ్రంథములలో వర్ణింపఁబడిన యంశముల ననుసరించియే విద్వాంసులచే పౌద్ధయుగపుఁ జరిత్ర గూర్పఁబడినది. అయినను పౌద్ధగ్రంథము లనేకములు మనమింకను జక్కఁగఁ బఠింపఁబడినవి. అనేక విషయములను గనుఁగొనవలసి యున్నది. నన్నయభట్టనకుఁ బూర్వము తెలుఁగుభాష యెట్టిస్థితిలోనుండెనో మనకుఁ దెలియు నుపాయమేమియు లేదని యనేకు లనుకొనుచున్నారు. కాని యాంధ్రదేశమందలి బెజవాడ, ధర్మనికోట, అమరావతి, జగ్గయ్యపేట మొదలయిన స్థలములలోని స్తూపము లలోను విహారములలోను ఉండిన పౌద్ధులచే వ్రాయఁబడిన పాలీగ్రంథము లెచ్చటనున్నవో కనుఁగొని మనము వానిని శ్రద్ధతోఁ బఠింపఁబడిన, నాంధ్రదేశమును గుఱించియు, నితరదేశములను గుఱించియు ననేక నూతనాంశములు తెలియఁగలవని మాయొక్క నమ్మిక.

శిల్పశాస్త్రము—చిత్రవిద్య.

పాద్యకాలమునందు నీవిద్యలు మిగుల నభివృద్ధి జెందె. పాద్యరాజు లనేక దేవాలయములను, స్తూపములను * విహారములను, రాజమందిరములను గట్టించినందున శిల్పులకుఁ దమ నైపుణ్యముఁ జూపుటకు సమయముదొరకెను. నాగ్నజిత్తుఁడనువాఁడు శిల్పశాస్త్రమును గుఱించి యొక గ్రంథము వ్రాసెను. ఈ గ్రంథమునందు మందిరములు కట్టుటను గుఱించియు, విగ్రహములఁ జెక్కుటను గుఱించియుఁ జిత్రపటముల వ్రాయుటను గుఱించియుఁ జెప్పఁబడి యున్నది.

అశోకమహారాజుచే నిలుపఁబడిన ధర్మశాసన స్తంభములను గుఱించి యిదివఱకే వ్రాసియున్నారము. తరువాతి రాజులును నిట్టిస్తంభముల నిలిపియున్నారు. పాద్యులకుఁ బరిత్యజమైన స్థలమందు స్తూపముల నిర్మించిరి. భోపాల్ దేశములోని శాంచియొద్ది స్తూపంబును, కాశియొద్ది నారినాథస్తూపంబును ముఖ్యమైనవి. ఈస్తూపముచుట్టు రాతిస్తంభములతోఁ గంచె కట్టఁబడినది. ఈస్తంభముమీఁదఁ గనఁబఱచిన పనితన “మింతింత యని తెల్ప నలవికాదు. ఇచ్చట నేనుఁగులు, జింకలు, కోతులు మొదలయిన వృగముల పృథిమ లెంతచక్కఁగఁ జెక్కఁబడినవో యంతచక్కఁగఁ బృథ్వియం దెచ్చటను జెక్కఁబడి యుండలేదు. వృక్షముల చెక్కడంబులును నద్వితీయముగ నున్నవి. విగ్రహముయొక్క పృథ్వీవయవము


* స్తూపమనఁగా దిబ్బ, యెత్తయిన స్థలము.

వివరముగను శిల్పలాలిత్యము మెఱయునటులును నత్యంత ప్రశంసనీయముగను జెక్కఁబడినది” అని డాక్టరు ఫర్హూసా దొరగారు వాసియున్నారు. ఆంధ్రదేశములోని గుంటూరు మండలమందలి యమరావతి స్తూపమందుఁ గానవచ్చెడి శిల్ప నైపుణ్యముగూడ మిక్కిలి ప్రశంసనీయము. దీనిని గురించి యింగ్లీషులో నొక పెద్ద గ్రంథము వ్రాయఁబడినది.

విడివిడి రాళ్ళతోఁ గట్టఁబడక, గుట్టలను బర్వతములను దొలిచి నిర్మింపఁబడిన బౌద్ధదేవాలయము లాకాలమందలి యద్వితీయ శిల్పకళానైపుణ్యంబును వెల్లడిచేయుచున్నవి. ఇట్టి ఋందిరములకు వెలుపలనంతయుఁ గొండయైనందున నంతగా శోభ యుండదు. కాని లోనికిఁ బోయిచూచిన నింద్రభవన మువలె నుండును. ఇట్టి దొకటి బొంబాయిపూనాలకు నధ్యక్షాగ్రీ యనుచోటఁగలదు. దాని పొడవు ౧౨౬ అడుగులును, వెడల్పు ౪౬ అడుగులును అయియున్నది. లోన దివ్యమైన చెక్కఁడవుఁ బనులచే నుశోభితములగు ముప్పదితోమ్మది స్తంభములు గలవు.

ఇవిగాక బౌద్ధకాలమునందుఁ గొండలలో గుహలు తొలువఁబడి విహారంబులు నిర్మింపఁబడియె. విహారములనఁగా బౌద్ధభిక్షువు లుండు వుతములనియర్థము. ఇట్టివానిలో అజంటా విహారమనునది గొప్పది. ఇట్టి విహారములలో ముఖ్యముగా నధ్యక్ష నొక్కవిశాలమైన కూటమి (hall) యు, నందు

జక్కగజెక్కబడిన స్తంభములును, వానికివెనుక భిత్తునివాసమునకై చిన్న గుహలును నుండును. అజంటావిహారములలోగోడలపై బుద్ధునిజీవితములోని కొన్ని ప్రసంగములును, బౌద్ధాచార్యుల చరిత్రలును సూచించునట్టి చిత్రపటములును జెక్కబడియున్నవి. అందలి శ్రీపురుషుల ప్రతిమలయొక్క ముఖవికాసములు సత్స్వప్నాత్మినిసూచించుచు, నాహ్లాదకరంబులుగనుండును.



అజంటావిహారములోని చెక్కజీవుల బని.

పౌ రాణిక యుగము.

(క్రీ. శ. ౫౦౦-౧౨౦౦.)

ఇది హిందూమహాయుగములోని కడపటి యుగము. ఈయుగమునందు హిందువులు మొదట మహాన్నతదశ యందుండినను క్రమక్రమముగా వారి వైభవమును, బలమును, స్వదేశాభిమానమును తగ్గుచుఁబోయి తుదకు వారు తురుష్కులచేతులలోఁ దమరాజ్యమును, యశస్సును, బ్రాణంబుకంటె మించిన స్వాతంత్ర్యంబును గోలుపోయిరి. ఈకథాభాగ మనఁగాఁ దురుష్కులు మన దేశమునకు వచ్చువఱకు జరిగిన వృత్తాంత మంతయు నిందు వర్ణింపఁబడును. ఈయుగమున రచింపఁబడిన గ్రంథములలోఁ బురాణములు ముఖ్యమైనవి గనుక దీనికిఁ బౌరాణికయుగమని పేరు పెట్టఁబడియె.

క్రీ. శ. ప్రారంభమునుండి నాల్గవ మైదవ శతాబ్దంబుల వఱకుఁ బశ్చిమమునుండియు వాయువ్యదిక్కునుండియు శక హూణాదిపరి దేశీయులగు తురేనియునులు హిందూదేశమందుఁ జొరఁబడిరని యీవఱకే చెదువరు లెఱుఁగుదురు. కొన్ని దినములవఱకు వారు తమ్ము నెదురించువారు లేక యచ్చటచ్చట హిందూరాజులను గెలిచి విజ్ఞప్తి యుండిరి. కాని యిట్టి పరరాజుల నందఱను జెండాడి పాఱఁదోలి దేశమునకు స్వాస్థ్యంబును, స్వాతంత్ర్యంబును నిచ్చిన యార్యభూసువుత్ముఁ డొక్కఁడు ఏకమూర్తనాముఁ డుద్భవించె. ఈతనికే ఏక

మాదిత్యుఁ డని పేరు. ఈతని రాజధాని యుజ్జయిని. ఈతఁ డుత్తరహిందూదేశమునం దంతటను దన రాజ్యము వ్యాపింప జేసిముల్తాను నొద్ది కుహారూరుప్రాంతమునఁ బరదేశీయుఁగు శకరాజుల కీ). ౫౨౫-లో నోడించి శకకర్త యయ్యెను. ♦

♦ప్రస్తుతము విక్రమశకమని వాడఁబడునది క్రీ.పూ.౫౭-వ సంవత్సరము నుండి ప్రారంభమైఁటుల గానవచ్చుచున్నది. ఈవిక్రమఁడు శకరాజుల జయించినది క్రీ. శ. ౫౨౫-లో నని శాసనమువలనఁ గానవచ్చుచున్నది. కాబట్టి విక్రమాదిత్యుని విజయమే విక్రమశకారంభకాల మయిన యెడల, చెండింటికిని గాలవ్యత్యాసము కలుగుచున్నది. ఇందుపై ననేక వాదవివాదములు జరిగి విద్వాంసులు తేల్చుకొనిన యంశ మేమన, క్రీ. పూ. ౫౭-లో హిందువులు శకరాజుల నోడించి క్రొత్తశక మొకటి ప్రారంభించిరి. కాని శకస్సపతులు ప్రబలినందున నది యడుగంటెను. విక్రమార్కుఁడు క్రీ. శ. ౫౨౫-లో మరల నాపరదేశీయుల నొడిచి పూర్వపు శకమునే నిలిపెను. కావున నది క్రీ. పూ. ౫౭ నుండి ప్రారంభమయినను ఈప్రతాపశాలి పేరట దానికి విక్రమశక మని పేరు వచ్చెను. విక్రమశకము క్రీ. పూ. ౫౭-వ సంవత్సరమునఁ ప్రారంభమైనది గనుక విక్రమఁడు గూడ నవ్వు డున్నవాఁడై యని యనుకొనఁ గూడదు. ఇదియుఁ గాక విక్రమనామము బిరుదుగాఁ గలవా రనేకు లయిరి. శకయవనాది పరరాజు లనేకపర్యాయము లోడింపఁ బడిరి. క్రీ. శ. ౫౭-లో వా రోడింపఁబడి రని యావటకె వ్రాయఁబడి నది. క్రీ. శ. ౧౨౬-లో వీరిని ఆంధ్రరాజు లోడించిరి. క్రీ. శ. 3౬ లో గుప్తరాజగు రెండవచంద్రగుప్తుఁడు వీరిని జయించెను. ఈతనికి విక్రమాదిత్యుఁడను బిరుదు గలదు. క్రీ.శ. ౫౨౫-లో యశోవర్మయను నాతఁడు శక వంశపువారిని జయించి విక్రమనామమును బిరుదుగ సంపాదించెను. కాళిదాసుని యాశ్రయదాతయగు విక్రమఁడు గుప్తవంశమువాఁడని కొందఱును చివర వర్ణించిన యశోవర్మయే యని కొందఱును వ్రాసియున్నారు. కాని యశోవర్మయే విక్రమఁడని యనేక విద్వాంసుల యభిప్రాయమైనందున నిందు దానినే గ్రహింపవలెనది.

వికృతమాదిత్యుడు.

ఈతనికి మాళవదేశములోని ఉజ్జయినిపట్టణము రాజధానిగా నుండెను. దీనినే అవంతీ దేశ మనుచుండిరి. ఈమాళవరాజ్యము మొదట గుప్తరాజులకు లోబడియుండెను. కాని యశోవర్మయను నామాంతరము గల వికృతమాదిత్యుడు డాటవ శత్రుబృందంబును గుప్తరాజుల నోడించి స్వతంత్రుడయ్యెను. ఇంతియకాదు. మఱి యనేక రాజులగెలిచి వికృతముడు చక్రవర్తియై యె. ఈతడు మందనారలో వేయించిన జయస్తంభమువలన నీతడు హూణశకవృషతులను జయించుటయేగాక అసామునొద్దనుండి పశ్చిమసముద్రమువఱకు గల దేశముల నెల్ల జయించి రాజాధిరాజు అనుబిరుదును వహించినటులగానవచ్చుచున్నది. శకరాజుల నోడించిన వాడనియు, గవులను మన్నించి విద్యాభివృద్ధి చేసినవాడనియు నీతడు ముఖ్యముగ నందఱచే గొనియాడఁ బడుచున్నాడు.

ఈతనిచే నోడింపఁబడిన హూణశకరాజులలో ముఖ్యుడు మిహిరకుటుంబుడనువాడు. వానిని, వానితో వచ్చిన యితర రాజులను క్రీ. శ. ౫౨౫-లో నోడించినందున శకరాజుల బలమంతయు దగ్గి వారు పంజాబులో వాయువ్య సీమలోని చిన్న మాండలికులయి, వికృతమాదిత్యునికి లోబడిరి. జయింపఁబడిన హూణరాజును బట్టుకొని వచ్చి యీతడు తనరాజధానిలో దిప్పినటులు జ్యోతిర్విద్యాభరణమును గ్రంథమున వ్రాయఁబడియున్నది.—

శ్లో॥ యో యామదేశాధిపతిం శకేశ్వరం
జిత్వా గృహీ త్వోజ్జయినీం మహాహవే ।
ఆనీయ సంభ్రామ్య ముమోచ తం త్వహౌ
శ్రీవిక్రమార్కః సమనవ్యావిక్రమః ॥

ఈపద్యమువలన విక్రమార్కునిచే జయింపఁ బడిన శకరాజులలోఁ గొందఱు రోమక దేశస్థులుగానుండిరని తోచుచున్నది. ఈరాజు మిక్కిలి పరాక్రమవంతుఁడును, యశస్వతుఁడును నై తన్నెదిరించువారు లేక యేకచ్ఛత్రాధిపత్యమున రాజ్యమేలెను. ఇతని కాలమందుఁ గాశ్మీరరాజులవంశము నశించిపోగా సార్వభౌమాధికారముగల యితఁడు తనన్నేహితుఁడును, ఆస్థానకవియునగు మాతృగుప్తుఁడనువానిని ఆరాజ్యముపై నిల్పెను.

ఇతఁడు మిక్కిలి విద్యాభిరుచి కలవాడై యనేక విద్వాంసుల మన్నించి తన యాస్థానపండితులుగను కవులుగనఁ జొందుకొనియె. కవికులగురువగు కాళిదాసుం డీతని యాస్థానమునం దుండెను. ఈతని సభయందు నవరత్నము లనఁబడ తొమ్మింఁపు పండితులుండిరని చెప్పుదురు—

శ్లో॥ ధన్వంతరిః క్షుపణ కామరసింహ శఙ్ఖు
వేతాలభట్ట ఘటఖర్పర కాళిదాసః
ఖ్యాతో వరాహమిహిరో నృపతేనభాయాం
రత్నానివై వరగుచి ర్నవ విక్రమస్య.

అనుశ్లోకము సుప్రసిద్ధము. ఇందు ధన్వంతరి వైద్య శాస్త్రవేత్తగను, క్షువణకుడు ముహూర్తవిదుడుగను, అమరసింహుడు శబ్దశాస్త్రవిశారదుడుగను, శంకుఁ డనువాడు శిల్పశాస్త్రనిపుణుడుగను, వేతాలభట్టు మంత్రీశాస్త్రజ్ఞుడుగను, ఘటఖర్పరుం డనువాడు భూగతద్రవ్యముల నెఱుంగువాడుగను, కాళిదాసుడు మహాకవిగను, వరాహమిహిరుడు జ్యోతిషాస్త్ర పారంగతుడుగను, వరరుచి ప్రాకృతభాషా శాసనుడుగను రాజసభను అలంకరించుచుండిరట. ఇందు క్షువణకుడు, అమరసింహుడు అన్యమతస్థులు. మొదటివాడు జైనుడు; రెండవవాడు బౌద్ధుడు. కడమవారందరు బ్రాహ్మణులు. ఈ యనన్యసామాన్య ప్రతీతాపవంతుడును, స్వదేశాభిమానియు నగురాజు క్రీ. శ. ౫౮౩-లో మృతుడయ్యెనని కొందఱూహించియున్నారు. అందువలన నాతఁ డేబదిసంవత్సరములు రాజ్యముచేసినటులఁ గానవచ్చుచున్నది. ఈరాజును గుఱించి మనకింతకంటె నెక్కుడేమియుఁ దెలియనందులకు మన మెంతయుఁ జింతిల్లవలసి యున్నది.

శిలాదిత్యుడు.

(క్రీ. శ. ౫౮౩.)

విక్రమార్కుని తరువాత విఖ్యాతిఁ జెందిన రాజులలో శిలాదిత్యుఁడొకఁడు (రమారమి క్రీ. శ. ౫౮౩). ఈతఁడు బౌద్ధధర్మమునందు నత్యంతాభిమానము గలవాడై యుండెను. అదినంబులతో హిందూమతమునకును, బౌద్ధమతమున

కును సంతగా వైరభావములేదు. రెండు ధర్మములును రాజుల చేతను, బ్రజలచేతను గౌరవింపబడుచుండెను. హిందువులును బౌద్ధులును, ఒకరితోనొకరు కలిసిమెలసి యుండిరి. ఒక కుటుంబములో నొకఁడు హిందువుగను, మరియొకఁడు బౌద్ధుఁడుగను, నుండుటసంభవించుచుండెను. ఉభయమతముల విద్వాంసులును నొక్కచోటఁ గూడి యొకరి యాచారము నొకరు గౌరవించుచు స్నేహభావమున మతచర్చలు చేయుచుండిరి.

శిలాదిత్యుఁడు విక్రమార్కునికుమారుఁడని కొందఱు వ్రాసి యున్నారు. ఈతఁడు క్రీ. శ. ౫౮౩-లో రాజ్యమునకు వచ్చి తనతండ్రిపద్ధతికి విరుద్ధముగా శకయవనాది పరరాజుల మిక్కిలి గౌరవించుచుండినందున నాతనిసామంతరాజులందఱు దిరుగఁబడిరి. ఈ తిరుగఁబడిన వారికందఱికి నానే శ్వరపు రాజగు ప్రభాకరవర్ధనుఁడు నాయకుఁడయి యుండెను. ఇతనికి గుప్తరాజులతోను మాళవరాజులతోను బంధుత్వము కలదు. ఇట్లు మాండలికులందఱుఁగూడి పరదేశవక్షపాతియగు శిలాదిత్యుని క్రీ. శ. ౫౯౩-లో నోడించి పదభిష్టుని జేసిరి. కాని యీతఁడు కాశ్మీరదేశపు హూణరాజగు రెండవ ప్రవరసేనుని సాహాయ్యమున మరల రాజ్యమును సంపాదించెను. అందుపై నితరహిందూరాజు లూరకుండలేదు. ప్రభాకరవర్ధనుని పెద్దకుమారుఁడగు రాజ్యవర్ధనుఁడనువాఁ డీరాజుతో ఘోరముగాఁ బోరి క్రీ. శ. ౬౦౬ లో సీతనిఁబూర్తిగ నోడించెను. అంతటితో మాళవవంశ మంతరించెను.

శిలాదిత్యుని నోడించి రాజ్యవర్ధనుడు కనోజ పట్టణము జనుజయధ్వనులతోఁ బ్రవేశింపఁగా శత్రుసేనము వారెవ్వరో యాతనిఁ జంపిరి. అందుపై నాతని తమ్ముడగు శ్రీహర్షుడు రాజ్యమునకు వచ్చెను.

శ్రీహర్షుడు.

(కీ॥ శ. ౬౦౬-౬౦౭)

కీ॥ శ. ౬౦౬లో శ్రీహర్షుఁ డనునామాంతరముగల రెండవ శిలాదిత్యుఁడు ఉజ్జయినికి రాజయ్యె. ఈతనినే హర్షవర్ధనుఁ డనియెదరు. బాణభట్టకృతమైన హర్ష చరితమును గ్రంథమునం దీతని చరిత్ర సవిస్తరముగా వర్ణింపఁబడినది.

విక్రమమున నీతఁడు విక్రమార్కుని యంతటివాఁడు. ఈతని జన్మకాలము కీ॥ శ. 590 అయినందున బట్టాభిషేక సమయమునకు నీతఁడు పదునాఁడేండ్లవాఁడు. ఇంతి చిన్న వయసులో రాజ్యమునకు వచ్చినవారును, ఇన్ని కష్టముల కోర్చి శత్రువుల నందఱను గెల్చి నామ్రాజ్యము స్థాపించిన వారును అరుదు. ఈ విషయమునందు నీతనిని అశ్చర్యులతోఁ బోల్పవచ్చును. ఈతఁడు రాజ్యమునకు వచ్చినప్పు డీతని కెందఱో శత్రువులుండిరి. కాని యాతఁడు మొదట నైదు వేల యేనుఁగులును, ఇరువది వేల గుఱ్ఱములును, ఏబది వేల పదాతులునుగల సైన్యముతో బయలుదేటి ఆట సంవత్సరముల వఱకుఁ గట్టిన నడుమును, పెట్టిన శిరస్త్రాణంబును విప్పకుండ

నవ్యావతముగఁ బోరి తూర్పునుండి పశ్చిమమువఱకు నుండు శత్రురాజుల నందఱి నోడించి సార్వభౌమత్వమును సంపాదించె. అంతటితో విశాంతిఁ జెందక అటువదివేల యేనుఁగులును, లక్షగుఱ్ఱములునుగల సైన్యంబులం జేర్చుకొని ముప్పదియైదు సంవత్సరములవఱకు దిగ్విజయయాత్రలకు వెడలుచుండెను. ఆతఁడు దిగ్విజయమునకు బయలుదేరగానే శుభచిహ్నముగ నాతని స్నేహమును గోరి పాగ్జోతిషేశ్వరుడైన భాస్కర వర్మ కుమారుఁడు మిక్కిలి వెలగల శ్వేతచ్ఛత్రము నొకదానిని, ఇంకను నమూల్యములైన కానుకలను ఆతనికిఁ దన దూతతోఁ బంపెను. పాగ్జోతిషమనఁగా ఆసాముదేశము. హర్షుఁడు తన సైన్యములను వెంటదీసికొని తూర్పు వైపునకును, బశ్చిమపు వైపునకును, ఉత్తరపు దిక్కునకును బోయి మార్గమందలి రాజ్యములను గెల్పుచు, అచ్చటిరాజులు శరణుగోర మరల వారినే వారి వారి రాజ్యములపై నిల్పుచు రమారమి ఆట సంవత్సరంబుల వఱకును తిరుగుచునే యుండెను. ఈకాలమున ఉత్తర హిందూదేశమంతయు స్వాధీనపఱచుకొనెనని చెప్పవచ్చును. హిమాలయము మొదలుకొని నర్మదానదివఱకును నేపాలమును, పశ్చిమమున మాలవ ఘూర్జర సౌరాష్ట్ర దేశములును, తూర్పున బంగాళములోఁగొంత, కామరూపము వఱకును గల దేశ మంతయు నాతని యాజ్ఞకు లోనైయుండెననుటకు సందేహములేదు. క్రీ. శ. 643 వ సంవత్సరప్రాంతమున గంజాము దేశముపై నీతఁడు దండెత్తివచ్చినట్లు కానవచ్చుచున్నది. వల్లభిరాజున ధృవనేనుని క్రీ. శ. 633 వ

సంవత్సరములను తరువాత జయించెను. ఈ ధృవసేనునకే హర్షుడు తన కూతురి నిచ్చి వివాహముచేసెను. ఈ కాలము నందుననే ఆనందపురము, కచ్చ, సారథ (దక్షిణకాతే వాడ్) అం ప్రదేశములను గూడ హర్షుడు స్వాధీనపఱచుకొనెను.

హర్షుడు సర్పదానదికి దక్షిణమునకు మాత్రము రాలేకపోయెను. దక్షిణమునందుఁ జాళుక్య చక్రవర్తియైన రెండవ పులకేశి రాజ్యముచేయుచుండెను. అతనిని గెల్చుటకు హర్షుడు గొప్ప సైన్యములను, విఖ్యాత సేనాధిపతులను తీసికొని వచ్చెనుగాని పులకేశి యాతనిని సర్పదానది దాటనిచ్చిన వాఁడు కాఁడు. అందుచే నానదియే తన రాజ్యమునకు దక్షిణపు సరిహద్దుగా నెంచి వెడలిపోవలసినవాఁడాయెను. ఈ సమాచారము 620 వ సంవత్సరప్రాంతమున జరిగియుండును, ఈ చక్రవర్తి దూరదూర దేశపురాజులతో రాయబారము జరుపుచుండెను. క్రీ. శ. 641 లో నతఁడొక బ్రాహ్మణ మంత్రిని చీనాచక్రవర్తియొద్దకు రాయబారిగాఁ బంపెను. అతఁడు 643 లోఁ దిరిగివచ్చెను. అతనివెంట చీనా చక్రవర్తి యొక్క రాయబారి యొకఁడును, అతని సిబ్బందియు వచ్చెను. వారు 645 వఱకు నీదేశమునందే యుండిరి. 647లో మఱియొక రాయబారము వచ్చెను. ఈరెండు దేశములకును వర్తక సంబంధమైన మైత్రియు మతసంబంధమైన మైత్రియుఁ గల్గియుండుటయే యీ రాయబారముల యుద్దేశము.

రాజధాని కనోజ్.

కనోజ రాజ్యము స్వాధీనమైనప్పటినుండియు హర్షుడు దానినే తన రాజధానిఁ జేసికొనెను. మౌర్యులకాలమునుండి గుప్తుల కాలమువఱకును పాటలీపుత్ర మెట్లు హిందూదేశ మందలి ప్రముఖపట్టణముగ నుండెనో యట్లే హర్షవర్ధనుడు తన రాజధానిగ మార్చినప్పటినుండియు ననగా 7 వ శతాబ్దము నుండి కనోజ్ పట్టణము మిక్కిలి విఖ్యాతిఁగాంచెను. ప్రముఖ పట్టణమన్న యీ గౌరవము 11 వ శతాబ్దమునందు దుగు మ్మలు మిట్టడించువఱకును ఈ పట్టణరాజ్యమునకు గలిగియుండెను. ఈ యైదువందల సంవత్సరములును ఈ పట్టణము హిందూదేశము యొక్క రాజకీయ కేంద్రముగ నుండెనని చెప్పవచ్చును. ఈ పట్టణము హర్షునికాలమునుండి గణ్యత వహించినను అంతకుఁ బురాతనకాలమునుండియే యుండెను. మహాభారతమునందును, పతింజలి మహాభాష్యమునందును ఇది పేర్కొనఁబడినది. క్రీ. శ. 405 లో ననగా రెండవ చంద్రగుప్త విక్రమాంకుని కాలమున ఫాహియాన్ అను చీనా యాత్రికుడు ఈ పట్టణమునుచూచి యిచ్చట రెండు బౌద్ధవిహారములు హీనయానమువారివి కలవనియు, నొక స్థూప ముండెననియుఁజెప్పెను. కాని క్రిగిర వఱకు ననగా హర్షవర్ధనుని కాలమున నచ్చట నూఱు విహారములును 10,000 బౌద్ధ భిక్షువులును ఉండిరి. హిందూ దేవాలయములు 200 కంటె నెక్కు డుండెను. ఇయ్యది యాకాలమున గంగానది యొడ్డున అయిదు మైళ్లు

పొడవును, ఒక మైలు వెడల్పుగను ఉండెను. పట్టణము చుట్టును మిక్కిలి యెత్తుగల ప్రాకారమును, అచ్చటచ్చట బురుజులును ఉండెను. లోన నచ్చటచ్చట రమ్యమైన యువవనములును, నీళ్ళ కొలంకులును, దేశదేశ పదార్థసంగ్రహాలయములును కలవు. తరువాత కాలమునను ఈ పట్టణము క్రమక్రమాభివృద్ధి జెంది క్రీ. శ. 1017 లో గజ్జీమహమ్మదీ పట్టణమునకు వచ్చినప్పుడు దాని శోభకు నచ్చెరువంది దానిని గుఱించి తనవారి కిట్లువ్రాసెను: “ఇచ్చట వేలకొలది మందిరములు గలవు. అవి నిశ్చలభక్తుని నమ్మికవలె దృఢమైనవి. అందుఁ జాలవఱకుఁ జంద్రాకాంతశిలలతో నిర్మింపఁబడినవి. ఇవిగాక యసంఖ్య దేవాలయములు కలవు. ఈ కనోజ్ పట్టణమునకు నింత చక్కఁదనము వచ్చుటకుఁ గోట్ల కొలది దీనారులు సెలవైయుండవలెను. రెండువందల సంవత్సరములలోఁగూడ నిట్టి పట్టణముఁ గట్టుట దుర్లభము.” రాజస్థాన చరిత్రకారుఁడగు కర్నల్ టాడ్ అనువాఁ డీ పట్టణముఁ గూర్చి “ప్రస్తుతపు లండను పట్టణమువలె జయచందుని రాజధానియగు కనోజ్ పట్టణ మెటుచూచినను పదునైదు కోసులు వైశాల్యము కలదియై యుండె” నని వ్రాసియున్నాడు. ఆ నగరమునందు నాకులమ్మవారి గడపలు ముప్పదివేలుండెనట! దేవాలయములు 10,000 లుండెను!!

రాజ్యవ్యవస్థ.

ఇంత పెద్ద రాజ్యమును పాలించుటలో హర్షుడు మిక్కిలి జాగరూకతతో మెలఁగుచుండెను. అచ్చటచ్చటఁ

దగిన యధికారులున్నను కేవలముగా వారినేనమ్మి యూరకుం
డక తానుస్వయముగ దేశమందంతటను సంచారముచేయుచుఁ
బ్రజల కష్టసుఖములఁ గనులారఁజూచి న్యాయవిచారణచేయు
చుండెను. ఒక్క వర్షకాలమునందుఁదప్ప మిగిలిన యెనిమిది
నెలలును విసుగులేక దేశసంచారము చేయుచుండెను. ఇప్పటి
వలె నప్పుడు గొప్ప గుడారములులేవు. కావున రాజు ఒకా
నొక తావునకు రానున్నాడనఁగ నచ్చటఁ గుటీరములు నిర్మిం
పఁబడి యొక శిబిరము సిద్ధము చేయఁబడుచుండెను. రాజు తన
పరిజనములతోవచ్చి యందుఁ గొంతకాలముండి, యాప్రాం
తపువ్యవహారముల నన్నిటిని విచారించి అన్యాయము జరిగిన
వారికి న్యాయము కలిగించి, సజ్జనులను గౌరవించి యచ్చటి
నుండి మఱియొక తావునకుఁ బోవును. అంత నా దారునిర్మిత
మైన గుడారమును కాల్చివేయుచుండిరి. ఒకశిబిరమునుండి మఱి
యొక శిబిరమునకుఁ బోవుటకుఁబూర్వము ధక్కాధ్వనిచేయు
చుండిరి. ఎన్ని యోజనములపై మకాము చేయవలయునో
యన్ని దెబ్బలు ధక్కామీదఁ గొట్టుచుండిరట. దానినిబట్టి
సైనికులకుఁ దరువాతి మకాముస్థలము తెలియుచుండెను.

రాజ్యవ్యవస్థయంతయుఁ బ్రజల క్షేమమునందు దృష్టి
యుంచుచు చేయఁబడుచుండెను. ఇప్పటివలెనే అప్పటి పన్ను
లలో ముఖ్యమైనది భూమిపన్ను. అది సాధారణముగ రాబ
డిలో నాటవపాలుగనుండెను. ఉద్యోగస్థులకు నగదు జీతములు
లేవు. భూము లీయఁబడుచుండెను. వెట్టికిఁ దెచ్చిన వారికిఁ
గూడఁ గూలియాయఁబడుచుండెను. మొత్తముమీదఁబన్నులు

చాలతక్కువ. పోజలు రాజునకై స్వయముగఁ జేయవలసినపని యును స్వల్పముగ నుండెను. దానధర్మములకై తగిన యేర్పాటులు చేయఁబడెను. నేరములు చేసినవారికి శిక్ష లిప్పటికంటెఁ గొంచెము కఠినముగ నుండెను. గొప్ప నేరములకు ముక్కు, చెవి, చేతులు, కాళ్ళు తెగఁగొట్టచుండిరి. చిన్న నేరములకు దండుగలు విధించుచుండిరి.

రాజునకు వచ్చు నాదాయ మాతఁడు నాల్గు భాగములుగ విభజించును. మొదటిభాగము రాజ్యవ్యవస్థకును, యజ్ఞ యాగాది క్రీతువులకును, రెండవభాగము మంతులకును ముఖ్యులైన యితరోద్యోగీయులకును, మూడవ భాగము గౌరవార్థులగు పురుషుల గౌరవించుటకును, నాల్గవది మతసంబంధమున దాన ధర్మములకును వెచ్చించుచుండెను. ఇందుచే లోకులయొద్దనుండి తీసికొను పన్నులు బహు స్వల్పముగా నుండును. వర్తకము చేయువారు వారియిష్టానుసారముగా సర్వదేశములు తిరుగుచుందురు. కొలఁది పన్నిచ్చిన యెడల వారిని నదులు దాటించెదరు. అప్పుడు హిందూదేశమునకుఁ బరదేశములతో నావికావర్తక మధికముండుటచే నముద్రపు రేవులనున్న పట్టణములలోఁ గోటీశ్వరులు పెక్కుమందియుండిరి. హర్షునిచేఁ జయింపఁబడిన వల్లభిరాజుల రాజ్యములో “కోటీశ్వరుల కుటుంబములు నూఱు గలవు. దూర నేతము నుండివచ్చిన మిక్కిలివెలగల ద్రవ్యముల యమిత సంగ్రహ మిచటఁ గలదు,” అని హుయిన్ త్సాంగు వ్రాసియున్నాడు.

ఆకాలమందు జరుగు వార్తలను వ్రాసి యుంచుటకు యద్యోగస్థులుండిరి. దేశమందు జరుగు మంచిచెడుగులు, కఱపులు, ఈతబాధలు, నితర విశేషములును వ్రాసి యుంచుట విరివని.

రాజ్యవ్యవస్థకు గ్రామము మొదటిమెట్టు. గ్రామమునకు అక్షపటలిఖండనియు, కరణిఖండనియు నిద్దరు అధికారులుండిరి. వీరిప్పటి మునసబుకరణములకు మూలపురుషులు. కొన్నిగ్రామములు కలిసి యొక విషయమగును. అది యిప్పటి తాలూకావంటిది. కొన్నివిషయములుకలిసిన నొకమండలము. దానిని ఇప్పటి జిల్లాతో బోల్పవచ్చును. కొన్ని మండలములకలిసి యొక రాష్ట్రము. ఇదియిప్పటి “ప్రావిన్సు” అనుకొనుడు. గ్రామమునకు నక్షపటలాధికారి యున్నటులు దేశమునకు దేశాక్షపటలాధికారి యుండెను. దేశ సంబంధమైన “రికార్డు” అంతయు నితని స్వాధీనమందుండును.

రాజు మిక్కిలి జాగరూకుడై దినమంతయుఁ బని చేయుచునే యుండును. దినమును మూడుభాగములుగా విభజించి అందొక భాగము రాజ్యవ్యవహారములందును, మిగిలిన రెండుభాగములును ధర్మకృత్యములందును గడుపుచుండెను. ఇట్లు రాత్రియుంబడలు పరిశ్రమచేసినను ఆతఁడు చేయఁదలచిన పనులకుఁ గాలము చాలక యుండెను. ఇంతదక్షతతోఁ బ్రజాపాలనము చేసినందుననే యాతని ప్రజలకు సౌఖ్యము కలిగి యాతని రాజ్యమునకు రామరాజ్యపుఁ బోలిక గల్గి యారాజు పుంగవుని కీర్తి యజరామరమయ్యెను.

హర్షుడు తన రాజ్యారోహణకాలమునుండి యొక శకమును ప్రారంభించెను. దానికి హర్షవర్ధనశకమనిపేరు. ఇది క్రీ. శ. 606వ సంవత్సరమునందు అక్టోబరు నెలలోఁ బ్రారంభమయ్యెను. కొందఱు చరిత్రకారుల యభిప్రాయప్రకారము హర్షుడు రాజ్యమునకు వచ్చి దిగ్విజయము పూర్తిచేసిన తరువాత ననగా, ఆట సంవత్సరములతరువాత నీ శకము ప్రారంభమాయెను. హర్షుని తరువాత నీ శకము కొన్ని యేండ్లవఱకు నడిచెను. కాని తరువాత దీనికి వ్యాప్తి కలుగలేదు.

సైన్యము.

ఈ రాజనొద్ద గొప్పసైన్యముండెననియు నందు 5000 ఏనుగులును, 20,000 గుఱ్ఱములును, 50,000 కాల్బలమును ఉండెనని యిదివరకుఁ జెప్పియున్నారము. పూర్వపు చతురంగములలో నివి మూడు. రథములనునవి నాల్గవది. కాని హర్షుని సైన్యమునందు వాని ప్రాబల్యము కానరాదు. గట్టిరోడ్లులేని యాకాలమునందు రథములను ఒకచోటినుండి మఱి యొకచోటికిఁ దీసికొని పోవుట మిక్కిలి కష్టసాధ్యమని రథములను సైన్యముయొక్క యంగములోనుండి యవ్వుడు తగ్గించియుండురు. ఇక మిగిలిన మూడిటిలోను ఏనుగుల పథకమునకు నెక్కుడు గౌరవ ముండెను. హిందూదేశ సైన్యములలోని యేనుగులను జూచియే పరదేశీయులైన గ్రీకువారు భయపడుచుండిరి. ఇవ్వుడు ఫిరంగులకు మహత్వమెట్లా అప్పు డేనుగులకు నట్లేయుండెను. కావున హర్షుడు తనగజసైన్యమును గుఱించి

యెక్కుడు శ్రద్ధవహించెను. అతని గజశాలమీఁది యధ్యక్షుని పేరు స్కందగుప్తుడు. ఈగజశాలకునై గజవైశ్యులుండిరి. ప్రతి దినమును గొప్ప గజమాల యారోగ్యతన గుఱించి యధ్యక్షు నకుఁ దెల్పుట వారివని. మావతుల శిరస్త్రాణములు మయూర పింఛములతో నలంకరింపఁ బడుచుండెను. కొత్తయేనుగులను స్వాధీనముచేసికొనువారు వేటుగనుండిరి. కొత్తగా నరణ్య మునందు నేనుగులను పట్టుకొనుటకు గణిక లనఁబడు యేనుగు లుంచఁబడుచుండెను. ఏనుగులకుఁ బోరాటము నేర్పుటకై యేనుగుల యాకారముగల పెద్ద విగ్రహములఁ జేసి వానితో నేనుగులు పోరాడునట్లు చేయుచుండిరి. ఏనుగులకుఁ గావలసిన తినుబండారమును కొనితెచ్చుటకై వేటధి కారులుండిరి. ఇత గుఱ్ఱములను గుఱించి విచారింపఁగా నివి నానాదేశములనుండి తెప్పింపఁబడుచున్నట్లు కానవచ్చుచున్నది. ఆరట్టక, వనాయజ, కాంభోజ, భారద్వాజ, సింధుదేశజ, పారసీకాశ్వము లాతని సైన్యమునందుండెను.

సేనాధ్యక్షుఁ డలంకరింపఁబడిన యేనుగుపైఁ గూర్చుండును. ఆ యేనుగును శాసించుటకు నాల్గువైపులను నల్లులు సైనికులుందురు. సైన్యముతోనున్న రథములకు నాల్గుచోప్పున గుఱ్ఱములు కట్టఁబడును. దాని రెండువైపులను రక్షణార్థమై సైనికులుండిరి. కాలిబంటులుకత్తియు డాలును పట్టుకొని యుద్ధములోనికి నిర్భయముగఁ బ్రవేశించుచుండిరి. దేశీయ వీరుల వంశపరాగతమైన వృత్తియే యుద్ధమగుటచే వారు యుద్ధ కళలో నారితేరియుండిరి. శౌతత గల కాలమందు రాజ

ధానిని రక్షించుటయు, యుద్ధకాలమందు సైన్యమునకు ముందు నడుచుటయు వీరి పని.

ఈ సైన్యము వ్యయమంతయు రాజు స్వంత ధనములోనుండియే భరించుచుండెను. భటులకు జీతములు సంవత్సరమున కింతయుని నిర్ణయింపబడును. అది ధనరూపముగను ధాన్యరూపముగను ముట్టజెప్పబడుచుండెను.

పాండిత్యము, పండితుల నాదరించుట.

ఈ రాజపుంగవుడు గొప్ప విద్వాంసుడును, విఖ్యాత కవియునని విఖ్యాతిజెందియున్నవాడు. ఈతడు వ్యాకరణమును గుఱించి యొక పుస్తకము హాసెనట. అది యిప్పుడు కానరాదు. రత్నావళీ, ప్రియదర్శిక, నాగానందమును మూడు నాటికలను ఈతడు స్వయముగ సంస్కృతమునందు రచించెను. ఈ నాటికలకు సంస్కృత వాఙ్మయమునందు మిక్కిలి గౌరవముకలదు. రత్నావళీ ప్రియదర్శికలలోని నాంది శివపరముగను నాగానందమందలి నాంది బుద్ధపరముగను ఉన్నవి. రాజు బౌద్ధమతమును అవలంబించిన తరువాత నాగానందము రచింపబడియుండును. గొప్ప యుత్సవాదులు జరుగునప్పుడు ఈనాటిక లాడబడుచుండెనని, వానిలోని యుపోద్ఘాతములవలనఁ దెలియవచ్చుచున్నది. శ్రీ హర్షునకు సంస్కృతమునందును, ప్రాకృతమునందును మంచి ప్రజ్ఞగలదని మన మీనాటికలవలననే యూహింపవచ్చును. ఈ నాటకములను హర్షుడు రచింపలేదనియు, ధావకుఁ డన్న యొక కవి రచించి ధనము తీసికొని రాజుపేరు పెట్టెననియు నొక

గాధకలదు. కాని యెప్పుడెప్పుడు రాజులు గ్రంథములను రచించిరో యప్పుడప్పు డెల్ల నిట్టి గాధలు పుట్టియున్నందున మన మిట్టివానిని ప్రబలప్రమాణము లున్నగాని నమ్మటకు వీలులేదు. హర్షుని జీవితకాలమునందే, సకల సామంతరాజ వర్గము రాజధానికి వచ్చినప్పుడు వారియెదుట నీ నాటకము లాడఁబడుచుండెననియు ఆడునప్పుడు సూత్రధారుఁడు శ్రీహర్ష మహారాజుచే రచింపఁబడిన నాటక మాడుమని సామంత రాజులు కోరఁగాఁ బ్రదర్శించెదననియుఁ జెప్పచుండెను. ఇతర కవులు వ్రాసినదానిని దొంగిలించినవాడైనయెడల నిట్లు సమకాలమువారియెదుటఁ జెప్పించునా ?

హర్షవర్ధనుఁడు స్వయముగఁ బండితుఁ డగుటయేగాక పండితులను కవులను ఆదరించి ఘనతకెక్కెను. ఈతని సభలోఁ బెక్కురు కవిపుంగవు లుండిరి. వారిలో బాణభట్టు ముఖ్యుఁడు. ఈతఁడు “కాదంబరి,” “హర్షచరితము” అను వచనప్రబంధములు సంస్కృతమున వ్రాసెను. కాదంబరి యనునది కల్పిత కథ. ఈ ప్రబంధమునకు సంస్కృతభాషలో ననన్య సామాన్య గౌరవముకలదు. హర్షచరిత్రమునందుఁ గవి హర్షవర్ధనుని చరిత్ర మిక్కిలి రసవంతముగ వర్ణించెను. కొంత వఱకుఁ దన చరిత్రమును చెప్పకొనెను. ఈ చరిత్రమునందుఁ గొన్ని వర్ణనములు కవికల్పితములయినను మొత్తముమీఁద నిజమైన చరిత్రభాగ మెక్కువగా నున్నదనియే పండితుల

యభిప్రాయము. ఈ రాజయొక్క స్వహస్తాక్షరి యీక్రింద
గ్రహితులపైబడినది.

ਸਾਹਿਬੁ ਸਾਖਾ ਸਾਖੀ ਸਾਖੀ ਸਾਖੀ ਸਾਖੀ ਸਾਖੀ ਸਾਖੀ ਸਾਖੀ

స్వహస్తా మమ మహారాజాధిరాజశ్రీహర్షస్య

కీ. శ. 630 వ సంవత్సరప్రాంతమున బౌద్ధసన్న్యాసియు, చైనా దేశస్థుఁడును నగు హుయ్ న్యాంగు (హుయ్ న్యాంగ్) అను బాబసారి హిందూదేశముఁ జూచి బౌద్ధమతము నభ్యసింప వచ్చెను. ఆతఁ డీ దేశమునందు ననేక సంవత్సరములుండి యిచ్చటి వేటువేటు రాజ్యములను గుఱించియు, నందలి ప్రజలను గుఱించియు, నెక్కువగా వ్రాసియుంచెను. ఈ సన్న్యాసి హర్షునిచే మిక్కిలి గౌరవింపఁబడెను. ఈ సమ్రాచారమును, హర్షుని మతాభిమాన విషయములును మనకు ఈతని వ్రాతలవలనఁ దెలియుచున్నవి. ఈ క్రింది విషయము లీవ్రాతల ననుసరించియే యుండును.

హర్షుని మతము, మతసహిష్ణుత.

హర్ష చక్రవర్తి మొదట హిందువుగనండి తరువాత
బౌద్ధుడైనట్టు కానవచ్చుచున్నది. హర్ష చరితమును బట్టి

చూడ నాతిఁడు వైదికమతమునం దభిమానము గలవాఁడుగ నే కానవచ్చును. రత్నావళీ ప్రియదర్శికలయందు శివునిఁ బ్రార్థించెను. కాని బౌద్ధ గురువుల యెడ భక్తికలవానివలెనే కానవచ్చును. బౌద్ధసన్న్యాసియైన దివాకరమిత్రునిఁ జూచినప్పుడు మిగుల భక్తివిశ్వాసములతోఁ బ్రీతిమిల్లి వినయవిధేయతలను జూపును. కావున నీ రాజు హిందువుగ నున్నప్పుడు బౌద్ధుల యెడను, బౌద్ధుఁడుగ నున్నపుడు హిందువులయెడను ద్వేషము లేక, సజ్జను లేమతమువారై నను వారిని గౌరవించుచుండెనని చెప్పవలసియున్నది.

ఇట్లు రాజేగాక ప్రజలును ఒకరిమతమునెడ మఱి యొకరు సహిష్ణుత కలిగియుండిరి. హిందూ మతమును, బౌద్ధ మతమును, హిందూ దేవాలయములును, బౌద్ధ దేవాలయములును నిరుగు పొరుగున నున్న యన్నదమ్ములవలె నాకాల మందు నుండెనని యా చీనా బాటసారి వ్రాసియున్నాఁడు. ఈ కాలమువఱకు నీ రెండు మతములలోని ద్వేషభావము పోయి, యిప్పటి శైవ వైష్ణవులవలె నీ రెండు మతములవారును మెలఁగుచుండిరి. ఒకఁడు హిందువుగను, అతని తమ్ముఁడు బౌద్ధుఁడుగను ఉండుటయకాక, ఒకఁడే భిన్నసమయములందు భిన్నమతముల నవలంబించుట సంభవించుచుండెను. హర్షవర్ధనుని పూర్వుఁడైన పుష్యభూతి వీరశైవుఁడు. అన్యదై వములఁ గొల్పువాఁడుకాఁడు. హర్షుని తండ్రి సూర్యోపాసకుఁడు. హర్షుని యన్నయు, అక్కయు బౌద్ధమతాభిమానులు. హర్షుఁడు శివుని, సూర్యుని, బుద్ధునిఁ గొల్పుచుండెను! వీరందఱకు

గుళ్ళుకట్టించెను! కాని చీనా యాత్రీకుని బోధ విన్నతరువాత నాతనికి బౌద్ధమతమునందు నధిక విశ్వాసము కలిగినట్లు కాన వచ్చుచున్నది. తరువాతనే యాతఁడు తన రాజ్యమునందుఁ బశుహింస చేయకూడదన్న నియమముఁ జేసెను. నిద్రా సారములుమాని యశోకునివలె మతాభివృద్ధిఁ జేయఁ దొడఁగెను.

కనోజునందు మతోత్సవము.

చీనా పరివ్రాజకుఁడు హర్షునకు బంగాళాదేశమునందుఁ గానవచ్చెను. అచ్చట నాయుతిచే నుద్బోధితుఁడై, బుద్ధుని బోధ సర్వజనులకుఁ దెల్పుటకై తన రాజధానికి రావలసిన దిగా నాతనిని గోరెను. ఇందునిమిత్తమై కనోజులో గొప్ప పరివత్తు జరుగునట్లు ఏర్పాటుచేసెను. రాజు బంగాళమునుండి గంగయొడ్డుననే దక్షిణముగా గొప్ప నేనతోఁ బరియాణము చేసెను. అతని సామంతుఁడును కామరూపాధిపతియు నైన కుమారుఁ డనురాజు కొంత సైన్యముతో గంగానది యుత్తరపు తొడ్డునఁ బరియాణముచేసెను. ఇట్లు తొంబది దినములు ప్రయాణముచేసి క్రీ. శ. 643 లో వసంతకాలమునఁ గనోజు పట్టణముఁ జేరిరి.

అంత నుత్సవము ప్రారంభమాయెను. కామరూప రాజును, వల్లభిరాజును, మఱి పదు నెనిమిదిమంది సామంతిరాజులును, ఏద్రావులైన నాలుగువేల బౌద్ధ సన్యాసులును, మూడువేల శైవులును, శోత్రియు బ్రాహ్మణులును, అసంఖ్య జనమును ఆయుత్సవముఁ జూడవచ్చిరి. నూతనముగా నొక

గొప్ప యత్యాశ్రమమును, మఁదిరమును గంగయొడ్డున నిర్మింపఁబడెను. అందు బంగారముతోఁ జేయఁబడిన బుద్ధ విగ్రహ మొకటి స్థాపింపఁబడెను. అది రా జెంతయెత్తుండెనో అంత యెత్తునఁ జేయఁబడెనట. దానిపై నూటడుగుల యెత్తుగల గోపుర మొకటి నిర్మింపఁబడెను. మూడుడుగుల యెత్తుగల షటియొక బంగారు బుద్ధ విగ్రహము ఉత్సవవిగ్రహముగ వాడఁబడెను. దానిని ప్రతీదినమును ఊరేగించుచుండిరి. అప్పుడు దానివెంట నిరువదిమంది రాజులు తమ పరివారముతోడను, మూడువందల యేనుఁగులును నడుచుచుండెను. శ్రీహర్షుఁడు స్వయముగ నిందునివేషము వేసికొని యా విగ్రహముపై ఛత్రము పట్టుచుండెను ; కామరూపరాజైన కుమారుఁడు బ్రహ్మవేషము ధరించి చామరము వీచుచుండెను! ఊరేగింపు జరుగుచుండగా రాజు ముత్యములును, బంగారుపూలును, వేలు వెలగల ద్రవ్యములును వెదచల్లుచుండెను. ఇట్లు చేయుటకుఁ గారణము బుద్ధ ధర్మ సంఘము లనఁబడు బౌద్ధుల 'త్రిరత్న' ముల గౌరవించుటయే. రాజు తన చేతులతోడనే విగ్రహము నకు స్నానముచేయించి, తన బుజముమీద మోసికొని పశ్చిమ గోపురములోనికిఁ దీసికొనిపోయి, రత్నములతో నలంకరింపఁబడిన పట్టువస్త్రములు వేలకొలఁది నొసంగును. పిదప భోజనము జరుగును. తరువాత మతవాదములు, మతబోధలును జరుగుచుండెను. సాయంకాలము రాజు మైలుదూరమున నున్న తన శిబిరమునకుఁ బోవుచుండెను.

బౌద్ధమతమునెడ రాజు చూపిన యాయనుపమేయ శ్రద్ధకు నోర్వజాలక కొందఱు రాజును చంపజూచిరి. కాని వారు భగ్నమనోరథులై శిక్షితులైరి.

ప్రయాగలో సర్వస్వదానము.

కనోజులోని యుత్సవము పూర్తియైనతోడనే రాజు మఱియుకొ యుత్సవమునకై ప్రయాగకుఁ బోయెను. అచ్చట గంగా యమునా సంగమమున రాజు సర్వస్వదానమును మహా వ్రతముఁ జేసెను. అయిదు సంవత్సరముల కొకసారి ప్రయాగలో గొప్ప యుత్సవముచేసి, ఆ యైదు సంవత్సరములలోఁ దాను సంగ్రహించిన ధనమంతయు, బీదలకు, ఆర్తులకు, అన్ని మతములలోని మతగురువులకుఁ బంచిపెట్టుట హద్దుని యాచారమైయుండెను. ఇట్లాతఁడు ముప్పది సంవత్సరములు సేసెనట. ఒక యుత్సవసమయమున (క్రీ. శ. 643) చీనా ప్రవాసి యచ్చట నుండుట తటస్థించి యాతఁడా యుత్సవమును సాంగముగ వర్ణించెను.

ఈ యుత్సవముఁ జూచుటకు నాతడవ రమారమి అయిదు లక్షల జనము వచ్చెనట. అందు బీదవారును, పంగువులును, అనాథలును ఎక్కువగ నుండిరి. దూరదూరదేశముల నుండి యాహూతులైన బ్రాహ్మణోత్తములును, ఇతర మతముల సన్న్యాసులును బెక్కురుండిరి. రాజులు మహారాజులును అనేకులుండిరి. ఈ యుత్సవము 75 దినములు జరిగెను. మొదటిదినము బుద్ధుని ప్రతిమ ప్రతిష్ఠింపఁబడెను. అట్లే

రెండవ దినము సూర్యుని విగ్రహమును, మూడవ దినము శివుని విగ్రహమును ప్రతిష్ఠింపఁబడియెను. ఈ దినములలో నెక్కువగా దానధర్మములు జరిగెను. నాల్గవ దినము పదివేల జాద్ధభిక్షువులకు భిక్షజరిగెను. ఒక్కొక్కరికి భోజనాదులు పెట్టి నూఱు సువర్ణముదిక్కిలును, ఒక ముత్యమును, శాటియు, రాజాసంగెను. తరువాత ఇరువది దినములవఱకు రాజు బ్రాహ్మణులకు దానముచేసెను. తరువాత జై నమతమువారి కిని, ఇతర మతస్థులకును పదిదినములవఱకు దానము జరుగుచుండెను. తరువాత నెబదినములవఱకు బీదవారికి ధనము పంచిపెట్టఁబడెను.

ఇంతవఱకు నైమసంవత్సరముల సంగ్రహము ముగిసెను! రాజ్యసంరక్షణమునకు నావశ్యకమైన సైన్య పరికరములును, ఏనుగులు, గుఱ్ఱములును తప్ప నేమియు మిగులలేదు. రాజు తన నగలు, రత్నములు, హారములు, జరీబట్టలు, పట్టుబట్టలు, మొదలైనవాని నన్నిటిని దానముచేసివేసెను. ఇట్లు ఏమియు లేనివాఁడై తన చిల్లెలిని అడిగి యొక వస్త్రముఁ దీసికొని ధరించి బుద్ధపూజ నొనర్చెను.

చరమదశ.

హర్షవర్షనుఁడు రమారమి నలుబది సంవత్సరములు రాజ్యముచేసి క్రీ. శ. 646 లోనో 647 లోనో కీర్తిశేషుఁడైనట్లు కానవచ్చుచున్నది. ఈతనికి సంతానము లేనందున సీతని మంత్రి యీతని రాజ్యమును ఆక్రమించుకొనియెనట

కాని యీరాజు తదనంతరము జరిగిన వర్తమానము విశ్వసనీయమైనది మనకేమియుఁ దెలియదు.

కీ). శ. ౭౧౦-లో అశోకవర్మ అనువాఁడు రాజ్యాచూఢుడయ్యెను. కీ). శ. ౭౩౦-లోఁ గాశ్మీరరాజు ఆతనినోడించి యాతని యాస్థానకవీశ్వరుడగు భవభూతిమహాకవిని గాశ్మీరమునకుఁ దీసికొని వెళ్ళెనట.

ఈ కాలమునకుఁ దరువాతి ఉత్తర హిందూదేశచరిత్ర తెలిసి కొనుటకు మనకంతగా సాధనములు లేవు.

పురాణరచన

ఈ కాలముందుఁ గ్రామకృమముగాఁ బురాణములు రచియింపఁబడియె. పురాణములు పదు నెనిమిది యని యందఱకుఁ దెలిసినవిషయమే. ఇవన్నియు నొక్కసారి వ్రాయఁబడలేదు. కాని యందు ముఖ్యమైన వీ కాలమునందు వ్రాయఁబడెనని చెప్పవచ్చును. వేదములో రూపకాలంకారముగ వర్ణింపఁబడిన సృష్టిలోని దృశ్యములను నిజమైన కథలుగాఁ బురాణకారులు వ్రాసిరి. ఇందుల కొక యుదాహరణము. సూర్యుని వలనఁ గలిగిన యుషస్సు మొదటఁ గాన్పించుటయుఁ బిదప సూర్యుండుదయించుటయుఁ జూచి సూర్యుఁడు తన బిడ్డవెంటఁ దగిలెనని వైదికములు రూపకము చెప్పిరి. పురాణకారులు దానిని నిజమైన చరిత్రగాఁ గైకొని బ్రహ్మదేవుఁడు తన బిడ్డ

వెనుకఁ దగులఁగా శివుఁడు వాని శిరస్సును దుగ్రించెనని యొక పౌరాణిక కథను గల్పించిరి. ఇట్లు గాథలు పెరిగిపెరిగి పురాణములయ్యెను. జను నీపురాణాదులలోని గాథలు నిజమైనవియని నమ్మజొచ్చిరి. ఇంద్రుఁడు, వరుణుఁడు, రుద్రుఁడు మొదలయిన వైదిక దేవతలు మూలఁబడి శివుఁడు, విష్ణువు, గణపతి మొదలగు పౌరాణిక దేవతల మాహాత్మ్య మెక్కుడయ్యె. ఈ పౌరాణిక దేవతల గౌరవ మెక్కువయైనకొలది జనులు కొందఱ తొకదేవతపక్షమువారయి యితరదేవతలను నిందించుచు, శైవ, వైష్ణవ, గాణపత్యాది సంప్రదాయములఁ బుట్టించిరి. పురాణకారులు కొందఱు శివపక్షపాతులు, కొందఱు విష్ణుపక్షపాతులు. ఇట్లే యాధునిక సంప్రదాయములు పెరిగెను.

పారాశరాది కొన్ని స్మృతులు గూడ నీకాలంబుననే రచింపఁబడియెనని యూహింపఁ బడుచున్నది.

శాస్త్రజ్ఞానాభివృద్ధి.

ఆర్యభట్టుఁడను గొప్ప జ్యోతిషికుఁడు పాలీలీపుత్రీ నగరమునక్రీ.శ. ౪౭౬లో బుట్టెను. ఈతఁడు జ్యోతిషశాస్త్రములోని యనేక నూతనాంశములఁ గనుఁగొని యొకగ్రంథము వ్రాసెను. ఆతఁడు భూమి తనచుట్టు తిరుగుచున్నదనియు, సూర్యచంద్రగ్రహణములకుఁ జంద్రుఁడును భూచ్ఛాయయుఁ గారణంబులనియుఁ గనిపెట్టెను. క్రీ. శ. ౫౦౫-లో నవంతీపురంబున వరాహమిహిరుఁడను నింకొక జ్యోతిషికుఁ డుదయించె.

ఈతఁడు వికృతాదిత్యుని సభయందలి నవరత్నములలో నొకఁడు. ఈతఁడు పూర్వసిద్ధాంతముల నన్నిటిని గలిపి పంచ సిద్ధాంతికయను గ్రంథమును బృహత్సంహితయను నింకొక గ్రంథమును రచించెను. వరాహమిహిరుఁడు క్రీ. శ. ౫౮౮-లో మరణముఁ జెందెను.

చరక సుశ్రుతులనువారు వైద్యవిద్య నభివృద్ధి చేసిరి. పీఠ బౌద్ధకాలమువారని కొందఱి యభిప్రాయము. చరక కృత గ్రంథమునందు నౌషధ వైద్యమును గుఱించియు, సుశ్రుతకృత గ్రంథమునందు శస్త్రవైద్యమును గుఱించియుఁ జెప్పఁబడియున్నది. నానావిధ రాసాయనిక మిశ్రణములును (Chemical Compounds), అనేక రాసాయనిక పద్ధతులును (Chemical Processes) అప్పటి హిందువు లెఱింగియుండిరి. అసంఖ్యాపథులును, వనస్పతిక్రియలును, లోహభస్మములును వారెఱింగియుండిరి. అరబ్బీ దేశస్థులీవిద్యలను హిందువులయొద్ద నుండి నేర్చుకొని యైరోపావారికి నేర్పిరి. శస్త్రవైద్యమును గుఱించి వాఱ్ఱముచో వైద్యగ్రంథములలో నూటయిరువది యేడు సూక్ష్మశస్త్రములు వర్ణింపఁబడినవి. ఈశస్త్రములు చక చకలాడుచును పదును గలవిగను, వెండ్రుకను నిలువుగ రెండుతునకలు చేయునంత సూక్ష్మముగను, తీక్ష్ణముగను, నుండ వలెనని చెప్పఁబడియున్నది. అప్పుడు శస్త్రక్రియలు విశేష ముగ జరుగుచుండెను. ప్రస్తుతము దుస్సాధ్యమని యనిపించుకొను ప్రణాములనుగూడ నప్పుడు చేల్చి మాన్పుచుండిరి.

కాని జాతిభేద మభివృద్ధి యైనకొలది ఇట్టిపని గొప్పజాతివారు చేయుట మానినందున మంగలవాండు మొదలగు తక్కువ జాతివారిపాలిట నీవిద్య పడెను. అందువలన నీవిద్య మనదేశ మందు నభివృద్ధి చెందుటకు మాటుగా నశించినది. యూరోపు దేశమునందు విద్యాధికులు ఈవిద్యను చేపట్టినందున నది వారిలో మిక్కిలి ప్రబలి యున్నతదశకు వచ్చెను.

అంకగణిత బీజగణితములు హిందూదేశమునందుఁ బుట్టి యితరదేశములలోఁ బ్రసరించెను. అనఁగా నీవిషయములో మనదేశ మన్నిదేశములవారికిని గుఱుసానమై యొప్పెను. దశాంశగణిత (Decimal) మిచ్చటఁ బుట్టెను. అరబ్బీవారు దానిని మనవలన గ్రహించి యూరోపియనులకు నేర్పిరి. బీజగణిత (Algebra) మిచ్చటనే యుద్భవించెను. అరేబియను లీశాస్త్రమును ఎనిమిదవ శతాబ్దమునఁ దమభాషలోనికి భాషాంతరీకరించుకొనిరి. పీసా నివాసస్థుఁడగు లియనార్డో యనువాఁడు దీనిని యూరోపువారికి నేర్పెను. నాక్షత్రిక శోధనలకును (Astronomical investigations) రేఖాగణిత సిద్ధాంతములకును (Geometrical demonstrations) బీజగణితమును ఉపయోగించు పద్ధతియు హిందువులే యందఱకు నేర్పిరి.

యజ్ఞయాగాది కృతువులు తగ్గుటవలన యజ్ఞకుండములను గుఱించి యుద్భవించిన రేఖాగణితమును జనులు విశేషముగ నభ్యసింపరైరి. కాన నీవిద్యను హిందువులవలన నేర్పు

కొనిన గోకువా తీశాస్త్రమునందు హిందువులకంటె సభి-
గతికలవారైరి. హిందువులు జ్యోతిషమునందు రాశిచక్రమును,
ద్వాదశరాసుల నామములను గోకువాయొద్దనుండి నేర్చిరని
యనేక విద్వాంసుల యభిప్రాయమై యున్నది.

వాఙ్మయాభివృద్ధి.

కాళిదాసుఁడు

ఈ కాలంబున సంస్కృతములో ననేక కావ్యములు
నిర్మింపఁబడియె. అట్టి కావ్యకర్తలలో నన్నివిధముల మొదటి
వాఁడు కాళిదాసుఁడు. ఈతఁడు రఘువంశము, కుమారసంభ-
వము, మేఘసందేశము అనుకావ్యములను శాకుంతలము,
విక్రమోర్వశీయము, మాళవికాగ్నిమిత్రము అను నాటకము
లను రచించెను.

రఘువంశమునందు సూర్యవంశపు రాజుల చరితము
లుండును. కుమారసంభవమునందు మన్మథదహన కథయును,
శివపార్వతుల వివాహమును వర్ణింపఁబడినవి. మేఘసందేశం-
బున వింధ్యపర్వతప్రాంతముననున్న యొక యక్షుఁ డచ్చట
నుండి హిమాలయమునకుఁబోవు మేఘమునకు తోవ వర్ణించు
నెవమున ఉత్తర హిందూదేశములోని యనేక పట్టణములను,
దేశంబులను జక్కఁగ వర్ణించెను. ఈకావ్యము లన్నియు సకల
జనాప్లదకరంబు లయినను ఆతని శాకుంతల నాటకంబె యతని

యద్విశ్రీయకీర్తి వైభవంబునకు ముఖ్యకారణము. పదునెడు వందల సంవత్సరములనుండి యీనాటకము సకలజనులచే నాటక రాజమని కొనియాడబడుచున్నది. గేటి (Goethe) యను శార్మణ్య విద్వాంసుడు దీనిని జదివి యానందంబును బట్టజాలక నాట్యము చేసెను! మహాభారతములోని దుష్టంతునికథ ధీరోద్ధాత్తనాయకునికి దగినట్లు మార్పబడి యీ నాటకమున వర్ణింపబడినది. విక్రమోర్వశీయ నాటకమునందు పురూష రాజునకును, ఊర్వశీయను సచ్చరకును గలిగిన ప్రేమాదికములు వర్ణింపబడినవి. మాళవికాగ్నిమిత్రమునందు అగ్నిమిత్రుడను రాజపుత్తునకును, మాళవిక యను రాజపుత్రికిని గలిగిన యనురాగమును గూర్చినకథ వర్ణింపబడినది. ఈనాటకము కాళిదాసకృతమగునో కాదో యని విద్వాంసులు భిన్నాభిప్రాయులయి యున్నారు.

పైని వర్ణింపబడిన కుమారసంభవాది కావ్యములకర్త యగు కాళిదాసుడు గొడబ్రాహ్మణుడు; విక్రమిని సభలోనివాడు; వినయాది సద్గుణసంపన్నుడు. భోజప్రబంధములో వర్ణింపబడి మనవారిచే నెక్కువగాఁ జెప్పకొనబడువాడు ఆంధ్రీకాళిదాసుడు; భోజరాజుసభయందున్నవాడు; అత్యంత విషయలంపటుడు; ఆత్మ గౌరవము లేనివాడు. నేతు కావ్యము, రామాయణచంపు అనుకావ్యములఁ గాళిదాసుడు

రచించినట్టు చెప్పెదరు. కాని యీ కావ్యములు శాకుంతల శర్తయగు కాళిదాసునకుఁ దగినవి కావు. కావున నవి యాంధ్ర కాళిదాసునిచే రచింపఁబడెనేమో యని యూహింపవలసి యున్నది.

భారవి.

కాళిదాసుని తరువాతఁ గొలఁదికాలములోనే భారవి కవి యుదయించి కిరాతార్జునీయమను కావ్యమును రచించెను. ఇందుఁ గాళిదాసుని కావ్యములోని సహజములగు శబ్ద సౌష్ఠవమును, అర్థగ్రాంభీర్యమును దాక్షిణ్యపాకమును లేవు. తెలుఁగులోని వసుచరిత్రవలె బరిశ్రమసూచకంబులగు శబ్దముల జిగిబిగి యల్లికలును, పాండిత్యప్రదర్శకంబులగు శబ్దారాలంకారంబులును గలిగి యుండును.

పంచతంత్రము.

ఈ కాలంబుననే బాలుర నీతిబోధకై పంచతంత్రమును వచనప్రబంధము వ్రాయఁబడియె. అందుఁ జిత్రవిచిత్రంబులగు నీతికథ లుండును. క్రీ. శ. ౫౩౭ మొదలు ౫౭౨ వరకు రాజ్యము చేసిన నాషన్వా అను పారసీకరాజు కాలంబున నీగ్రంథము పారసీకభాషలో భాషాంతరీకరింపఁబడియె. అందుండి అరబ్బీలోనికిని, అందునుండి గ్రీకులోనికిని మార్పఁబడి క్రమక్రమముగా నీగ్రంథము యూరోపులోని యన్నిభాషలలోనికి భాషాంతరీకరింపఁబడియె.

వచనకావ్యములు.

దండికవికృత దశకుమారచరిత్రంబును, బాణభట్టకృత కాదంబరియు, సుబంధుకృత వాసవదత్తయు నేడవశతాబ్దంబున వ్రాయఁబడినవి. ఇవి మూఁడును గద్య ప్రబంధములు. ఇందుఁ గాదంబరీ గ్రంథమునకు సంస్కృతవాఙ్మయంబున మిక్కిలి

గౌరవము గలదు. 'బాణోచ్చిష్టమిదం జగ' త్తను వచనము సుప్రసిద్ధము. ఈబాణుఁడు శ్రీహర్షమహారాజునకు సమకాలీనుఁడు; అతని యాస్థానకవీశ్వరుఁడు. ఈతఁడు హర్ష చరిత్ర మను సింహాకవచనకావ్యము వ్రాసెను. శ్రీహర్షమహారాజు రత్నావళ్యాది నాటకములను ఈశతాబ్దమునందే రచించెనని యీవఱకే చెప్పియున్నారము. భర్తృహరి యనునతఁడు నీతివైరాగ్యశృంగార శతకంబులను నీ కాలముననే రచించెనని కొందఁ టాహించుచున్నారు.

భవభూతి.

ఎనిమిదవ శతాబ్దంబున విఖ్యాతిఁగాంచిన మహాకవి భవభూతీయనువాఁడు. ఈతఁడు తెలుఁగుసీమలో జన్మించిన వాఁడని డాక్టరు భండార్కర్ మొదలయిన విద్వాంసుల యభిప్రాయమై యున్నది. ఈమహాకవి మహావీరచరిత్రము, ఉత్తరరామచరిత్రము, మాలతీమాధవీయము అను మూఁడు నాటకరత్నంబుల నిర్మించెను. జలస్థలారణ్యస్వాభావిక వర్ణనల యందును, కరుణవీరరస పోషణమునందును నీతఁడు కాళిదా

సుని మించినవాడని చెప్పవచ్చును. ఉత్తరే రామచరితే భవ భూతి ద్విశిష్యతే' అనగా సుత్తరరామచరితమందు భవభూతి కాళిదాసుని మించెనని యొక్క వాక్యము కలదు. ఉత్తరరామ చరిత్రలోని సీతావియోగజన్యములయిన రాముని విలాపము లను వర్ణించెడి పద్యములు తాత్పర్యమున గరగింపఁగలవు. ఈ మహాకవి కొన్నిదినములు విదర్భదేశమునందును, కొన్నిదిన ములు మగధరాజునాస్థానంబునను, కొన్నిదినములు కాశ్మీర రాజునాస్థానంబునను ఉండెను. ఈతడు క్రీ. శ. ౭౫౦ ప్రాంత మునఁ గీర్తిశేషుఁ డయ్యెనని యూహించెదరు.

శిల్పకలాభివృద్ధి.

'బుద్ధదేవాలయసంబంధమయిన శిల్పకల కీ'. పూ. ౩వ శతాబ్దమునుండి యభివృద్ధియై కీ'. పూ. ౫-వ శతాబ్దములో సంతమందెనని యిదివఱకే వ్రాసియున్నాము. తరువాత నాటవ శతాబ్దంబున హిందువు లీవిద్యను అంతగా నభివృద్ధి చేయలేదు. కాని తరువాతజరిగిన హిందూమతాభివృద్ధితో నీశిల్పకలయు నభివృద్ధిజెందెను. మతాభివృద్ధికాలమున ససంఖ్య దేవాలయములు నిర్మింపబడియె.

ఉత్తర హిందూదేశమందలి హిందూశిల్పకళానైపు ణ్యముఁ జూపునవి ఒరిస్సాప్రాంతములోని భువనేశ్వర దేవాల యములు. ఇవి క్రీ. శ. ౬౫౯ ప్రాంతమునఁ గట్టఁబడియె. కార్నాక్లోని కృష్ణదేవాలయము తొమ్మిదవ శతాబ్దంబునఁ


గట్టియుందురని యూహింపవలసియున్నది. విశ్వవిఖ్యాతమైన జగన్నాథస్వామివారి ప్రస్తుతదేవాలయము ౧౧౭౪-లోఁగట్టబడియె. బుందేల్ ఖండ్, భోపాల్ మొదలయిన దేశములందునుమంచిదేవాలయములు గలవు. ఉత్తర హిందూదేశమందునిక ననేక సుందరదేవాలయములు కట్టబడియుండెను. కాని వానిఁ దురుష్కులు నాశమందించినందున నిష్పడు గనఁబడకున్నవి.

దక్షిణదేశములోని శిల్పనైపుణ్యమును జూపు దేవాలయములలో ఎల్లోరాగుహ యొక్కటియైయున్నది. ఇది పర్వతములో నెంతయు సాగసుగఁ జెక్క బడెను. ఎనిమిదవశత తొమ్మిదవ శతాబ్దమున నీ దేవాలయమునుజెక్కియుందురు. ఎల్లోరా నైజామురాజ్యములోని యశారంగాబాద్ జిల్లాలో దేవగిరియొద్ద నున్నది. తింజావూరు, శ్రీరంగము, మధుర, రామేశ్వరము మొదలయిన స్థలములయందలి యత్యద్భుత దేవాలయంబు లాయాకాలముల శిల్పనైపుణ్యముఁ జూపుచున్నవి. ఇవి పదుమూడవ శతాబ్దానంతరము నిర్మింపఁబడియె.

అప్పటిదేశస్థితి.

క్రీ. శ. ౬౩౦-వ సంవత్సర ప్రాంతమున పౌద్ధసన్న్యాసియు, చీనాదేశస్థుఁడును నగు హుయన్ స్యాంగు అను బౌద్ధసారి హిందూదేశముఁ జూడవచ్చె. అతఁ డీదేశమునం దనేక

సంవత్సరములుండి యిచ్చటి వేటువేటు రాజ్యములను గుఱించియు, నందలి పోజలను గుఱించియు వర్ణనవ్రాసియున్నాడు. అందువలన మనకప్పటి యనేకాంశములు తెలియవచ్చుచున్నవి. అతఁడు కాశ్మీరము, మధుర, కురుక్షేత్రము, హరి



ఎల్లోరాగుహలోని కైలాసము.

ద్వారముఁ జూచెను. హరిద్వారక్షేత్రమునందు గంగానదిలో స్నానముచేయ వేలకొలది యాత్రీకులు వచ్చియుండిరి. ఆకాలమునందు రెండవ శిలాదిత్యుఁ డనురాజు కనౌజ్

రాజధానిలోఁ బాంచవర్షిక బౌద్ధసత్త్రమొకటి చేయుచుం
డెను. ఈతనికి శ్రీహర్షుడని మాఱు పేరుండెనని చదు
వకు లెఱిగియే యున్నారు. ఈబాటనారి అయోధ్యను చూచి
ప్రియాగకు వచ్చెను. అచ్చటికి నసంఖ్యహిందువులు ముక్తి
సంపాదింప మరణముఁ జెందవలెనని వచ్చియుండిరి. అప్పుడు
కాశీపట్టణమందు నిరువది దేవాలయము లుండెను.
అచ్చట మహేశ్వరుఁడు ముఖ్యదేవతయై యుండెను. అచ్చట
నిష్ఠుడు రాగితోఁ జేయఁబడిన మహేశ్వరుని ప్రతిమ యొకటి
సూత్రకుగులెత్తుగలదికలదు. అది మిక్కిలి గంభీరముగను
మహనీయుముగను ఉండి ప్రాణముగలదివోలె. గానవచ్చు
చుండెను. ఈ బౌద్ధుఁడు తనధర్మమునకుఁ బవిత్రమైన మగధ
దేశమునందు ననేకదినము లుండెను. అప్పటికి పాటలీపుత్రము
నామ శేషమయ్యెను. గయయొద్ద బౌద్ధభిక్షువుల యాశ్రమము
లును, నాలందలో బౌద్ధ విద్యాపీఠంబును నీతఁడు గాంచెను.
ఈ విద్యాపీఠ మప్పుడు మిక్కిలి ఘనతనుజెంది వేలకొలది
విద్యార్థులకు విద్యాదానముఁ జేయుచుండె. అచ్చట గహన
విషయములను గుఱించి యడుగఁబడు ప్రశ్నలకును, జెప్పఁ
బడు ప్రతిస్పత్తిరంబులకును దినమంతయుఁ జాలక యుండెను.
కాన దూరదేశములనుండి యనేక విద్వాంసులు తమవాదశక్తి
జూపి ఖ్యాతిఁజెందుటకును, తమ సంశయంబులను బాపుకొను
టకును విద్యాపీఠముగు విహార మత్యంత వైశాల్యముగలదియై

నలుగురు రాజుల ధనసహాయమున నిర్మింపఁబడియె. ఈ భవ్య మందిరము పూర్తియైన తరువాత నందలి విద్యత్పరివత్తును చూచుటకు రెండువేలమైళ్ళనుండియు జనులు వచ్చుచుండిరి.

మోఘీరుద్దీన్ హిరిణ్యపర్వతమును, భాగల్ పూరువద్ద చంపారణ్యమును జూచుచు నీబాటసారి బంగాళదేశమునకుఁ బోయెను. అప్పుడు బంగాళమున నైదు అంతర రాజ్యము లుండెను. అవియేవియనః—పుండ్రీము (ఉత్తరబంగాళము) కామిరూపము (ఆసాం), సమాతతము (తూర్పుబంగాళము), కర్ణసువర్ణము (పశ్చిమబంగాళము), తామ్రలిప్తి (దక్షిణబంగాళము). పుండ్రీదేశమునందు విశేషజనవాసంబును ధాన్యసమృద్ధియుఁ గలదు. కామిరూపములోని జనులు కపటము లేని వారుగను, విశ్వసనీయులుగను, పొట్టివారుగను, కృష్ణవీర వర్ణముగల వారుగను ఉండిరి. వారుత్తర హిందూదేశములోని భాషకంటె నన్యభాష మాటలాడుచుండిరి. సమాతతములోని వారు పొట్టివారుగను, నల్లగను, గప్తమున సహించువారుగను విద్యాప్రియులుగను, ధీమంతులుగను నుండిరి. ఈ వర్ణన పూర్వపుబంగాలీ వారికింబోలె యిప్పటి వారికిని నన్వయించును. తామ్రలిప్తిలోని జనులు శ్రమకోర్చువారుగను, శూరులుగను చుటుకుఁడనము, తొందఱపాటుకలవారుగను నుండిరి. కర్ణసువర్ణదేశము జనభూయిష్టమైనదిగ నుండెను. అచ్చటిజనులు విద్యత్ప్రియులు, విశ్వసనీయులు.

మన బాటసారి బంగాళమునుండి దక్షిణదిక్కుగా నోడ్రీదేశంబునకుఁ బోయె. అచ్చట నుత్తరదేశపు భాషకంటె

వేణుభాష మాపలాడుచుండిరి. అచ్చటినుండి యాతఁడు కళింగము దాటి మన యాంధ్రదేశమునకు వచ్చెను. అదేశమందును పూర్వశిలా అపరశిలా యను రెండు ఐర్వతములమీది బాద్ధాశ్రమములం జూచెను. అపరశిలయనునది ప్రస్తుతపు అమరావతి స్తూపమని కొందఱి యభిప్రాయమైయున్నది.

కృష్ణానదిదాటి దక్షిణమున నీబాటసారి చోళ, ద్రవిడ మాల్వకూటదేశములఁ గాంచెను. అచ్చటినుండి యుత్తర దిక్కునకుదిరిగి యాతఁడు మహారాష్ట్రదేశము చేరెను. అప్పటివలెనే ఇప్పుడును నాదేశస్థులు మిక్కిలిశూరులు. “వారికి పేలుచేసినవారియెడ వారెంతయు గృతజ్ఞులుగను, శత్రువులయెడ దయారహితులుగను ఉండురు. వారిని నెవరైన నగౌరవపఱచిరేని ప్రాణము లర్పించియైనను వారట్టివానియెడఁ దప్పక కసిదీర్చుకొనియెదరు. ఆర్తుఁడు సాహాయ్యము గోరేనేని వానికి సాహాయ్య మొనరించునెడఁ దమమేలుకూడ మఱచెదరు. పగదీర్చుకొనునెడ పేరు మొదటఁ దమ శత్రువునకు హెచ్చరిక చేయుదురు. అట్టిదరును సిద్ధమైనతరువాత బల్లములుతీసికొని పోరాడెదరు. సైన్యాధిపతి యుద్ధములో నోడిపోయినయెడల వానికేమియు శిక్ష విధింపక వానికి నాఁడు వారు కట్టుకొనుచీర యిత్తురు. అందువలన నాతఁడు స్వయముగనే యాత్మహత్య చేసికొనును.” అని యీబాటసారి వాసెను. మహారాష్ట్రదేశే పూర్వ సీమయొద్ద హయస్యాంగు అజుఁట గుహలను జూచెను. అచ్చటినుండి యాతఁడు మాల్వాదేశముజూచి సముద్రతీరమునఁ బ్రబలిన

నల్లభివంశజుల రాజ్యముఁ జేరె. సముద్రవర్తకమువలన నచ్చటి జనులు మిక్కిలి ధనవంతులయి యుండిరి. ఇచ్చట కోటిశ్వురుల కుటుంబములు నూతు గలవు. దూరదేశములనుండి వచ్చిన మిక్కిలి వెలగల ద్రవ్యముల యమితి సంగ్రహ మిచ్చటఁ గలదు' అని యీ బాటసారి వ్రాసెను. ఇప్పుడు హిందూదేశమంతయు వెదకినను పదిమందియైనను కోటిశ్వురులు గానవచ్చెదరా? గుజరాత్, ఉజ్జయిని, సింధుదేశములఁ జూచి హుయన్-స్యాంగ్ కీ. శ. ౬౪౫ లోఁ దన చీనా దేశమునకుఁ బోయెను.

ఈ బాటసారి చూచిన దేశములలో ముఖ్యమైనవి మాత్రము పైని పేర్కొనఁబడినవి. ఆకాలమునందు నీ దేశమునంగల యన్నిదేశముల వివరమును, ఆతఁడు చూచిన దేశములవివరమును ఇందుతో జతపఱచిన పటమువలన స్పష్టముగాఁ దెలియఁగలవు.

హిందూధర్మమును, బౌద్ధధర్మమును, హిందూ దేవాలయములును, బౌద్ధదేవాలయములును నిరుగుపొగుగున నన్నదమ్ములవలె నాకాలమం దుంజెనని హుయన్-స్యాంగు వ్రాసియున్నాఁడు. ఇట్టి పరధర్మసహిష్ణుత ఈదేశమునఁ దప్ప నెచ్చటను గానరాదు. ఇదియుఁగాక గ్రీకు బాటసారులును, చీనాబాటసారులును ఈదేశపుఁ బూర్వజనులను గుఱించి వ్రాయునెడ వాండు సత్యవ్రతులనియు, నిష్కపటులనియు, విశ్వాసపాత్రులనియు వ్రాసియుండుట యెంతయు శార

వాస్తవదంబుగదా! 'జననామాన్య మతగా నాలోచనగలది కాకపోయినను న్యాయప్రవర్తనగలదియు గౌరవార్హమును అని చెప్పటకు సందేహము లేదు. డబ్బునుగుఱించిన వ్యవహారములలో వారు జిత్తు లెఱుంగరు. న్యాయవిచారణ చేయునెడ నాత్రోవడరు. మోసముగాని, విశ్వాసఘాతముగాని వా రెఱుంగరు. ఆడినమాటగాని బాసగాని తప్పురు' అని హుయెన్సాంగ్ వ్రాసినాడు.

అప్పటి రాజ్యపద్ధతినిగుఱించి యీబాటసారి యిట్లు వ్రాసెను. "రాజునకు వచ్చు నాదాయము నాల్గుభాగములుగా విభజింపబడును. మొదటిభాగము రాజ్యవ్యవస్థకును, యజ్ఞయాగాది కృతువులకును, రెండవభాగము మంత్రులకును, ముఖ్యులైన యితర యుద్యోగస్థుల యుపయోగార్థమును, మూడవభాగము గౌరవార్హులగు పురుషుల గౌరవించుటకును, నాల్గవది మతసంబంధమయిన దానధర్మములకును వెచ్చించుచుండిరి. ఇందుచే లోకులయొద్దనుండి తీసికొను పన్నులు బహుస్వల్పముగా నుండును. జనులు రాజుకొఱకు స్వయముగాఁ జేయవలసిన పనులు మిక్కిలి స్వల్పముగా నుండెను..... రాజయొక్క భూములు దున్నవారు రాజునకు షష్ఠాంశ మిచ్చెదరు. వర్తకముచేయువారు దారిని ఇస్తానుసారముగా సర్వదేశములు తిరుగుచుందురు. కొలఁది పన్నిచ్చినయెడల వారిని నదుల దాటించెదరు. మార్గమున నడువనిచ్చెదరు. దేశకార్యము వచ్చినప్పుడు వెట్టిచేయించు కొనియెదరు. కాని పనిసేసినపనికి దగినకూలి యిచ్చెదరు. సైన్యము పోలిమేరఁ

గాచియుండును; తిరుగఁబడినవారిని శిక్షించును. రాజభవనము చుట్టు గుట్టపు రాతులు రాత్రిలందు పహరా యిచ్చెదరు. ప్రయోజనానుసారముగా జనులను యుద్ధభటులుగాఁ గైకొని యెదరు. ఇట్లు భటులగువారి (Volunteers) నామములు అధికారులు తమలెక్కలలోఁ జేర్చుకొనియెదరు. వీరికి జీతము లిచ్చెదరు. ప్రాంతాధికారులు, మంత్రులు, దండనాధికారులు మొదలయిన గొప్పరాజకీయోద్యోగస్థులకుఁ గొంత భూమి యియ్యఁబడును.

రాజ్యకాంక్షి.

కీ. శ. ౭౫౦ నుండి ౨౫౦ యేండ్లవఱకు నుత్తర హిందూదేశచరిత్రమంతగా మనకుఁ దెలియదు. అప్పటికి నుజ్జయిని, కనౌజ్, మగధరాజ్యములు నశించెను. గొప్ప రాజు లెవ్వరు నుదయింపరైరి. విఖ్యాతగ్రంథంబులేవియు వ్రాయఁబడలేదు. కొత్తవిద్యలేవియుఁ గనిపట్టఁబడలేదు. కావున దీనిని రాజకీయ నిశాకాల మనవచ్చును.

అయినను ఇట్లు పూర్వపు రాజ్యములన్నియు నాశము నొందిన యాకాలము రాజపుత్రు లనుజాతివారి యభ్యుదయ మునకుఁ గారణమయ్యె. వీరి యుత్పత్తి మనకంతగాఁ దెలియదు. కాని విక్రమాదిత్యాది రాజులచే నోడింపఁబడిన శకవంశపు పరదేశీయులు వీరి పూర్వులని విద్వాంసుల యభిప్రాయము. ఈశకవంశపువారు హిందూరాజులచే ననేక పర్యాయము లోడింపఁబడియు మరల మరల నీదేశంబునకు వచ్చి, రాజపుతానా (రాజపుత్రస్థాన) దేశమందును, గుజ

రాత్ దేశమందును, మఱియు దక్షిణదేశములందును అనేక రాజ్యముల సంపాదించిరి. ఇట్లు ప్రబలులైన వీరు పురాతన రాజవంశములన్నియు నశించిన యాకాలంబున ఉజ్జయిని, ఢిల్లీ మొదలయిన రాజ్యముల నాక్రమించుకొనిరి. పదవ శతాబ్దాంతమువఱకు రాజపుత్రులు ఉత్తరహిందూదేశమంతయు స్వాధీన పఱచుకొనిరి. వీరు మొదట పరదేశీయులగు శకవంశము వారయినను కొంతకాలముపోగా సీదేశపువారిలోఁ గలిసి యిచ్చటివారమయినుకొని తాము హిందూదేశమువారిలోని క్షత్రియులమని చెప్పఁదొడఁగిరి. ఇటులీకాలంబునఁ బ్రాత రాజ్యములుపోయి క్రొత్తరాజులు వచ్చిరి. దీనిని రాజ్యకాంతి (Political Revolution) అనియెదరు.

హిందూమతోద్ధారణకాలము.

పైని వర్ణింపఁబడిన రాజ్యకాంతి సమయముననే ధర్మ కాంతియు (Religious Revolution) సీదేశమున జరిగెను. శిలాదిత్యాదిరాజుల కాలములో బౌద్ధధర్మ మీదేశమునఁ బ్రబలియింపఁజేసెననియు, హిందూధర్మముతోఁ బోరాటము లేక యుండుననియు సీవరకు వ్రాసియున్నారము. కాని తరువాత బౌద్ధధర్మము క్రమక్రమముగా నశింపఁ జొచ్చు. ఆర్యక్షత్రియుల మనిపించుకొనఁగోరు రాజపుత్రులు హిందూమతమును, బ్రాహ్మణులను, పురోహితులను మిక్కిలి గౌరవించుచు వచ్చి నందున హిందూమతముప్రబలి బౌద్ధమతము క్షీణించెను. పదవ శతాబ్దపునంతమువఱకు సీమతము ముక్కలు మూఁడు వీసము లీదేశమునుండి వెడలఁగొట్టఁబడియె. జైనమతమును

తగ్గిపోయెను. ఇటులు పాదజైనమతముల నడచిన శ్రేయస్సు కుమారిలభట్టు, శంక రాచార్యులు అను నీయుభయులకు నియ్యవలయును.

కుమారిల భట్టు.

ఈతఁడు క్రీ. శ. ౬-వ శతాబ్దమునం దుదయించి జైన పాదమతములను ఖండించి కర్మమార్గ ప్రధానమైన వైదిక ధర్మమును ప్రబలజేసెను. ఈతనికి భట్టపాదుడను మాఱు పేరు గలదు. ఈతఁడు బంగాలీవాడని హంటరు మొనలగు వారు వ్రాసిరి. కాని జనవిజయమును జైనగ్రంథములోని యీ క్రింది శ్లోకములవలన నీతఁడు తెలుగువాడనియు, తైత్తిరీయశాఖవాడనియు, నీతని తండ్రిపేరు. యజ్ఞేశ్వరభట్ట నియు, దల్లిపేరు చంద్రగుణయనియు, ఈతఁడు ఆంధ్రోత్కల సంయోగ ప్రదేశమున అనఁగా ప్రస్తుతపు గంజాము జిల్లాలో జయమంగలమును గ్రామమునందు బుట్టెననియు స్పష్టపడ గలదు.

శ్లో॥ ఆన్ధ్రోత్కలానాం సంయోగే పవిత్రే జయమజ్గతే ।
 గ్రామే తస్మిన్ మహానద్యాం భట్టాచార్యః కుమారకః ॥
 ఆన్ధ్రజాతిస్త్రితికో మాతా చన్ద్రగుణాసతీ ।
 యజ్ఞేశ్వరః పితా యస్య.....
 మహావాదీ మహాఘోరః శుత్రీనాం చాభిమానవాన్ ।

జినానా మస్తకః సాక్షాత్ గురుద్వేష్టాతిపాపవాన్.
 జైనులు తమ మతగ్రంథములను ఇతరులకుఁ జూపనందున నీ

కుమారిలభట్టు జైనవేషము వేసికొని జినాచార్యులవద్ద నా ధర్మతత్వములను నేర్చుకొని తరువాత జైనమతఖండనముఁ జేసినందున జైనులీతనిని గురుద్రోహి యనియెదరు. ఈతఁడు మేదినిపురపు (మిడ్ నాపూరు) రాజైన సుధన్వుడను వానిని శిష్యునిఁజేసికొని యతనివలన నసంఖ్యబౌద్ధజైనులను జంపించె నని కింవదంతి కలదు. కాని యది యంతిగా నమ్మదగినది కాదు. ఈసంగతి నిజమైనను గాకపోయినను ఈదేశమునందు జైనబౌద్ధమతము లడుగంటుటకు నీతఁడు ముఖ్యకారకుడని చెప్పవలసియున్నది. తరువాత జన్మించిన శంకరాచార్యులవారి మూర్ఖ మీతఁడు బహుసుకరము చేసి యుంచెను. జైమినికృత పూర్వమీమాంసపై నీతఁడు వ్రాసిన భాష్యముకంటె కాన వచ్చుచున్నది. అందు వర్ణించిన సంప్రదాయమునకు భట్టమతమునిపేరు. ఇతఁడు కర్మమార్గవాది. వేదములో వర్ణింపబడిన యజ్ఞయాగాదికర్మలు చేయుటచే ముక్తికలుగునని యీతని సిద్ధాంతము. పూర్వమీమాంసపై బ్రాహ్మకరుడనువాఁడొక భాష్యము వ్రాసెను.

శంకరాచార్యులు.

విశ్వవిఖ్యాతుడగు నిమ్మహానుభావుఁడు శివుని యవతారమనియుఁ గుమారిలభట్టుయొక్క చరమదశయుం దుదయించెననియు మనహిందువుల యభిప్రాయమై యున్నది. ఇతఁడు క్రీ. శ. ౮-న శతాబ్దంబున నుదయించియుండు. ఇతఁడు మళయాళ బ్రాహ్మణుఁడు. ముప్పదిరెండు సంవత్సరములు మాత్రము జీవించియుండి బ్రహ్మచర్యమునుండియే సన్న్యాస్

సియై ఆసేతుహిమాలయమంతయుఁ దిరిగి పరమత ఖండనమును స్వమత మండనమును జేయుచు నీదేశములోని బౌద్ధమతిమును బూర్తిగా నడుగంటఁజేసెను. విష్ణువు, గణపతి, మొదలగు దేవతలందఱును భేదములేక పూజింపవలయునని పౌరాణికమతమును బోధించెను. ఇతఁడు బౌద్ధదర్శనములోని యనేక సిద్ధాంతములను గ్రహించియు బుద్ధుఁడు విష్ణువుయొక్క దశావతారములలో నొక్కయవతారమని వచించియు ననేక బౌద్ధులను హిందువులుగ మార్చె ననియెదరు.

వ్యాసకృత వేదాంతసూత్రములకును, దశోపనిషత్తులకును, భగవద్గీతకును శంకరుఁడు భాష్యములు వ్రాసెను. వీనికిఁ బ్రస్తానత్రయమని పేరు. యుక్తివాదమున నీప్రస్తానత్రయంబును మించిన మతయొక గ్రంథ మీ హిందూదేశమున లేదని చెప్పవచ్చును. శంకరాచార్యుఁడు హిమాలయములోని బదరీకేదారములో మృతుఁడయ్యెను. ధర్మవ్యవస్థకై యీతఁడు హిందూదేశమునందు నాల్గుమతములను ఏర్పఱిచెను. ఉత్తరహిందూస్థానమునకై బదరీకేదారములోను, దక్షిణహిందూదేశమునకై శృంగేరిలోను పూర్వహిందూస్థానమునకై జగన్నాథములోను, పశ్చిమహిందూస్థానమునకై ద్వారకలోను, శంకరపీఠములు నిర్మింపఁబడియె. ఆదిని నాలుగు మతములే యున్నను ప్రస్తుతము శంకరమతము లసంఖ్యములైనవి. శంకరమతస్థులను అద్వైతులనియు స్మార్తులనియుఁ బేర్కొందురు. హిందువులలో నూటికి నెనుబదిమంది స్మార్తమతస్థులై యున్నారు.

రామానుజాచార్యులు.

వసునొకడవ శతాబ్దాంతమునందు రామానుజుడు విష్ణుభక్తిని బ్రబలజేసెను. చెన్నపట్టణము నొద్ద పరవత్తూరిలో నీతడు జన్మించెను. కాంచీపట్టణమునందు విద్య నభ్యసించి శాంకరమతమును నిరాకరించుచు నచ్చటనే తనమతమును బోధింపజూచెను. కాని యచ్చటి చోళరాజు శంకరభక్తుడయినందున నితని నచ్చటనుండి వెడలఁగొట్టెను. అందుపై నీతడు మైసూరుదేశమునకు బోయి యచ్చట జైనరాజగు వెల్లాలరాయని కొమార్తెయొక్క రోగము నివారించి యాతనికి వైష్ణవదీక్ష నొసంగెను. ఈతని సాహాయ్యమువలన రామానుజుడు తన వైష్ణవమతాభివృద్ధిచేసెను. అచ్చటచ్చట దిగ్విజయ యాత్రలుచేసి యనేకుల జయించెను. అదివఱకు శివస్థలముగానన్న తిరుపతి దేవాలయము స్వాధీనపఱచుకొని వైష్ణవుల గుడిగా మార్చెను. చోళరాజుపోయిన తరువాత రామానుజాచార్యుడు శ్రీరంగమునకు బోయి యచ్చటనే సమాధిజెందెను. ఈతడు శంకరాచార్యునివలెనే ప్రస్థానత్రయమునఁగా భగవద్గీత, ఉపనిషత్తులు, బ్రహ్మసూత్రములు అను మూడు గ్రంథములపై భాష్యములు వ్రాసెను. ఈతని బ్రహ్మసూత్రభాష్యమును శ్రీభాష్య మనియెదరు. ఈతని సంప్రదాయమువారిని శ్రీనైష్ఠపు లనియెదరు. ఈతని సంప్రదాయమును విశిష్టాద్వైత మనియెదరు. శంకరాచార్యుడు జ్ఞానమువల్లనే ముక్తియని చెప్పెను. కాని భక్తి ప్రపత్తులు లేనిది ముక్తిలేదని రామానుజుడు బోధించెను. ప్రపంచము

మిథ్యకాదనియు, ముక్తిసమయమున జీవుఁ డీశ్వరస్వరూపము కలవాఁడనినను పూర్తిగా నాతనికి నీశ్వరస్వరూపము రాదనియు నీతని యభిప్రాయము. భక్తివిషయములో నీతఁడు శంఖచక్రగదాధారియు గరుడవాహనుఁడను నగు లక్ష్మీవతియే సర్వేశ్వరుఁడని బోధించెను.

సన్న్యాసియగుటకుఁ బూర్వ మీతనికి ఎంబెరుమా నార్ అను పేరుండెను. ఈతని తండ్రిపేరు కేశవభట్టు, తల్లి పేరు కాంతిమతి, మేనమామపేరు యాదవప్రకాశులు. రామా నుజుఁడు శా. శ. ౧౦౮౯-లో జన్మించెనని యొకచోట వ్రాసి యున్నది.

మధ్వాచార్యులు.

ఈతఁడు ద్వైతమతస్థాపనాచార్యుఁడు. ఈతనికి మొదట ఆనందతీర్థులని పేరు. ఇతఁడు శా. శ. ౧౧౨౧-కి సరియైన క్రీ. శ. ౧౧౯౯-న సంవత్సరమునఁ గర్ణాటములోని యుడిసి గ్రామముందుఁ బుట్టెను. ఇతని తండ్రిపేరు మధ్యగేహభట్టు; తల్లి వేదవేది; గురువు అచ్యుతప్రేక్షుఁడు. ఇతనిది శంకరాచార్యుని యద్వైతమతమునకు సంపూర్ణవిరోధియైన ద్వైత మతము. జీవేశ్వరుల కైకవ్య మెన్నఁడును లేదని వీరి సిద్ధాంతము. ఈయాచార్యుఁడుకూడ ప్రస్థానత్రయమునకు భాష్యము వ్రాసినాఁడు. ఇవిగాక యీతఁ డనేక గ్రంథముల వ్రాసినట్లు. ప్రస్తుతము మాధ్వులనఁబడువా రీతని యనుయాయులు. ఈ మతమునకుఁ గర్ణాటమునందుఁ బ్రచార మెక్కువకలదు. ఉడిసిలో వీరి ముఖ్యాచార్యుల పీఠమున్నది.

బసవేశ్వరుడు.

ఈతఁడు క్రీ. శ. ౧౧౬౨ లోఁ గల్వణపురములో రాజ్యముఁజేసిన బిజ్జలరాజునకు మంత్రిగా నుండెను. ఈతఁడు మొదట బ్రాహ్మణుఁడయినను ఉపనయనముతోఁ బనిలేదని వాదించి యుపనయనముచేసికొనక శివునిభక్తియే ప్రధానమనియు, శివలింగమును ధరించినవాఁడేజాతివాఁడయినను వానిని గౌరవింపవలయుననియు బోధించెను. ఈతని శిష్యులలో నొక్కఁడు చాకలవాఁడుగను, ఒక్కఁడు కుమ్మరవాఁడుగను నుండిరి. కావున అతఁడాకాలములోని భక్తిప్రధాన మతమునుబోధించిన యొక గొప్పసంస్కర్తయని చెప్పవలెను. బిజ్జలరాజు జైనుండైనందున నతనికిని రాజునకును మతవిషయమై చర్చగలిగి యాతనిశిష్యులు బిజ్జలునిఁ జంపిరి. బిజ్జలుని కుమారునిచే బసవఁడు హతుఁడయ్యె. ఈతఁడు జంగమమతమునకు మూలచార్యుఁడు. ఈతని మహిమను వర్ణించునది బసవపురాణము.

రాజపుత్రుల యభివృద్ధి.

ఏడవ శతాబ్దమునుండి పండ్రెండవ శతాబ్దమువఱకు రాజపుత్రుల యనేక కుటుంబములవారు హిందూదేశము యొక్క యనేక భాగములలో స్వతంత్రరాజ్యములను స్థాపించి రాజ్యముచేయసాగిరి. ఉత్తరహిందూదేశమునను దక్షిణదేశమందును నెక్కడఁజూచినను వీరిరాజ్యములే వ్యాపించియుండెను. కాని యిట్టి రాజ్యము లన్నియు దేనికది స్వతంత్రముగా

నుండి, సార్వభౌమరాజ్య మొక్కటియు లేకయుండెను. ప్రతి మండలాధీశుఁడును తా నే సార్వభౌముఁడని యితరరాజులతో భోరాడుచుండెను. ఇటులు వీ రంతరికలహములు కలవారయి నందున దేశముపై దండెత్తివచ్చిన తురుష్కులకు నీదేశము గెలుచుట సులభమయ్యె. ఆకాలమున ననగా దురుష్కులీదేశమునకువచ్చువఱకు బేరొందిన రజపూతరాజులలో యీ శవదేశములోని ఘూర్జర రాజులును అజమీర్ వారగు చౌహాన్ రాజులును, కనౌజ్ రాజులగు ఘోర్ వార్ వంశజులును ముఖ్యదేశపు షామ్ వార్ వంశమువారును ముఖ్యమైన వారు. కాన వీరినిగురించి యిచ్చటఁ గొలఁదిగా వ్రాసెదము.

ఘూర్జర రాజ్యము.

జైన గ్రంథములను బట్టిచూడఁగా క్రీ. శ. ౨౦౩ లో రాజపుత్రులచే బాలింపఁబడుచున్న కనౌజ్, ఉజ్జయిని యను రాజ్యములు రెండు ప్రబలియున్నట్లు గానవచ్చెడివి. వీరికి యమునానదియే హద్దుగానుండెను. ఆ సమయముందలి యుజ్జయినీరాజు ఘూర్జరవంశజుఁడగు వత్సరాజు. క్రీ. శ. ౫౪౩లో నీతని మునిమనుమఁడగు ప్రథమభోజుఁడు కనౌజ్ రాజ్యమును గెలిచి తనరాజధానిని అచ్చటికి మార్చి చక్రవర్తియను బిరుదును వహించెను. ఈ రాజు శూరుఁడుగాన నీతనికాలముదు ఘూర్జరరాజ్యము మిక్కిలి యభివృద్ధి జెందెను. ఈరాజ్యము నకును నప్పుడు తూర్పున బంగాళమును, ఆగ్నేయమున చేదిరాజ్యమును నైర్వతిమువైపు అనల్ వాడా రాజధానిగాఁగల గుజ

రాత్ రాజ్యమును ఉండెను. ఇంత విస్తారముగల రాజ్యముక్రిమముగా తగ్గజొచ్చెను. ప్రధమభోజుని మనుమడగు రెండవభోజుని కాలములో (క్రీ. శ. ౯౧౩) చండేల్ రజపూతుల నాయకుడగు యశోవర్మ ఈ రాజ్యములోని బుందెల్ ఖండ భాగమును దీసికొని స్వతంత్రుడై చక్రివర్తిబిరుదును వహించెను. ఇతముందు సీచండేల్ వంశమువారికిని ఘూర్జరవంశమువారికిని సార్వభౌమత్వమును గుఱించి యెడతెగక జరుగుచున్న కలహములవలన వీరు బలహీనులును ఐక్యము లేనివారునునై, క్రీ. శ. ౧౦౧౯-లో గజ్జిమహమ్మదు వచ్చి కనోజ్ పట్టణమును గాల్చినప్పుడతనినిదిరింప లేకపోయిరి. ద్వితీయభోజుని కుమారుడగు మహీపాలుడు (క్రీ. శ. ౯౧౭-లో దక్షిణములోని రాష్ట్రకూటరాజగు ఘృపుండను వానిచేతిలో దనరాజ్యమంతయుఁ గోలుపోయెను. ఇతిఁడు మరలఁ గొంతరాజ్యమును సంపాదించెను. కాని దక్షిణములోని మాళవరాజ్యమును పశ్చిమరాజపుత్రానారాజ్యమును పార్మార్ చౌహాన్ రాజులు ఆక్రమించుకొనిరి. కావున ఈరాజునకు కనోజ్ మాత్రము మిగిలెను. అటుతరువాత సీఘూర్జరరాజుల వంశమునుతోమరవంశమనుచు వచ్చిరి. ఈవంశమువారికిని నికమిఁడ పూర్వవైభవము రాలెదు. క్రీ. శ. ౧౦౯౯ లో గజ్జిమహమ్మదు వచ్చి కనోజుపట్టణమును ముట్టడించిన వర్తమానము రెండవ భాగమునందు పివరముగా వర్ణింపఁబడును. మహమ్మదు పోయినతరువాతఁగూడ సీరాజులు గొంతకాలము రాజ్యముచేసిరి. క్రీ. శ. ౧౦౪౦ లో తిలోచన పాలుండను వానిని గహర్ వార్ వం

శాశ్వతమున చంద్రదేవుడు జయించెను. ఘోరములే లాల్ కోట్లను పేరిట డిల్లీకోటను గట్టిరి. ఈవంశములోఁ బురుష సంతానము లేనందున నిది ౧౧౭౦ లో అజమీర్ రాజులగు చౌహాన్ రాజులకుఁ బోయెను.

పార్ మార్ వంశము.

ఘోరవంశమువారి యొద్దనుండి కీ. శ. ౯౧౭ పాఠ్యమున పార్ మార్ వంశజులగు రజపూతరాజులు మాల్వా దేశమును దీసికొని స్వతంత్రులైరి. వీరి మూలపురుషుడగు శృంగరాజు సార్వభౌమ బిరుదుల ధరించెను. అందుచే నీవంశపువారికిని ఇతరులకును నెప్పుడును యుద్ధములు జరుగుచుండెను. ఈ వంశములో మూడవవాడగు హర్షదేవుడు దక్షిణమునకు దండయాత్రవెడలి మాన్ ఖేడ్ రాజధానిగాఁ గల రాష్ట్రకూటుల ధనమును దోచుకొనెను (౯౭౧). ఈ వంశములో మిక్కిలి విఖ్యాతిఁ జెందినవాడు భోజరాజు. ఈతఁడు ౧౦౧౦ మొదలు ౧౦౫౫ వఱకు ధారాపట్టణమునందు రాజ్యముచేసి యనేక విద్వాంసులను కవులను గౌరవించి, భోజశబ్దమునకు విద్యాప్రియత్వమని యర్థము కల్పించెను. భోజ ప్రబంధమునందు నీతని చరిత్ర వర్ణింపబడియున్నది. అంధ్రదేశములో 'భోజరాజు, కాళిదాసు' అని చెప్పకొనియెడు కథ లీభోజుని విషయమైనవియే. ఈ భోజుని సభ యందుండిన వాడు ఆ ధ్రుకాళిదాసుడు. ఇతఁ డాంధ్రుడయినందుననీతని యాశ్రయదాతయగు భోజుని కీర్తి తెలుగునీమలో మిక్కిలి

వ్యాపించి, యాది కాళిదాసుని, అతని యాశ్రయదాతయగు విక్రమార్కుని ఆంధ్రీజనులు మఱచినట్లు గానవచ్చెడిని. ఈ రాజ్య మనేక మహమ్మదీయుల దాడికి నాఁగుచుఁ బదునాల్గవ శతాబ్దారంభమువఱకుఁ బ్రాణముల రక్షించుకొనియె. కాని ఖల్ జీవంశజుడగు పృథమమహమ్మద్ ఈ రాజ్యమునంత మందించెను.

చౌహాన్ రాజులు.

వీరినే చౌహాన్, చవ్వాన్ అనియెదరు. వీరికి మొదట అజమీర్ పట్టణము రాజధాని, ఇది యెనిమిదవ శతాబ్దాంతమున చౌహాన్ రాజుల స్వాధీనమయ్యెను. ఈవంశములో నిరుపదిమఁగుదు రాజులు మొదట నవ్యాహతముగ రాజ్యము చేసిరి. వారందఱును అరిభయంకరులని విఖ్యాతిఁ జెందిరి. వీరిలో సింహరాజునవాఁ డీరాజ్యమునకుఁ దన దిగ్విజయము లచే మిక్కిలీ వైభవ మొసంగెనట. ఇరుపదినాల్గవవాఁడగు సోమేశ్వరుఁడు తోమరవంశజుఁడును ఢిల్లీశ్వరుఁడునునగు రెండవ యనంగపాలుని కొమార్తెనువివాహమాడెను. ఈ సంపతులకుఁ బుట్టినవాఁడే విఖ్యాతుఁడగు పృథ్వీరాజు. అనంగపాలునికిఁ బురుషసంతానము లేనందున డిల్లీ, కనోజ్ రాజ్యములు రెండింటికిని పృథ్వీరాజే యధిపతియయ్యెను. ఇతనిని ఘోరీమహమ్మదు స్థానేశ్వరములో నోడించిన సమాచారము రెండవ భాగమునందు సవిస్తరముగా వర్ణింపబడును.

ఘోర్ వార్ వంశము.

ఇది క నౌజ్ లో రాజ్యము చేయుచు అజమీర్ చౌహాణులకుఁ బ్రబలప్రతిస్పర్థియైయుండెను. వీరిది గంగ కుత్తరమున ఇటావా కాశీపట్టణముల నడుమనున్న చిన్ని రాజ్యమే యైనను వీరు సార్వభౌమబిరుదము ధరించుచుండిరి. వీరి మూలపురుషుఁడు చంద్రదేవుఁ డనువాఁడు. కడమరాజుల సంగతి మన కంతగాఁ దెలియదు. కడపటిరాజు జయచంద్రుఁడు. ఇతనికిని పృథ్వీరాయలకును గల వైరమువలననే యీదేశము తురుష్కుల పాలగుట సంభవించెను. ఈమఃఖిప్రద సమాచార మంతయు మహమ్మదీయ సుళుయుగములో వర్ణింపఁబడును.



క నౌజ్ లోని పురాతనమందిరము

భాషాభివృద్ధి.

రజపూతులు ప్రభుత్వము చేసిన రెండుమూఁడు శతాబ్దములలో వాఙ్మయమును (Literature), శాస్త్రమును (Science) నభివృద్ధిఁజేసెను.

మాఘకవి పదునొకొండవ శతాబ్దమున నైషధకావ్యము వ్రాసెను. ఆ శతాబ్దముననే జయదేవుడు బేరోద్దేశమందు గీతగోవిందమును మనోహర కావ్యముఁ జెప్పె. పృథ్వీరాయని యాస్థాన కవీశ్వరుడు హిందీభాషలోఁ గవిత్వముఁ జెప్పఁదొడఁగె. భట్టనారాయణుడు వేణీసంహారమును నాటకమును నిర్మించెను.

పైని చెప్పినవారి యందఱకుండు సాధిక గౌరవమునకు బాత్తుండైన భాస్కరాచార్యుఁ డీకాలపువాఁడు. జ్యోతిషశాస్త్రాభివృద్ధిని గుఱించి యీతని పేరేదేశమున మిక్కిలి కొని యాడఁబడును. ఇతఁడు క్రీ. శ. ౧౧౧౪-లో జన్మించె. సిద్ధాంతశిరోమణియను విశ్వవిఖ్యాతసిద్ధాంతగ్రంథమును ౧౧౫౦-లో రచించెను. ఇందు అంకగణితము (Arithmetic), బీజగణితము (Algebra) ఖగోళగణితము (Astronomy) అను మూఁడుభాగములుగఁపు. అంకగణితభాగమునకు లీలావతియనిపేరు. జ్యోతిషభాగమునకు గోలాభ్యాసమనిపేరు. భూమి గుఱియుగా నున్నదనియు, భూచ్ఛాయ గ్రహణమునకు గాఢాణమనియు నీతఁడు తనజ్యోతిషగ్రంథము లో వ్రాసియున్నాఁడు. పదునేడు పదునెనిమిదవ శతాబ్దములలో యూరోపుదేశస్థులకుఁ దెలియని యనేకాంశములు తన బీజగణితమందుఁ బండ్రెండవ శతాబ్దమునఁ బుట్టిన యీ హిందూజ్యోతిషుఁడు వ్రాసియున్నాఁడు. భూమియందు నాకర్షణశక్తి కలదని యింగ్లీషువారికిఁ బదునెనిమిదవ శతాబ్దమున న్యూటను అనువాఁడు తెలిపెను. కాని యంతకు బూర్వమాలువందల యేడైక్కింద

టనే భాస్కరాచార్యుల వా రీయంశమును తమగ్రంథములో వ్రాసియున్నారు.

ఇట్లు హిందూరాజ్యములును, హిందూధర్మంబును హిందూవిజ్ఞాన శాస్త్రంబులును సభివృద్ధిజెంది మరల దలచూపఁ దొడంగె. ఈ యభివృద్ధి నిరాఘాటముగాఁ గొన్నివందల సంవత్సరములు జరిగియున్న పక్షమున హిందూదేశ మెంతయో వైభవదశఁ జెందియుండును. కాని హిందువుల దురదృష్టముచే వారు క్రీ. శ. ౧౧౯౩-లోఁ దమ స్వాతంత్ర్యంబును దురుష్కుల చేతిలోఁ గోలుపోయి శాశ్వతంబగు పారతంత్ర్యంబున మునిగిరి.

ఇట్లు చూనక ధ తురుష్కుల ప్రభుత్వమువఱకు వచ్చి నదికాని తురుష్కరాజ్య చరితమును బ్రారంభించుటకుఁ బూర్వము హిందూదేశములోని కొన్ని రాజ్యములను గుఱించి వ్రాయవలసియున్నది. ఇదివఱకునర్జింపబడిన దంతయు మగధము, ఉజ్జయిని, కనౌజ్ మొదలయిన మధ్యదేశాంతర్గతములగు గొప్పరాజ్యములను గుఱించి. ఈ రాజ్యములుగాక పురాణకాలంబునను, అంతకుఁ బూర్వంబునను విఖ్యాతిఁ జెందిన చిన్న రాజ్యములు మఱికొన్ని కలవు. వానిని గుఱించి సంక్షేపముగా వ్రాసి ఈ ప్రకరణము ముగించెదము.

కాబూల్ దేశములోని బ్రాహ్మణరాజులు

హిందూదేశము నంటుకొని యున్న కాబూల్ దేశము పూర్వకాలమందు హిందూదేశములోనిదిగ నే భావింపఁబడు

చుండెను. పంజాబులోని కొంతభాగమును, కాబూల్ దేశమును గలిసి యొక రాజ్యముగానే యుండెను. అచ్చట బ్రాహ్మణ రాజులు రాజ్యము చేసిన సమాచారముమాత్ర మిదివఱకు నెవ్వరికిని తెలియదు. ఇటీవల దొరకిన అల్ బిరూని యొక్క యొక గ్రంథములో నిట్లు వాయబడి యున్నది.

మొదట గాబూలురాజ్యము బౌద్ధరాజుల వశమందుండెను. ఆవంశములోఁ దుదివాఁడు కతోర్మాననువాఁడు. వాని యొద్దఁ గలారుఁడను బ్రాహ్మణుఁడు మంత్రిగా నుండెను. ఇతనికి నద్భుతవశమున భూమిలో ధనము దొరికెను. అందువలన నతని సామర్థ్యము హెచ్చెను. కతోర్మాన్ రాజు దుర్మార్గుఁడు. అతనియాలోచనలును, ఆచరణమును మంచివికావు. అందుచే బ్రజలు విసివి మంత్రితో మొఱపెట్టిరి. అందుపై నాతఁడు మొదట రాజునకు బుద్ధి వచ్చుటకునై యాతనిని జెఱఁబెట్టెను. కాని కొన్నిదినముల కాలనికి రాజుకావలయుననిన దుర్బుద్ధి ఫుట్టి యాతఁడు రాజయ్యెను. అతనియొద్ద ధనముండుటచే వచ్చిన యిక్కట్టులఁ దప్పించుకొని రాజ్యమునందు స్థిర మయ్యెను. ఇతఁడు క్రీ.శ. ౮౫౦-వ సంవత్సర ప్రాంతమునందు రాజయి యుండవచ్చును. ఇతని తరువాత సామండ్ అనువాఁడు రాజ్యముచేసెను. 'స్వాలాపతి' యను పేరిట నితని నాణెములనేకములు కాబూల్ దేశములోను, పంజాబుదేశములోను కానవచ్చుచున్నవి. ఈతని తరువాత కల్లువా యనువాఁడును, భీముఁడనువాఁడును రాజ్యముచేసిరి. భీమునికాలములోఁ గాబూల్ పట్టణము

మహమ్మదీయుల స్వాధీనమై యుండనోవు. తరువాత జయ పాలుండనువాడు రాజ్యముచేసి ౧౦౦౨ లోఁ గీర్తిశేషుఁ డయ్యెను. జయపాలుని కుమారుడు అనందపాలుడు. ఇతనినే అనంగపాలుఁ డనియెదరు. ఇతఁడు గజ్జీమహమ్మూదునకు సమ కాలీనుడు. ఇతనికిని మహమ్మూదునకును అనేకయుద్ధములు జరిగెను. అందు నితఁడు మహమ్మూదును బూర్తిగఁ బరాభ వించెను. ఇట్లు పరాధూతుఁడయిన తరువాత మహమ్మూదు మీఁదికిఁ దురక దేశమునుండి తురుష్క (Turk) రాజు దండెత్తి వచ్చెను. ఆసమాచారము తెలిసి యీధర్మపరాయణుఁడగు ఆనందపాలుడు తనకు మహమ్మూదు శత్రుఁడయినను వానికి సంకటసమయమున నాహ్వాన్యముచేయుట ధర్మమని యెంచి వాని కిట్లు ఉత్తరము వ్రాసెను. 'నీరాజ్యముమీఁదికిఁ దురకలు (Turks) దండెత్తివచ్చిరనియు, ఖురాసాన్ ప్రదేశమం దంతటను బ్రసరించిరనియు విన్నాడను. వలయునెడ నైదు వేలగుఱ్ఱములతోను, పదివేల సైనికులతోను, నూఱు ఏనుగుల తోను నికు నాహ్వాన్యముచేయుటకు వచ్చెదను; లేదా నీకిష్ట మున్నయెడలఁ బైని బేర్కొన్నదానికంటె చెట్టింపు సైన్యముల నిచ్చి నా కుమారునిఁ బంపెదను. నీయానుగ్రహమునకై నే నిట్లు వ్రాయలేదు. నేను నిన్నుఁ బూర్తిగఁ బరాభవించినను, అట్టి గౌరవము నాకుఁదప్ప నితిరులకుండఁగూడదని నా యుద్దేశము. శత్రువులకుఁగూడ సంకటసమయమున నిట్లుసానుము చేయుదునని యుత్తరము వ్రాసిన రాజుయొక్క యకాదార్యమును ఆల్ బురినికూడఁ గొనియాడియున్నాడు. ఆయుత్తర

మితఁడే యుదాహరించినందున దీనిసత్యత్వమును గుఱించి సంశయింపనక్కఱలేదు. ఆల్బురిని మహామూడుయొక్క యాస్థానపండితుఁడు. ఈరాజు తుగుష్కులను మిక్కిలి ద్వేషించుచుండెనట. ఆనందపాలుని తరువాతి రెండవ జయపాలుఁడు రాజ్యమునకువచ్చెను. ఇతఁడు క్రీ. శ. ౧౦౨౧ లో గాల ధర్మమునొందెను. అంతటితో నీవంశ మంతరించెను. ఈవంశపు రాజులను గుఱించి యల్బురూని యిట్లు వ్రాసియున్నాఁడు. ఈ రాజులు మిక్కిలి రాజ్యవిస్తారముగలవారయ్యును ఉత్తమ సద్గుణమండితులయి యుండిరి. అడినమాట తప్పకుండుటయుఁ దమకంటఁ దక్కువవాని దయతోఁ జూచుటయు వీరి విశేష గుణములయి యుండెను.

కాశ్మీరము.

కల్పణపండితులచే వ్రాయఁబడిన రాజతరంగిణి యను గ్రంథమునందుఁ గాశ్మీర దేశచరిత్ర సాద్యంతముగాఁ గలదు. క్రీ. శ. ప్రథమ శతాబ్దంబున గనిష్కుఁడను రాజు ఈరాజ్యమును గెలిచెనని చదువరు లిదివఱకే వినియున్నారు. ఈదేశమందొకప్పుడు హిందూమతమును, ఒకప్పుడు బౌద్ధమతమును ప్రబలియుండెను. మూడవ శతాబ్దంబుననో, నాల్గవ శతాబ్దంబుననో మహారకులుఁడను కాశ్మీరరాజు విజయయాత్ర వెడలి సింహళమువఱకుఁ బోయెను. అతఁడు హిందూమతమునందు నభిమానముగలవాడై బౌద్ధుల బాధపెట్టెనని చెప్పెదరు. అయిదవ శతాబ్దంబుననో లేక యాఱవ శతాబ్దంబుననో మేఘవాహనుఁడను కాశ్మీరరాజు మరల సింహళమువఱకు

జయించెను. ఈతడు కొద్ది సమయమున నభిమానము కలవాడై తన రాజ్యమునందుఁబడుహింస జరగఁగూడదని శాసించెను. ఈతనిభార్యలు అనేక పౌద్ధాశ్రమములఁ గట్టించిరి. ఆజీవశతాబ్దమున మాతృగుప్తుడనువాఁడు విక్రమాదిత్యునిచే గాశ్మీరమునకురాజుఁగా జేయఁబడి, విక్రమాదిత్యునిమరణమువఱకు రాజ్యమేలెను. ఈతని తరువాత గాజు ఉజ్జయినీ నృపు డగుశిలాదిత్యునిగెలిచి యాదేశపు రాచగద్దియను ఉజ్జయినిపట్టణమునుండి కాశ్మీరమునకుఁ దెచ్చెనట. ఎనిమిదవ శతాబ్దారంభమున లలితాదిత్యుడను కాశ్మీరరాజు కనౌజ్ రాజ్యమును గెలిచి యచ్చటి యాస్థానకవియగు భవభూతిని గాశ్మీరమునకుఁ గొనిపోయెనని యీవఱకే చెప్పియున్నారము. ఈరాజు కర్ణాటకమువఱకు జయించి వింధ్యపర్వతముదాటి యవంతిమార్గమునఁ దనదేశమునకువెళ్ళెను. హిమాలయ పర్వతము దాటి యావలనున్న రాజ్యములు గెలువవలెనని బయలుదేరి యీరాజు తోవలో మృతుఁడయ్యె. క్రీ. శ. ౭౪౫ నుండి ౭౭౬ వఱకు జయవీరుడను మహావిక్రమవంతుడగు రాజు రాజ్యముచేసెను. ఈతడు గొడదేశపు రాచకన్నియయగు కళ్యాణదేవిని వివాహమాడెను. ఇతంజలి కృతమైన మహాభాష్యమహ్నడు శిథిలమై యొక్కచోట నంతయుఁ గానరానందున నీరాజు ఆ మహాగ్రంథములోని భిన్నభాగములను చోటిచోటినుండి తెప్పించి విద్వాంసులచే గ్రంథమునకుఁ బునర్జీవన మిప్పించెను. తొమ్మిదవశతాబ్దమున అవంతిపర్వయను రాజు తనపేట అవంతిపురమును రాజధానిని గట్టి

చెను. ఈ రాజు పోయినతరువాత శౌర్యాదివిహీనులును మర్ధా
గ్రావలంబులును నగు రాజులును రాణులును గొందఱు
రాజ్యముచేసిరి. అంతఃకలహములు మొదై తుదకుఁ బదు
నాల్గవశతాబ్దమున నీరాజ్యంబు తురుష్కుల చేతఁబడియెను.

పంజాబు.

ఇది ఋగ్వేదకాలమందు నార్యుల ప్రథమనివాసస్థల
మని చదువరు లెఱిగియే యున్నారు. బ్రాహ్మణముల కాల
ములో నచ్చటనుండి వెడలి కొందఱాచ్యులు గంగా యము
నల మధ్య కురు, పాంచాల, కోసల విదేహాదిరాజ్యముల
నేర్పఱచుకొనిన సమాచారంబును మన మెఱుఁగుదుము.
ఇట్లు గంగయొడ్డునకుఁ బోయిన యార్యులు యజ్ఞయాగాది
కృతుపద్ధతులును జాతిభేదంబును నేర్పరచుకొనిరి. ఈ సంగ
తులు పంజాబుగోని యార్యుల కంతగాఁ దెలియవు. ఇట్లు
సింధునదముఁబడ్డననున్న యార్యులకును, గంగయొడ్డుననున్న
యార్యులకును ఆచారభేదము గలిగెను. సింధునదమునకుఁ
బళ్చిముముననున్న గాంధారాశ్వకులలోను, సింధునదమునకుఁ
దూర్వుననుండుకైకేయ శ్చత్రియులలోను వర్ణవ్యవస్థ పెరుగ
దయ్యె. ఈ శూరజనులను గుఱించి గంగయొడ్డున నున్న యా
ర్యులు 'వారిలో ఋత్విజుఁడు నాపితుఁడుగను నాపితుఁడు
శ్చత్రియుఁడుగను మారవచ్చును' అని పరిహాసముగాఁ జెప్పి
కొనుచుండిరి. కాని క్రిమక్రిమముగ గంగయొడ్డు ఆర్యులు
గాంధార కైకయదేశముల పిల్లలను జేసికొనసాగిరని భారత
రామాయణాదులవలనఁ దెలియుచున్నది.

డేరియస్ అను పాఠసిక దేశపు రాజు కీ. పూ. ౫౦౨ లో సింధువునకుఁ బశ్చిమముననుండు దేశములఁగెల్చెను. అలగ్జాండరు పంజాబునకు వచ్చినప్పుడు అశ్వకు లాతనితో ఘోరముగాఁ బోరిరి. తుదకు మోసముచే నాతిఁడు వారిని గెలిచెను. అలగ్జాండరుతరువాత చంద్రగుప్తుఁడు పంజాబును జయించి మగధములోఁ గలిపికొనియె. అశోకునితరువాత పరదేశీయుల నేకులు పంజాబుదేశమునకు వచ్చిరి. బౌద్ధక్రియాదేశపు గ్రీకువారు సింధుపశ్చిమపుడేశముల నాక్రమించుకొనిరి. తరువాత తుర్రేనియను లనఁబడిన శకవంశపువారు వచ్చిరి. ఆటవ శతాబ్దమున విక్రమార్కుఁడు వీరల నెడలగొట్టెను. తరువాతఁ గొన్నిదినము లచ్చట నరాకజన్మ గజనిమహమ్మదు వచ్చువఱకు నారాజ్యమును రాజపుత్రు లాక్రమించుకొని యుండిరి.

గుజరాత్.

దీనికి సౌరాష్ట్రమున పేరు. ఇచ్చట బ్రాహ్మణముల కాలము లోనే యూర్యులు వచ్చి నివసించిరి. కీ. పూ. నాల్గవ మూఁడవ శతాబ్దములలోఁ జంద్రగుప్తాశోకరాజు లీరాజ్యమును బరిపాలించిరి. తరువాత సీరాజ్యము కనిష్కునికిరిందికి బోయె. కనిష్కుని యనంతరమున నచ్చటి మాహారాజులు స్వతంత్రులయిరి. మాహారాజుల యనంతరము వల్లభివంశజులు రాజులైరి. భట్టార్కుఁడను ౪వ మూలపురుషుఁడు కీ. శ. ౪౬౦-లో రాజయ్యెను. ఈవంశజులు కీ. శ. ౬౦౦-వఱకు రాజ్యము చేసిరి. ఈవంశపువారు రాజ్యము చేయుచుండగనేఁ హూయెక్ స్యాంగు అనువాఁడు సౌరాష్ట్రముఁజూచె. అప్పుడు

వల్లభపురమున సముద్రీవర్తకంబుకతన లక్ష్మి తాండవమాడుచుండెను. క్రీ. శ. ౭౮౦-సంవత్సర పౌంతముల చాళుక్యవంశజులయిన రాజపుత్రులు దక్షిణమునుండి వచ్చి వల్లభివంశమును నాశ మొందించిరి. వీరు ఆన్గల్వాడాపటక అను పట్టణమును రాజధాని చేసికొనిరి. ఇంకొక రాజపుత్రీవంశజులు వచ్చి క్రీ. శ. ౯౮౦-లో నీ చాళుక్యులఁ దొలగించిరి. ఈ వంశపురాజే మహమ్మదు గజనీ వచ్చినపుడు రాజ్యము చేయుచుండెను.

దక్షిణములోని రాజ్యము.

దక్షిణదేశమున ననేక రాజ్యము లుదయించి యునేకము లస్తమించెను. వాని నన్నిటి నిందు వర్ణించుట యనావశ్యకము. ఆంధ్రులనఁబడు రాజులు దక్షిణమున నాల్గవ శతాబ్దమువఱకు సార్వభౌమత్వముఁ జేసిరని వెనుక జ్ఞాప్తము గములో వర్ణింపఁ బడియె. వారితరువాత పల్లవులును, పూర్వపశ్చిమ చాళుక్యులును ప్రబలిరి. తరువాత దేవగిరియాదవులును, ఓరుగంటి గణపతిరాజులును, మహారాష్ట్రాంధ్ర దేశములను వైభవముతో నేలిరి. మిక్కిలి దక్షిణమున పాండ్య, చేర, చోళ, రాజులు రాజ్యము చేయుచుండిరి. ఇందు ముఖ్య రాజవంశములను ఇచ్చట సంగ్రహముగా వర్ణించెద.

పశ్చిమ చాళుక్యులు.

ఈవంశమువారు ఆఱవ శతాబ్దమునఁ గల్యాణపట్టణము రాజధానిగాఁ గొంకణ మహారాష్ట్ర కన్నడ దేశంబుల

నేలసాగిరి. ఈ వశముయొక్క స్థాపకుడు పులకేశియనువాఁడని చెప్పెదరు. ఇతఁడు క్రీ. శ. ౫౫౦ పార్శ్వతరున వాతాపియును పట్టణమును రాజధానిగా నేర్పఱచుకొని యనేక రాజులను గెలిచి యశ్వమేధ యాగమును జేసెనట.

ఈతని మనుమఁడగు రెండవ పులకేశి క్రీ. శ. ౬౦౮ లో రాజ్యరూఢుడై శూరగ్రేసరుఁడని పేరొందెను. ఇతఁడిరువది సంవత్సరములలోలాట, ఘూర్జర, కొంకణ, మాళవ రాజులఁగెల్చెను. క్రీ. శ. ౬౧౦-లో నీతఁడు వేగిదేశమునుండి పల్లవరాజుల వెడలఁగొట్టి దాని నాక్రమించుకొనెను. ఈతఁడు శ్రీహర్షునితో సమకాలినుఁడు. క్రీ. శ. ౬౨౦-లో నీతఁడు శ్రీహర్షుని సైన్యముల నోడించె నని యీవఱకే వ్రాసియున్నారము. ఇట్టితని మరాటీసైన్యములు తమస్వాతంత్ర్యమును రక్షించుకొనియె. ఈ మరాటీవా రెప్పుడును ఇట్టి పట్టుదలయు స్వదేశాభిమానమునుగలవారు. హిందూదేశమంతయు గెలిచిన ఔరంగజేబుచక్రవర్తి మరాటారాజుగఁగ్రాశివాజుని గెలువలేకపోయె నని చదువరులు ముందుఁ జూడఁగలరు.

ఈ రెండవ పులకేశిమహారాజుయొక్క కీర్తి ఈదేశమునందే గాక పారసీకదేశంబునకు ప్రసరించెను. పారసీకరాజుగఁగెండవ ఘుస్నువద్ద కీరాజు క్రీ.శ. ౬౨౫-లోనో ౬౨౬ లోనో తన రాయబారులఁబంపెను. ఆపారసీకరాజుతిరిగి తన రాయబారుల నీరాజుకొద్దకుఁ బంపెను. ఆజంటాలోని మొదటిగుహలో ఈ పారసీకరాయబారి వచ్చినప్పటి ప్రసంగమును జూపుపీతి

మలు చెక్కబడియున్నది. ఈ గుహ లీరాజుకాలములో క్రీ.శ. ౬౪౦ పాఠ్యమునఁ జెక్కింపబడియె. ఈరాజు చంప దశయం దీతని కాంచీదేశపు రాజులగు పల్లవులు జయించినట్లు గానబడుచున్నది.

ఈతని కుమారుడగు విక్రమాదిత్యుడు కాంచీపల్ల వులఁగెలిచి నప్తమయిన కీర్తిని మరల సంపాదించెను.

క్రీ.శ. ౮౧౫మొదలు ౮౭౭ వఱకురాజ్యముచేసినయీ వంశపురాజగు అమోఘవర్షుడు జైనమతమునం దభిమానము గలవాడై పూర్వచాళుక్యులతోఁ బోరాడుచుండెను.

విక్రమాంకదేవుఁ డనురాజు ౧౦౭౬ మొదలు ౧౧౧౬ వఱకు రాజ్యముచేసెను. ఈతనిని నాయకునిగా వర్ణించుచు బిల్లులుఁడనుకవి విక్రమాంకదేవచరిత్ర మను కావ్యము రచించెను. ఇతఁడు కాంచీరాజులతోను ద్వారసముద్రీపు రాజుల తోను బోరాడి యనేక దిగ్విజయములఁ జెంది తనపేరిట నొక శకము నేర్పఱిచెను. కల్యాణపట్టణ మీతని రాజధాని. ఇచ్చటనే మితాక్షరమను ధర్మశాస్త్రమునకుఁ గర్తయైన విజ్ఞానేశ్వరుడు నివసించి యుండెను.

క్రీ. శ. ౧౧౫౬ నుండి ౧౧౬౨ వఱకు రాజ్యము చేసిన తైలుఁడనురాజుకాలములో నాతని సైన్యాధిపతియగు బిజ్జలుఁడనువాడు తిరుగబడి, యజమానునిఁ జంపి తానే రాజయ్యెను. ఈ బిజ్జలుడు జైనమతస్థుడు. ఈతఁడు కాలచుర్య వంశజుడు. ఈతని మంత్రీయగు బసవఁ డనువాడు లింగాయత మతస్థావకుడై జంగముల మతమునకు నాచార్యుఁ

డయ్యెను. ఈ బసవడు బిజ్జలుని ౧౧౬౭ లో జంపెను. ఈ తని మరణానంతరము చాళుక్యవంశజుడు మరల రాజయ్యెను. చాళుక్యవంశము ౧౧౮౨ లో నంతరించెను.

పల్లవులు.

మూడవ శతాబ్దములో నాంధ్రవంశ మడుగంటిన తరువాతఁ దెలుగుఁ సీమలోని వేగిదేశము కాంచీప్రభుత్వము రాజధానిగాఁగల పల్లవుల చేతిలోఁబడెను. ఈ పల్లవులకుఁ కాంచీదేశములో నొక రాజ్యమును, వేగిదేశములో నొక రాజ్యమును నుండినట్లు గాననచ్చుచున్నది. మూడవ శతాబ్దాంతమువఱకు మాధవవర్మ, కులకేతనుడు, నీలకంఠుడు, ముక్కంటి యనురాజులు రాజ్యము సేసిరి. నాల్గవ శతాబ్దాంతము వఱకు చంద్రవర్మ, విజయనందివర్మ, విజయబుద్ధవర్మ, స్కంధవర్మ, త్రిలోచనపల్లవులనువా రీవంశమున రాజులయిరి. ఈ కాలములోనే శశ్చిమచాళుక్యరాజగు జయసింహ విజయాదిత్యుడు పల్లవులపై దండెత్తివచ్చి రణరంగములో హతఁడయ్యెను. అతని కుమారుఁడు విష్ణువర్ధనుడు పల్లవుల నోడించి వాఁడకూతును వివాహమాడెను. అయిదవ యాటవ శతాబ్దంబులలో నీ పల్లవులు మిక్కిలి ప్రబలి ఆంధ్ర ద్రావిడ కర్ణాటదేశములలోని యనేకరాజ్యముల సంపాదించిరి. కాని 7వ శతాబ్దప్రారంభమునఁ బశ్చిమచాళుక్యులు వీరిని నోడించి యాంధ్రదేశములోని వీరిరాజ్యమును స్వాధీనపఱచుకొనిరి. ద్రావిడకర్ణాటదేశములోని పల్లవరాజ్యమింకను బహుదినముల వఱకునుండెను.

వేగిదేశమునకుఁ బల్లవులు సార్వభౌములయినను సాలంకాయను లనువారచ్చటి మాండలికరాజు లయినట్లు గానవచ్చెడిసి. వీరు బౌద్ధమతస్థులు. చాళుక్యులు రాఁగానే యీ సాలంకాయన వంశ మంతరించెను.

తూర్పుచాళుక్యులు.

వీరు తెనుఁగు సీమలోనిది యగు వేగిదేశమును నేడవ శతాబ్దమునుండి పదమూడవ శతాబ్దారంభమువఱకుఁ బరిపాలించిన రాజులు. వేగినాడనఁబడుదేశము కృష్ణాగోదావరుల కును, పూర్వముద్ర) మహేంద్రవర్మత (Eastern Ghats) ములకును నడుమ నున్న యెనిమిదివేల చదురపు మైళ్ళ వైశాల్యముగల తెలుఁగుసీమ. ఏలూరున కుత్తరమున నేడు మైళ్ల దూరముననున్న వేగిపురము మొదట నీదేశమునకు రాజధానిగా నుండెను. ఇది పూర్వ మెలుచూచినను రెండు కోశముల పట్టణమై వైభవము ననుభవించినది యైనను బ్రస్తుతియు నామావశిష్టమైయున్నది. నిజమయిన వేగినా డింత చిన్నదియైనను చాళుక్యరాజు లీరాజ్యమును దమ శౌర్యముచే నుత్తరమున గంగవంశజుల దయిన కళింగ రాజ్యమువఱకును, దక్షిణమునఁ గాంచీనగరము రాజధానిగాఁ గల పల్లవులదైన చోళరాజ్యమువరకును వ్యాపించినట్లు చేసిరి. రాజ్యము మిక్కిలి యభివృద్ధియైన తరువాత రాజధాని వేగిపురము నుండి రాజమహేంద్రవరమునకు మార్పఁబడియె.

పశ్చిమచాళుక్యవంశములో మిక్కిలి విఖ్యాతమైన
 'రెండవ పులకేశివల్లభుడు' దక్షిణదండయాత్రకు వెడలినపుడు
 చోళుల నోడించి ఆంధ్రదేశమును స్వాధీనముచేసి
 క్రీ. శ. ౬౧౫-లో దనతిమ్మడయిన కుజవిష్ణువర్ధనుని వేగి
 దేశమునకు బాలకునిగా నియమించెను. కానియీతడు త్వర
 లోనే స్వతంత్రుడయి తూర్పుచాళుక్య వంశమువారికి మూల
 పురుషుడయ్యెను. పండ్రెండవ శతాబ్దమున ఈవంశమువారు
 వివాహసంబంధబంధముచే జోళులలోగలియువటకురమారమి
 ముప్పదిమంది రాజులయిరి. వారిలో ముఖ్యులైన రాజులను
 గురించి యిందుఁ గొంచెము వ్రాసెదము.

కుజవిష్ణువర్ధనుడు— ఈతఁడు ౬౧౫-లో రాజ్యము
 నకు వచ్చి ౬౩౩ వఱకుఁ బ్రభుత్వము చేసెను. ఈతఁడు కుంటి
 వాడయినను మిక్కిలిశూరుడు. అన్నగారగు పులకేశివల్లభుడు
 దక్షిణరాజ్యములు గెలిచినపు డీతఁడతని వెంటనుండి యా
 తనికి మిక్కిలి సాయము చేయుచుండెను. ఈతఁడు పిఠపుర
 మనఁబడు పితాపురములోని దుస్సాధ్యమైన దుర్గమును సాధిం
 చెను. ఈతని శాసనములు దిమిలికములోను గానవచ్చుచు
 న్నందున నీతని రాజ్యము విశాఖపట్టణమండలములోని సర్వ
 సిద్ధితాలూకావఱకు వ్యాపించి యుండెనని చెప్పవచ్చును.

జయసింహుడు—విష్ణువర్ధనుని జ్యేష్ఠ పుత్రుడయిన
 (మొదటి) జయసింహుడు ౬౨౩-వ సంవత్సరము మొదలు

కొని ౬౬౩-వ సంవత్సరము వఱకు ముప్పదియేఁడ్లు రాజ్యము చేసెను. ఇతనికి సర్వసిద్ధియును బిరుదునామముకలదు. ఇతఁడు గుడివాడ తాలూకాలోని పెంకపట్టణము నొక బ్రాహ్మణుని కిచ్చినట్లు దానశాసన మున్నందున ఇతని రాజ్యము నెల్లూరి మండలము వఱకును వ్యాపించియుండెను.

మూడవవాడగు ఇంద్రభట్టారకుఁడును, తరువాత వచ్చిన విష్ణువర్ధనుఁడు, మంగియువరాజు, జయసింహుఁడు, కొక్కిలిరాజు, విష్ణువర్ధనుఁడు, విజయాదిత్యుఁడు అను నేడుగురు రాజులును క్రీ. శ. ౮౬౮ వఱకు ననగా నూటేఁడ్లు రాజ్యము చేసిరి.

షడవవాడగు విష్ణువర్ధనుఁడు ౯౬౮ మొదలు ౯౯౬ వఱకు రాజ్యము చేసెను. ఈతఁడు నాల్గవ విష్ణువర్ధనుఁడు. ఈతని కుమారుడగు రెండవ విజయాదిత్యుఁడు ౯౯౯ మొదలు ౧౦౮౩ వఱకు భూమినేలి గాంగరాష్ట్రకూటులను రాజులతోఁ బోరాడి వారిని గెల్చి తనరాజ్యమునం దనేకశివాలయములఁ గట్టించెను. ఈతని కొడుకు అయిదవ విష్ణువర్ధనుఁడు (౧౦౮౩-౧౦౮౮.)

ఈవంశములోని షడమూడవవాడు మూడవవిజయాదిత్యుఁడు. ఇతనికి గణకవిజయాదిత్యుఁడని పేరు. ఇందుచే నీతఁడు గణితశాస్త్రమునందు విశారదుడై యుండెనని తోచెడిని. ఈతఁడు రాష్ట్రకూటులనబడురాజులజయించి మంగిరాజులను ఖండించెను. ఈరాజు ౧౦౮౮ మొదలు ౧౧౦౮ వఱకు రాజ్యము చేసెను.

పదునాల్గవరాజగు చాళుక్యభీముడు రాష్ట్రకూట వంశజుడగు రెండవ శృష్ణుని జయించి యావరకుం బరరాజుల స్వాధీనములోనున్న వేగిదేశముయొక్క కొంతభాగమును స్వాధీనపఱచుకొనియె. ఇతఁడు ౮౮౮-లో రాజ్యమునకువచ్చి ముప్పది యేండ్లు పరిపాలనయిచేసెను. ఆతనికూరుడగు విజయాదిత్యుడు కళింగుల జయించెను.

పదునాటవవాడగు అమ్మరాజవిష్ణువర్ధనుడు ౯౧౮ నుండి ౯౨౫ వఱకు నేడేండ్లు రాజ్యముచేసి తన రాజధానిని రాజమహేంద్రవరమునకు మార్చెను. ఇతనికి రాజమహేంద్రుడను బిరుదునామ మున్నందున నాతని నూతనరాజధానికి రాజమహేంద్రవరమును పేరు వచ్చెనట.

౯౨౫ మొదలు ౯౫౪ వఱకు నీవంశపువారిలో జ్ఞాతి వైరములు గలిగి యొకరి నొకరు పదభ్రష్టులఁ జేసికొనుచు నేడుగురురాజులు రాజ్యము చేసిరి.

౯౫౪-లో చాళుక్యభీమవిష్ణువర్ధనుడు రాజయ్యె. ఈవంశములో నీతఁడెరువది రెండవరాజు. గండమహేంద్రుడు, రాజమార్తాండుడు అను బిరుదులు కలవాడై చోళరాజును, రాష్ట్రకూటరాజైన యైదవ గోవిందరాజునుజయించి పండ్లెండేండ్లు భూమినేలెను. పదవశతాబ్దమునఁ జోళులు వేగిదేశమునకు దండెత్తివచ్చి గెలిచినట్లును గొంతకాల మీదేశమును బరిపాలించినట్లును గానవచ్చెడిది.

చాళుక్యవంశములోని యిరువదియొకవ రాజగు విమలాదిత్యుడు ౧౦౧౫ మొదలు ౧౦౨౨ వఱకు రాజ్యము

చేసి రాజేంద్రచోళుని చెల్లెలును రాజకేసరివర్మయొక్క కూతురును సగు కుండనూంబాదేపిని వివాహమాడి యామె యందు నాంధ్రభారతకృతిపతియగు రాజరాజనరేంద్రునిఁ గనెను.

రాజరాజనరేంద్రుఁడు:—ఈతఁడు తెలుఁగుబాసకు మహిమకారమొనర్చి యాచంద్రార్కము నాంధ్రదేశము నఁ బ్రతిదినము తన్ను ఆంధ్రులు తెలఁచుకొనునట్లు చేసిన మహానుభావుఁడు. ఈతనిప్రేరణవలననే నన్నయభట్టు తెలుఁగున భారతము వ్రాయ నారంభించెను. నన్నయభట్టు తెలుఁగు బాసలోఁ గావ్యము చెప్పిన యాదికవి. ఈయనకుఁ బూర్వము తెలుఁగునఁ గవిత్వము చెప్పినవారు తప్పక యుందురు. కాని వారినామములుగాని, గ్రంథములుగాని మన మెఱుంగము. అందుచే నాదిమకవియు నాదిమకృతిపతియు సగు నన్నయ భట్ట రాజరాజనరేంద్రులు మనభాషకు జనకులని చెప్పవలసి యున్నది. ఈ నన్నయభట్టు ఆంధ్రభారతములోని మొదటి రెండుపర్వములు పూర్తిగను, మూడవపర్వము కొంత వఱకును రచించెను. ఇదియుఁగాక ఆంధ్రవ్యాకరణ మొకటి రచించి శబ్దశాసనుఁ డన్నబిరుదు వహించెను. నన్నయభట్టు వ్యాకరణము రచింపలేదనియు, భారతము రచించినందున నాతనికి నీపేరు వచ్చెననియు రావుబహదరు కందుకూరి పరేశ లింగముపంతులుగారి యభిప్రాయమై యున్నది కానితెలుఁగు బాసలోని రెండవ సీసపద్యమనఁదగు భారతములోని రెండవ సీసపద్యములోనే నన్నయభట్టు తనకు శబ్దశాసనుఁడన్నబిరు

దున్నట్లు వాసికొని యుండుటచే నాతనికి శబ్దశాసనము డనుచును భారతరచనమువలన వచ్చినచి చెప్పట పొసగదు. అతడు భారతమునకుఁ బూర్వమే వ్యాకరణము రచించెనని స్పష్టపడుచున్నది. సంస్కృతములో శబ్దానుశాసన మనఁగా వ్యాకరణ మని యర్థము. వ్యాకరణ మహాభాష్యము 'అథ శబ్దానుశాసనమ్' అనుసూత్రముతోఁ బ్రారంభమగుచున్నది. నన్నయభట్టుగారి ఈ రాజనాస్థానంబున నారాయణభట్టు, పావులూరి మల్లన యను నిద్రతాంధ్రకవులున్నట్లు గానవచ్చెడిని. నారాయణభట్టు భారతముఁ దెనిగించుటలో నన్నయభట్టునకు సహాయుఁడుగా నుండెను. పావులూరుమల్లన యను నాతడు రాజనదేంద్రునివలన సగ్రహారము వడసి పావులూరి గణితమును గ్రంథము రచించెను. ఇటు లీరాజచంద్రుఁడు ఆంధ్రభాషావధూటిని నెంతయుఁ బ్రేమతోఁ బెంచి పెద్దదానిని జేసెను.

ఇమ్మహారాజు తన మేనమామయగు రాజేంద్రచోళుని కూతురయిన యమ్మంగదేవిని వివాహమాడి శాలివాహన శక ౯౪౪-వ సంవత్సరమందు భాద్రపద బహుళ ద్వితీయా గురువారము ఉత్తరాభాద్ర నక్షత్రమున (ననఁగా క్రీ). శ. ౧౦౨౨ వ సంవత్సరము ఆగష్టు నెల ౧౬-వ తేదీని) పట్టాభిషిక్తుడై క్రీ). శ. ౧౦౬౩ వఱకు ననఁగా నలువదియొక్క సంవత్సరములు రాజ్యపరిపాలనముచేసెను. ఇతని తమ్ముడు విజయాదిత్యుఁడు. కుమారుఁడు కులోత్తుంగ చోళ దేవుఁడు.

కులోత్తుంగ చోళ దేవుడు:— ఇతఁడు రాజనరేంద్రుని ప్రథమపుత్రుడు. ఇతఁడే రాజేంద్రచోళుడు. ఇతని మొదటి పేరిదియే యయినను ఇతఁడు వేగిదేశ రాజ్యభారమును వహించిన మొదటి సంవత్సరములోనే చోళదేశముపై దండెత్తి దానిని జయించి స్వాధీనపఱచుకొన్న తరువాత కులోత్తుంగ చోళదేవుఁ డనఁబడుచు వచ్చెను. ఇతనికి రాజనారాయణుఁ డను బిరుదుండెను. ఇతనిని కరికాలచోళుఁ డనియుఁ బిలుచుచు వచ్చిరి. మూఁడుతరములనుండి చోళరాజులకూఁతులను వివాహమాడుచు వచ్చుటచేతఁ దమతల్లులనుబట్టియు భార్యలనుబట్టియు చాళుక్యుల కంతకంతకు వేగిదేశమున కంటె చోళదేశముమీఁద నభిమాన మెక్కువగుచు వచ్చెను. విమలాదిత్యుఁడు రాజరాజకూఁతులైన కుండమాంబాదేవిని వివాహమాడి తనకుమారునకు రాజరాజని పేరుపెట్టెను; రాజరాజు తన మేనమామయైన రాజేంద్రచోళునికూఁతులైన అమ్మంగదేవిని పెండ్లియాడి తనపుత్రునకు రాజేంద్రచోళుఁ డనియే నామకరణము చేసెను. తరువాత రాజేంద్రచోళుఁడును, రాజేంద్రచోళునికూఁతులైన మధురాంతకదేవిని పరిణయముచేసికొని చోళదేశము మీఁదనే యధికారముగలవాఁడై తా నాదేశమును జయించినతోడనే తన రాజధానిని చోళదేశమునకు మార్చుకొని, వేగిదేశమును పాలించుటకై పాఠకులను నియమించి రాజ్యాధికారమును వారికి విడిచిపెట్టెను. ౧౦౬౩-వ సంవత్సరమునందు వేగిదేశమును పాలించుటకై కులోత్తుంగచోళదేవుఁడు తనపినతండ్రి

యైన నిజయాదిత్యుని నియమింపఁగా సతఁడు పరునేను సంవత్సరములు రాజ్యపాలనచేసి వార్ధకదశలో ౧౦౭౭-వ సంవత్సరమునందు చోళదేశమునకుఁ బోయిచేరెను. అటుతరువాత ౧౦౭౮-వ సంవత్సరములోనే వేగిదేశపాలనము నిమిత్తము తన రెండవకొడుక్తైన రాజరాజును బంప సతఁ డక్కడ నుండ నొల్లక మరుసటి సంవత్సరములోనే తల్లివండులయొద్దకు లేచి రాగా ౧౦౭౮-సంవత్సరమునందు శ్రావణమాసములోఁ దనమూఁడవకొడుక్తైన వీరచోళదేవుని వేగిదేశపాలకునిగా బంపెను. ఈ వీరచోళదేవుఁడు (తొమ్మిదవ) విష్ణువర్ధనుఁడను బిరుదుతో ౧౧౦౦-సంవత్సరమువరకును వేగిదేశాధిపుఁడుగా నుండెను. కులోత్తుంగ చోళదేవునికి విక్రమచోళుఁడు, రాజరాజు, వీరచోళదేవుఁడు మొదలుగాఁగల కొడుకులును, రాజసుందరియనుకూతురను గలిగిరి. ఈ రాజసుందరి కళింగరాజైన రాజరాజునకు భార్యయైయున్నది. కులోత్తుంగ చోళదేవుఁడు ౧౦౭౩ మొదలు ౧౧౧౨ వఱకు నలుబదితొమ్మిది సంవత్సరములు రాజ్యపాలనము చేసెను.

విక్రమచోళుఁడు. — ఇతఁడు కులోత్తుంగచోళుఁ డన బడెడు రాజేంద్రచోళుని జ్యేష్ఠకుమారుఁడు. ఇతఁడు కొంత కాలము వేగిదేశపాలకుఁడుగా నుండెను. ఇతఁడు తండ్రియొక్క మరణానంతరమున వేగిదేశమునువిడిచి చోళరాజ్యమును వహించుటకుఁ బోయెనని యొకశాసనమున వాఁయఁ బడియున్నది. ఇతఁడు ౧౧౧౨ మొదలు ౧౧౨౭వఱకు బదు నేనుసంవత్సరములు రాజ్యముచేసెను.

“కులోత్తుంగ చోళ దేవుడు:— ఈ రెండవకులోత్తుంగుడు విక్రమచోళుని కొడుకు. ఇతడు ౧౧౨౭-సంవత్సరమున రాజ్యమునకువచ్చెను. ఇతడుచోళరాజ్యము ౧౧౫౦ సంవత్సరము వఱకును పాలించెను. ఇతనికొడుకు రాజేంద్రచోళుడు. పండ్రెండవ శతాబ్దాంతము వఱకును, రాజేంద్రచోళుని కొడుకగు రాజరాజచోళుడు ౧౨౩౨ వ సంవత్సరమువఱకును చోళరాజ్యమును పాలించినట్లు కనబడుచున్నది. ఈ రెండవ కులోత్తుంగచోళదేవునికాలములోనే వేగిదేశమితర చాళుక్యుల యధీనమయినట్లు స్పష్టముగాఁ గనబడుచున్నది. ౧౨౦౨-వ సంవత్సరమునందు మల్లవిష్ణువర్ధనుడు వేగిదేశప్రభువుగా నుండిన ట్లొక శాసనమునం దున్నది. ఆ శాసనమునందే యాతని తండ్రి విజయాదిత్యుడు చిరకాలము వేగిదేశమును పాలించినట్లును జెప్పబడియున్నది. దీనినిబట్టి చూడఁగా రెండవకులోత్తుంగచోళదేవుని కాలములోనే విజయాదిత్యుడు వేగిదేశరాజ్యమును వహించినట్లు తోచుచున్నది. ఈ విజయాదిత్యుడు పైని వివరింపబడిన ఐదునేడవ తూర్పుచాళుక్యరాజగు బేట విజయాదిత్యుని కావనతరమువాడు. బేటవిజయాదిత్యుని కొడుకు సత్యాశ్రయుడు; సత్యాశ్రయుని కొడుకు విజయాదిత్యుడు; విజయాదిత్యునికొడుకు విష్ణువర్ధనుడు; విష్ణువర్ధనుని కొడుకు మల్లప్పదేవుడు; మల్లప్పదేవుని కొడుకు వేగిదేశప్రభువైన విజయాదిత్యుడు; ౧౨౭౦ వ సంవత్సరమునందు కృష్ణా గోదావరీ మధ్యమునందున్న వేగి

దేశమంతయు గణపతిరాజుల యధీనమైనది. కుబోత్తుంగ చోళ దేవుని కాలమునుండియుఁ జాళుక్యరాజు లందఱును తాము వేగిదేశమును విడిచి చోళుల బిరుదావళులను సహించి తాము చోళులుగానే పరిగణించుటకు వచ్చుటచేత వారిని గూర్చి యిందు వివరించుట యనావశ్యకము. చాళుక్యులు చంద్రవంశపు రాజులు; చోళులు సూర్యవంశపు రాజులు”¹

“దేవగిరి యాదవవంశము.

చరిత్రగ్రంథములలో యాదవవంశములు రెండు వర్ణింపఁబడినవి. ఉభయ వంశములవారును తాము కృష్ణవంశ జులమని చెప్పుకొనుచుండిరి. ఇందు నొకవంశమువారి రాజ ధాని దేవగిరి; రెండవవంశమువారిది ద్వారకముద్రము.

యాదవులు మొదట మధురలోని రాజులు. కృష్ణుని కాలమున వీరు ద్వారక ప్రవేశించిరి. సుబాహుని కుమారుఁ డైన దృఢప్రహారుఁ డనువాఁడు మొదట మహారాష్ట్ర దేశము నకుఁబోయి యచ్చట రాజ్యమును స్థాపించెను. శ్రీనగరమును పట్టణమీతని రాజధాని. అది ప్రస్తుతపు నాళికాపట్టణము నొద్ది చాన్వోరనుగ్రామమేయని కొందఱు విద్వాంసుల యభి ప్రాయము. దృఢప్రహారుని కుమారుఁడు సేడణచందుఁడు. ఈతఁడు తనపేరిట సేడణపురమును గట్టించెను. అప్పటినుండి

(1 అంధ్రకవుల చరిత్ర; ప్రథమభాగము.)

మూదేశమునకుఁ గూడ సేడిణదేశమనియో నామమువచ్చెను. ప్రస్తుతము బొంబాయి రాజధానిలోని ఖాన్ దేశ్ అను జిల్లా యున్న ప్రదేశమే పూర్వపు సేడిణదేశము. కాని ప్రస్తుతపు ఖాన్ దేశమును జిల్లాకంటె నప్పటి దేశపు వైశాల్యము దక్షిణపూర్వదిక్కుల నధికముగా నుండెననుటకు సందేహములేదు.

సేడిణచదుర్ని తరువాత నాతని పుత్రుండగు ధాడి యప్ప, మనుమండగు భిల్లముడు రాజ్యముఁజేసిరి. తరువాత శ్రీరాజ, వడ్డిగ, ధాడియస, భిల్లములను రాజులును, మఱికొందఱు రాజులును రాజ్యమేలిరి. వీరిలో భిల్లముడు పరాక్రమ వంతుడు. కొందఱు రాజులు పాలించిన తరువాత విక్రమశాలి యగు మూడవభిల్లముడు రాజ్యమునకు వచ్చెను. ఈతఁడు చళుక్యవంశజుడైన జయసింహునికూతును వివాహమాడెను. తరువాత రెండవసేడిణచదుర్ని యు రాజయి చళుక్యరాజయిన విక్రమాదిత్యునకు యుద్ధములో మిగుల సాయము చేసెను. కొన్నితరముల తరువాత నైదవభిల్లముడు దృఢించి శౌర్య సాహసములకుఁ బ్రఖ్యాతిఁజెంది చళుక్యులగెలిచి, యాదపు లదివఱకుఁ జళుక్యులకు నంకితులన్న యగౌరవముఁ బోగొట్టు కొని స్వతంత్రుండయ్యెను. ఈతఁడు క్రీ. శ. ౧౧౮౨ వ సంవత్సర ప్రాంతమున దక్షిణములోని ద్వారసముద్రపుయాదవులను, చళుక్యులను పూర్తిగఁ బరాభవించి, చళుక్యరాజధానియగు కల్యాణపట్టణమును స్వాధీనపఱచుకొనియె. కృష్ణానదికి నుత్తరముననున్న రాజ్యమంతయు నాక్రమించు

కొనెను. కృష్ణకు దక్షిణమునందున్న మహారాష్ట్రదేశమున కష్టముకుంతల దేశమని పేరు. పీఠబల్లారుడు కుంతలదేశము నాక్రమించుకొని యుండెను. భిల్లముడు వానిమీదికి దండెత్తి పోయెను. ఇద్దఱును చార్వాణ్ జిల్లాలోని లక్ష్మణ్డియను చోట ఘోరయుద్ధము జరిగి యందు భిల్లముఁ డోడింపబడెను (౧౧౯౧). ఈకాలమునందు నుత్తిరహిందూదేశములో మహమ్మదుగోరీ షృంగేరాజుతోఁ బోరాడుచుండెను.

భిల్లముని తరువాత నతని కుమారుడైన జైత్రపాలుడు దేవగిరికి రాజయ్యెను (౧౧౯౩). ఇతఁడును తండ్రివలెనే పరాక్రమవంతుడై రాజ్యాభివృద్ధిచేసెను. ఇతఁడు విద్వాంసుఁడు; విద్యప్రియుఁడు. భాస్కరాచార్యులవారి కుమారుఁడగు లక్ష్మీధరుఁ డతని యాస్థానమునందు జ్యోతిర్విదుడుగాఁ నుండెను.

సింగణయాదవుడు (౧౨౧౦-౧౨౪౭).—ఇతఁడు జైత్రపాలుని కుమారుఁడు. ఇతని ప్రభుత్వకాలముందు యాదవుల ప్రభుత్వ మపారముగ నభివృద్ధిజెందెను. ఇతఁడు కుంతల, మాలవ, గుజరాత్, షింద్వాళా, ఛత్తీస్ గడము లనుదేశములలోని రాజులను జయించెను. షింద్వాళా యనుగ్రామములో నష్టాదు శిలాహారవంశజుడయిన భోజరాజు రాజ్యము చేయుచుండెను. శిలాహారవంశ మింతటితో సంతరించినట్లు గానవచ్చుచున్నది. సింగణుడు గుజరాత్ దేశముమీదికి ననేక పర్యాయములు దండెత్తిపోయెను. ఈయుద్ధములలో నతనికి ముద్గలగోత్రీజుడగు భోలేశ్వరుడను బ్రాహ్మణుడు సేనా

ధీశుడుగా నుండెను. గుజరాత్ దేశ మందప్పుడు వా ఘేల్ వంశ
జులు రాజ్యముచేయుచుండిరి. ఖోలేశ్వరుఁ డీరాజుల నెన్నియో
నారు లోడించెను. గుజరాత్ దేశపురాజును లవణప్రాసా
దుఁడును, అతని పుత్త్రిఁడైన వీరభవలుఁడును ఈతనితో
సంధిచేసికొనిరి. ఒకయుద్ధములో ఖోలేశ్వరుని కుమారుఁడైన
రాముఁడు వీరదేవునితోఁ బోరాడుచు వీరశయనము నొం
దెను. ఖోలేశ్వరునికి బిచ్చుణుఁడను మతియొక పుత్త్రిఁ
డుండెను. ఇతఁడును సేనాధీశుఁడుగానుండి రాజుకొఱకు దక్షిణ
కొంకణ, దక్షిణచుహారాష్ట్రదేశములను జయించెను. సింగణ
రాజు భూషణగడదుర్గమును, సింఘణాపురమును గట్టించెను.
ఇతఁ డనేక దేవాలయములను నిర్మించెను. ఇతఁ డప్పటికాలపు
రాజులలో శ్రేష్ఠుడని విఖ్యాతిఁగాంచెను. 'ష్ఠాశ్వవల్లభ' 'విష్ణు
వంశోద్భవ' అనుబిరుదు లీతనికిఁగలవు. ఈతనియొక్కయు,
ఈతనికంటెఁ బూర్వమురాజ్యముచేసిన యిద్దరురాజుల
యొక్కయు మంత్రులకు 'శ్రీకరణాధిప' అనుబిరుదుండెను.
సోధలుండనువాఁ డీతనిమంత్రి. ఈతనికుమారుఁడగు శాబ్దా
ధరుఁడనువాఁడు సంగీతరత్నాకర మనుగ్రంథమును ఈ రాజు
ప్రభుత్వకాలములోనే రచించెను. భాస్కరాచార్యుని మను
మఁడగు చాంగదేవుఁ డీతని యాస్థానమందుండెను. భాస్కరా
చార్యులవారికి శ్రీపతి యను తమ్ముఁడు గలఁడు. అతని కుమా
రుఁడు గజపతి, అతని కుమారుఁ డనంతదేవుఁడు. వీరందఱును
జ్యోతిషశాస్త్రమునందు నిపుణులు; యాదవుల రాజ్యములోనే
యభివృద్ధిఁజెందిరి. ఖానదేశమందలి చాలీస్ గాం తాలూకా

లోనున్న పాటకాయను గ్రామమందు భాస్కరాచార్యుల మనుమండగు చాంగదేవుడు సిద్ధాంతశిరోమణి గ్రంథమును నేర్పుటకై యొక పాఠశాలను స్థాపించెను. అనంతదేవుఁ డొక భవానీదేవాలయముఁ గట్టించెను (౧౨౨౨). విద్వాంసుఁ డును పరాక్రమవంతుఁడును అగు, జైత్రపాలుఁ డను సింఘముని పుత్రుఁడు తండ్రియెదుటనే స్వర్ణసుడయ్యెను.

కృష్ణుడు. (౧౨౪౬-౧౨౬౦)—ఇతనికి కన్హాస్, కంధాస్ అని మాఱుపేర్లు. ఇతఁడును ధూత్రీతేజముచే శోభించెను. ఇతఁడు గుజరాత్ దేశముపై దండెత్తిపోయెను. ఇతనికి లక్ష్మీదేవుఁడనువాడు ముఖ్యమంత్రిగ నుండెను. ఈరాజు బహు యజ్ఞములఁజేసి బ్రాహ్మణులకు ననేకాగ్రహారము లిచ్చెను. లక్ష్మీదేవుని తరువాత నతని శ్వేతపుత్రుఁడగు జహ్లాణుఁడు రాజునకు మంత్రిగానుండెను. ఇతఁడు విద్వాంసుఁడు; సూక్తి ముక్తావళియను గ్రంథమును రచించెను. వేదాంతసూత్ర భాష్యముమీఁద టీక వ్రాసిన అమలానందుఁ డనువాఁడు కృష్ణుని యాస్థానమందుండెను.

మహాదేవుడు— (౧౨౬౦-౧౨౭౧) మహాదేవుడు కృష్ణుని తమ్ముడు. ఇతఁ డాంధ్ర, గుజరాత్, కొంకణదేశముల రాజులను నోడించెను. ఇతని కాలమువఱకు యాదవుల దేశమునకు నేడణదేశమని పేరుండెను. దేవగిరి నేడణదేశములో దండకారణ్యపు సీమమీఁద నుండెనని యుష్మతివారిచే వ్రాయబడినది. ఈరాజుచేతికింద ననేక సామంతరాజు లున్నందున నితఁడు చక్రవర్తి బిరుదును వహించెను. కాశ్యపగోత్రజుఁ

డయిన కేశవుడను బ్రాహ్మణుడు ఋత్విజుడుగానుండ నీరాజు అప్తోర్యామయజ్ఞమునుచేసెను.

రామదేవుడు (౧౨౭౧-౧౩౦౯) — ఇతడు శృష్టుని కుమారుడు. ఈతనిని అన్నివిధములను ఓరుగంటి ప్రతాప రుద్రునితోఁ బోల్పవచ్చును. ఇద్దఱును మొదట గొప్పవైభవము ననుభవించిరి. ఇద్దఱును తుదకుఁ దురుష్కులు ఓడించి డిల్లికిఁ గొంపోయిరి. ఇద్దఱితోడనే వారివారివంశముల వైభవము లంతరించెను.

ఈ రాజునకు రామచంద్రుఁడనియుఁ బేరుండెను. ఇతడు ౧౨౭౧-లో కేబడియేడ్లకు బ్రాహ్మణులకు మూఁడు గ్రామము లగ్రహారములుగా నిచ్చెను. దానమిచ్చునపుడేర్పఱచిన నిబంధన లందఱును గమనించుటకుఁ దగినవిగా నున్నవి. ఆబ్రాహ్మణులును, వారివంశజులును ఆగ్రామములోనే కాఁపుర ముండవలెను. తమయగ్రహారములఁ గుదువఁబెట్టరాదు; ఆగ్రామములో వేశ్యల నుపగూడదు; ఆబ్రాహ్మణులు జూదమాడఁగూడదు; శస్త్రముల ధరింపఁగూడదు; అందఱును సత్కర్మమునందుఁ గాలముఁగడపవలయును.

ఈరాజుకొద్ద హేమాద్రి బోవదేవు లను ఇద్దఱు విద్వాంసులుండిరి. హేమాద్రి యనునాతఁడు మహాదేవ రామచంద్రుల కిద్దఱకును ముత్రిగానుండెను. ఇతనిది శ్రీవత్స గోత్రము. ఇతనికి శ్రీకంఠాధిపుఁడనియు, కరణాధిపుఁడనియు బిరుదులుండెను. కరణాధిపుఁడనఁగాఁ గరణముల కధికారియని యర్థము. ఈతడు ధర్మశాస్త్రములను గుఱించి గ్రంథము

లనేకములు వ్రాసెను. ఇతని గ్రంథములలోఁ జతుర్వర్తచింతా మణి యనునది మిక్కిలిపెద్దది. ఇందు వ్రతఖండము, దానఖండము, తీర్థఖండము, మోక్షఖండము, పరిశేషఖండము అను నైదు భాగములు కలవు. ఈతనిని మరాటిలో హేమాద్ పంత్ అనియెదరు. ఇతఁడు మరాటిలో నుత్తరప్రత్యుత్తరములు త్వరగావ్రాయుటకై 'మోడీ' యను నక్షరముల నిర్మించెను. ఈ మోడీ మన తెలుఁగులోని గొలుసుకత్తువంటిది. ఇతఁ డిండ్లుకట్టెడి నూతన విధము నేర్పఱిచెను.

బోపదేవుఁడను మఱియొక విద్వాంసుఁ డీ రాజు నొద్ద నుండెనని ఇదివఱకే చెప్పియుంటిమి. ఇతఁడు ముక్తాఫల హరి లీల అను గ్రంథములను, ముగ్ధబోధమను సంస్కృతవ్యాకరణమును రచించెను. ఇవిగాక యీతఁడు కొన్ని వైద్య గ్రంథములను వ్రాసెనట!

మహారాష్ట్రదేశమునందు మిక్కిలి విఖ్యాతుఁడగు జ్ఞానేశ్వరుఁడను సాధు వీ రాజు సమకాలినుఁడు. ఇతఁడొక గొప్పకవి. భగవద్గీతమొక మరాటిలో టీకవ్రాసెను. దానికి జ్ఞానేశ్వరియనిపేరు. కావ్యముగన, వేదాంత గ్రంథముగను జ్ఞానేశ్వరిని ఇప్పటికిని మహారాష్ట్రీలు భక్తితోఁ జదివెదరు. ఈగ్రంథము వ్రాయుట ౧౨౯౦ లో ముగిసెను.

రామదేవుఁడు స్వతంత్ర్యమును వైభవమును గొంత కాలమువఱకు ననుభవించిన కడసారి మరాటిరాజు. మరల శివాజియుదయించు వఱకును (౧౬౨౭) మహారాష్ట్రదేశము పారతంత్ర్యమునందే యుండెను.


౧౨౯౪ లో అల్లాఉద్దీన్ ఖిల్జీయనువాడు దేవగిరిపై దండెత్తి రామదేవుని నోడించి యపారసంపత్తిని నపహరించెను. ౧౩౦౭ లో అల్లాఉద్దీన్ యొక్క సరదారుడగు మలిక్ కాఫుర్ అనువాడు వచ్చి రామదేవుని జెఱబట్టి డిల్లీకి దీసికొనిపోయెను. అచ్చట నాఱునెలలుండి చెఱవిడిపించుకొని తన రాజ్యమునకువచ్చి ౧౩౦౯ లో గాలధర్మము జెందెను. ఈ కథాభాగ మంతయు మహమ్మదీయ మహాయుగములో నివిస్తరముగా వర్ణింపబడినది.

ఓరుగంటి గణపతిరాజులు.

తూర్పుచళుక్యరాజుల తరువాత నాంధ్రదేశమును బరిపాలించి మిక్కిలి ఘనతజెందిన రాజు లీ గణపతి వంశజులు. వీరికి కాకతీయవంశజులనియు మాఱుపేరు గలదు. వీరికి రాజధాని ఓరుగల్లు. ప్రస్తుత మిది నైజామురాజ్యములో వరంగల్ అనుపేరిట వ్యవహరింప బడుచున్నది. ఈ యోరుగంటివద్దనే అనుముకొండ యను గ్రామముకలదు. మొదట కాకతీయరాజు లచ్చటనే రాజ్యముచేయుచుండిరి. ఈ కాకతీయరాజులు గంగవంశపువారని కొందఱును, చోళ వంశపువారని కొందఱును, యాదవవంశపువారనికొందఱును, వ్రాసియున్నారు. ఈ రాజులు మొదట చిన్న సంస్థానాధిపతులుగానున్నను పండ్రెండవ పదమూడవ శతాబ్దములలో వీరు మహాబలవంతులై తెనుగుదేశమంతయు నాక్రమించుకొనిరి. అందువలననే 'తెలంగాణ' అనగా ఓరుగంటిరాజ్యమని హిందూదేశమంతటను వాడుకయయ్యెను.

ఈ వంశపువారి మూలపురుషుడు సోమదేవరాజు కుమారుడగు మాధవవర్మయని చెప్పెదరు. ఈవంశములో నయిదవవాడగు పెంటిగుండమరాజు కటకవల్లభుని, గొందరు తురుష్కులను నోడించెను. ఏడవవాడగు ఎరుక దేవరాజు దేవగిరిపై దండెత్తివెళి యప్పనము గైకొనియె. ఎనిమిదవ వాడగు భువనైకవల్లునివర కీరాజులు అనుమకొండలోనే వాసముచేయుచుండిరి. ఈ రాజులచే అనుమకొండలో దివ్యము యిన శివమందిరములు నిర్మింపఁబడియె. అందు వేయిస్తంభములగుడి యనునది మిక్కిలి శిథిలమైపోయినను, దాని పనితనము ఇప్పటికిని చూచువారికి మిక్కిలి యానందమును గలుగఁజేయుచున్నది. పదియవవాడగు కాకతిప్రోలొజు ౧౧౦౯ సంవత్సరమువరకు రాజ్యముచేసి ఓరుగంటిదుర్గమును గట్టించెను. ఈ దుర్గము పూర్వము మహాఖ్యాతినిగన్నట్టి గొప్పదుర్గమై యున్నది. ప్రస్తుతమువాడుపడి నామావశిష్టమైపోయినను తనపూర్వవైభవమును సూచించుచున్నది. ఈరాజు మిక్కిలి ప్రతాపవంతుడై పశ్చిమ చాళుక్యరాజులను గెలిచెను. ఈతని రాజ్యము ఉత్తరమున కటకమువఱకును, దక్షిణమున శ్రీశైలమువఱకును, తూర్పున సముద్రమువఱకును, పశ్చిమమున మాల్యవంతిమను పర్వతమువఱకునువ్యాపించియుండెనని యొక శ్లోకముకలదు.

ప్రోలొజుకుమారుడు మొదటి ప్రతాపరుద్రదేవుడు. ఇతఁడు ౧౧౨౯ సంవత్సరమువఱకు రాజ్యముచేసెను. ఇతఁడనే శివాలయములను గట్టించి శైవమతాభివృద్ధిజేసెను.



ఈతని తమ్ముడగు మహాదేవరా జీతని జంపి రాజయ్యెను. కాని యాతఁడు ౧౧౯౦ సంవత్సరములో దేవగిరిమీఁదికి దండవెడిలిపోయి యచ్చటి యద్ధమున హతుఁడయ్యెను.

గణపతిరాజు:—ఇతఁడు మొదటి ప్రతాపరుద్రుని కుమారుఁడు. వినతఁడ్రిసురిణానంతర మీతఁడు రాజ్యమునకు వచ్చెను. తనవినతఁడ్రిని దేవగిరిరాజులు చ. పినకపిత్తుకొన నతఁడు దండుతో వెడలి దేవగిరికోటను ముట్టడించి ఘోరముగాఁ బోరెను. దేవగిరియాదపు లాతనిదాడికి నొర్పరేక యప్పు నంబులును, రాజపుత్రికయగు రుద్రమదేవిని నాశినికిచ్చి సంధి చేసికొనిరి. ఈ దేవగిరిరాజులనేగాక చోళకటకరాజులను మన్నెదొరలను గెలిచిన ట్లాతని శాసనమువలనఁ గానవచ్చుచు న్నది. ఇతని శాసనములలో 'వరనాథసహాదకా' అను బిరుదొక ప్రత్యేకముగా నున్నది. ఇందువలన సీతఁడు మిక్కిలి పవిత్రాచరణము గలరాజని తోచుచున్నది.

ఇతఁడనేకతటాకంబులను, గ్రామంబులను, దేవాలయం బులను దనపేరటఁ గట్టించి ధర్మాత్ముడని మిక్కిలి ఖ్యాతి వహించెను. అందుఁ గొన్ని నేటివఱకును గాన్పించుచున్నవి. ఇతనికి శైవమతమునందుఁ బూర్ణాభిమానమును, శైవమతము నందు మిక్కిలి ద్వేషమును గలిగియుండెను. ఇతఁడు లింగభా రులగు ఆరాధ్యబ్రాహ్మణులను గురువులుగాఁ జేసికొని వాం బోధనల ననుసరించికాబోలు వేలకొలదిజైనుల ను హరిరి చెను. అప్పుడు ఓరుగింటిరాజ్యములో శైవమతము ప్రబలి యుండెను. అనుముకొండలో వద్మాక్షి దేవాలయమున్న కొండ

మీఁద నిప్పటికిని ననేక జైనశాసనములును, అనేక జైనప్రతిమలును గానవచ్చుచున్నవి. ఇట్లుప్రబలిత జైనులనజూచి శైవు లోర్వలేకపోయిరి. వారు తమ కనుకూలుఁడగు రాజుచే నీ నిరపరాధులఁ జంపించిరి “ముప్పదియాఱు జైనగ్రామములు నామములేకుండఁజేసిరి; అనేకుల నఱికి అసంఖ్యజైనులను దోమలవలెఁజఁపిరి; మిగిలిన వారిని దేశమనుండి వెడలఁగొట్టిరి” అని యొకగ్రంథకారుఁడు వ్రాసియున్నాడు. ఈపనిచేయుచుటకుఁ దిక్కనసోమయాజియే ముఖ్యకారకుఁడని కొందఱు వ్రాసియున్నారు. ఇటులే రాజును, నీతని మనుఁడుఁగు రెండవప్రతాపరుద్రుఁడును, తమ ప్రజలగు జైనులమతమునెడ సహిష్ణుతలేనివారై వారిని అపరిమితబాధలు పెట్టినందుననే యారాజ్యమందలి జైనుల కందఱకు రాజునెడ ససూయకలిగి వారు తురుష్కులకు ననుకూలురుగా నుండిరినియు, అందువలన నీరాజ్య మడుగంటెననియుఁ గొందఱు విద్వాంసుల యభిప్రాయము. ఐరమతసహిష్ణుతయే పరమధర్మముగదా!

తిక్కన సోమయాజి.

ఆంధ్రభాషావిషయమునఁగివిబ్రహ్మయనఁబడుతిక్కన సోమయాజి యారాజునకు సమకాలీనుఁడు. ఆకాలమందు మొనుమసిద్ధియను నొకచిన్నరాజు నెల్లూరిమండలము నేలుచుండెను. అతఁడు సూర్యవంశపురాజు. అతనియొద్ద తిక్కనసోమయాజి మంత్రిగానుండెను. తిక్కనయింటిపేరు కొట్టరపువారు వీరు నియోగిబ్రాహ్మణులు. పాకనాటి నియోగులని కొం

దలు చెప్పెదరు * ఇతనిది గౌరవసహితము. తండ్రి కొమ్మన, తల్లి అన్నమ్మ, మల్లనసిద్ధన లనువారు పెదతండ్రిలు; భాస్కరమంత్రి) యితని తాత. ఇతని పంశము వారు రాజులయొద్ద గొప్ప నైయోగికులుగా నుండి రాజుల యాస్థానములందు మంత్రిత్వకవిత్వములచే సమ్మానము బొందుచుండిరి. తిక్కనతండ్రియగు కొమ్మన గుంటూరునకు దండనాధుడుగానుండెను; తాతయగు భాస్కరుడు గుంటూరున శధిపతిగానుండి కవిత్వవిభవముచే మంత్రిభాస్కరుడని విఖ్యాతుడయ్యెను. మొట్టమొదట వాల్మీకిరామాయణము నీతడే తెనిగించె ననియెదరు. తిక్కన సోమయాజి యనేకయజ్ఞములఁ జేసి సోమయాజి యనుబిరుదును సుస్కృతాంధ్రభాషలలో నిరుపమాన పాండిత్య కవిత్వసామర్థ్యముగలవాడై యుభయభాషాకవులను గౌరవించుటవలన ఉభయకవిమిత్రుడను బిరుదును పొందియుండెను. ఈతని మేము వేరుగఁ బొగడుటకంటెను నాతని సమకాలీనుడగు కేతనకవిచే జెప్పఁబడిన యత్యంతస్వభావోక్తియగు నీక్రిందిపద్యము నిచ్చుట నుదాహరించు చున్నారము. అందువలన నాతని యనుపమానయోగ్యత తేలవడఁ గలదు.

* ప్రస్తుతము తిక్కన సోమయాజిపంశమువారు నెల్లూరియొద్దనున్న పొట్టూరులోఁ గరణములుగా నున్నారు. వీరు పాకనాటినియోగులయినందున వీరిపూర్వుడగు సోమయాజిమూల పాకనాటినియోగిగా నుండవలెనని మామిత్రులును, తెలుగు ట్రాన్స్లేటరు కచ్చేరిలో హెడ్ మన్ పీ గారునగు మ-రా-రా-శ్రీ. దూబగుంట రాఘవయ్య గారినుభిప్రాయమైయున్నది. కాని

సీ॥ సరసకవీంద్రుల సత్ప్రబంధము లొప్పఁ
 గొను నను టధికకీర్తనకుఁ దెరువు
 లలితనానాకావ్యములు చెప్ప నుభయభా
 వలయందు ననుట ప్రశంసతోఁగివఁ
 యర్థమైఁ జెక్కూళ్ల సగ్రహరంబులు
 గా నిచ్చు ననుట పొగడ్తపాలము
 మహితదక్షిణలైన బహువిధయాగంబు
 లొసరించు ననుట వర్ణనముదారి

గీ॥ పరుని కొక్కని కిన్నియుఁ బ్రకటవృత్తి
 విజములై పెఱుసాంపారి నెగడునట్టి
 కొమ్మనామాత్యు తిక్కనకొలఁదినచివు
 లింక నొక్కరుఁ డెన్నంగ నెందుఁ గలఁడు.

ఈపద్యములోని ప్రతిమాటయు సత్యమైనది; యిందు
 నసత్య మేమియులేదు. అతీతయోక్తి యని తలఁపగూడదు.
 ఈతఁడు కేతనకృతమైన దశకుమారచరిత్రమునకుఁ గృతి
 భర్త; నిర్వచనోత్తర రామాయణమునకును, మహాభారతము
 లోని పదునైదుపర్వములకును కృతికర్త. ఇతనికిఁ గవిబ్రహ్మ
 యనకీర్తి మహాభారతములోని పదునైదుపర్వములఁ దెని

ఉత్తరసర్కారులోని యారువేలనియోగులే పాకనాటికి, (నెల్లూరు మం
 జలమునకు) బోయి పాకనాటి నియోగులైనందున ఈ విభేద మనావశ్యక
 మనియు తిక్కనకాలమున నిట్టిభేద మున్నదోలేదో సంశయింపవలసి యున్న
 దనియు మాయభిప్రాయము.

గించుటవలన ముఖ్యముగ వచ్చెను. తిక్కనకృతమైన మహాభారతములోని పద్యసంఖ్య యిరువదివేలు. ఈ కావ్యము తెనుగుబాసలో నద్వితీయము. ఇన్నినియముములఁ బాటించుచు నింతచక్కఁగా నింతకావ్యము జగత్తులోని మఱి యే కవియు వ్రాయలేదని చెప్పినఁ జెప్పవచ్చును. ఒక్కమాంధ్రమును నననేల? పృథివియందలి యన్నిభాషలలోను గల యుత్తమకావ్యములలో నిదియొక్కటి యని చెప్పక తప్పదు. ఇందలి శబ్దస్వారస్యమును, అర్థసౌలభ్యమును, యతిప్రాసల సహజగుణమును, వర్ణనవిషయములు పితృశ్రక్షములా యను సంశయముఁ గలిగించునట్టి ప్రసిద్ధవర్ణనములును మొదలగు నీ కవిగుణవిశేషంబు లత్యద్భుతములు. ఇతరుల కసాధ్యములు. తిక్కనకృతభారతము సంస్కృతమహాభారతమునకు భాషాంతరీకరణమని మనవారందఱునుకొనుచున్నాము. కాని యిది మొక గొప్పపొరబాటు. ఇట్లుకొనుట మనము తిక్కనయెడ నొక యపరాధము సేయుటయే. సంస్కృతాంధ్ర మహాభారతముల నొద్దఁ బెట్టుకొని సాంతముగఁ జదివిచూచిన యెడల ఆంధ్రమహాభారతము సంస్కృతమహాభారతములో నుండి కథమాత్రము గ్రహించి దానికంటె వేయి రెట్లు అధిక మనోహరముగా రచించిన స్వతంత్ర మహాకావ్య మని చెప్పకతప్పదు. మూలములో లేని అర్థాలంకారములును రసభావములును, మానవస్వభావవర్ణనలును, దెనుఁగుమహాభారతమునం దెచ్చటఁజూచినను విచ్చలవిడిగాఁ గానవచ్చును. మూలములోని విసుగుపరుట్టించెడి యనేక దీర్ఘకథానకములును,

వర్ణనలును, వేదాంతఘట్టములును, తెనుఁగునందు లేనేలేవు. తిక్కన నిజమైనకవి యగుటచే నిరంకుశుడై మూలములోని ముఖ్యకథనుమాత్రము తీసికొని కడమభాగము నిష్పమవచ్చి నటులు లెగ్గించి, పెంచి మార్చివాసెను. ఇట్లు చేయక సంస్కృతములోనున్న 'చ'కుఁ దెనుఁగునను' షడ్జదాలేదాయని యిప్పటికొండలు కవులవలెఁజూచుకొనుచుఁ దిక్కనతెనిగించి యుండినచో నతనికావ్యము పృథివిలోని యుత్తమకావ్యము లలో నొక్కటియై యుండదు. కావున తిక్కన కృతమహాభారతము స్వతంత్రకావ్యమనియే చెప్పవలసియున్నది. ఇట్లునుట వలన సంస్కృతమహాభారతమునుండి తిక్కనయేమియుఁ గైకొనియుండలేదని గాని యది మిక్కిలి తక్కువయోగ్యత గలదనిగానిచెప్పట మాయుద్దేశముకాదు. సంస్కృతమహాభారతము మా కత్యంతపూజనీయమే. కావ్యముగను, ఇతిహాసముగను దానియోగ్యత గొప్పదని మే మెఱుంగుదుము. కాని మూలములోని ప్రతిశబ్దమునకుఁ దూచినట్లు దెనుఁగొన నొక శబ్ద ముండినఁగాని యది మంచికావ్యము గానేరదని యనే కాంధ్రీవిద్వాంసుల యభిప్రాయ మయినందున నది యసత్కమని చూపుటయే మాయుద్దేశము. సంస్కృతభారతము బంగారపుముద్దవంటిది. ఆంధ్రీభారతము ఆముద్దలోనుండి కావ్యలయునంత బంగారమును దీసికొని స్వర్ణకారుని బుద్ధివైభవముతోఁ జేయఁబడిన చక్కని సువర్ణకమలము వంటిది. ఉభయ భారతములలోని యాభేదముఁజూపి స్వర్ణకారుని బుద్ధివైభవము వెల్లడిచేయుటయే మాయుద్దేశము. ఇదివఱకు ము

తెనుఁగువా రాంధ్రభారతమును కథాశ్రవణలోలురై వినుచున్నారు. మేక్కుపయరు, మిట్టక మొదలగు కవులగ్రంథములను నింగ్లీషువారు చదివినటుల మనవారింక సంస్కృతాంధ్రభారతములను కావ్యరసాస్వాదనలోలురై చదువుదురేని యాంధ్రభారతముయొక్క నిజమైనవైభవము వానికి గానవచ్చును.

ఇట్టి సాహితీసృష్టికర్తలగు తిక్కనసోమయాజీయొక్క ప్రభువగు మనుమసిద్ధిని, అతనిజ్ఞాతులగు అక్కన బయ్యనలు రాజ్యపదచ్యుతునిఁ జేసిరి. అందుపై సాహాయ్యమువేడుటకై టరుగంటి గణపతిరాజునొద్దకు సోమయాజి వెళ్ళెను. ఆరాజు సోమయాజిని మిక్కిలిగౌరవించి యాతని కోరికప్రకారము గొప్పనైన్యముతో వెడలి అక్కనబయ్యనలను వెడలఁదోలి మనుమసిద్ధికి మరల రాజ్య మొసంగెను.

ఈ గణపతిరాజు క్రీ. శ. ౧౨౫౬-లో మృతుండయ్యెను. ఈతనిఁ గుమారుఁడు లేడు. రుద్రమదేవియను కూతురు మాత్ర ముండెను.

రుద్రమదేవి—ఈమె గణపతిరాజు కూతురు*. తండ్రి మరణానంతర మీమె క్రీ. శ. ౧౨౫౬ మొదలు క్రీ.శ. ౧౨౯౫

* ఈమె గణపతిరాజు భార్యయని విదేశీయుడగు మార్కోపోలో ప్రాసియున్నాఁడు. కాని మీమె గణపతిరాజుకూతురని అనితల్లిమొదలగు కాసనములవలన స్పష్టమగుచున్నది. (అంధ్రులచరిత్రము: ద్వితీయ భాగము, 305 వ పుట చూడవగును.)

సంవత్సరముల వఱకు ముప్పదియైనిమిది సంవత్సరములు రాజ్యము చేసి తనయవరిమితనద్గుణములచే మిక్కిలి విఖ్యాతిఁ జెందెను. శివదేవయ్యయను శైవబ్రాహ్మణుఁ డీమెకు మంత్రిగా నుండెను. గణపతిరాజుకాలములోఁగూడ నితఁడే మంత్రిగానుండినట్లు గానవచ్చుచున్నది. ఈమె యోరుగంటికోటను మరలఁ గట్టించి శత్రులకు భేద్యముకానట్లు దృఢపఱిపించెను. దేవగిరిరాజులు తన రాజధానిపై దండెత్తి రాగా నీమె మిక్కిలి ధైర్యముతో వారి నెదిరించి పాఱఁదోలెను. ఈమె ప్రజలను బిడ్డలవలెఁ గాపాడినందున జను లీమె దేవియొక్కయవతారమని తలంచుచుండిరి. ఈమె రాజ్యముచేయుచున్నప్పుడు మార్కొపోలోయను యూరోపుదేశస్థుఁడు మనదేశమునకు వచ్చియుండెను. ఆతఁ డీమెనుగురించి యిట్లు వ్రాసియున్నాఁడు: “పూర్వమొక రాజీరాజ్యమును బాలించుచుండెను. అతని మరణానంతరము రమారమి నలుబది సంవత్సరములనుండి యాతని భార్యచే నీరాజ్యము పాలింపఁబడుచున్నది. ఈమె మిక్కిలి వివేకవంతురాలు. పెనిమిటియెడఁగల ప్రేమాతిశయము వలన మరల వివాహమాడినదికాదు. ఈనలుబది సంవత్సరములును నీమె పెనిమిటికాలముకంటె నెక్కుడుబాగుగ రాజ్యమేలెను. ఈమె తన రాజ్యములో నెప్పుడును శాంతి, ధయ, న్యాయము మొదలగువానినే యభివృద్ధిపఱుచుచుండును. అందువలనఁ బ్రజలందఱును నీమెయెడల మిక్కిలిభక్తిగలవారై యుందురు. తక్కిన యేరాజునెడలను, మఱి యేరాణియెడలను ప్రజలకింత

భక్తి లేదని నేను నిశ్చయముగాఁ జెప్పగలను' ఈమెకుమా
రైయగు ఉమ్మక్కకు ప్రతాపరుద్రుడు, అన్నమదేవుడు అను
సిద్ధులు పుట్టులుగలిగిరి. అందు ప్రతాపరుద్రుడనువానికి రాజ్య
మొసంగి రుద్రమదేవి ౧౨౯౫-వ సంవత్సరములో గీర్తి
శేషురా లాయెను.

ప్రతాపరుద్రుడు—ఈతడు క్రీ. శ. ౧౨౯౬ మొ
దలుకొని ౧౩-వటకు రాజ్యముచేసెను. ఇతడు మహాశూ
రుడై యనేక రాజులను గెల్చి మహావైభవము ననుభవించెను.
ఇతని తాతవలెనే యీతఁడును జైనమతస్థుల మిక్కిలి బాధపె
ట్టెను. ఈరాజు సంస్కృతవిద్యాభివృద్ధికి మిక్కిలి తోడ్పడినట్లు
కనఁబడుచున్నది. విద్యానాథకవి యినువాడు ప్రతాపరుద్రీయ
ును సాహిత్యగ్రంథమును రచించి యీతని కంకితము
చేసెను. ఈరాజు స్వయముగా ప్రతాపమార్తాండ మనుగ్రంథ
మును రచించెనట. ఇతఁడు వెలమవారికిని చెడ్డివారికిని తనసై
న్యములో నాయకత్వములొసంగి యీ తెగవారలు రణశూరు
లగునట్లుచేసెను. ఇతఁ డనేకతటాకములును దేవాలయ
ములును నిర్మించినట్లు శాసనములవలనఁగాననచ్చుచున్నది.
నైజాంరాజ్యములో పాకాలచెఱువు అను పేరుగల సముద్ర
మును బోలిన యొక చెఱువుగలదు. అదియీరాజుచే వేయిం
పఁబడిన దని వాడుక గలదు. రెండువర్వతముల నడుచునున్న
యంతరము రాతితోఁ బూడ్చబడి యీచెఱువు బహు విఘ్న
ముగ నిర్మింపఁబడినది.

కీర్తి. శ. ౧౩౦౩-లో డిల్లీశ్వరుని సేనానాయకుడగు మాలిక్ కాఫర్ అను శూరుఁఁడు ఓరుగంటిపై దండెత్తి వచ్చెను. అప్పు డాష్ట్రేచ్ఛుఁడు సంపూర్ణపరాభూతుఁడై వచ్చిననూర్గమునఁ దిరిగి వెళ్ళవలసిన వాఁడాయెను. కాని ౧౩౦౯-వ సంవత్సరములోఁ దిరిగి గొప్పసైన్యమును గూర్చు కొని యా తురకవాఁడు ఓరుగంటి కోటను ముట్టడించెను. కోటలోని వా రనేకదినములవఱకు ఘోరముగాఁ బోరాడిరి. కాని దేశద్రోహియైనకటకరాజు తురుష్కులకు సాహాయ్యము చేసినందువలనను, మాతృద్రోహులగు కోటలోని కొందఱు నాయకులు ధనాశచేఁ దురుష్కులకు ననుకూలురై నందు వలనను, అదివఱకు బాధచెందియున్న జైనులు రాజ్యములోని గుట్టును తురుష్కులకుఁ జెప్పినందువలనను ప్రతాపరుద్రుఁడు డిల్లీశ్వరునకుఁ గప్పము కట్టనట్లు సంధిచేసికొనవలసినవాఁ డాయెను. తరువాత హిందూరాజు లండఱొక్కఁడై పరదేశీ యులను మనదేశమునుండి వెడలఁ గొట్టదలంచిరి. ప్రతాప రుద్రుఁడు దేవగిరిరాజుతో మైత్రిచేసికొని తురకలతోఁ జూరు ప్రారంభించెను. అందుపై డిల్లీనుండి ౧౩౨౦-లో తురుష్కు సైన్యము దక్షిణమునకువచ్చి వుల్తూఖాన్ అనువాని యూధి పత్యముకింద ఓరంగిల్లును ముట్టడించెను. కాని యాసైన్యము లన్నియుఁ బ్రతాపరుద్రుని శౌర్యమును నహింపలేక పూర్తిగా నాశముఁ జెందెను. కీర్తి. శ. ౧౩౨౩-లో మఱియొక గొప్ప సైన్యము డిల్లీనుండి పంపఁబడియె. అప్పటివఱకు అంతఃకలహ ములు మొండైనందున ప్రతాపరుద్రునికిఁ బరాభవము కలిగి

ఆతనిఁ జెఱఁబట్టి డిల్లకిఁ గొనిపోయిరి. తరువాత నీతిని మంత్రీ శ్వరుఁడగు యుగంధరుఁ డనువాఁడు తనయుక్తి ప్రభావముచేఁ బ్రతాపరుద్రుని మరల దీసికొనివచ్చెనట. ప్రతాపరుద్రుని చెఱతొనే యీవంశముయొక్క వైభవ మంతరించె నని చెప్పవచ్చును. తరువాత ప్రతాపరుద్రుని కుమారుఁడగుకృష్ణుఁ డనువాఁడు ఓరుగంటిలోఁ గొన్నిదినములు రాజ్యముచేసి కొందఱు హిందూరాజులను గల్పుకొని తురుష్కులను ఖేడలఁ గొట్టెను. కాని తిరిగి పూర్వవైభవమారాజ్యమునకు రాలేదు. ఒకటి రెండు తరములకుఁ దరువాత నారాజ్యము బహమని రాజ్యములోఁ గలిసి పోయెను.

పాండ్య చోళ చేర రాజ్యములు.

హిందూదేశమునకు మిక్కిలి దక్షిణమున నీ మూఁడు రాజ్యములు బహుపురాతనకాలమునుండియుఁ బ్రఖ్యాతిఁ జెందియున్నవి. ఈ రాజ్యములలోని ప్రజలు ముఖ్యముగా నటవ బాస మాటలాడుచుండిరి. చేర రాజ్యాంతర్గతమైన కేరళదేశములో మాత్రము మళయాళము మాటలాడుచుండిరి. పాండ్యదేశ మన్నిటికంటె దక్షిణమున నుండెను. ప్రస్తుతపుఁ దిరునల్వేలి, మధురజిల్లా లందులోనివి. పాండ్యదేశమునకు నుత్తరమునను తూర్పునముద్రమునంటియుఁ జోళరాజ్యముండెను. కావేరీనదీప్రాంతమును, దానికి నుత్తరప్రదేశంబును నీ రాజ్యములోనివి. దీనికి గాంచీపట్టణము రాజధానియై యుండును. చేరదేశము పశ్చిమనముద్రము నంటియుండెను; మలబారు, ట్రావన్కూరు దేశము లిందలివియె. ఈ మూఁడు

దేశముల సీమలనేక కాలములందు ననేకవిధముల మారెను. కానఁ బైని మిక్కిలి తక్కువసంఖ్యగల సీమలే ఉదాహరింపఁ బడినవి.

పాండ్యరాజ్యము

పై మూఁడు రాజ్యములలోను పాండ్యరాజ్యము కడు పురాతనమైనదియు మిక్కిలి పేరువడసినదియునై యున్నది. పాండవవంశజులగు కొందఱు రాజులు తురదేశమునుండి వచ్చి యీరాజ్యమును స్థాపించినందున దీనికిఁ బాండ్యదేశమని పేరు వచ్చెనని కొందఱు చెప్పెదరు. అగస్త్యుని యుత్తరము నుండి వచ్చి యీపాండ్యమండలములలో నాశ్రమము కట్టుకొని యుండెనని చెప్పెడి కథనుబట్టి చూచినను ఉత్తరము నుండి వచ్చిన యార్యులమాహాత్మ్యమే యీ దేశమున నెక్కుడుగ నుండినట్లు గానవచ్చుచున్నది. అగస్త్యుఁడు మొదటఁ గాశీలో నుండెను. తరువాత రామాయణకాలమున నాముషి యొక్క చూశ్రమము గోదావరినదికి నుత్తరమున నుండెనని చదువరులు క్షాత్రియుగ వర్ణనలోఁ జేయబడిన రామాయణీయ స్థలినిర్ణయములోఁ జదివి యున్నారు. తరువాత సూత్రీయుగములోనో బౌద్ధయుగములోనో యీ యగస్త్యవంశము వారు పాండ్యదేశమునకుఁ బోయి యుందురు. ఇదియే యగస్త్యుఁడు పాండ్యదేశమునకుఁ బోయినవాఁడనుటకు నర్థమని తోచెడిని.

మహావంశ మను సింహళచరిత్రలో సింహళరాజగు విజయుఁడు పాండ్యరాజకూతును వివాహమాడి యేడువందల

చెలిక జైలతో నామెను దన రాజ్యమునకుఁ దీసికొనిపోయి నట్లు వ్రాయఁబడియున్నది. ఈ సమాచారము నిజమైన యెడల ఈ రాజ్యము క్రీ. పూ. ౫౪౩-లో నుండెనని చెప్పవచ్చును. క్రీ. పూ. ౩౦౨-లోఁ జంద్రగుప్తునియొద్దఁ గాయ బారిగానున్న మెగస్తనీసనువాఁడు దక్షిణాపథమునఁ బాండ్య రాజ్యమున్నట్లు వ్రాసియున్నాఁడు. కావున నప్పటి కీరాజ్య మున్నదని నిస్సందేహముగాఁ జెప్పవచ్చును. క్రీ. పూ. ౨౭ నుండి క్రీ. శ. ౧౪ వఱకు రాజ్యము చేసినవాఁడును, క్రైస్తవ మతస్థాపనాచార్యుడగు జీసెస్ క్రైస్తువునకు సమకాలీనుఁ డును అగు అగస్తస్ అను విఖ్యాతరోమకచక్రవర్తియొద్దకుఁ బాండ్యరాజు రాయబారులఁ బంపినట్లు స్ట్రాబోను నా కాలపుగ్రంథకర్త యొక్కఁడు వ్రాసియున్నాఁడు. ఈచక్రవర్తి యొక్క నాణెములును, పైబేరియస్ (క్రీ. శ. ౧౫-౩౭), ఫియడోషియస్ (క్రీ.శ. ౩౯౩) మొదలయిన యితరరాజుల బంగారు నాణెములును, పాండ్యమండలములో ననేకము దొరకినందున క్రీ. శ. ౫ బూర్వమును, తరువాత నాలు గైదువందల సంవత్సరములవఱకును పాండ్యదేశమువారు రోమకరాజ్యముతో వర్తకము చేయుచుండిరిని విద్వాంసులు నిశ్చయించి యున్నారు. గొప్పదైన యీ వర్తకములనుబట్టి చూచినను పాండ్యదేశము మిక్కిలి వైభవదళలో నున్నట్లు గానవచ్చుచున్నది.

మధురజిల్లాలో నివ్వడు చిన్నపల్లెగానున్న కొరయ
యను గ్రామ మిందుండలమునకు రాజధానియై యుండెను.
కాని తరువాత మధుర ముఖ్యపట్టణమయ్యెను.

చరిత్రవ్రాయు నాచారము మనదేశమందు లేనందున
నింత ఘనత చెందిన రాజ్యమును గురించి మనకు విశేషాంశము
లేమియు దెలియవు. కొన్ని సంగతులే తెలియును. పాండ్యదేశ
మును రెండువంశములవా రేలినటులును, అందు మొదటివంశ
ములో జెబ్బదిమ గ్గురు, రెండవ వంశములో నలువదియొకరు
రాజు లుండినటులును, స్థలపురాణములలో వ్రాయఁబడి
యున్నది.

మొదటివంశములోని మొట్టమొదటిరాజు కులశేఖ
రుడు. ఈతఁ డీరాజ్యమును స్థాపించి భూముల నమరకపరచి,
కొందరికు గ్రామాదులిచ్చి వారిని దన దండనాయకులుగా
నేర్పఱచుకొని, బలసవీతుడయి యొప్పెను. ఈతఁడు శివ
భక్తుడు. మధురలోని దేవాలయముఁ గట్టించెను.

మూడవ రాజు సుందరేశుడు. ఈతఁడు మినాక్షి
యను భార్యతోఁ గలిసి రాజ్యముచేసెను. అప్పటినుండి
యచ్చటి శివునికి సుందరేశుడనియు భార్యతికి మినాక్షి
యనియుఁ బేర్లు వచ్చెను.

నాల్గవరాజు ఉగ్రపాండ్యుఁ డనువాఁడు చోళకన్య
కను వివాహమాడెను. ఏడవరాజగు రాజశేఖరుడు చోళ
రాజుల నోడించెను. ఎనిమిదవవాఁడగు అనంతగుణుడు తన
రాజ్యముపై దండెత్తివచ్చిన చోళుల నోడించి పాఱదోలెను.

పదమూడవవాడగు వరగుణుడు విద్వాంసుడును విద్వత్ప్రియుడును అయి యుండెను. ఈతనిభార్యయు గొప్ప విదుషి. ఈ లక్ష్మీనరస్వతీప్రియులగు నద్వితీయదంపతులు దూర దూర దేశములనుండి విద్వాంసులను రప్పించి వారియోగ్యతానుసారముగ వారిని సత్కరించుచుండిరి. బాణాధికారానువాడు వీరి యాస్థాన కవీశ్వరుడు.

ఈ వంశములో బదునాల్గవవాడు వంశ శేఖరుడు. ఈతడు నేకవిధములఁ దనరాజ్యమును అభివృద్ధిచేసి మిక్కిలివిఖ్యాతుడయ్యెను. షఘరాపురమును సుదీర్ఘమయినదిగను చక్కనిదిగను గట్టించి చుట్టు నభేద్యమైనదుర్గమును నిర్మించెను. ఇవిగాక భవ్యమయిన రాజమందిరమును, ఎన్నియోదేవాలయములును గట్టించెను. విగ్రహములను రథముపై నెక్కించి జనులు లాగుచు దీసికొనిపోవు పద్ధతి యీతని రాజ్యకాలములోఁ బ్రారంభమయ్యెనట! ఈరాజు చేసిన యన్నిపనులకంటె మిక్కిలి గొప్పదియు ద్రావిడభాషాభివృద్ధికి నత్యంత సహకారమైనదియు నగు నొకపని గలదు. అది ద్రావిడకవుల సంఘ మేర్పరుచుటయే. అసామాన్యకవియైనఁగాని యీ సంఘములోఁ జేరుటకు వీలులేకయుండెను. ఈసంఘములోని వారందఱును ద్రావిడభాషాలలామభూతులయినందున ఈ సంఘములోని సభాసదులగుట ఇప్పటి ఎల్. ఎల్. డి., పదవి సంపాదించుటకంటెను, ఇప్పటి రాయల్ సైంటిఫిక్ సభా సదులగుటకంటెను నధికగారివాస్తవముగా నెంచబడుచుండెను. ఎవఁడైనఁ గొత్త కావ్యము చేసి తెచ్చినతోడనే

యీసంఘములోని సభాసదులు దానిని బరిశీలించి యోగ్యమైనదియగునేని యాకవిని తమ సంఘములోఁ జేర్చుకొనుచుండిరి. ఇందువలన అరవములోఁ బూర్వకాలముననే యనేకములైన చక్కని కబ్బములు వ్రాయబడినవి. తరువాతిరాజులు గూడ నీసంఘమును బోషించిరి. ఇట్టిసంఘ మంతరించిపోగా దానిని మరల రెండుపర్యాయములు స్థాపించిరట. తిరువల్లవర్ అనువిఖ్యాత ద్రావిడకవి మూలవాడయినను ఈసంఘమునందుఁ జేర్చుకొనబడియెనట! ఇతడు కుర్ర అను గ్రంథమును రచించెను.

పదునేడవవాఁడగు అరిమర్దనునికి మాణిక్యవాసుఁడనువాఁడు మంత్రిగ నుండెను. ఈతఁడు శివభక్తుఁడయిన పరమసాధువని విఖ్యాతిఁగాంచి, పాండ్యరాజ్యములోని యనేకులను వాదములో నోడించెను.

తరువాత ననేక రాజులయిరి. కాని వారనామధేయులు. కడపటిరాజగు కూన్ పాండ్యుఁడనువాఁడుమాత్రము విఖ్యాత యశుఁడు. కూన్ అనగా గూనివాఁడని యర్థము. మొదట నీతనికి గూను ఉండెననియు నందువలన నీపేరువచ్చి తరువాత నది యొక మహాత్ముని దయచేతఁ బోయి యీతఁడు చక్కని వాఁడుకాఁగా నితనికి సుందరపాండ్యుఁడనుపేరు వచ్చెననియు నొక కథ కలదు. ఈతఁడు చోళమండలముపై దండెత్తి అప్పటిరాజధానియగు తంజావూరును చేరమండలముపై దాడివెడలి దాని రాజధానియగు ఉరయూరును కాల్చెను. ఈరాజు చోళవంశమువారికూతురగు పనితేశ్వరి యను

నామెనువివాహమాడెను. ఆకాలముందుఁ బాండ్యదేశమున జై
సమతము ప్రబలియుండెను. రాజకూడ వారిమతమును స్వీక
రించెను. కాని యాతనిభార్యమాత్రము శైవమతమునందు
సమ్మిక కలది. కావున జ్ఞానసంబంధమూర్తి నాయనార్ అను
శైవమతాచార్యునిఁ బిలిపించి, యాతని బోధవలన కూన్
రాజు శైవమతాభిమాని యగునట్లు చేసెను. అందుమీద
నారాజు ఎనిమిదివేలజైనులఁ దన రాజ్యములోనుండి వెడలఁ
గొట్టించెను. వారనందఱును పైనివర్ణింపఁబడిన నాయనార్
అను శైవసాధువు జయించెనట! ఈశైవసాధువునకు ద్రావిడ
దేశమున మిక్కిలి గౌరవము గలదు. ఈతనికిఁ బాండ్యదేశవి
పాలించినందున నీతఁడు మిక్కిలి జ్ఞానవంతుడయ్యెనని చెప్పఁ
బడు కథవలన నీతఁడు తత్త్వజ్ఞానవిశారదుడని తోచు
చున్నది. శ్రీశంకరాచార్యులవారు తమ సౌందర్యలహరీ యను
దేవీస్తుతిలో నీసాధువును “ద్రావిడశిశు” వని పేర్కొని
యాన్నారు. శంకరాచార్యు లెనిమిదవ శతాబ్దమున నున్నవారు
కావున నీ నాయనారును, కూన్ పాండ్యన్ రాజును అంతకు
నొక్కశతాబ్దమునకుఁ బూర్వ మనఁగా క్రీ. శ. 2-వ శతా
బ్దమునందుండిరని విద్వాంసులు నిర్ణయించినారు. ఈ రాజు,
ఆతనిభార్య అతని గురువగు నాయనారు వీరు ముగ్గురును శైవ
భక్తులలో గొప్పవారిని ద్రావిడపురాణములలో వర్ణింపఁ
బడినది.

కూన్ పాండ్యరాజుతో మొదటి వంశ మంతరించినది.
తరువాతఁ బాండ్యరాజులకు శూద్రస్థిలవలనఁ బుట్టినరాజులు

నలుబదియొక్కరు క్రీ. శ. 2-వ శతాబ్దమునుండి 11-వ శతాబ్దము వఱకు రాజ్యముచేసిరి. కాని వా రంతగాఁ జేరుఁ ప్రతిష్ఠయుఁ గలిగినవారుకారు. వీరికాలములో నీరాజ్యము తిన్నతన్నగాఁ జోళరాజ్యములోఁ గలిసెను. క్రీ. శ. 10-వ లోఁ బాండ్యవంశమునఁ జివరవాడగు వీరిపాండ్యరాజును రాజేంద్రచోళుడనఁబడు కులోత్తుంగచోళ దేవుడు పూర్తిగా నోడించి గంగైకొండచోళుడను తనతమ్మునికి సుందరపాండ్యుడను పేరుపెట్టి పాండ్యరాజ్యమునకుఁ సభిషిగఁ జేసెను. ఇట్లు సింహళము, జావా, బర్మా, చారసీకము, రోమ్ మొదలయిన రాజ్యములతోఁ బ్రతిస్పర్ధిగా వర్తకముచేసిన యీ రాజ్య ముస్తమించెను.

పాండ్యరాజ్యమునకువచ్చిన చోళరాజుతమ్మునివంశము వారు కొన్నిదినములు రాజ్యము చేసినతరువాత వారు మైసూరురాజుగఁ బల్లాలవశీయులకు లోబడిరి. తరువాతఁ గొంతకాలమునకు నీబల్లాలులఁ దురుష్కు లోడించిరి. తుదకు నీరాజ్యము పదునాఱవశతాబ్దారంభమునఁ గృష్ణరాయని చేతఁ జంపబడిన నాగమనాయకునికి న్వాధీనమైనది. అనఁగా ఈరాజ్యమును తెలుఁగువా రాక్రమించుకొనిరి. ఈవృత్తాంత మంతయు రెండవభాగమందు పిజయనగరరాజ్యవర్ణనలోఁ గాగలదు.

చోళమండలము.

ఉత్తరమున పెన్నేరును, దక్షిణమునఁ బాండ్యదేశమును దూర్పున సముద్రమును, పశ్చిమమున చేర చాళుక్య

రాజ్యములును గలది చోళదేశము. దీనిచరిత్ర పాండ్యచరిత్ర మంత సాకల్యముగాఁ దెలియదు. క్రీ. పూ. ౧౦౩ లో చోళదేశమునుండి వెళ్లి యొకానొక మళయాళదేశస్థుడు సింహళమును గెలిచి నలువదిగోండ్లు రాజ్యముచేసెనట. క్రీ. శ. ౧౦-లోఁ చోళరాజు సింహళముమీదికి దండెత్తి వెళ్ళి అనేకజనులను చెఱబట్టి తీసికొనివచ్చెను. ఇందు మీఁద క్రీ. శ. ౧౧౩-లో సింహళపురాజు చోళదేశముపై దండెత్తివచ్చి యనేకజనులఁ జెఱబట్టుకొని తన కసి తీర్చు కొనియె. అప్పటినుండి యేడవశతాబ్దమువఱకు వీరిచరిత్ర మన కేమియుఁ దెలియదు.

క్రీ. శ. ౮౫౦ మొదలు ౧౦౨౩ వఱకుఁ జోళులు తమరాజ్యమునకు నుత్తరమున నున్న రాజ్యము లనేకము లాక్రమించుకొనిరి.

క్రీ. శ. ౮౬౪-వ సంవత్సరప్రాంతమున ఆదిత్యవర్మ యను చోళరాజు చేరమండలము నాక్రమించుకొనియె. పదవ శతాబ్దమున హయినలబల్లాళరాజులు ప్రబలువఱ కీరాజ్యము వీరిస్వాధీనముదే యుండెను. క్రీ. శ. ౬౫౪-లోఁ బాండ్య రాజును, సింహళరాజును కలిసి చోళులపై దండెత్తిరి. కాని చోళరాజే వారిలోడించెను.

కరికాళుండనురాజు క్రీ. శ. ౯౯౦-లో సింహళము మీదికి దండెత్తివెళ్ళెను. కాని పరాభూతుడయి తిరిగి రావలసినవాఁ డాయెను. ఈతనితరువాత రాజరాజును చాళుక్య రాజు చోళరాజుకూఁతును వివాహము చేసికొన్నట్లును

క్రీ. శ. ౧౦౨౨ మొదలు ౧౦౬౩ వఱకు రాజ్యముచేసి నట్లును వ్రాసియున్నది. కావున సీతఁడు భారతకృతిపతియైన రాజరాజనరేంద్రుని హను చెప్పవచ్చును.

ఈ రాజమిక్కిలి ప్రతాపవంతుఁడయి క్రీ. శ. ౧౦౫౯ లో సింహాశనుపై దండువెడలి మహింద్రుఁ డను రాజును జెఱఁబట్టి యచ్చటఁ దన ప్రతినిధిని (Viceroy) రాజ్యముచేయుటకై యుంచినట్లున్నది.

రాజరాజుకుమారుఁడు కుతుల్ తుంగ చోళదేవుడు (క్రీ. శ. ౧౦౬౪-౧౧౧౨). ఈతనికి వీర, రాజేంద్ర, కొప్ప కేసరివర్మ, కవిరాజశేఖర మొదలయిన బిరుదు లుండెను. ఈతనిరాజ్యము ఓరిసావఱకు వ్యాపించియుండెను. ఈతఁడే పాండ్యుల జయించి క్రీ. శ. ౧౦౬౪-లో దన తమ్ముని నచ్చట నాయకుని జేసినని యిదివఱకు వ్రాసియున్నాము. క్రీ. శ. ౧౦౬౪-లో సీతని దాసీపుత్రుఁడు ఆతొండఁ దను వాఁడు పల్లవులనోడించి వారిరాజ్యమును తొండమండలము తమరాజ్యములోఁ గలుపుకొనియె. పెన్నేరు పాలేర్లనడుము నున్నది తొండమండలము. ఈరాజుకాలముననే చోళులు పశ్చిమచాళుక్యరాజును ఆహవమల్లుఁడను నామాంతరముగల ప్రభుమహేశ్వరదేవుని తుంగభద్రానదియొడ్డున నోడించి ఆతని రాజ్యములోని కొంతభాగ మాక్రమించుకొనిరి. కాని యది వారికి విశేషదినములు దక్కలేదు. కుతుల్ తుంగుఁడు తంజావూరుదేవాలయమునకు నెన్నియో దానము లిచ్చి

నట్లు ఆతని శాసనములవలనఁ గానవచ్చుచున్నది. అచ్చటి దేవాలయమును అతఁడే కట్టించియుండును.

తరువాతిరాజులనుగుఱించి యంతగా విశేషము లేమియు లేవు. పండ్రెండవ శతాబ్దాంతమువఱకు నీరాజ్యములోనియధికభాగమును ఓరుగంటి కాశతీశురాజు లాక్రిమించుకొనిరి.

చేర దేశము.

చేరశబ్దమునకు నటవములో తాటికల్లని యర్థము. ఈ దేశమునందుఁ దాటిచెట్లు విశేషముగా నున్నందున ఈదేశమున కీపేరు వచ్చియుండును. ఒకప్పు డీ చేరమండలములో మైసూరు, కోయంబుత్తూరు, సేలము, పాత్రతొండనాడు, దక్షిణమలబారు, కొచ్చి అను మండలములు చేరియుండెనని చెప్పవచ్చును. ఈదేశపురాజులకు మలయమాన్ అను బిరుదుండెను. చేరశబ్దము కొన్నిదినములకు కేరగా మాటి యుండుండియే కేరశబ్దము వుట్టెను.

మొట్టమొదటి చేరరాజులనుగుఱించి మనకు బేళ్ళు తప్ప మఱేమియుఁ దెలియదు. కొంతకాలమును కాంగులను వారు చేర దేశములోని మధ్యభాగమును ఆక్రమించుకొన్నందున ఈ చేర రాజులు తిరువానకూరులో రాజ్యము చేయఁజొచ్చిరి. అచ్చట క్రీ. శ. 300-లో వీరకేరళవర్మ రాజుగనుండెను. ఇతఁడు ప్రజానురంజకుఁడై బహుకాలము వీరకేరళపుర మను రాజధానిలో రాజ్యముచేసెను. తిరువానకూరునుగ్రామము తరువాత రాజధాని యయ్యె. అందు

వలసనే యీరాజ్యమునకు తిరువాక్కూరురాజ్యమని పేరు వచ్చెను. పదునాల్గవ శతాబ్దమునఁ గాఁబోలును నిప్పుడు తిరు వనంతపురమునఁబడు తిరువేండ్రమునకు రాజధాని మార్పఁ బడియె. క్రీ. శ. ౮ ౨౪-లో ఉదయమార్తాండవర్మ యను రాజు కొల్లమనఁబడు శకమునకుఁ (Quilon era) గర్త యయ్యెను. ఇందులకుఁ దరువాత నైదాఱుశతాబ్దములవఱకు నీదేశపుఁజరిత్ర మన కంతగాఁ దెలియదు.

పశ్చిమ సముద్రము నంటుకొని సాతారాయొద్దనుండి కన్యాకుమారివఱకుఁ బడమటికనుమలకును సముద్రమునకును నడుమనున్న భూభాగమంతయుఁ బరశురాముఁడు సముద్రాన్ని వద్దనుండి, సంపాదించిన భూమియని పౌరాణిక గాథ కలదు. అనఁగా నచ్చట మొట్ట సముద్ర ముండెననియు, దరు వాతఁ గ్రమముగా భూమి యేర్పడెననియు నర్థము. ఈ భూభాగమున కంతటికిని సప్తకొండఁగఱమని పేరు. ఈయెడుకొండ గఱములలో నత్యంతదక్షిణముననున్న కేరళము, దానికి నుత్తర ముననున్న తుళువ దేశము ఈచేరరాజ్యములోనివియై యుండెను. ఈదేశములోని యాచారవ్యవహారము లతిచిత్రి ములైనవి. ఇచ్చట నితరజాతివారుగాక సంబూద్రిబ్రాహ్మ ణులును, నాయరులనఁబడు శూద్రులును విశేషముగ నుం దురు. సంబూద్రిబ్రాహ్మణుల కుటుంబములో పెద్దకొడుకు తప్ప యిళులు వివాహమాడరు. నాయరుస్త్రీల నుండుకొని యెదరు. నాయరుస్త్రీలకు వివాహమాలేదు. ఈస్త్రీ లిష్టము వచ్చిన పురుషులతో నిష్టమువచ్చినంతకాలము భార్యలవలె

నుండెదరు. ఇచ్చటి దాయభాగపద్ధతియు మిగుల వింతగ నుండును. ఒక పురుషునిసొత్తు వానిమూరునికిఁబోదు. ఆతని మేనల్లునికిఁ జెందును. తండ్రికొడుకుల యింటిపేరొకటిగ నుండదు. మేనమామ మేనల్లుర యింటిపేరొకటిగ నుండును. ఇట్టి విపరీతాచారము లచ్చట నుండుటకుఁ గారణమేమని విచారింపఁగా కేశదేశస్థు లాదిమకాలమున నాఝలతో సంబంధములేని యనార్యజనులనియు, బరశురామునికాలమున నార్యబ్రాహ్మణు లచ్చటికిఁ బోయి వారిని వశులను జేసికొని బ్రాహ్మణులనెత్తుప్రియే పరమధర్మముగా వారికి బోధపఱచి నందున వారిగో వివాహబంధనములు లేక స్త్రీప్రభావమున (Matriarchal) కుటుంబము లేర్పడెననియు, నందువలన చిట్టివిపరీతాచారములు పుట్టెననియు విద్వాంసుల యభిప్రాయమై యున్నది. అయినను ప్రస్తుతము మళయాళములోఁ బూర్వచారములు తగ్గుచు పివాహబంధము లితరదేశముల వలెనే యధికదృఢ మగుచున్నందులకు మనమొంతయు సంతసింపవలసి యున్నది.

ఓరిసా.

ఈదేశమునకే ఓఢిదేశమని పేరు. మగధదేశము నుండి మొదట నాఝ లీదేశమునకు వచ్చిరి. బుద్ధధర్మమును నచ్చటనుండియే వచ్చెను. అశోకునికిఁబూర్వమే యనేకబౌద్ధభిక్షు లచ్చటికివచ్చి కొండగుహలలో వాసముచేయుచు ధర్మోపదేశ మొనరించుచుండిరి. అశోకుడు కళింగమును జయించినతరువాత నీరెండు రాజ్యములసంబంధము దృఢమయ్యెను.

తరువాత నిచ్చట ననేక బౌద్ధరాజులు రాజ్యముచేసిరి. వీరి శాసనములు ఖండగిరియందలి గుహలలో గానపచ్చెడివి. క్రీ.శ. అయిదవశతాబ్దమున నీ బౌద్ధరాజుల వంశ మంతరించి హిందూ మతము ప్రబలసాగెను.

క్రీ. శ. ౪౭౬-లో యయ్యుతి కేసరియనువాడు 'కేసరి' వంశక ర్తయ్యె. ఈ రాజులు భువనేశ్వరమనుపురమున రాజ్యముఁ జేయుచు నప్పటి శిల్పవిద్యానైపుణ్యముఁగ నబలుచు నట్టి చక్కని శివాలయములఁ గట్టించిరి. కొన్ని దినములు వీరికి జయపురమను పట్టణము రాజధానిగా నుండెను. నృపకేసరి యనురాజు క్రీ. శ. ౯౫౧-లోఁ గటక మనుపట్టణముఁ గట్టించె. ౧౧౩౨-లో నీవంశ మంతరించెను. ౧౧౩౭ మొదలు ౧౫౩౪-వఱకు గంగవంశమువారు రాజ్యమేలిరి. వీరికి విష్ణువు కులదేవత. ఈవంశజుడగు ననంగభీముఁ డనువాఁడు ౧౧౭౪లో జగన్నాథదేవాలయముఁ గట్టించెను. పద్మనాభవ శతాబ్దాంతమునం దుండిన పురుషోత్తమగంగరాజు దక్షిణదేశము పఱకును దాడివెడలి కాంచీరాజు నోడించి యతనికూఁతుఁ బెండ్లియాడెను. తరువాత ప్రతాపరుద్రుఁడనువాఁడు రాజ్యము చేయుచుఁడఁగా జైతన్యుడను వైష్ణవభక్తుఁడు అచ్చటికి వచ్చెనట.

గంగవంశాంతరమున నయిదుగురు హిందూరాజులు రాజ్యముచేసిరి. కాని ౧౫౬౦-లో మరుఘ్ను లీ రాజ్యమును జయించిరి.

బంగాళము.

తొమ్మిదవ శతాబ్దమున బంగాళదేశమునందు రాజపుత్రులలో నొకవంశమువారు రాజ్యము చేయసాగిరి. దీనికి 'పాల' వంశమనిపేరు. దీనికి మూలపురుషుడగు గోపాలుడనురాజు కీర్తి. శ. ౧౫౦-లో రాజ్యమునకు వచ్చెను. బంగాళదేశమునకును మగధదేశమునకును సీతఁడు రాజుగ నుండెను. ౯౦౦-లో రాజ్యమునకువచ్చిన దేవపాలుఁడు వింధ్యపర్వతముమొదలు హిమాలయమువఱకునుండు ఉత్తరహిందూదేశమంతయు ఆసాంవఱకు; దూర్పుదేశమును జయించెను. గజనిమహమ్మదు కనౌజునకు వచ్చినప్పుడు (కీర్తి. శ. ౧౦౧౯) రాజ్యపాలుడనురాజు ఈదేశమున రాజ్యము చేయుచుండెను.

౧౦౨౬-లో మహాపాలుఁడనురాజు; బరీష్టణమును రాజధానిఁజేసికొనియె. ఈతఁడేబదిరెండు సంవత్సరములవఱకును రాజ్యముచేసెను. ఈవంశపురాజులలో బేర్కొనవలసిన కడపటిరాజీతఁడే. తరువాత పూర్వ (తూర్పు) బంగాళపురాజులగు 'సేన' వంశజులు బలవంతులై బంగాళరాజ్యమంతయు నాక్రమించుకొనిరి.

పీఠ సేనుఁడనువాఁడు సేనరాజుల మూలపురుషుఁడు. ఈతఁడు పదవ శతాబ్దమువాఁడై యుండును. కొందరు బ్రాహ్మణులను కాయస్థులనబడు గణకవృత్తిచారిని 'సీతఁడు కనౌజ్ నుండి పిలిపించెను. అప్పుడు వచ్చిన బ్రాహ్మణులే యిప్పుడు బంగాళమునందలి కులీనబ్రాహ్మణులు. బనర్జీ (బందోచీపాఠ్యా

య,) ముకర్జీ (ముఖ్యోపాధ్యాయ,) చటర్జీ (చట్టోపాధ్యాయ), గ్యాంగోలి (గంగోపాధ్యాయ) అను గృహనామములు కలవారందఱును కులీను లనఁబడుదురు. పీఠతరబ్రాహ్మణులకంటె నెక్కువవారమని చెప్పకొనియెదరు. లక్ష్మణేయుఁ డనువాఁ డీసేనవంశపురాజులలోఁ దుదవాఁడు. ఈతఁడు అఱువదిసంవత్సరములవఱకును వైభవముతో రాజ్యముఁ జేసెను. కాని యీతఁడు వృద్ధదశలో నుండఁగ దురుష్కులు ౧౨౦౮లో బంగళమును గెలిచిరి.

ఉపసంహారము.

హిందూదేశ పారతంత్ర్యమునకుఁ గారణములు.

ఇట్లు హిందూమహాయుగములో మహాన్నత దశ యందుండిన హిందూదేశము పదవశతాబ్దమునుండి తురుష్కుల దండయాత్రలకు లోనయి పండ్రెండవశతాబ్దాంతము వఱకుఁ దురుష్కులస్వాధీనమై తన స్వాతంత్ర్యమును బోగొట్టుకొనియె. ఇట్లే దేశములోని జనులు మేకలయి పరరాజులకు లోబడిన కారణము లనేకములు గలవు. అందుఁ గొన్నిటిని ఈ క్రిందఁ బొందుపఱిచెదము.

౧. జాతిబంధనములు దృఢమగుట.

కర్మకర్మముగా జాతినబంధమైన బంధనములు గట్టిగ బిగింపఁబడి చాతుర్వర్ణ్యమేకాక చతుస్సహస్రవర్ణములయ్యెను. ఒక్కొక్కజాతిలో నసంఖ్యములయిన యుపజాతులు

పుట్టెను. గుణకర్మవిభాగానుసార ముత్పన్నమైన నాలుగు జాతులు వృత్తిననుసరించియు దేశములనుసరించియు నసంఖ్య జాతులయ్యెను. కుండలుచేయువానిది యొకజాతి; కట్టచెక్క నానిది యొకజాతి; బట్ట నేయువానిది మఱియొకజాతి; వేదము చదువుకొని జీవనముచేయువాఁడు వైదికియయ్యె; రాజ నియోగములలో నుండువాఁడు నియోగియయ్యె; ఈలాగు వాయువేగ మనోవేగములతో నసంఖ్యజాతులు ప్రబలి ప్రతి జాతివారును తామే యెక్కువవారమనియు, నితరులు తమకంటెఁ దక్కువవారనియుఁ జెప్పుచుఁ బరస్పరద్వేషంబులు ప్రబలఁ జేసిరి. వైజాతివారగు బ్రాహ్మణ క్షత్రియులకు విద్యాసా మర్థ్యజలాబు లెక్కువగుటవలన వారు అధికారమంతయుఁ దమ చేతిలోనే యుంచుకొనిరి. కొన్నిదినములకు రాజులు విషయ లంపటులైనందునను, పూర్వక్షత్రియవంశములు నశించుచుఁ జూచునందునను క్షత్రియులబలమును, నాధిక్యమును తగ్గి బ్రాహ్మణులచేతికే సాంఘికాధికారమంతయు వచ్చి వారు 'కలియుగములో సర్వశ్రేష్ఠులమైన మేము, మాకు సేవచేయు టకు శూద్రులు, ఈరెండుజాతులు తప్ప మూఁడవజాతి లేనే లే' యని చెప్పునాగిరి. ఈజాతిద్వేషమునకుఁ దోడు మతద్వేషము లును హెచ్చెను. ఒకతెగవారగు బ్రాహ్మణులలో వాఁడు వైష్ణవుఁడనియు, వీఁడు స్మార్తుఁడనియు, ఇంకొకఁడు మాధ్వుఁడ నియు భేదములుపుట్టి ఒకరియొంటిలో నొకరు భోజనము చేయకపోవుటయేగాక యొకరినొకరు చూచుటయుఁ దప్పని చెప్పునాగిరి.

జాతిమతద్వేషము లింతవఱకునైన నాఁగియుండిన చింత లేదు. ఏలయున, అధికారము, ధనము, కులీనత్వము మొదలగు కారణములచే జనులలోఁ గొందఱు హెచ్చనియు, గొందఱు తక్కువయనియు జాతిభేదము లితరదేశములలోను గలవు. రోమ్ దేశములోని ప్యాట్రిషియన్ ప్లేబియన్, ఇంగ్లండ్ లోని రాజునరదారులు, సామాన్యజనులు అనుభేదమును మన మెఱిగియే యున్నారము. కాని యట్టిభేదము లాయా దేశములందుఁ గ్రమక్రమముగాఁ బోయి యందఱును సమానమనెడి సిద్ధాంతము క్రిందితరగతివారియశాంతిపరిపూర్ణమువలన స్థిరపడి యాదేశములు మహిమాన్వతస్థితిఁ జెందెను. కాని మనదేశములోఁ గ్రిందిజాతివారు పైకివచ్చుటకు మారుగా లోతునకుఁ ద్రొక్కబడుచుండిరి. అందుచే నైక్యభావము సున్నయయ్యెను.

అన్నిటికంటె నీజాతిబంధనములు చేసిన గొప్పకీడు మనలను కూపమందూకములఁ జేయుట. అన్యజాతీయునిఁ దగులుటయే మహాదోషముగాఁ దలంచునప్పు డన్యదేశమునకుఁ బోవుట యెట్లు తటస్థించును? ఆసేతుహిమాలయప్రాంతమున దప్ప యీజాతిభేద మెచ్చటఁగ లేదు. కావున ఉత్తరమున అటక్ నది (శిలానది) దాటఁ గూడదనిరి. సముద్రాయానము పసికీరా దనిరి. ఇంకేమున్నది? ఇట్లు హిందువులు తమ్మునొక దీవిగడ్డలోఁ గైదుచేసికొనినందున, వెలుపలనున్న దేశములలో నేమి జరుగుచున్నది వీరికిఁ దెలియుమార్గము లేకపో

యెను. తురుష్కులగుంపు గడపలోనికి వచ్చువఱకుఁ దురుష్కులను గుఱించి గాని, వారిధర్మములగుఱించిగాని, వారు చేయుచుండిన యితరదేశముల నాశమును గుఱించిగాని మన వారేమియుఁ దెలిసికొనక సుఖనిద్రాపోవుచుండిరి. ఇట్లు గడప దాటి తొంగిచూచినఁ బాపము వచ్చునని తలంచి యిరుగు పొరుగున నిష్ఠులుకొనినను ఆ సమాచారము తెలిసికొనక యింట సుఖనిద్రా పోయెడువారు పారతంత్ర్యాగ్నిలో వేగుట సహజమేకదా! ఈ ప్రకార మీ జాతిబంధనములు మిక్కిలి బిగింపఁబడి దేశమునకు నురిపోయఁబడియె.

౨. సీతిబంధనములు శిథిలమగుట.

సీతియనఁ బరిశుద్ధప్రవర్తన. ఏదేశముయొక్క సీతిబంధనములు శిథిలమగునో యది తప్పక యథోగతికిఁ బోవునని మనము ఈజిప్టు, రోమ్ మొదలగు దేశముల చరిత్రలవలనఁ దెలిసికొనవచ్చును. హిందూదేశము తురుష్కుల పాలగుటకు సీదేశమందు నప్పుడు వ్యాపించిన యసీతి యొకగొప్ప కారణమై యున్నది. ధర్మముపేరిట సీ యసీతి జనలలోఁ బ్రసరించినందున నది మిక్కిలి యపాయమునకుఁ గారణమయ్యెను. పాంచరాత్రులనియు, బాశుపతులనియు, శాక్తులనియు, కాపాలికులనియు, భైరవులనియు, ననేక నూతన సాంప్రదాయములవా రీ దేశమున వ్యాపించిరి. ఇందు గొందఱు దేవీపూజయను పేరిట మద్యపానముచేయుట నేర్పిరి; కొందరు 'నేను భైరవుడను, సీవుభైరవివి' అని చెప్పి వ్యభిచా

రముచేసిన దోషము లేదనిరి: కొందఱు శృశానములో వసించుటయు, తలపుట్టెలు మూలగ వేసికొనుటయు ధర్మమనిరి. కొందరు దేవికిని భైరవునికిని నరబలి యిచ్చుట ముక్తిదాయకమనిరి. ఇట్లనీతి యెంతదూరము పోవలయునో యంత దూరము పోయెను. ఈమతములలోని యొకానొకమతమువారి ఘోరకృత్యముఁ జూడవలయునేని భవభూతికృత మాలతీ మాధవీయములోని ౧-వ యంకముఁ జదువనగు. ఈమతములలో ననేకమతములు శ్రీశంకరాచార్యులవారు ఖండించివానిని రూపుమాప యుత్తించిరి. కాని యవి యప్పుడు కొంచెము తగ్గినను మరలఁ బ్రబలి నేటివరకు నచ్చటచ్చట రహస్యస్థలములలో డాగియున్నవి. జనులిట్టి యనీతుల పాలయినందున విషయలంపటులయి పరవశతకుఁ జక్కని తోవ చేసిపెట్టుకొనిరి.

3. స్వదేశరాజులలో నైకమత్యము లేకపోవుట.

ఇదియే యీ దేశ పారతంత్య్రమునకుముఖ్యకారణము. పదవ శతాబ్దమునుండి పండ్రెండవశతాబ్దాంతమువఱకు నీదేశమున సార్వభౌమరాజవంశ మొకటియు లేనందున ఎవ్వరికి వారే స్వతంత్రులై, సార్వభౌముల మని చెప్పుకొనుచు, నితరరాజుల శ్రేయస్సు నోర్వలేక యెల్లప్పుడును ఒకరితో నొకరు పోరాడుచుండిరి. అందువలన వారిలో నైకమత్యము లేక ద్వేషములు ముదిరి, తురుష్కుఁడు వచ్చి యొకానొకరాజును బాధపెట్టునప్పుడు ఇతర రాజులు వానికి సహాయము

చేయక యూరక చూచుచు వానినాశము విని సంతసించు చుండిరి. కాని యట్లు ఊరకుండుట తమనాశమునకు తొవ చేసికొనుట యనినమాట తలఁపరైరి. వీనిలో నెవ్వరెవ్వరి వైరమువలన నీదేశమున కెట్లెట్లు పారతంత్ర్యపు సంకెలలు కలిగెనో యీగ్రంథముయొక్క రెండవభాగమందు వివరింపఁ బడెను. కాని నిచ్చట విస్తరింప నవసరములేదు.

ర. ఈ దేశస్థుల శరీర సామర్థ్యము తగ్గుట.

హూణశకవంశజులగు పరదేశీయుల నీదేశమునుండి వెడలఁగొట్టిననాఁడుగల శరీర సామర్థ్యమును శౌర్యమును ఈ దేశమునఁ గ్రమ్మకొనుముగ తగ్గి తురుష్కులకాలమువఱకు మిక్కిలి తక్కువయైనట్లు గానవచ్చుచున్నది. అట్లుగాకున్నఁ దమకంటె మిక్కిలి తక్కువ సంఖ్యగల తురుష్కులపై న్యములకు వారనేక యుద్ధములలో నోడుట తటస్థిపదు. ఇట్లు వీరు బల హీనులగుటకు ముఖ్యకారణ మతిబాల్యవివాహప్రచారమే యని చెప్పవచ్చును. ఆఁడుపిల్లలకెంత శీఘ్రముగా వివాహము చేసిన సంతమంచిది యనిన నమ్మక పెరిగినందునఁ బదు మూఁడు పదునాల్గు సంవత్సరముల కుమారికలు పిల్లలఁ గనుట సంభవించెను. ఇట్టి పసికూనలకుఁ బుట్టినవారికిఁ బచ్చితురక లతోఁ బోరున నిల్చి యెదిరించునట్టి బల మెట్లు కలుగును? చిన్నవయసులో గర్భోత్పత్తియగునేని పిల్లలు బలహీను లగుదురనిన సిద్ధాంత మింగ్లీషువైద్యులు చెప్పమాటగాని మనహిందువులు చెప్పెడిమాటకాదు అని కొండలు భారపడ

వచ్చును. కాని యది నిజముగాదు. ఈ యంశమును మన
వైద్యశాస్త్రాచార్యులు చరకనుశ్రితాదులుగూడ వ్రాసి
యున్నారు. ఇదియుఁగాక యీవిషయ మనుభవైకవేద్యము.
కావున నిందునుగుఱించి పెంచి వ్రాయనక్కరలేదు.



మహమ్మదీయ మహాయుగము

MOHAMMEDAN PERIOD

చెందు సంపుటములు! ముద్రిత మగుచున్నది. అనేక పటములు!!

ఇది యాఱుప్రకరణములగ్రంథము. మొదటి ప్రకరణములో ముసల్మానుల పూర్వవృత్తాంతములును వారీదేశమునకు మొదట వచ్చినప్పటినుండియు సానేశ్వరయ్యధ్యక్షులు (క్రీ|| శ|| 1193) హిందూదేశస్వాతంత్ర్యము పోయినంతవరకును, గలదు. చెందవ ప్రకరణమునందు ఆఫ్ఘనుల ప్రభుత్వము వర్ణింపబడినది. మూడవ ప్రకరణములో మొగలాయి చక్రవర్తుల రాజ్యపరిపాలనము యొక్క వృత్తాంతముగలదు. నాల్గవ ప్రకరణములో బహమనీరాజులవృత్తాంతమును అందుండి పుట్టిన ఐదుగాజ్యముల కథలును చెప్పబడినవి. ఇనవఱకు చ్చాయబడిన చరిత్రగ్రంథముల ననుసరించినయెడల నేపుస్తక్ మీనాబుగు ప్రకరణములలో ముగిసియుండవలెను. అట్లుగాక తక్కిన చెందు ప్రకరణములలో హిందూసామ్రాజ్యములు వర్ణింపబడినవి.

కొందరు తలచినట్లు హిందూదేశము మహమ్మదీయులకు సులభముగా వశముకాబేదనియు, హిందువులు అభిమన్యునివలె నేయవలెనుతబగ్దాద్ నును జూపి మోసమునకును స్వామిదోహమునకు లోనై యోడిపోయినయును నీగ్రంథము సప్రమాణముగా జాటుచున్నది.

ఇందు శ్రీకృష్ణదేవరాయలు, పృథ్విగాజు, రాణాప్రతాప్, అక్బరు, మానసింగ్, నాగ్ మొదలయిన మహమ్మదీ దివ్యమైనపటములు కలవు. గ్రంథకర్త: కీ. శే. శ్రీయుత కె. వి. లక్ష్మణరావు, ఎం.ఏ., గారు.

చలయు వారు:—

కానూరు సీరభద్రేశ్వర రావు, " . . . , ఏప్రిల్ . . . ,

మీనేజరు, లక్ష్మణగారి పబ్లిషింగ్ హౌస్,

గవర్నరు హేట,

కానూరు.

భారతి

సచిత్రమాసపత్రిక

ప్రతిచంద్రమాసాదిని ప్రచురింపబడును.

సచిత్రమాసపత్రిక-ప్రతినంచీకయందును 3, 4 రంగుల పటములు కలిగి ఇతరచిత్రపటములతో ప్రచురింపబడును. వాఙ్మయము, చిత్రకళలు, గానము, కథలు, నాటకములు మున్నగు అనేక విషయములతో ప్రతిమాసమునను 200 పుటలు కలిగియుండును.

సంవత్సరచందా రూ 8-0-0 అర్ధసంవత్సరము రూ 3-0-0 విడిపత్రిక రూ 0-10-0 :—

ప్రతి ప్రస్తుతము పోస్టలు రూల్సుప్రకారము. 0-2-0 రిజిస్టరుచార్జి 0-3-0. తపాలుచార్జి అధికమగుచున్నది. మీగే సొమ్ము మాకు ముందుగ మణియార్చిరుపంపిన ఈఖర్చు తగ్గును. పీ. పీ. లు పంపినచో ఒక్కొక్కప్పుడు ఆలస్యముగ చేర్చుటయు పత్రికలు పంపుట ఆలస్య మగుటయు సుభవించును.

మేనేజరు, భారతి, తపాలపెట్టెనెంబరు 212 మద్రాసు.

